

॥*श्री*॥

श्री१०८महर्षिकृष्णद्वैपायनप्रणीतं

श्रीब्रह्मसूत्रम् ।

—❁❁❁*❁❁❁—

श्रीधनिम्बार्कदर्शनं द्वैताऽद्वैतव्याख्यानपरं ।

श्रीश्रीमहर्ष्यैडुलोमिप्रणीत वेदान्तसूत्रवृत्त्यनुसारि भग-
वच्छ्री ६ मन्निम्बार्काचार्यप्रणीत वेदान्तपारिजात-
सौरभाख्य ब्रह्मसूत्रवाक्यार्थोपेतम् ।

तदङ्घ्रिपङ्कजान्तेवासि श्रीश्रीनिवासाचार्यप्रणीत
तद्भावाथप्रकाशकवेदान्तकौस्तुभाख्य

ब्रह्मसूत्रभाष्योपेतम् ।

तथा तदनुगामि श्रीश्रीकेशवकाश्मीरिभट्टाचार्यविरचित-
कौस्तुभप्रभाष्यवृत्त्यन्वितम् ।

एतद्भाष्यत्रय समन्वितम् ।

एतच्च ।

श्रीनित्यस्वरूप ब्रह्मचारिणा

सम्पादितम् ।

श्रीवृन्दावनधाम्नि श्रीदेवकीनन्दनाख्यस्वकीयग्रन्थालये ।

श्रीनित्यस्वरूपब्रह्मचारिणा मुद्रितं

प्रकाशितञ्च ।

संवत् १९६२ वि०

मूल्यञ्च सप्तगोप्यकम्

॥*श्री*॥

श्री१०८महर्षिकृष्णद्वैपायनप्रणीतं

श्रीब्रह्मसूत्रम् ।



श्रीधनिम्बार्कदर्शनं द्वैताऽद्वैतव्याख्यानपरं ।

श्रीश्रीमहर्ष्यैडुलोमिप्रणीत वेदान्तसूत्रवृत्त्यनुसारि भग-
वच्छ्री ६ मन्त्रिम्बार्काचार्यप्रणीत वेदान्तपारिजात-
सौरभाख्य ब्रह्मसूत्रवाक्यार्थोपेतम् ।

तदङ्घ्रिपङ्कजान्तेवासि श्रीश्रीनिवासाचार्यप्रणीत

तद्भावार्यप्रकाशकवेदान्तकौस्तुभाख्य

ब्रह्मसूत्रभाष्योपेतम् ।

तथा तदनुगामि श्रीश्रीकेशवकाश्मीरिभट्टाचार्यविरचित-
कौस्तुभप्रभाष्यवृत्त्यन्वितम् ।

एतद्भाष्यत्रय समन्वितम् ।

एतच्च ।

श्रीनित्यस्वरूप ब्रह्मचारिणा

सम्पादितम् ।

श्रीवृन्दायनधाम्नि श्रीदेवकीनन्दनाख्यस्वकीयग्रन्थालये ।

श्रीनित्यस्वरूपब्रह्मचारिणा मुद्रितं

प्रकाशितञ्च ।

सम्बत् १८६२ वि०

मूल्यञ्च सप्तरोप्यकम्

ॐ श्रीमद्राधागोपालाय नमः
ॐ श्रीमन्मङ्गलमूर्तये नियमानन्दाय नमः ।

श्रीब्रह्मसूत्रम् ।

भाष्यत्रयोपेतम् ।

श्रीश्रीमन्निम्बार्कविरचित वेदान्तपारिजात
सौरभारव्यब्रह्मसूत्रवाक्यार्थः ।

सू० अथातो ब्रह्मजिज्ञासा १।१।१॥

अथाधीतषडङ्गवेदेन कर्मफलक्षयाक्षयत्ववि-
षयकविवेकप्रकारकवाक्यार्थजन्यसंशयाविष्टेन तत
एव जिज्ञासितधर्ममीमांसाशास्त्रेण तन्निश्चितकर्म-
तत्प्रकारतत्फलविषयकज्ञानवता कर्मब्रह्मफलं-
सान्तत्वसातिशयत्वनिरतिशयत्वविषयकव्यवसाय-
जातनिर्वेदेन भगवत्प्रसादेऽसुना तद्दर्शनेच्छालम्प-
टेनाचार्यैकदेवेन श्रीगुरुभक्त्येकहार्देन मुमुक्षुणा-
ऽनन्ताचिन्त्यस्वाभाविकस्वरूपगुणशक्त्यादिभिर्वृह-

त्तमो यो रमाकान्तः पुरुषोत्तमो ब्रह्मशब्दाभिधेय-
स्तद्विषयिका जिज्ञासा सततं सम्पादनीयेत्युपक्रम-
वाक्यार्थः ॥ १ ॥

श्रीश्रीनिवासाचार्यविरचित वेदान्तकौस्तु
भाख्य ब्रह्मसूत्रभाष्यम् ।

श्रीकृष्णाय नमः ॥

श्रीसूत्रकाराय नमः ।

श्रीवाक्यार्थकाराय नमः ।

श्रीभाष्यकाराय नमः ।

श्रीहंसं सनकादीन्देवर्षिं निम्बभास्करञ्च भजे ॥
रूपयैषां श्रीकृष्णो परमात्मनि नो भवतु
भक्तिः ॥ १ ॥

श्रीकृष्णापादयुगलं शिरसा नमामि यत्रा-
न्वितः श्रुतिगणो न विरोधमेति ॥ यद्व्यानयोगनि-
रताश्च यदाप्नुवन्ति केशेन्द्रवन्द्यमनिशं मनसा
गिरा च ॥ २ ॥

इह खलु सर्वेश्वरः सर्वात्मा सर्वजगदभिन्न-
निमित्तोपादानकारणरूपो भगवान् पुरुषोत्तमः

श्रीवासुदेवः पाराशर्यात्मना नानाकुतर्कविमो-
हितान् जीवान्वीक्ष्य तेषु स्वज्ञानभक्ती द्रढयितुं-
निःसंशयतया परब्रह्मप्रतिपत्तये शारीरकमीमां-
साख्यं वेदान्तशास्त्रं सूत्रयामास । अथ श्रीसनत्कु-
मारसन्ततिप्रवर्तकः परमकारुणिको सुमुख्वनुग्रहाय
भगवान् श्रीमन्निम्बार्कस्तद्व्याख्यानं शारीरकमीमां-
सावाक्यार्थरूपेण वेदान्तपारिजातसौरभाख्यमति-
गूढं कृतवान् । अथ तु तदाज्ञया तदुक्तवर्त्मना
तदनुग्रहकामेण तच्छिष्येण मया मृदुमितपदो वे-
दान्तकौस्तुभस्तद्भाष्यार्थप्रकाशको विदुषामुपकाराय
विरच्यते । ननु धर्मजिज्ञासयैवेष्टासिद्धौ किं ब्रह्म-
जिज्ञासयेत्यत्र धर्मस्यानित्यफलदत्वान्निरतिशया-
नन्तानन्दप्राप्तये तज्जिज्ञासा कर्तव्येत्युच्यते ॥

(अथातो ब्रह्मजिज्ञासा)

अत्राय शब्दः आनन्तर्ये न चार्थान्तरे पूर्वनि-
र्वचनाभावात् न च “ओङ्कारश्चाथशब्दश्च द्वावेतौ
ब्रह्मणः पुरा कण्ठं भित्त्वा विनिर्यातौ तस्मान्माङ्गल्लि-
काबुभा”विति वचनादिह मङ्गलार्थ इतिवाच्यम् अ-
स्य शास्त्रस्य शब्दतोऽर्थतश्च मङ्गलरूपत्वेन मङ्गला-
न्तरनिरपेक्षत्वात् श्रुत्यैव मङ्गललाभाच्च एवमन्येषा-

—मप्यथद्वाब्दार्थानामधिकारादीनामिहानुपयोगाच्च
किञ्चार्थविशेषविवक्षया पठितः शब्दोऽर्थान्तरे प्रयो-
क्तुमशक्यः आनन्तर्यमस्येहविवक्षितो ऽर्थः अत
इत्यस्य पूर्ववृत्तपरामर्शित्वात् तस्मादथशब्दआन-
न्तर्यार्थक एव । अत इतिशब्दो हेत्वर्थः—

“नावेदविन्मनुते तं बृहन्तम् । द्वे ब्रह्मणी वेदि-
तव्ये शब्दब्रह्म परं च यत् शब्दब्रह्मणि
निष्णातः परं ब्रह्माधिगच्छती”त्यादिश्रुतिस्मृति-
भ्यां शब्दब्रह्मनिष्ठगम्यं वक्ष्यमाणलक्षणं तत्त्वं
ब्रह्मशब्दवाच्यम् जिज्ञासाशब्द इष्यमाणब्रह्मज्ञा-
नेच्छावाचकः यद्यप्यथानन्तरमतो हेतोर्ब्रह्मजिज्ञासा
जायते इतिक्रियापदाध्याहारोऽपि युज्यते प्रेक्षा-
वतां विशिष्टेऽर्थे स्वतो जिज्ञासासम्भवान्तथापि
“आत्मा वा अरे द्रष्टव्यः श्रोतव्यो मन्तव्यो नि-
दिध्यासितव्यः स विजिज्ञासितव्य” इत्यादि-
विषयवाक्यसारूप्यात्कर्तव्येत्यध्याहृतेन विध्य-
र्थकपदेनान्वयो बोध्यः । “मुमुक्षुर्भूत्वाऽऽत्मन्ये-
वात्मानं पश्येदिति” श्रुत्यनुसारिमुमुक्षुपदं तृती-
यान्तमाक्षिप्यते इतिपदयोजना । तत्राथानन्तर-
मिति धर्मजिज्ञासाविषयभूतधर्मस्वरूपतत्साधन-

तदनुष्ठानप्रकारतत्फलविषयकज्ञानानन्तरम् स्वा-
 ध्यायोऽध्येतव्य इतिविधीयमानसंस्कारादिपूर्वकं
 साङ्गं वेदमधीत्य तत्र कर्मफलस्य क्षयाक्षयत्वविधा-
 यकानि “अक्षय्यं ह वै चातुर्मास्ययाजिनः सुकृतं
 भवति । अपाम सोमममृता अभूम । यत्र नोष्णं
 न च शीतं स्यान्न ग्लानिर्नाप्यरातय” इत्यादीनि
 “तद्यथेह कर्मचितो लोकः क्षीयते एवमेवामुत्र
 पुण्यचितो लोकः क्षीयते । अन्तवदेवास्य तद्वति ।
 नह्यध्रुवैः प्राप्यते ध्रुवम् । नास्त्यकृतं कृतेन । ध्रुवा
 ह्येते अदृढा यज्ञरूपा” इत्यादीनि परस्परविरुद्ध-
 प्रकारकाणि वाक्यानि सामान्यतो दृष्ट्वा जात-
 संशयो विशेषतोनिर्णेतुमनीशस्तन्निवृत्तये धर्म-
 जिज्ञासायां प्रवृत्तस्तया सम्यङ्निर्णीतकर्मस्वरूप-
 तदनुष्ठानप्रकारतत्फलकस्तथाभूतज्ञानमापद्यते त-
 दनन्तरमित्यर्थः । अतो हेतोरितिकर्मफलस्य सान्त-
 त्वसातिशयत्वनिश्चयात् “तद्यथेह कर्मचितो लोकः
 क्षीयते एवमेवामुत्र पुण्यचितो लोकः”
 इतिश्रुतेः “आब्रह्मभुवनाल्लोकाः पुनरावर्ति-
 नोऽर्जुने”तिस्मृतेश्च ब्रह्मज्ञानस्य च निरति-
 शयानन्तफलकत्वनिश्चयात् “तमेवविदित्वाऽति-

मृत्युमेति नान्यः पन्था विद्यतेऽयनाय ।
यदा चर्मवदाकाशं वेष्टयिष्यन्ति मानवाः तदा
देवमविज्ञाय दुःखस्यान्तन्निगच्छति । ज्ञात्वा देवं
मुच्यते सर्वपाशैः । यस्तमात्मानमनुविद्य विजा-
नाति स सर्वांश्च लोकानाप्नोति सर्वांश्च कामान् ।
अद्भुष्टमात्रं पुरुषं मध्ये आत्मनि संस्थितं तं
ज्ञात्वा मृत्युमेति नान्यः पन्था विमुक्तये । बहवो
ज्ञानतपसा पूता मद्भावमागताः । ज्ञानवान् मां
प्रपद्यन्ते । ज्ञात्वा मां शान्तिमृच्छती”त्यादिश्रुतिस्मृ-
तिभ्यः “यो वा एतदक्षरमविदित्वा गार्ग्यस्माहो-
कात् प्रैति स रुपणः । असूर्या नाम ते लोका अ-
न्धेन तमसा वृताः तांस्ते प्रेत्याभिगच्छन्ति ये केऽचा-
त्महनो जना”इत्यादिश्रुतिभ्यः अनात्मज्ञस्य रुपण-
त्वात्मघ्नत्वादियोगनिन्दाश्रवणाच्च ब्रह्मजिज्ञासा
कर्तव्येति यावत् । केनेत्यपेक्षायाम् एभ्योहेतुभ्यः
कर्मफलादौजातनिर्वेदेन श्रीभगवद्दर्शनस्य मोक्षा-
साधारणकारणत्वं श्रुत्वा तज्जन्यव्यवसायजन्यदि-
दक्षाग्रहगृहीतेन श्रीपुरुषोत्तमप्रसादैकेप्सुना आचा-
र्यैकदेवेन गुरूपसन्नेन गुरुभक्त्येकहार्देन मुमुक्षु-
णेत्यन्वेति । “परीक्ष्य लोकान् कर्मचितान् ब्राह्मणो

निर्वेदमायात् यदा पश्यः पश्यते रुक्मवर्णं कर्त्तार-
मीशं पुरुषं ब्रह्मयोनिं तदा विद्वान्पुण्यपापे विधूय
निरञ्जनः परमं साम्यमुपैति । जुष्टं यदा पश्यत्य-
न्यमीशं तन्महिमानमिति वीतशोकः । पृथगात्मानं
प्रेरितारं च मत्वा जुष्टं ततस्तेनामृतत्वमेति । भिद्यते
हृदयग्रन्थिश्चिद्यन्ते सर्वसंशयाः क्षीयन्ते चास्य
कर्माणि तस्मिन्हृष्टे परावरे । यमेवैष वृणुते तेन
लभ्यस्तस्यैष आत्मा वृणुते तनुं स्वां । तमक्रतुं
पश्यति वीतशोकः । धातुः प्रसादान्महिमानमीशं ।
तद्विज्ञानार्थं सगुरुमेवाभिगच्छेत्समित्पाणिः श्रो-
त्रियं ब्रह्मनिष्ठं तस्मै सविद्वानुपसन्नाय सम्यक्
प्रशान्तचित्ताय शमान्विताय येनाक्षरं पुरुषं वेद
सत्यं प्रोवाच तां तत्त्वतो ब्रह्मविद्याम् । आचार्यदेवो
भव यस्य देवे पराभक्ति र्यथा देवे तथा गुरौ
तस्यैते कथिता ह्यर्थाः प्रकाशन्ते महात्मनः” इत्या-
दिश्रुतिभ्यः ब्रह्मणो जिज्ञासा ब्रह्मजिज्ञासा
ब्रह्मण इति कर्मणि षष्ठी “कर्तृकर्मणोः कृती”ति
शास्त्रात् ब्रह्मजिज्ञासेति कर्मषष्ठ्या समासः
“कृद्योगा च षष्ठी समस्यते” इत्युक्तेः ब्रह्म चोचिन्त्या-
नन्तनिरतिशयस्वाभाविकवृद्धतमस्वरूपगुणाद्याश्च -

यभूतः सर्वज्ञः सर्वशक्तिः सर्वेश्वरः सर्वकारणरूपः
 समानातिशयशून्यः सर्वव्यापकः सर्ववेदैकवेद्यः
 श्रीकृष्णएव “बृहति बृंहयति तस्मादुच्यते परं
 ब्रह्म । यः सर्वज्ञः सर्ववित्पराऽस्य शक्तिर्विविधैव
 श्रूयते स्वाभाविकी ज्ञानबलक्रियाच । एष सर्वेश्वरः
 तमीश्वरणां परमं महेश्वरं तं देवतानां परमश्च
 दैवतं न तस्य कार्यं करणां च विद्यते न तत्सम-
 श्चाभ्यधिकश्च दृश्यते । प्रधानक्षेत्रज्ञपतिर्गुणेशः ।
 एको देवः सर्वभूतेषु गूढः सर्वव्यापी सर्वभूतान्त-
 रात्मा । कृष्ण एव परोदेवस्तं ध्यायेत् । अहं सर्वस्य
 प्रभवो मत्तः सर्वं प्रवर्तते । मत्तः परतरं नान्यत्किञ्चिद-
 स्ति धनज्ञयावेदैश्च सर्वैरहमेव वेद्य” इत्यादिश्रुतिस्मृ-
 तिभ्यः तद्विषयकमेव ज्ञानं तथाभूतेष्वमाणाज्ञान-
 विषयिकैवेच्छेत्यर्थः । तथाच श्रूयते “आत्मा वा
 अरे द्रष्टव्यः श्रोतव्यो मन्तव्यो निदिध्यासितव्य”
 इत्यादिवृहदारण्यके “भूमा त्वेव विजिज्ञासितव्य
 इति छान्दोग्ये च अरे मैत्रेयि आत्मा द्रष्टव्यः
 अत्र तव्यप्रत्ययः अर्हार्थिकएव “अर्हे कृत्यतृचश्चे”-
 ति सूत्रात् ब्रह्मसाक्षात्कारस्य “भिद्यते हृदयग्रन्थिः
 छिद्यन्ते सर्वसंशयाः क्षीयन्ते चास्य कर्माणि

दृष्ट एवात्मनीश्वरे । निरञ्जनः परमं साम्यमुपैति । त-
 न्महिमानमिति वीतशोकः । ततो मां तत्त्वतो ज्ञात्वा
 विशते तदनन्तर"मित्यादिवाक्यैर्मोक्षान्तरङ्गोपाय-
 तथा सिद्धत्वेन विधेयत्वाभावात् तथाच वाक्या-
 न्तरप्राप्तं ब्रह्मसाक्षात्कारलक्षणं मोक्षासाधार-
 णोपायं दर्शनमुद्दिश्य तदन्तरङ्गोपायभूतमि-
 दिध्यासनमत्र विधीयते तदेव ध्यानज्ञानपरा-
 भक्तिध्रुवास्मृत्यपरपर्यायभूतं ज्ञानशब्देन सूत्र-
 यामास भगवान्वादरायणः सूत्रविषयवाक्य-
 योरेकार्थत्वनियमात् । तत्रापि विषयवाक्यस्य
 मूलरूपत्वेन स्वतः प्रामाण्याद्वर्तीयस्त्वं तद-
 नुसारेणैव सूत्रार्थो नेयः । अन्यथा तयोर्विषय
 विषयिभावानुपपत्तेः श्रवणमननयोर्निदिध्या-
 सनोपायत्वेन विनियोगः तयोरपि परम्परया
 मोक्षसाधनोपायत्वात् तत्र वेदान्तवाक्यानां
 भगवत्स्वरूपगुणादिप्रतिपादनपरत्वं निश्चित्य
 तत्प्रतिपाद्यं ध्येयस्वरूपादिकं साक्षात्पश्यत
 आचार्यस्य मुखात्तदनुभूतवाक्यार्थस्य ग्रहणं
 श्रवणम् श्रुतस्य चोपदिष्टार्थस्य स्वानुभव-
 विषयीकरणाय शास्त्रानुकूलयुक्तिभिर्विचारवि-

शेषो मननम् मननविषयस्यार्थस्य साक्षात्कारा-
 साधारणसाधनमनवरतध्यानं निदिध्यासनम्
 तथाचोक्तलक्षणश्रवणादिसाध्यनिदिध्यासनस्या-
 त्यन्ताप्राप्तत्वादपूर्वविधिरेवायमिति बोध्यम् भूमे-
 त्यस्य व्याख्या तु भूमेतिसूत्रव्याख्याने द्रष्टव्या
 फलितार्थस्तु अनादिवद्धेन जीवेन दैवाज्जन्म-
 समये मधुसूदनावलोकितेनानुष्ठितसाधनकद-
 म्बेनोपासितगुरुचरणेन वेदान्तवेद्यब्रह्मश्रवण-
 मनननिदिध्यासनैर्लब्धतद्दर्शनेन मुमुक्षुणा मुक्तिः
 सम्पादनीयेति मुक्तिः कार्यकारणप्रकृतिरूप-
 बन्धनिवृत्तिपूर्विका भगवद्भावापत्तिः “परं ज्योति-
 रूपसम्पद्य स्वेन रूपेणाभिसम्पद्यत” इति श्रुतेः
 “तन्निष्ठस्य मोक्षोपदेशात् । अस्मिन्नस्य च तद्योगं
 शास्ती”त्यादिसूत्रेभ्यश्च निरस्तातिशयाह्लादसुख-
 भावैकलक्षणा । भेषजं भगवत्प्राप्तिरेकान्तात्य-
 न्तिकी मता । मद्भक्त एतद्विज्ञाय मद्भावायोपप-
 द्यते । वहवो ज्ञानतपसा पूता मद्भावमागता
 “इत्यादिस्मृतिभ्यः भावपदं च स्वयमेव व्याख्या-
 ते श्रीमुखेन “इदं ज्ञानमुपाश्रित्य मम साधर्म्य-
 मागता” इति एतत्फलाध्याये निपुणं वक्ष्यामः

अथ किमात्मको मुमुक्षुः किमात्मकं च तद्वन्धनमित्याकाङ्क्षायां मुमुक्षूणां सुखेन शास्त्रप्रवेशाय च शास्त्रतत्त्वं विचार्यते तत्त्वं तावन्निविधम् चिदचिद्ब्रह्मभेदात् सूत्रेणापि जिज्ञास्यं जिज्ञासुस्तदज्ञानमूलभूता त्रिगुणा ऽर्थात्माया चेति तत्त्वत्रयस्योक्तत्वात् अन्यथा जिज्ञासानुपपत्तेः “भोक्ता भोग्यं प्रेरितारं च मत्वासर्वं प्रोक्तं त्रिविधं ब्रह्म मे तत् । क्षरः सर्वाणि भूतानि कूटस्थो ऽक्षरमुच्यते उत्तमः पुरुषस्त्वन्यः परमात्मेत्युदाहृत” इत्यादिश्रुतिस्मृतिभ्यश्च तत्राचिद्वर्गभिन्नो ज्ञानस्वरूपो ज्ञातृत्वकर्तृत्वादिधर्मको ऽहमर्थरूपो भगवदायत्तस्वरूपस्थितिप्रवृत्तिको ऽणुपरिमाणकः प्रतिशरीरं भिन्नो बन्धमोक्षार्हश्चित्पदार्थः यथाहुः “ज्ञानस्वरूपं च हरेरधीनं शरीरसंयोगवियोगयोग्यं अणुं हि जीवं प्रतिदेहभिन्नं ज्ञातृत्ववन्तं यदनन्तमाहुः अनादिमायापरियुक्तरूपं त्वेनं विदुर्वै भगवत्प्रसादात् मुक्तं च भक्तं किलवद्धमुक्तं प्रभेदवाहुल्यमथापि बोध्य”मिति “तस्माद्वा एतस्मान्मनोमयादन्योन्तरात्मा विज्ञानमयः यथा

सैन्धवधनो ऽनन्तरो ऽवाह्यः कृत्स्नो रसधन
 एव । एवम्वा अरे ऽयमात्मा ऽनन्तरो वाह्यः
 कृत्स्नः अज्ञानधन एव अत्रायं पुरुषः स्वयं
 ज्योतिर्भवति । अविनाशी वा अरे ऽयमात्मा
 ऽनुच्छित्तिधर्मा अथ यो ऽयं वेद जिघ्राणीति
 स आत्मा कतमः योऽयं विज्ञानमयः प्राणेषु-
 ह्यन्तर्ज्योतिः पुरुष एव द्रष्टा श्रोता रसयिता
 घ्राता मन्ता वोद्धा विज्ञानात्मा पुरुषः नहि
 द्रष्टुर्दृष्टेर्विपरिलोपो विद्यते अविनाशित्वान्नहि
 श्रोतुः श्रुतेर्विपरिलोपो विद्यते ऽविनाशित्वान्नहि
 मन्तुर्मतेर्विपरिलोपो विद्यते ऽविनाशित्वान्नहि
 विज्ञातुर्विज्ञातेर्विपरिलोपो विद्यते ऽविनाशित्वात् ।
 विज्ञातारमरे केन विजानीयात् । जानात्येवायं
 पुरुषः न पश्यो मृत्युं पश्यति न रोगं नोत दुःखतां
 स उत्तमपुरुषो नो यजनं स्मरन्निदं शरीरं
 एवमेव परिद्रष्टुरिमाः षोडशकलाः पुरुषायणाः
 पुरुषं प्राप्यास्तं गच्छन्ति । यथा प्रकाशयत्येकः
 कृत्स्नं लोकमिमं रविः । क्षेत्रं क्षेत्री तथा
 कृत्स्नं प्रकाशयति भारत । ज्ञो ऽत एव कर्ता
 शास्त्रार्थवत्त्वात् । अहं वै त्वमसि देवते सोऽहं

ब्रह्मास्मीति मृत्युमृत्युं नमाम्यहम् । तमेव भान्त-
मनुभाति सर्वं तस्य भासा सर्वमिदं विभाति ।
एष एव साधु कर्म कारयति तं यमेभ्यो लो-
केभ्य उन्निनीषते स एवासाधु कर्म कारयति तं
यमेभ्यो लोकेभ्यो ऽधो निनीषते । स कारयेत्पु-
ण्यमथापि पापं न तावता दोषवानीशिता
ऽपि जीवोऽल्पशक्तिरस्त्वतन्त्रो ऽवरः । अणुर्ह्येष
आत्मा ऽयं वा एते सि नीताः पुण्यं पापम् । बाला-
ग्रशतभागस्य शतधाकल्पितस्य च भागो जीवः
स विज्ञेयः स चानन्त्याय कल्पते । बुद्धेर्गुणे-
नात्मगुणेन चैव ह्याराग्रमात्रो ह्यवरोऽपि दृष्टः ।
उक्त्वा न्तिगत्या गतीनाम् । नाणुरतच्छ्रुतेरिति चेन्ने-
तराधिकारात् । तद्गुणसारत्वान्नद्वयपदेशः प्राज्ञवत् ।
नित्यो नित्यानां चेतनश्चेतनानामेको बहूनां यो
विदधाति कामान् । अंशो नानापदेशात् । अस्ति
स्वत्वन्वो परो भूतात्मा योऽयं सितासितैः
कर्मफलैरभिभूयमानः सदसद्योनिना यस्य सम्मूढ-
त्वादात्मस्थं प्रभुं भगवन्तं कारयितारन्नापश्य-
द्गुणैः सूष्यमानः कलुषीकृतश्चेति । अजो ह्येको
जुषमाणो ऽनुशेते जहात्येनां भुक्तभोगामजोऽन्यः ।

निरञ्जनः परमं साम्यमुपैति । न स पुनरावर्त्तते ।
 अनावृत्तिः शब्दा”दित्यादीनि श्रुतिसूत्राणि । अ-
 चित्पदार्थस्त्रिविधः प्राकृताप्राकृतकालभेदात् यथाहुः
 “अप्राकृतं प्राकृतरूपकं च कालस्वरूपं तदचेतनं
 मतम् मायाप्रधानादिपदप्रवाच्यं शुक्लादिभेदाश्च
 समे ऽपि तत्रे”ति तत्र गुणत्रयाश्रयभूतं द्रव्यं प्रा-
 कृतम् तच्च नित्यं परिणामादिविकारि च “गौरनाद्य-
 न्तवती जनित्री भूतभाविनी सितासिता च
 रक्ता च सर्वकामदुघा विभोः । अजामेकां लोहि-
 तशुक्लकृष्णां वह्नीः प्रजाः सृजमानां सरूपा”
 इत्यादिश्रुतिभ्यः त्रिगुणं तज्जगद्योनिरनादिप्रभवा-
 प्ययम् अचेतना परार्था च नित्या सततविक्रिया
 त्रिगुणं कर्मणां क्षेत्रं प्रकृतेरूपमुच्यते” इत्या-
 दिस्मृतिभ्यश्च “तदधीनत्वादर्थवत् । चमसवद-
 विशेषात् । ज्योतिरुपक्रमान्तु तथा ह्यधीयते एके”
 इत्यादिसूत्रेभ्यः गुणाश्च सत्त्वरजस्तमांसि तदे-
 व हि स्वगुणैः क्षेत्रज्ञानां देहेन्द्रियमनोबुद्ध्यादि-
 रूपेण परिणतं सजीववन्धनहेतुर्मोक्षप्रतिबन्ध-
 कतया चोच्यते महदादिब्रह्माण्डान्तस्य जगतः
 कारणीभूतं च तत्कार्यं चानित्यं बोध्यम् । अथा-

प्राकृतं नाम, त्रिगुणप्रकृतिकालात्यन्तभिन्नमचे-
तनं च प्रकृतिमण्डलभिन्नदेशवृत्तिनित्यविभूति-
विष्णुपदपरमव्योमपरमपदब्रह्मलोकादिपदाभि-
धेयम् “आदित्यवर्णं तमसः परस्तात् । योऽस्या-
ध्यक्षः परमे व्योमन् तद्विष्णोः परमं पदं सदा
पश्यन्ति सूरयः । विज्ञानसारणिर्यस्तु मनः प्रग्र-
हवान्नरः सोऽध्वनः पारमाप्नोति तद्विष्णोः
परमं पदम् । अकृतं कृतात्मा ब्रह्मलोकमभिसम्भ-
वामि । न स पुनरावर्त्तते । अनावृत्तिः शब्दात् ।
इत्यादिश्रुतिसूत्रेभ्यः “यमाहुः सर्वभूतानां प्रकृतेः
प्रकृतिं ध्रुवाम् । अनादिनिधनं देवं प्रभुं नारा-
यणं हरिं ब्रह्मणः सदानात्तस्य परं स्थानं प्रका-
शते । देवाश्च यं न पश्यन्ति दिव्यं तेजोमयं पदम्
अत्यर्कानलसन्दीप्तं स्थानं विष्णोर्महात्मनः
स्वयैव प्रभया राजन्दुःप्रेक्ष्यं देवदानवैः यतय-
स्तत्र गच्छन्ति देवं नारायणं हरिम् वरेष्यं
तपसा युक्ता भाविताः कर्मभिः शुभैः योग-
सिद्धा महात्मानस्तमोमोहविवर्जिताः तत्र
गत्वा पुनर्नेमं लोकमायान्ति भारत स्थानमेत-
न्महाराज ध्रुवमक्षयमव्ययम् ईश्वरस्य सदा

ह्येतत्प्रमाणं च युधिष्ठिर ब्रह्मणाः सदनादूर्ध्वं
 तद्विष्णोः परमं पदम् शुद्धं सनातनं ज्योतिः
 परं ब्रह्मेति यद्विदुः । ज्ञानविज्ञानिनः केचित्
 परं पारं तृतीर्षवः अतीव तत्पदं पुण्यं पुण्या-
 भिजनसम्बृतम् यत्र गत्वा न शोचन्ति न व्य-
 वन्ति व्यथन्ति च ते तु तद्ब्रह्मणाः स्थानं प्राप्नु-
 वन्तीह सात्वता” इत्यादिमहाभारतस्थश्लोकेभ्यश्च-
 तत्रैव गीतासु “मत्प्रसादात्परां शान्तिं स्थानं
 प्राप्स्यसि शाश्वत”मितिभगवद्वचनाच्च तच्च भग-
 वदीयानादिसङ्कल्पात्तस्य तदीयानां नित्यमुक्तानां
 च भोग्यादिरूपेणानेकरूपं परिणामादिविक्रिया-
 नर्हं च कालातीतत्वात् “कलामुहूर्त्तादिमयश्च-
 कालो नयद्विभूतेः परिणामहेतुः । तवाष्टगुणमैश्वर्यं
 नाथ स्वाभाविकं पर”मित्यादिवचनात् । अथ प्रा-
 कृताप्राकृतोभयभिन्नाचेतनद्रव्यविशेषः कालो
 नित्यो विमुश्च “अथ नित्यानि हवै पुरुषः प्रकृतिः
 काल” इत्यादिश्रुतेः “सदेव सौम्येदमग्रआसी”
 दिति श्रुतौ सृष्टेः प्राक् अग्रशब्दवाच्यस्य कालस्य
 सत्यत्वश्रवणाच्च “अनादिर्भगवान्कालो नान्तो
 ऽस्य द्विज विद्यते । न सोऽस्ति प्रत्ययो लोके

यत्र कालो न भासते” इत्यादिस्मरणाच्च ।
 सच भूतभविष्यद्वर्तमानयुगपच्चिरक्षिप्रादिव्यवहा-
 रासाधारणहेतुः, सृष्ट्यादिसहकारी च, पर-
 माण्वादिपरार्द्धावसानव्यवहारासाधारणकारणञ्च ।
 तस्य च पुराणेषु प्रसिद्धत्वान्नात्र विस्तारः । सर्व-
 मपि प्राकृतं वस्तु कालतन्त्रम्, कालस्य सर्व-
 नियामकत्वे ऽपि परमेश्वरनियम्यत्वमेव, “ज्ञः
 कालकालो गुणी सर्वविद्यः” इति श्रुतेः । ब्रह्म-
 पदार्थस्तु पूर्वं व्युत्पादितः, वक्ष्यमाणजगत्कर्तृत्वा-
 दिगुणगणानिलयः परब्रह्मनारायणवासुदेवादि-
 शब्दाभिधेयः श्रीकृष्णः । यथाहुः “स्वभावतो ऽपास्त-
 समस्तदोषमशेषकल्याणगुणैकराशिम् ॥ व्यूहा-
 ङ्गिनं ब्रह्म परं वरेण्यं ध्यायेम कृष्णं कम-
 लेक्षणं हरिम्” इति । चिदचिद्ब्रह्मपदार्थानां तत्त-
 त्प्रकरणापठितैस्तत्तद्गुणस्वरूपादिविशेषत्वबोधकै-
 र्वाक्यैरितरेतरवैलक्षण्यमुपदिश्यते । “सदेव सौम्ये-
 दमग्र आसीदेकमेवाद्वितीयम् । आत्मा वा इद-
 मेक एवाग्र आसीत् । तत्त्वमसि । अयमात्मा
 ब्रह्म । सर्वं खल्विदं ब्रह्म । त्वं वा अहमस्मि
 भगवो देवते । तदात्मानमेव वेदाहं ब्रह्मास्मि”

इत्यादिवाक्यैश्च चिदचितोर्ब्रह्म तादात्म्यमुप-
 दिश्यते । एवं चोभयविधवाक्यानां स्वार्थे प्रामा-
 ण्यात् चिदचितोर्भिन्नस्वरूपयोरपीन्द्रियाणां भिन्न-
 स्वरूपाणामपि “न वै वाचो न चक्षूंषि न
 मन इत्याचक्षते प्राण इत्येवाचक्षते” इति
 छान्दोग्ये प्राणेन्द्रियसम्वादे प्रसिद्धायां
 प्राणायत्तत्वादेव प्राणाभिन्नत्ववद्ब्रह्मायत्तस्थितिप्र-
 वृत्तिमत्त्वेन ब्रह्माभिन्नत्वाच्चिदचिदभिन्नाभिन्नं जि-
 ज्ञास्यं ब्रह्म सूत्रकाराभिमतम् । अत एव तत्त्व-
 द्वयजिज्ञासाकाङ्क्षा नास्ति, एकविज्ञानेन सर्व-
 विज्ञानप्रतिज्ञा च सूपपन्ना । यथाहुः । “सर्वं हि
 विज्ञानमतो यथार्थकं श्रुतिस्मृतिभ्यो निखि-
 लस्य वस्तुनः ॥ ब्रह्मात्मकत्वादिति वेदविन्मतं
 त्रिरूपताऽपि श्रुतिसूत्रसाधिता” इति ॥ “अंशो
 नानाव्यपदेशादन्यथा चापि दाशकितवादित्वमधी-
 यत एके । उभयव्यपदेशात्त्वहिकुण्डलवत् । प्रका-
 शाश्रयवद्वा तेजस्त्वादि”त्यादीनि सूत्राण्यनुसन्धे-
 यानि । विशेषविस्तरस्त्वग्रे द्रष्टव्यः । श्रुत्यर्थ-
 निर्णायकस्यास्य सूत्रस्योपोद्धातरूपत्वात् शास्त्रे
 प्रेक्षावत्प्रवृत्तये ऽनुबन्धा अप्यनेनार्थादुक्ताः । ते

चाधिकारिविषयसम्बन्धप्रयोजनाख्याः । तत्रोक्त-
लक्षणो मुमुक्षुरिहाधिकारी । विषयश्चास्य ब्रह्मा-
दिशब्दाभिधेयः सर्वज्ञः स्वाभाविकाचिन्त्या
नन्तयावदात्मवृत्तिगुणशक्त्याद्याश्रयो ब्रह्मरुद्रेन्द्र-
प्रकृति परमाणुकालकर्मस्वभावादिनियन्ता दोषा-
स्पृष्टसीमा चिदचित्स्वाभाविकभेदाभेदाश्रयो भग-
वान् वासुदेवः श्रीपुरुषोत्तमः । विषयविषयि-
भावलक्षणः सम्बन्धः । श्रीभगवद्भावापत्तिलक्षणो
मोक्षोऽत्र प्रयोजनम् ॥१॥ इति जिज्ञासाधिकरणम् ॥१॥

श्रीकृष्णायनमः ।

श्रीश्रीकेशवकादमीरिभट्टाचार्यसङ्गृहीतवेदान्त-
कौस्तुभप्रभाख्या ब्रह्मसूत्रवृत्तिः ॥

जिज्ञास्यं च जगद्धेतुं शास्त्रयोनिं तदन्वितम् ॥
श्रीकृष्णं नियमानन्दं वन्दे बुद्धिप्रदं गुरुम् ॥ १ ॥
नित्यं निवसतु हृदये श्रीनिम्बार्को मुनीन्द्रो नः ॥
बुद्धिसरोजं खकरैरुद्दीपयन्नबोधतमो निग्नम् ॥ २ ॥
श्रीश्रीनिवासाचार्यं भाष्यकारं नमाम्यहम् ॥
यस्य स्पर्शनमात्रेण ध्रुवः सर्वज्ञतां गतः ॥ ३ ॥
श्रीनिवासपदाम्भोजध्यानविध्वस्तकित्विषान् ॥
श्रीमत्सुन्दरभट्टादीन् वन्देऽहं परमान् गुरुन् ॥ ४ ॥

श्रीमुकुन्दं गुरुं नत्वा पूर्वाचार्योक्तवर्त्मना ॥

ब्रह्मसूत्राणि संक्षेपात् विव्रियन्ते स्वतुष्टये ॥ ५ ॥

इह खलु भगवान्वासुदेवः पुरुषोत्तमः श्रीकृष्णः कणभक्षात्-
पादसाङ्गजैर्मिन्यादिभिः शास्त्रकृद्भिर्हैरण्यगर्भपाशुपतसौर-
गाणपत्यमतवादिभिश्च प्रणीतैः परतत्त्वापह्नवपरैरन्यविषयैः शास्त्रै-
र्भ्रान्तान् स्वभक्तिज्ञानहीनान्सङ्कीर्णमतीन् जीवान्वीक्ष्य तेषु स्वज्ञान-
भक्ती द्रढयितुं कृष्णद्वैपायनरूपेण परतत्त्वप्रकाशकं समन्वयाविरो-
धसाधनफलाख्याध्यायचतुष्टयात्मकं शारीरकमीमांसाख्यवेदान्त-
शास्त्रं सूत्रयामास । तस्य च व्याख्यानं सुदर्शनावतारः श्रीनिम्बा-
र्काचार्यो वाक्यार्थरूपेण वेदान्तपारिजातसौरभाख्यं सङ्गृ-
हीतवान् । तदपि शङ्खनवतारः श्रीश्रीनिवासाचार्यो वेदान्तकौस्तु-
भाख्यभाष्यरूपेण विशदयामास । तत्र सौकर्येण प्रवेशाय मिता-
क्षरावेदान्तकौस्तुभप्रभाष्या सूत्रवृत्तिर्मया सङ्गृह्यते ॥

अथातो ब्रह्मजिज्ञासा

अत्रानन्तर्यार्थकपवाथशब्दः नार्थान्तरपरः उपक्रमवाक्यत्वात्
पूर्वनिर्वचनाद् । व्याख्यानतरकथनमर्थान्तरम् । यथा माया रमायाः
ध्रुवः स्वामी माधवः, अथवा मधुवंशे भवो माधव इति सचात्र न
सम्भवति पूर्वनिर्वचनाभावात् । नापि मङ्गलार्थकः वेदान्तानां भग-
वत्स्वरूपगुणादिप्रतिपादनपरतया सर्वेषामपि वाक्यपदवर्णमा-
त्राणां मङ्गलरूपत्वेन मङ्गलान्तरनिरपेक्षत्वात् । नाप्यधिकारपरः
शब्दादिवत् ब्रह्मणोऽधिकार्यत्वाभावात् । नाप्यारम्भपरः वेदान्ता-
नामनादित्वाभ्युपगमात् अन्यथौपचारिकत्वापत्त्याऽप्राधान्यप्रस-
ङ्गात् । अतः परिशेषादानन्तर्यार्थक एवेति श्रीसुन्दरभट्टपादैरेवमे-
वोक्तेः । अत्रानन्तर्यमपि केवलानन्तर्यमेव गाह्यं नतु हेतुभूतानन्तर्यमतः
शब्दोपादानात् । एवं च सति भर्मजिज्ञासाया यथा वेदाध्ययनं

पूर्ववृत्तं नियमविधिनाऽपेक्षितं तथा ब्रह्मजिज्ञासाया अपि नियमविधिना पूर्ववृत्तमपेक्षितम् । तत्र “मुमुक्षुर्भूत्वा ऽऽत्मन्येवात्मानं पश्येत् इति श्रुतेर्मुमुक्षेतिविज्ञेयं मुमुक्षासिद्धये च श्रद्धोपपत्तिपूर्वकगुरुपपत्तिवस्तुयाथात्म्यविवेकाविरागभगवत्प्रपत्तिस्तदनुग्रहप्रार्थनादि-साधनानीति “श्रद्धान्वितो भव आचार्यदेवो भव । सगुरुमेवाभिगच्छेत् । यस्य देवे पराभक्तिर्यथा देवे तथा गुरौ । यो वै भूमा तद्भृतं ततोऽन्यदार्क्ष्यं नास्त्यकृतः कृतेन, प्लवाह्येते ब्रह्मदायश्चरुपाः तद्यथेह कर्मजितोलोकः क्षीयते एवमेवामुत्रपुण्यजितो लोकः क्षीयते । परीक्ष्य लोकान्कर्मजितान्ब्राह्मणोनिर्वेदमायात् । मुमुक्षुर्वै शरणमहं प्रपद्ये । श्रीकृष्ण ! रुक्मिणीकान्त ! गोपीजन ! मनोहर ! संसारसागरे मग्नं मामुद्धर जगद्गुरो !” इत्यादिश्रुतिभ्यः वेदाध्ययनधर्मजिज्ञासानित्यनैमित्तिकादीनां विवेकादिसम्पत्त्यर्थकत्वाच्च स्वातन्त्र्येणा पूर्ववृत्तत्वम् “तमेतमात्मानं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” इत्यादिश्रुतेः । यस्य विवेकाद्योन सन्ति तस्य तदर्थं धर्मजिज्ञासाद्यपेक्षाऽन्यथाधर्मस्वरूपज्ञानाभावे धर्मानुष्ठानानुपपत्तिर्धर्मानुष्ठानादिकं विना च बुद्धिशुद्धाभावेन विवेकादीनां दुर्घटत्वात् । यस्य तु विवेकाद्यो जातास्तस्य न तदपेक्षा, फलप्राप्तौ सत्यां साधनानामप्रयोजकत्वात्, तत्र प्रवृत्त्यनुपपत्तेश्च । विवेकादिना तु जन्मान्तरीयधर्माचरणस्येदानीमपि संस्कारात्मना सत्त्वमनुमीयते । अन्यथा विवेकाद्यो न स्युः कारणाभावे कार्याभावनियमात् । एवञ्च “धर्मजिज्ञासाविषयभूतधर्मस्वरूपतत्साधनतदनुष्ठानप्रकारतत्फलविषयकज्ञानानन्तरमि”त्यादिपूर्वाचार्योक्तौ कर्मणां तज्ज्ञानादेश्च परम्परयैव साधनत्वाभ्युपगमादत्रापि तेषां विवेकादिकरणात्वमेवोक्तम्, नतु कर्मविवेकादिसमुच्चयोऽतोनाचार्योक्तिविरोध इति भावः । अतः शब्दो-हेत्वर्थः । अत उक्तश्रुतेः “आब्रह्मभुवनाल्लोकाः पुनरावर्त्तिनोऽर्जुन !”

इतिस्मृतेश्च । कर्मफलस्य सान्तत्वसातिशयत्वनिश्चयात् ब्रह्मज्ञानस्य च “तमेव विदित्वाऽतिमृत्युमेती” त्यादिश्रुतेर्निरतिशयानन्तफलक-
 त्वनिश्चयाच्चेतोर्मुमुक्षानन्तरं ब्रह्मजिज्ञासा कर्त्तव्येत्याध्याहृतविध्य-
 र्थकपदेनान्वयः । ब्रह्मजिज्ञासेति कर्मषष्ठ्यासमासः । “कृद्योगाच्च षष्ठी
 समस्यते” इत्युक्तेः । न शेषषष्ठ्या सन्प्रत्ययवाच्याया इच्छायाः ज्ञान-
 कर्मकत्वात् ज्ञानस्य च ब्रह्मकर्मकत्वात् तत्र सकर्मकक्रियायाः कर्म-
 ज्ञानं विना ज्ञातुमशक्यत्वात् । प्रथमापेक्षितं कर्मैव षष्ठ्या वाच्यं, न
 शेषः । अतएव न चतुर्थ्याऽपि जिज्ञासापदे इच्छाया मुख्यार्थत्वात् ।
 तस्याश्च प्रथमं कर्मापेक्षितं पश्चात्फलं ततश्चादौ कर्मज्ञानार्थं
 षष्ठीसमासोयुक्तः । ब्रह्मशब्देन च “स्वभावतोऽपास्तसमस्तदोषम-
 शेषकल्याणगुणैकराशिम् । व्यूहाङ्गिनं ब्रह्म परं वरेण्यं ध्यायेम
 कृष्णं कमलेक्ष्णं हरिमि”त्युक्तः श्रीकृष्णएवात्राभिधीयते । तस्य
 “भगवानिति शब्दोऽयन्तथा पुरुष इत्यपि । निरुपाधी च घर्त्तते वासु-
 देवे सनातने” इति भगवच्छब्दवद्वासुदेवे सर्वेश्वरे एव मुख्यवृत्ति-
 त्वात् तद्विषयकमेव ज्ञानं तथा भूतेश्यमाणज्ञानविषयिकैवेच्छेत्यर्थः ।
 “आत्मा वा अरे ! द्रष्टव्यः श्रोतव्योऽन्तव्यो निदिध्यासितव्यः ।
 सोऽन्वेष्टव्यः स विजिज्ञासितव्यः । भूमात्वेव विजिज्ञासितव्यः”
 इत्यादिश्रुतेः । परमते तु जिज्ञास्योदुरूपपादः विकल्पासहत्वात् । तथा-
 हि शुद्धो वा मायोपहितो वाऽज्ञानाध्यस्तेश्वरो वा जिज्ञासाविषय-
 त्वेनाभिप्रेतः ? । नाद्यः, तस्याविषयत्वाभ्युपगमात् । अन्यथा मिथ्यात्व-
 प्रसङ्गात्, शुद्धं ब्रह्म मिथ्या जिज्ञासाविषयत्वात् तव मते घटादिवत्,
 अपसिद्धान्तापत्तेरविषयत्वाभ्युपगमसिद्धान्तभङ्गाच्च । न द्वितीयः
 जिज्ञासया श्रवणाद्यभ्यासजन्योपहितसाक्षात्कारेण तद्विषयका-
 ज्ञाननाशेऽपि शुद्धविषयकाज्ञानस्य तादवस्थेनानिमोक्षप्रसङ्गात्
 अप्रयोजकत्वाच्च । किञ्चोपहितज्ञानं मोक्षहेतुर्न वा ? , नाद्यः, तस्यैव
 मुक्तोपसृप्यत्वप्रसक्त्या शुद्धाभ्युपगमस्याप्रयोजकत्वेन वैयर्थ्यात् ।

न द्वितीयः, जिज्ञासावैयर्थ्यापत्तेस्तदर्थकभाष्यादिशास्त्रप्रणयनस्य
जलताडनसाम्यापत्तेश्च । नापि अध्यस्तजिज्ञास्याङ्गीकारस्तृतीयः
अध्यासस्य सपरिकरस्य निरसिष्यमाणात्वात् । तस्मात्स्वरूपगुण-
शक्त्यादिभिर्निरतिशयबृहत्तमो ब्रह्मशब्दवाच्यो भगवान्वासुदेवः
श्रीकृष्ण एव जिज्ञास्य इत्युक्तम् । “बृहति बृहयति तस्मादुच्यते परं
ब्रह्म” बृहन्तो गुणा अस्मिन्निति ब्रह्म “एष प्रकृतिरव्यक्तः कर्त्ता
चैव सनातनः । परं च सर्वभूतेभ्यस्तस्माद्बृहत्तमोऽच्युतः” इत्यादि-
श्रुतिस्मृतिभ्यः । श्रुत्यर्थनिर्णायकस्यास्य सूत्रस्योपोद्घातरूपत्वात्
शास्त्रारम्भहेत्वनुबन्धा अप्यनेन निरूपिताः । ते तु अधिकारिविषय-
सम्बन्धप्रयोजनाख्यास्तत्र श्रेयस्कामोमुमुक्षुरत्राधिकारी । विषय-
इच्छास्य ब्रह्मशब्दाभिधेयः सर्वज्ञः स्वाभाविकाचिन्त्यानन्तयाव-
दात्मवृत्तिशक्तिगुणाद्याश्रयो ब्रह्मरुद्रेन्द्रप्रकृतिपरमाणुकालकर्म-
स्वभावादिनियन्ता दोषास्पृष्टसीमा चिदचित्स्वाभाविकमिन्नामि-
न्नत्वाश्रयो भगवान्वासुदेवः श्रीपुरुषोत्तमः । परमते तु विषयस्य
वुर्निरूपत्वेन शास्त्रारम्भोऽसम्भव एव विकल्पासहत्वात् । तथाहि
तन्मते जीवब्रह्मैक्यं विषयः तच्चैक्यमध्यस्तमनध्यस्तं वा ?, नाद्यः,
अध्यस्तस्यावश्यमबाध्यत्वेन भेदस्य तात्त्विकत्वापत्तेः । द्वितीये
पेक्यस्य ब्रह्मभिन्नत्वेन भेदस्तदवस्थ एव । नन्वैक्यस्य ब्रह्मभेदो
नाभ्युपगम्यत इति चेन्न, ऐक्यस्य निर्विशेषब्रह्माभिन्नत्वे तत्त्वं पदा-
र्थपराणां “सत्यं ज्ञानमनन्तं विज्ञानमानन्दमि”त्यादीनामैक्यपर-
महावृत्तैक्यस्वभाववैयर्थ्यापत्तेः । नचैक्यस्य स्वप्रकाशब्रह्माभिन्न-
त्वेन स्थितिप्रवृत्त्यादौ निरपेक्षत्वेऽपि लक्षितार्थभेदभ्रमानिवर्त्तक-
वृत्तिजनने पदार्थसापेक्षत्वेन स्वरूपपरवाक्यानामैक्यवाक्यतायाः
सत्त्वात् भेदरूपप्रतियोगिसापेक्षत्वेन तत्र सापेक्षत्वव्यवहार इति
वाच्यम्, निर्विशेषब्रह्माभिन्नैक्यस्य कुत्रापि सापेक्षत्वासम्भवात् ।
अभावसादृश्यादेः सप्रतियोगिकत्ववदैक्यस्य सापेक्षतायाः स्वाभा-

विकत्वात् । एतेन मन्मतेऽविद्यानिवृत्त्यद्वैतयोः सापेक्षयोरपि ब्रह्म-
 क्यमस्तु । तत्राभावत्वसापेक्षत्वादेर्मायिकत्वेन विरोधाभावात् । तत्र
 तु सापेक्षत्वनिरपेक्षत्वयोस्तात्त्विकत्वेन विरोधस्य दुःपरिहरत्वा-
 दितिनिरस्तम् । त्वदभिमतद्वैतश्रुतिबोध्यस्याभावत्वादेः कल्पितत्वा-
 योगात् । अन्यथा श्रुतेरप्रामाण्यपत्त्याद्वैतनिवृत्त्यादेरसिद्ध्यापत्तेः
 ज्ञानस्य ज्ञानत्वेन दण्डादेः करणत्वेनाभावसादृश्यच्छादेस्तत्त्वेन
 सापेक्षत्वेऽपि प्रमेयत्वदण्डत्वादिना निरपेक्षत्ववद्भेदत्वेन सापे-
 क्षत्वेऽपि घटत्वादिना निरपेक्षत्वोपपत्तेः । नह्यस्माकमेकरूपेण
 सापेक्षत्वनिरपेक्षत्वाङ्गीकार इति संक्षेपः । विस्तरस्त्वाकरे द्रष्टव्यः ।
 प्रतिपाद्यप्रतिपादकभावलक्षणः सम्यन्धः । परमते तु विषयाभावे
 सम्बन्धानुपपत्तिरेव । श्रीभगवद्भावापत्तिलक्षणो मोक्षोऽत्र प्रयो-
 जनम् । “मद्भक्तपतद्विज्ञाय मद्भावायोपपद्यते । बहवो ज्ञानतपसा
 पूता मद्भावामागताः” इति श्रीमुखोक्तेः भावपदं स्वयमेव व्याख्यातं
 श्रीमुखेन । “इदं ज्ञानमुपाश्रित्य मम साधर्म्यमागताः” इति श्लोकेन
 स एव साम्यसायुज्यब्रह्मासृतमहिमादिशब्दैरभिधीयते । “निरञ्जनः
 परमं साम्यमुपैति । नारायणो सायुज्यमाप्नोति । ब्रह्म वेदं ब्रह्मैव
 भवति । जुष्टस्तस्तेनामृतत्वमेति तन्महिमानमिति वीतशोकः”
 इत्यादि श्रुतिभ्यः । परमते प्रयोजनं दुर्निरूपमसम्भवात् । तथाहि
 यस्मै ब्रह्मभावापत्तिलक्षणो मोक्षः प्रयोजनत्वेनाभ्युपगम्यते तस्य
 चेतनस्यैकत्वमनेकत्वं वा ? नाहः, चेन्नमैत्रादीनां सुखादिभोगसा-
 दूर्यप्रसङ्गात् । न चोपाधिकभेदस्य तन्नियामकत्वात्प्रोक्तदोषावकाश
 इति वाच्यं, हस्तपादाद्युपाधिभेदेऽप्यनुसन्धानदर्शनात् । न चान्तः-
 करणभेदो विद्याभेदो वा तन्नियामक इति वाच्यं, चैतन्यैक्ये
 चक्षुरादिभेदवदन्तःकरणभेदस्याप्यप्रयोजकत्वात् । नन्वन्यकरण-
 भेदस्याप्रयोजकत्वेऽपि तदैक्याध्यासापन्नान्तःकरणभेदस्याननु-
 सन्धाने प्रयोजकताङ्गीकारात्प्रोक्तदोषयोग इति चेन्न, निर्विशेष-
 स्वप्रकाशे ज्ञाताज्ञातविभागहीने चेतने ऽन्तःकरणादेस्तादात्म्या-

रोपासम्भवात् उपरिष्ठादध्यासस्य निराकरिष्यमाणात्वात् । किञ्चा-
नेकाविद्यासम्बन्धस्य दुःखाद्यनुसन्धानरूपस्यानर्थस्य च विशिष्ट-
वृत्तित्वं ? शुद्धगतत्वं वा ? नाद्यः, बन्धमोक्षयोर्वैयधिकरणयात् । अन्ते
च यच्छुद्धं चैत्रीयदुःखानुसन्धात् तदेव मैत्रीयदुःखानुसन्धात्रिति-
साङ्कर्यं तदवस्थम् । नन्वविद्यानिवृत्तिरूपबन्धनिवृत्त्यात्मकमोक्षस्य
शुद्धगतत्वेऽपि दुःखाद्यनुसन्धात्त्वस्योपहितगतत्वान्न शुद्धे तदा-
पादकत्वमिति चेन्न, दुःखाद्यनुसन्धानरूपानर्थस्योपहितनिवृत्तेन
बन्धमोक्षवैयधिकरणस्य तादवस्थयात् बद्धस्य निवृत्तिरेव नतु
मोक्ष इत्यापत्तेश्च । ननूपाधेः कल्पितत्वाच्चिदृत्तावपि उपाधेयस्या-
कल्पितत्वेन निवृत्त्ययोगात् मोक्षान्वयित्वमिति चेन्न, शुद्धभिन्न-
तया भवदभिमतस्य विशिष्टस्य मृषात्वेन तत्र मोक्षान्वयासम्भ-
वात् । ननु दुःखाद्यनुसन्धानमुपहितगतमपि अविद्यारूपबन्धस्य
शुद्धवृत्तित्वात्तत्रैव मोक्ष इति तयोर्वैयधिकरणयाभाव इति चेन्न,
दुःखाद्यनुभवद्वारेणैवाविद्याया अनर्थत्वात् । यत्र दुःखाद्यनुसन्धानं
स एव बद्धस्तस्यैव मोक्षोचित्यात् । नाप्यविद्यावच्छिन्नद्वाराऽवस्था-
त्रयातीते शुद्धेऽप्यनुसन्धानमिष्टमिति वाच्यं, दुःखानुसन्धातुर-
वस्थात्रयातीतत्वासम्भवात् । अथ चोपहितस्योपाधिकृतत्वेनोपाधेः
शुद्धगतत्वमेव वक्तव्यं तथात्वे च किमेकैकोपाध्यपगमे मोक्षः ? उत
सर्वोपाध्यपगमे ? आद्ये सदा मुक्तिरेव नतु बन्ध इत्यापातात् । द्वितीये
अधुना बन्ध एव न कस्यापि मुक्तिरित्यङ्गीकृतं स्यात् । न च जीवा-
नामनेकत्वात् येनोपाधिना यस्य परिच्छिन्नत्वं तस्मिंश्चेतने तदुपा-
ध्यपगमे मोक्ष इति वाच्यं विकल्पासहत्वात् । तथाहि जीवनानात्व-
वादे चेतनमेदो वास्तवः ? औपाधिको वा ? आद्ये अद्वैतवादो दत्त-
तिलाञ्जलिः स्यात् तवानङ्गीकाराच्च अस्मत्पक्षप्रवेशाच्च । द्वितीये
एकोपाधिविनिर्मुक्तस्यापि शुद्धस्योपाध्यन्तरावच्छिन्नत्वेन कदापि
मुक्तेरसम्भवात् भग्नोपाधेश्चेतनस्योपाध्यन्तरोपहितेभ्यो भिन्नत्वा-
भावात् । ननु माभूदनेकजीववादे मुक्तैः सामञ्जस्यम्, एकजीववादे

तु सर्वोपाध्यपगमान्मोक्ष इति चेन्न, शुकादिमोक्षविधायकशास्त्रस्य
 बाधापत्त्या तन्मतस्यैवाप्रामाणिकत्वात् दुःखाद्यनुसन्धानस्या-
 व्यपस्थापत्तेश्च । किञ्चोपाधिरेकदेशेन सम्बद्धः ? कृत्स्नेन वा ? आद्ये
 त्वन्मते स्वाभाविकांशाभावेनोपाधिकत्वमेव वाच्यं तथात्वे चान-
 वस्थाप्रसङ्गः । अन्त्ये, न भेदकता कृत्स्नस्यैकोपाधिनैव प्रस्तत्वात् ।
 न च सर्वविकल्पासहृत्वेन मिथ्याभूतस्येवोपाधेर्मिथ्याभेदप्रयोज-
 कत्वमिति वाच्यम् । उत्तरास्फूर्तौ प्रधानसम्बन्धित्योर्विकल्पाद्यसह-
 त्वमिति साङ्ख्यबौद्धाभ्यामपि वक्तव्यत्वेन तन्निरासासम्भवात्
 मृषाभूतस्यापि व्यावहारिकस्य त्वया व्यवस्थाऽङ्गीकारात् । अन्य-
 था जीवजडयोर्विश्वकर्तृत्वान्तर्यामित्वादिकं निरस्येश्वरे तत्समर्थ-
 यतः समन्वयाध्यायस्योच्छेदापत्तेः । तव मते परमेश्वरकर्तृत्व-
 स्यापि व्यावहारिकत्वात् । तस्माद्वद्वमुक्तः दुःखाद्यनुसन्धानानुप-
 पत्त्या चितो वास्तवो भेदोऽवश्यमभ्युपगन्तव्य इति सिद्धं भेद-
 स्यापि पारमार्थिकत्वम् । ननु बन्धमोक्षादि व्यवस्थायाः स्वप्रवद्या-
 वदविद्यमुपपद्यमानत्वमेवेति चेन्न, तस्मिन्नेकस्मिन्नपि सुप्ते सर्व-
 जगदप्रतीत्यापत्तेः । ननु समष्ट्यभिमानिनोऽस्वाप्ताक्तदोषापत्ति-
 रिति चेन्न, सृष्टिमारभ्याप्रलयमप्रसुप्तत्वस्य जीवेऽसम्भवात् ।
 जीवैक्याङ्गीकारे अहं त्वमयमिति प्रत्यक्त्वपराक्त्वप्रत्यानानुच्छेदा-
 पत्तेश्च । न हि देवदत्तस्य त्वमिति धीविषयस्याहमिति धीविषयत्वं
 युक्तमित्यर्थः । ननु नायं दोषः भिन्नान्तःकरणभेदाध्यासेन तत्त-
 दन्तःकरणमादायाहन्त्वमादिप्रत्ययानां सविषयत्वव्यवस्थापत्ते-
 रिति चेन्न, योगिनः कायव्यूहे नानान्तः करणतादात्म्यारोपेऽप्य-
 हमित्येव प्रतीतेः । न च तत्रान्तः करणस्यैकत्वमेवेति वाच्यं, बाह्य-
 करणानामप्यैक्यापत्त्या कायव्यूहस्यैवासम्भवात् । किञ्च त्वन्मते
 एकस्यैव चितः सर्वान्तः करणैरभेदाध्यासेन चैत्रस्य शुक्तिसाक्षा-
 त्कारेण रूप्यभ्रमनिवृत्तावन्येषामपि तन्निवृत्त्यापत्तिः अन्तःकर-
 णस्य भोगाद्यव्यवस्थापकत्वात् । अन्यथा योगिकायव्यूहे देहोऽपि

भोक्तृभेदकः स्यात् । अथ चैकएव जीवः सर्वः सर्वकल्पकस्तेनैव सर्वमिदं कल्पितमिति चेन्न, जीवस्य कारणाताभिषिध्य परमेश्वर-
कारणात्वबोधकानां श्रुतीनां बाधापत्तेः सार्वज्ञ्यबोधकश्रुतीनां निर्वि-
षयत्वापत्तेश्च जीवभिन्नेशाभावात् जीवे सार्वज्ञ्यस्यानुभवविरो-
धाच्च । न च समष्ट्यभिमानिनो जीवस्यैव सार्वज्ञ्यादियोगोऽभ्युप-
गम्यत इति वाच्यं, लोके जीवत्वेन प्रसिद्धेषु सार्वज्ञ्यादेः प्रत्यक्षा-
दिना बाधितत्वात् प्रसिद्धभिन्नस्य सार्वज्ञ्यस्वीकारे तस्यैवेश्वर-
त्वेनेष्टापत्तेरिति संक्षेपः । द्वितीये चेतनानेकत्वपक्षे तद्भेदस्थौपाधि-
कत्वे उक्तदोषाणां योगः । किञ्चौपाधिकभेदाङ्गीकारे उपाधिगमन-
काले तदवच्छिन्नस्य कौटस्थ्यात् गत्यभावेन पदे पदे बन्धमोक्षौ
स्याताम् । अनादिबद्धस्याकस्मात्साधनं विनैव मोक्षः । कूटस्थनित्य-
शुद्धबुद्धमुक्तस्वभावस्याकस्माद्विष्कारणमेव बन्ध इत्यर्थः । कृतना-
शाकृताभ्यागमप्रसङ्गश्च । स्वाभाविकत्वे चास्मत्पक्षप्रवेशोऽद्वैत-
भङ्गश्च । ननु माभूदुपाध्यवच्छिन्नस्योक्तदोषकदम्बाजीवत्वं किन्तु
चेतनप्रतिबिम्ब एव जीवस्तस्याविद्याया अन्तः करणस्यैववोपाधेः
कल्पितत्वेन तन्नाशे जीवग्रहैक्यसिद्धिरिति चेन्न, प्रतिबिम्ब-
भावे उपाधेर्विम्बस्य च सावयवत्वरूपवत्त्वप्रमाणाविषयत्वादीनां
तत्कारणानामभावात् । तथाहि बिम्बरूपो रूपी प्रत्यक्षविषयोऽव-
यववान् वा ? नीरूपप्रमाणाविषयो निरवयवो वा ? नाद्यः अनङ्गीका-
रात् । अन्यथा निर्विशेषाद्वितीयवादमङ्गापत्तेः । न द्वितीयः, असम्भ-
वात् । नीरूपस्य च रूपस्य प्रत्यक्षगोचरस्वाश्रयद्रव्यविशिष्टस्यैव
सावयवे प्रत्यक्षगोचरे एव द्रव्ये प्रतिबिम्बभावापत्तिदर्शनाच्च केव-
लस्यातो न तत्र व्यभिचारः शङ्कनीयः । नचाकाशस्य निरवयवनी-
रूपस्यापि प्रतिबिम्बदर्शनाद्यभिचार इति वाच्यं, पञ्चीकृतस्या-
काशस्य सावयवत्वरूपित्वच्छ्रुतत्वादीनां सत्त्वेन प्रतिबिम्बनस्या-
विरुद्धत्वात् । अपञ्चीकृतस्य केवलस्य तु प्रत्यक्षगोचरत्वाभावेन
प्रतिबिम्बकल्पनाया अप्रामाण्यात् । अन्यथा कालधर्मादीनां शब्द-

स्पर्शादौ वायुपिशाचादीनां चाक्षाक्षुषाणां कालादौ प्रतिबिम्बना-
पत्तेः तच्च दृष्टिश्रुत्यगोचरत्वादनुपपन्नम् । किञ्च सूर्यचन्द्रादिप्रभा-
मण्डलयुक्तस्यैवाकाशस्य प्रतिबिम्बभावापत्तिर्न केवलस्यान्यथा-
न्धकारेऽपि तद्दर्शनापत्तिरतो न तत्र व्यभिचारावकाशः । किञ्चोपा-
धिबिम्बन्धो जीवे स्वाभाविकः ? औपाधिको वा ? नाद्यः, त्वन्मते ऽनि-
मोक्तप्रसङ्गात् । न द्वितीयः, अनवस्थानात् अन्योऽन्याश्रयाच्च । नचो-
पाधिरेव स्वबिम्बन्धहेतुरिति वाच्यम्, आत्माश्रयात् । वस्तुतस्तु बिम्ब-
समसत्ताके एवोपाधौ लोके प्रतिबिम्बदर्शनात् प्रकृतेऽविद्याद्युपा-
धीनां ब्रह्मसमसत्ताकत्वाभावाद्नेष्टसिद्धिः । अन्यथा मृगमरीचिका-
जलेऽपिसूर्यादिप्रतिबिम्बदर्शनापत्तिः । नच दर्पणस्थनेत्रप्रतिफलित-
मुखादिदर्शने व्यभिचारः, सोपाधिकारोपे दृष्टस्य स्वबाध्यौपाधिक-
त्वस्य तत्रासत्वेन नेत्रदेशावच्छेदेन तन्मुखप्रतिफलनमित्यङ्गीका-
रात् । तत्राप्युभयोः प्रतिबिम्बयोः प्रतिबिम्बभावेन स्थितत्वेः
ऽपि बिम्बसमसत्ताकोपाध्युपहितत्वस्य नियामकत्वान्न व्यभिचार-
इत्यर्थः । किञ्चोपाधिर्विम्बान्यदेशावस्थाने एव प्रतिबिम्बभावः न तथे-
कत्रैव प्रकृते तदभावादिष्टासिद्धिः । अयम्भावः । उपाधिर्ब्रह्मैकदेश-
वृत्तिः ? व्याप्यवृत्तिर्वा ? नाद्यः, ब्रह्मणः सदेशत्वापत्तेर्निर्विशेषत्वहानिः
द्वितीये सर्वस्याप्युपाधिमत्त्वे प्रतिबिम्बनासिद्धिः सुतरां शुद्धत्व-
हानिश्च । इतरथा जलनिमग्नानामपि जलौकसां प्रतिबिम्बो दृश्येत,
न तु तदस्ति तथा प्रकृतेऽपि बोध्यम् । तस्माद्विम्बप्रतिबिम्बवजीव-
ब्रह्मैक्यं वक्तुमशक्यत्वात्सर्वथाप्यनुपपन्नमिति सिद्धम् । किञ्च
“आचार्यवान्पुरुषो वेद” इति श्रुतेरेकजीववादे ह्युपदेष्टव्यादन्यस्य
चेतनस्याभावादुपदेष्टुरभावे तत्त्वज्ञानासम्भवस्तस्मिंश्च मोक्षा-
सम्भवः । न च कल्पितस्योपदेष्टृत्वं, शास्त्रोक्तलक्षणाक्षितस्यैव तथा-
त्वश्रवणात् । “सगुरुमेवाभिगच्छेत्समिन्पाणिः श्रोत्रियं ब्रह्मनिष्ठ”
मिति श्रुतेः । न च स्वाप्नस्य गुरोरिवोपदेष्टृत्वेऽपि क्षत्यभावेन तथा-

देहैकदेशवृत्तित्वेन विस्मृत्यहत्वं भवेत् आत्मनस्तु सर्वगतत्वेन
स्वरूपत्वेन च तत्तात्सम्भवात् दृष्टान्तस्यात्यन्तवैषम्यमेवेति संक्षेपः ।
एतेनाधिकार्युपपत्तिरपि निरस्ता । प्रयोजनाभावेऽर्थित्वाभावस्तद-
भावे च सामर्थ्यविद्वत्स्वयोरकिञ्चित्करत्वादप्रयोजकत्वमिति । ननु
मन्मते सर्वस्वाप्यधिकार्यादिकथनस्याज्ञानप्रयुक्ताध्यासपूर्वक-
प्रमाणप्रमेयादिव्यवहारान्तर्गतत्वाच्चोक्तदोषावकाशोऽध्यासमाहा-
त्म्येन निखिलविरोधस्यापरिहरणीयत्वादिति चेन्न, अधिष्ठाना-
रोप्यलक्षणप्रमाणसामग्याद्यभावेनाध्यासासम्भवस्य पूर्वोक्तार्थै-
र्विस्तृतत्वात् । तथाहि साधकबाधकोभयविधसामान्यविशेष-
धर्मवत्त्वस्यैवाधिष्ठानत्वं प्रयोजकत्वं सामान्यतो ज्ञातं विशेषणा-
ज्ञातमेवाधिष्ठानं लोके प्रसिद्धम् । यथेदं रजतमित्यत्रेदन्तासामान्य-
धर्मो रजतस्य साधकः शुक्तौ वर्तते शुक्तित्वञ्च विशेषधर्मस्तस्य
बाधकः । त्वन्मते तु निर्विशेषाद्वितीयचिन्मात्रस्य वस्तुनोऽधिष्ठान-
त्वासम्भव उभयविधधर्मवत्त्वाभावादन्यथा सिद्धान्तभङ्गः । तस्मा-
दधिष्ठानासिद्ध्या तत्प्रयोज्याध्यासासिद्धिरेवेति संक्षेपः । अथारो-
प्यासिद्ध्याऽप्यध्यासासिद्धिः यद्यदारोपितं तत्तत्सप्रधानं शुक्तिरू-
पादिवत्, यन्नैवं तन्नैवं शशशृङ्गादिवदित्यन्वयव्यतिरेकव्याप्तेः सर्व-
सम्मतत्वात् । ननु प्रधानं सजातीयमस्त्येव पूर्वप्रपञ्चसजातीय-
स्योत्तरप्रपञ्चस्याध्यासाङ्गीकारात् । अध्यासो हि स्वकारणतया
संस्कारमपेक्षते न तु संस्कारविषयस्य सत्यत्वमनुपयोगात् । न हि
प्रमाणजन्यस्येव संस्कारस्याध्यासहेतुत्वमिति नियम इति चेन्न,
अनाद्यविद्यादेरध्यस्तत्वासम्भवेन तात्त्विकत्वप्रसङ्गात् । नचाविद्या-
द्यध्यासस्य प्रधानादि विनैवाङ्गीकारान्नोक्तदोष इति वाच्यं, ब्रह्मणो-
ऽपि प्रवाहानाद्यारोपापत्तेरित्याद्याकरे विस्तृतं पूर्वं । अपि चासत
आरोपासम्भवादेकत्र सत एवान्यत्रारोपनियमात् । न हि स्वरूपे-
णासतः शशशृङ्गादेरारोपः सम्भवत्यदृष्टश्रुतत्वात् । नचारोपे तद्वि-
षयकप्रतीतिमात्रमेवापेक्षितं न तु तद्विषयस्य सत्यत्वमपीति वाच्य-

मसतः प्रतीतेरेवासम्भवात् । न च रज्जौ सर्पप्रतीतेरिव प्रपञ्चप्रती-
 तेरपि दोषमात्रमेव कारणमपेक्षितं, नतु विषयसत्त्वमपीति
 वाच्यं, दोषात्मककारणस्याप्यसत्त्वसाम्येन तव पक्षे प्रतीति-
 लक्षणाकार्योत्पत्तेरसम्भवात् कार्यस्य कारणसत्त्वापेक्षत्वानिय-
 मात् कुत्राप्यसतः कारणत्वासम्भवाच्च । सर्पादिभ्रमस्थलेऽपि
 कल्पितसर्पादिविषयकज्ञानस्यैव भयकम्पादिहेतुत्वं, न विषयस्य,
 सर्पज्ञानाभाववतो बालस्य सत्सर्पदर्शनेऽपि भयाद्यभावात् प्रत्युत
 तद्ग्रहणे प्रवृत्तिर्दर्शनाच्च । अन्यथा कारणमात्रस्यासत्त्वाङ्गीकारे
 कार्योत्पत्तिकथाया एवानवसरात् । नन्वसतोरज्जुसर्पादेस्तज्ज्ञानका-
 रणत्वोपपत्तिवद्भयादिकारणत्वोपपत्तिरपि सुकरा भिन्नकारणा-
 ङ्गीकारे गौरवादिति चेन्न, तत्रापि दोषस्यैवासद्विषयकज्ञानकारण-
 त्वेनासतोविषयस्य कारणत्वासम्भवात् । तस्मादारोप्यासिद्ध्या-
 ऽध्यासासम्भवस्यावश्यकत्वमेवेति संक्षेपः अथलक्षणासिद्ध्याऽपि
 तदसिद्धिः । किमध्यासलक्षणमित्यपेक्षायां स्मृतिरूपः परत्र पूर्व-
 दृष्टावभासोऽध्यास इत्याहुस्तत्र परत्रावभास इत्येव लक्षणं शिष्टं
 पदद्वयं तु तदुपपादकमात्रमिति अवभास्यत इत्यवभासोरजताद्यर्थः
 तस्यायोग्यमधिकरणं परत्रपदार्थः । तत्त्वञ्चारोप्यात्यन्ताभाववत्त्वं
 तथा चैकावच्छेदेन स्वसंसृज्यमाने स्वात्यन्ताभाववति अवभास्यत्व
 मित्यर्थः । इदञ्च साधनाद्यध्यासस्य साधारणं लक्षणं संयोगेऽतिव्या-
 प्तिवारणायैकावच्छेदेनेति संयोगस्य स्वसंसृज्यमाने वृत्ते मूलावच्छे-
 देन स्वात्यन्ताभाववत्यवभासमानत्वेऽपि स्वसंयोगस्य स्वस्वात्य-
 न्ताभावयोर्मूलावच्छेदकभेदाच्चातिव्याप्तिः । पूर्वं स्वाभाववति
 भूतले पश्चादानीतोद्यतो भातीति घटेऽतिव्याप्तिवारणाय स्वसं-
 सृज्यमान इति पदं तेन स्वाभावकाले प्रतियोगिसंसर्गस्य वर्तमान-
 त्वमुच्यते इति नातिव्याप्तिः । भूलावच्छेदेनावभास्यमाने गन्धेऽति-
 व्याप्तिवारणाय स्वात्यन्ताभाववतीतिपदं शुकाविदन्तावच्छेदेन

रजतसंसर्गकालेऽत्यन्ताभावो ऽस्तीति नाव्याप्तिः । ननु शुक्लौ रजतस्य सामग्र्यभावेन संसर्गासत्त्वादस्य लक्षणस्यासम्भवः । न च स्मर्यमाणास्य सत्यरजतस्यैव तत्रावभास इति वाच्यं, अन्यथाख्यातिप्रसङ्गादित्याशङ्क्याह, स्मृतिरूप इति । स्मर्यत इति स्मृतिः सत्यरजतादिस्तस्य रूपमिव रूपमस्येति स्मृतिरूपः स्मर्यमाणासदृश इत्यर्थः । सादृश्यपदेन स्मर्यमाणादारोप्यस्य भेदान्नान्यथाख्यातिरित्यर्थः । सादृश्यमुपपादयति पूर्वदृष्टेति दृष्टं दर्शनं संस्कारद्वारा पूर्वदर्शनादवभास्यत इति पूर्वदृष्टावभासः तेन संस्कारजन्यज्ञानविषयत्वं स्मर्यमाणारोपयोः सादृश्यं बोध्यते । प्रमाणजन्यज्ञानविषयत्वं वा स्मृत्यारोपयोः संस्कारजन्यत्वात्प्रमाणजन्यत्वाच्च । तर्ह्यारोपस्य स्मृतित्वमेव विवक्षितमिति चेन्न, दोषसम्प्रयोगजन्यत्वस्यापि विवक्षितत्वेन तन्मात्रजन्यत्वाभावात् सम्प्रयोगोनाम अभिष्टानसामान्ये ज्ञानम्, अहङ्काराध्यासे इन्द्रियसम्प्रयोगालाभात् । एवं च दोषसम्प्रयोगसंस्कारबलाच्छुक्लौ रजतमुत्पन्नमस्तीति परत्रावभासस्य लक्षणत्वमुपपन्नमिति स्मृतिरूपपूर्वदृष्टपदाध्यामुपपादितम् । तत्रार्थाध्यासे स्मर्यमाणासदृशः परत्र पूर्वदर्शनादवभास्यते इति योजना । ज्ञानाध्यासे तु स्मृतिसदृशः परत्र पूर्वदर्शनादवभास इति वाच्यं योजनीयमिति तन्नेति ब्रूमः, मूला विद्याध्यासे तदसम्भवस्य दुर्वारत्वात् एकत्र सतो ऽन्यत्रारोपत्वं भ्रमत्वं अत्यन्तासतो ऽध्यासायोगादित्युक्तम् पूर्वमेव । इदं रजतमितिप्रतीतिविदियमविद्येति कस्यचित्कदाचिदपि प्रतीत्यभावात् संस्कारसादृश्यसम्प्रयोगसामग्रीविरहाच्च । नच संस्कारजन्यज्ञानविषयत्वं सादृश्यमिति वाच्यं, संस्कारस्यानुभवपूर्वकत्वेन तदभावे संस्कारासिद्धेस्तदसिद्धौ तज्जन्यज्ञानाभावस्तदभावे च कथं तदविषयत्वरूपं सादृश्यमिति । किञ्चाविद्यासादृश्यं कस्मिन्वर्तते इति वक्तव्यं ? न शुद्धे तस्य

निर्विशेषत्वादन्वयशुद्धत्वहानिर्नापि जीवे तस्याध्यस्तत्वेनोत्तर-
भावितात् किञ्चाविद्यायां चितोऽध्यासेऽपि चित्सादृश्यस्य
कथं वृत्तिरिति वक्तव्यं सूर्यसादृश्यस्य तमस्यसम्भवत् महद्वि-
रोधात् यच्चोक्तं स्मर्यमाणसदृश इत्यध्यासविशेषणं तद-
विचारितं प्रथमाध्यासे स्मर्यमाणस्यैव शशशृङ्गायमाणत्वा-
त्कुतस्तत्सादृश्यसम्भावनापीति यदप्युक्तं सम्प्रयोगोनामाधिष्ठा-
नसामान्यज्ञानमित्यादि तदसम्यक् निर्विशेषे सामान्यविशेषत्वा-
भावात् कल्पितसामान्यादिधर्मस्याध्यासजन्यत्वेनतदानीमभा-
वाच्च किञ्च तवाभिमतधिष्ठानसामान्यज्ञानस्याश्रयाभावेन कु-
त्राप्यवृत्तित्वात् ज्ञातुरभावाज्ज्ञानासिद्धेः किञ्च सामग्रीविरहा-
दप्यध्यासासम्भवः कारणाभावे कार्याभावनियमात् । तथाहि
अध्यासमात्रस्य दोषसादृश्यसंस्कारसम्प्रयोगसामग्रीजन्यत्वनि-
यमस्तावन्निर्विवादः तत्रेदं रजतमितिप्रतीतौ दोषसादृश्यज्ञान-
संस्काराणां भ्रान्तिमत्पुरुषनिष्ठत्वात् रजतसादृश्यस्य च शुक्ति-
वृत्तित्वात् सम्प्रयोगस्य च सम्बन्धरूपत्वेनोभयनिष्ठत्वात्तत्स-
म्पातरूपसामग्र्याऽध्याससिद्धिः प्रकृतेतुसामग्रीतदाश्रयो-
रभावात् जीवदोषादीनामध्यासकार्यत्वेनोत्तरभाविताच्च कथ-
मविद्याध्यास इति । नन्वध्यासोद्विविधः सादिरनादिश्च तत्र
सादावेवोक्तसामग्र्यपेक्षा नत्वनादौ तथाचाविद्याध्यासस्या-
नादित्वाच्चोक्तदोषावकाशः एवमयमनादिरनन्तोनैसर्गिकोऽध्यासो
मिथ्याप्रत्ययरूपइतिभाष्यकृत्वुक्तेरिति चेन्न अध्यासमात्रस्य सा-
दित्वदर्शनात् अनादेः सतोऽपि वस्तुनोऽध्यस्तत्वाङ्गीकारे ब्रह्म-
णोऽपि तथात्वं वक्तुं शक्यते तस्याप्यनादित्वसाम्यात् । नन्व-
भ्रानादित्वं नामानाद्यविद्याकार्यत्वं नैसर्गिकत्वं चाध्यासात्संस्का-
रस्ततोऽध्यास इतिप्रवाहरूपेण अनन्तत्वञ्च ज्ञानं विना ध्वंसायो-

ग्यत्वं विविक्षितं तस्मान्नोक्तदोषावकाश इति चेन्न असदुत्तर-
 त्वात् तथाहि न तावदुक्तलक्षणानादित्वं वक्तुं शक्यं अनादि-
 त्वकार्यत्वयोरितरेतरव्याघातात् प्रत्युत कार्यत्वस्य सादित्वेनैव
 व्याप्तिदर्शनात् नाऽपि नैसर्गिकत्वं वक्तुमर्हं अन्योन्याश्रयत्व-
 प्रसङ्गात् नाप्युक्तलक्षणानां तत्त्वं ज्ञानेन तत्सम्बन्धस्यैव ध्वं-
 सात् न स्वरूपस्य “गौरनाद्यन्तवती, अजामेका” मिति श्रुतेरनाद्य-
 नन्तरूपस्य निवृत्तिरेव श्रूयते ननु स्वरूपनाशः अन्यथामुक्तानां
 बाहुल्यादिदानीमनुपलब्धिप्रसङ्गात् “भूयश्चान्ते विश्वमायानि-
 वृतिः “मामेव ये प्रपद्यन्ते मायामेतां तरन्ति ते” इति श्रुतिस्मृ-
 तिभ्यां ननु सर्ववादिसम्मतत्वात्कथमध्यासो निरस्यत इति-
 चेन्न साद्यध्यासस्य सम्मतत्वेऽप्यनाद्यध्यासस्य केषामप्यसम्मत-
 त्वादितिसंक्षेपः । अथ प्रमाणाभावादप्यध्यासानुपपत्तिः ननु “द्रष्टा
 नुमाता श्रोताऽह” मित्यादिप्रत्यक्षस्य देवदत्तादिकर्तृकः सर्वो-
 ऽपि व्यवहारः तदीयदेहादिष्वहंममाध्यासमूलकः तदन्वयव्य-
 तिरेकानुसारित्वात् यदेवं तदेवं मृन्मूलघटवदित्यनुमानस्य यद्य-
 ध्यस्तः प्रमाता न स्यात्तर्हि प्रमाणादिव्यवहारो न स्यात्स-
 र्वस्यापि व्यवहारजातस्याविद्यावद्विषयकत्वादित्यर्थापत्तेश्चात्र
 मानत्वात् । तथाचाहभाष्यकारः “तमेतमविद्याख्यमात्मानात्म-
 नोरितरेतराध्यासं पुरस्कृत्य सर्वे प्रमाणप्रमेयव्यवहारा लौकि-
 कावैदिकाश्च प्रवृत्ताः सर्वाणि च शास्त्राणि विधिप्रतिषेधमो-
 क्षपराणीत्युक्त्वा कथं पुनरविद्यावद्विषयाणि प्रत्यक्षादिप्रमाणानि
 शास्त्राणि चेति उच्यते देहेन्द्रियादिष्वहंममेत्यभिमानहीनस्य
 प्रमातृत्वानुपपत्तौ प्रमाणप्रवृत्त्यनुपपत्तेरित्यादिनेति कथं प्रमा-
 णाभाव इति चेन्न उक्तप्रत्यक्षानुमानादेराभासमात्रत्वात् । तथाहि
 उक्तप्रत्यक्षादीनां शरीरेन्द्रियादियुक्तात्मपरत्वेनाध्यास्तविषयकत्वा-

भावात् “आत्मेन्द्रियमनोयुक्तं भोक्तेत्याहुर्मनीषिणः” इति श्रुतेरन्य-
थायुक्तस्थानेऽध्यस्तमिति प्रयोगः श्रुतौ स्यात् श्रुतिगृहीतत्वा-
दुक्तार्थस्यैव सम्यक्त्वेनोक्तमानस्याध्यासपरत्वाभावात् किञ्चाऽ-
ध्यासस्याद्याप्यसिद्ध्या तदनुमाने साध्यासिद्धिः अध्यासप्रयुक्त-
व्यवहारस्तत्प्रयुक्तश्चाध्यास इत्यन्योन्याश्रयश्च अध्यासा ऽसि-
द्ध्या हेतुरपि स्वरूपासिद्धः घटादीनां मृतपरिणतत्वेन दृष्टा-
न्तवैषम्यश्च तथैव व्यवहारस्य देहादियुक्तात्मकर्तृत्वेनान्य-
थासिद्धत्वाददर्शापत्तेरपि निर्मूलत्वादाभासमात्रत्वम् । ननु मास्तु-
प्रत्यक्षादीनामत्रप्रामाण्यम् “ब्राह्मणो यजेत नह वै स्नात्वा-
भिक्षेत्, अष्टवर्षं ब्राह्मणमुपनयीत, कृष्णकेशो ऽग्नीनादधीते” त्या-
दिश्रुतीनां वर्णाश्रमवयोवस्थाद्यध्यासवन्तमेवाधिकृत्य प्रवृत्तिर्द-
श्यते । तथोक्तं भाष्यकारेण “ब्राह्मणो यजेते” त्यादीनि शास्त्रा-
गतात्मनि वर्णाश्रमवयोवस्थादिविशेषाध्यासमाश्रित्य प्रवर्तन्ते इति-
तस्माच्छ्रुतिप्रमाणकत्वादध्यासो ऽवश्यमाननीय इति चेन्न उक्त-
श्रुतीनामपि वर्णाश्रमवयोवस्थादिमच्छरीरसंयुक्ताधिकारिविषय-
कत्वाविशेषात् आसामपि तयैकवाक्यत्वाच्च तन्निष्ठानागमनीषि-
त्वयोगं प्रावयन्ती श्रुतिस्तद्विपरीतवादिनां कुमनीषित्वं सूच-
यति तस्माद्येषां मतेऽध्यासो वेदादिप्रमाणविरुद्धोऽपि कुलधर्म-
त्वेन ब्राह्मणैरेव माननीय इति मनीषिपदस्वारस्यार्थः । किञ्च तव
मते जीवन्मुक्तानामपियाज्ञवल्क्यादीनां तादृशव्यवहारस्य ताद-
वस्थप्रदर्शनेन तेषामप्यध्यासवत्त्वं स्वीकार्यं अन्यथा व्यतिरेकनि-
यमभङ्गः स्यात् तथात्वेच तेषामज्ञत्वाविशेषेण तदुपदेश-
स्यान्धपरम्परान्यायापत्तेरनाप्तत्वयोगोदुर्वारस्तदुपदेशमूलकदानी-
न्तनानां पौरुषेयशास्त्रव्याख्यातवाक्योपदेशानां सुतरामनाप्तत्वप्रसङ्गे-
नोपदेशसन्ततेः सुतमां वञ्चकत्वयोगादनिर्मोक्षप्रसङ्ग इति संक्षेपः ।

नन्वध्यासासम्भवः किमयुक्तत्वाद्वाभानाभावाद्वाकारणाभावाद्धेति
 आद्ये इष्टापत्तिरध्यासस्यासङ्गे स्वप्रकाशात्मन्ययुक्तत्वस्यास्मा-
 कमलङ्कारत्वात् नद्वितीयः अङ्गः कर्तामनुष्योऽहमितिप्रत्यक्षा-
 नुभवात् नतृतीयः मिथ्याऽज्ञानस्य तत्कारणस्य भावात् । तथाह
 भाष्यकारः मिथ्याज्ञाननिमित्त इति मिथ्या च तदज्ञानं च
 तन्मिथ्याज्ञानं तदेव निमित्तमुपादानंयस्यसतयेत्यर्थः इति
 चेन्न आपातरम्णीयत्वात् । तथाहि यदुक्तमात्मन्यध्यासायुक्त-
 त्वमस्माकमलङ्कार इति तदुक्तं तत्रयुक्त्युपन्यासस्य जलताड-
 नवद्वैयर्थ्यप्रसङ्गात् यदप्युक्तमङ्गः कर्त्तव्यादि तदप्यसम्यक् उक्त-
 प्रत्यक्षस्य देहादियुक्तात्मविषयकत्वेन प्रमात्वस्य पूर्वमेवोक्तत्वात् ।
 ननुतथाप्यपौरुषेयतया निर्दोषेणोपक्रमादिलिङ्गावधृत-
 तात्पर्येण तत्त्वमस्यादिवाक्येनाकर्तृब्रह्मबोधनादुक्तप्रत्यक्षस्य भ्रम-
 त्वमेवेति चेन्न तत्त्वमस्यादिवाक्येन प्रतिपाद्यमानस्य “तदै-
 क्षत बहुस्यां प्रजायेयेतीक्ष्णवहुभवनसङ्कल्पवतो ब्रह्मणः
 “सदेव सोम्येदमग्रआसी” इति सच्छब्दवाच्यस्य “एक-
 मेवाद्वितीय”मिति अतिशयसाम्यशून्यस्य “ऐतदात्म्यमिदं सर्वं”
 मितितादात्म्योपदेशोऽस्मदिष्टतम एव न तत्राकर्तृब्रह्मोपदेशः
 केनापि पदेन लभ्यते प्रत्युतेक्ष्णकर्तृवहुभवनसङ्कल्पपूर्वकं “ततो-
 जोऽसृजते”ति तेजःप्रभृतिजगतकर्तृत्वं श्रूयते अतो नोक्तप्रत्य-
 क्षस्यभ्रमत्वम् । ननुसच्छब्दवाच्यस्य सार्वभ्यादियोगात्कर्तृत्वा-
 दिसत्त्वेपि लक्षणाया निर्विशेषाऽकर्तृब्रह्मबोधनपरत्वस्वीकारान्नो-
 कार्थसिद्धिरिति चेन्न लक्षणासम्भवात् । तथाहि यथा गङ्गायां
 घोष इत्यत्र गङ्गापदस्य शक्यः प्रवाहस्तल्लक्ष्यश्च नीरादिस्ती-
 रादिपदवाच्यस्तथा सच्छब्दवाच्यः सर्वज्ञः पुरुषोत्तम ईक्ष्णा-
 दिकर्तृत्वाभ्रयस्तेजःप्रभृतिजगदभिन्ननिमित्तोपादानकारणरूप-

स्तस्य यो लक्ष्यः स पदान्तरवाच्यो भवेति नाद्यः वाच्यत्व-
स्यापरिहार्यत्वात् वाच्यत्वेच तवमते मिथ्यात्वापत्तिरप्यावश्य-
म्भाविनी वाच्यमात्रस्य मिथ्यात्वाभ्युपगमात् सच्छब्दलक्ष्यो मिथ्या
पदान्तरवाच्यत्वात् तव मते तीरादिवदिति प्रयोगात् न द्वितीयः
पदमात्रावाच्यस्यावस्तुत्वापत्तेः सच्छब्दलक्ष्यं तुच्छपदमात्रा-
वाच्यत्वात् खपुष्पादिवदित्यनुमानात् । ननु विषमोऽयं दृष्टान्तः
जहलक्षणात्वात् प्रकृते तु जहदजहदस्वार्थलक्षणास्वीकारस्तत्र
शक्यैकदेशस्य विशेषणमात्रस्यैव त्यागेन विशेष्यभागस्यात्यागा-
न्मोक्तदोषावकाश इति चेन्न शब्दैकदेशवाच्यत्वस्याकामेनाऽपि
त्वयाङ्गीकारणीयतया मिथ्यात्वयोगस्य दुःपरिहरत्वात् तथा-
चात्र प्रयोगः भागत्यागलक्षणां लक्ष्यं मिथ्याशक्यैकदेशत्वादिव-
दिति तव मते घटत्वादिवदिति एतेनयदुक्तं कैश्चित् मास्तु लक्ष-
णा किन्तु यथा नित्यो घट इत्यत्र घटव्यक्तिनित्यत्वयोरभे-
दस्य प्रत्यक्षवाधितत्वेऽपि घटत्वनित्यत्वयोः समानाधिकर-
णस्याविरोधेन शक्यत्वमेव तथा प्रकृतेऽपिशक्यत्वमविरुद्धं
लक्षणाङ्गीकारस्य साम्प्रदायिनां नामाग्रहमात्रत्वात्तस्माच्छक्य-
एव शास्त्रार्थ इति तदपि निरस्तं वाच्यैकदेशसाम्येन मिथ्या-
त्वस्यावश्यम्भावात् त्यक्तद्वितीयभागवदितिसंक्षेपः । तत्सिद्ध-
म्पूर्वोक्तप्रत्यक्षस्य प्रमात्वमिति नापि मिथ्याज्ञानस्याध्यासकारण-
त्वं सम्भवति अज्ञानलक्षणतत्प्रमाणतदाश्रयविषयपूयोजकनिव-
र्तकाद्यसिद्धेः तथाहि तत्र किं तावदज्ञानस्यलक्षणम् अनादि-
भावरूपत्वे सति ज्ञाननिवर्त्यत्वम्भा भ्रमोपदानत्वम्भा मिथ्या-
त्वे सति साक्षाज्ज्ञाननिवर्त्यत्वम्भा, अनाद्युपादानत्वे सति
मिथ्यात्वं वा ज्ञानत्वमिति नाद्यः सादिशुकः याद्यवच्छिन्नचै-
तन्यावरकाज्ञानेष्वव्याप्तिस्तेषामनादित्वायोगात् आरोपितसर्पाद्य-

भावोपादानाज्ञाने घटादिविषयकज्ञानप्रागभावे च भावत्वाभावा-
 दव्याप्तिश्च नच तस्य भावोपादानकत्वमिति वाच्यं असत्यस्य
 सत्योपादानकत्वापातात् तस्याज्ञानोपादानकत्वाभावाङ्गीकारे ज्ञान-
 निवर्त्यत्वाभावपूसङ्गाच्च किञ्च शुद्धं ब्रह्म वृत्तिव्याप्यमपि नेति-
 मते तदज्ञाने चरमसाक्षात्कारानन्तरभाविजीवन्मुक्त्यनुवृत्तेऽज्ञाने-
 रक्तःस्फटिक इतिसोपाधिकभ्रमोपादानाज्ञानेचाव्याप्तिश्च तेषां-
 ज्ञाननिवर्त्यत्वासम्भवात्* सोपाधिकाज्ञानस्योपाधिनिवृत्तिनाशयत्व-
 नियमात् जीवन्मुक्त्यनुवृत्ताज्ञानस्य पारब्धभोगनाशयत्वनियमात्
 चैतन्याविद्यासम्बन्धेऽतिव्याप्तिश्च कल्पितत्वेन दोषजन्यधर्मात्र-
 शरीरस्याज्ञानस्यानादिवाभोगात् ज्ञाननिवर्त्यस्याभावविलक्षणस्य
 रूप्यवदनादित्वायोगाच्चासम्भवश्च किञ्चानादेरभावविलक्षणस्या-
 त्मवदनिवर्त्यत्वपूसङ्गात् अज्ञानं न ज्ञाननिवर्त्यमनादिभावरू-
 पत्वादात्मवदित्यनुमानात् न द्वितीयः ज्ञानाभावेऽव्याप्तेः अभा-
 वस्य निरुपादानकत्वात् सोपादानकत्वेऽपि भावरूपज्ञानोपा-
 दानकत्वायोगात् अन्यथात्वरूपहानिः रज्ज्वासूत्रद्वयमि-
 व मायाब्रह्मणी जगदुपादाने इतिपक्षेऽतिव्याप्तेश्च तयोर्भ्रमो-
 पादानत्वात् मायावच्छिन्नं ब्रह्मोपादानमिति पक्षेऽसम्भवः कि-
 ञ्चाप्यज्ञानरूपस्य भ्रमस्य भावविलक्षणत्वेन निरुपादानत्वाद-
 सम्भवश्च न तृतीयः जीवनमुक्त्यनुवृत्ताज्ञानादावव्याप्यादेर-
 आपि तुल्यत्वाच्चतुर्यः द्वितीयलक्षणोक्तदोषस्याभावादाव-
 व्याप्यादेरत्राप्यविशेषात् इतिसंक्षेपः । तत्प्रमाणतदाश्रयाद्यसि-
 द्विश्च पूर्वाचार्यैराकरेविस्तृता तत्रैव जिज्ञासुभिर्दृष्टव्या । अत्र
 विस्तरभियोपरम्यते विषयवाक्यार्थस्तु “अरे ! मूढे हेमंत्रेयि आत्मा
 द्रष्टव्य” इति तव्यप्यर्थोऽर्हार्थक एव “अहेंकृत्यतृचश्चे”तिसूत्रा-
 न् ब्रह्मसाक्षात्कारस्य “तस्मिन्दृष्टे परावरे, निरञ्जनः परमं सात्त्व-

* निवर्त्यत्वाभावादिति पाठान्तरम् ।

मुपैति, तन्महिमानमिति वीतिशोकः, “ततो मां तत्त्वतो ज्ञात्वा विशते तदनन्तरं” मित्यादिवाक्यैर्मोक्षान्तरङ्गोपायतया सिद्धत्वेन विधे-
 अत्वाभावात् तथाच वाक्यान्तरप्राप्तं ब्रह्मसाक्षात्कारलक्षणं मोक्षा-
 साधारणोपायं दर्शनमुदिश्य तदन्तरङ्गोपायभूतं निदिध्यासन-
 मत्रविधीयते । तदेव ध्यानज्ञानपराभक्तिध्रुवास्मृत्यपरपर्यायभूतं
 ज्ञानशब्देन सूत्रयामास भगवान्वादरायणाः । सूत्रविषयवाक्ययो-
 रेकार्थत्वनियमात् तत्रापि विषयवाक्यस्य मूलरूपत्वेन स्वतः
 प्रामाण्याद्वलीयस्ते तदनुसारेणैव सूत्रार्थो नेयः अन्यथा तयोर्विषय-
 विषयीभावानुपपत्तेः श्रवणमननयोर्निदिध्यासनोपायत्वेन विनियोः
 गस्तयोरपि परम्परया मोक्षसाधनत्वात् तत्र वेदान्तवाक्यानां
 भगवत्स्वरूपगुणादिप्रतिपादनपरत्वं निश्चित्य तत्प्रतिपाद्यं ध्येय-
 स्वरूपादिकं साक्षात्पश्यत आचार्यस्य मुखात्तदनुभूतवाक्यार्थस्य
 ग्रहणं श्रवणं श्रुतस्य चोपदिष्टार्थस्य स्वानुभवविषयीकरणात्
 शास्त्रानुकूलयुक्तिभिर्विचारविशेषो मननम् मननविषयस्थार्थस्य
 साक्षात्कारासाधारणसाधनमनवरतध्यानं निदिध्यासनं तथा
 चोक्तलक्षणश्रवणादिसाध्यानिदिध्यासनस्यात्यन्ता प्राप्तत्वादपूर्व-
 विधिरेवायमिति बोध्यम् । द्वितीयवाक्यार्थस्तु तच्छब्दौ पूर्वो-
 क्तवाक्यस्यात्मपरामर्शपरौ विजिज्ञासितव्य इत्यत्रोक्तस्य ध्या-
 नात्मकज्ञानस्य मोक्षान्तरङ्गोपायत्वाद्विधेयत्वं अन्वेषणस्य
 श्रवणाद्यात्मकस्य तत्साधनतया विनियोग इति भूमेत्यस्य व्या-
 ख्यानं भूमेति सूत्रविवरणाद्वसरे वक्ष्यामः ॥ १ ॥

सू० जन्माद्यस्य यतः । १।१।२

वेदान्तपारिजातसौरभः ।

तल्लक्षणापेक्षायां सिद्धान्तमाह अस्याऽचि-
न्त्यविचित्रसंस्थानसम्पन्नस्यासंक्षेपनामरूपादि-
विशेषाश्रयस्याचिन्त्यरूपस्य विश्वस्य सृष्टिस्थिति-
लया यस्मात्सर्वज्ञाद्यनन्तगुणाश्रयाद्ब्रह्मेशकालादि-
नियन्तुर्भगवतो भवन्ति तदेव पूर्वोक्तनिर्वचन-
विषयं ब्रह्मेतिलक्षणावाक्यार्थः ॥ २ ॥

वेदान्तकौस्तुभः ।

(जन्माद्यस्य यतः)

एवं निरुक्त्या बृहद्गुणशक्तिस्वरूपं श्रीकृ-
ष्णारूपं ब्रह्म पूर्वाधिकरणे निर्णीतम् इदानीं
किं तल्लक्षणमित्याकाङ्क्षायां तदेव जगज्ज-
न्मादिकर्तृत्वसर्ववैयस्यत्वादिमत्त्वेन प्रतिपाद्यते ।
अत्रास्येतिशब्दो जगदारूपकार्यपरः यतइति

च कारणावाचकः पूर्वसूत्राद्वद्वेतिपदमनु-
 वर्तते यत्तदोर्नित्यसम्बन्धात्तच्छब्दाऽध्याहारः जन्म
 आदिर्षस्य तदिदं जन्मादि सृष्टिस्थितिलय-
 मोक्षम् अत्र तद्गुणसंविज्ञानो बहुव्रीहिः यतो
 यस्मात्सर्वेश्वरात्सर्वज्ञात्सर्वशक्तेः परमकारणा-
 त्सर्वनियन्तुर्भगवतः श्रीपुरुषोत्तमात् अस्य जगतो
 नामरूपाभ्यां व्याकृतस्य विविधविभक्तभोक्तृ-
 संयुक्तस्य नियतदेशकालफलोपभोगाश्रयस्य
 तर्कागोचररचनस्य सृष्टिस्थितिलयमोक्षाः प्रव-
 र्तन्ते तद्वद्वा तदेव मुमुक्षुभिर्जिज्ञास्यमिति-
 सूत्राक्षरयोजना । तथाच श्रुतयः “भृगुवैवा-
 रुणिर्वरुणं पितरमुपससार अधीहि भगवो
 ब्रह्मे”त्युपक्रम्य “यतो वा इमानि भूतानि
 जायन्ते येन जातानि जीवन्ति यत्प्रयन्त्य-
 भिसंविशन्ति । तद्विजिज्ञासस्व । तद्वद्वा । सत्यं
 ज्ञानमनन्तं ब्रह्मे” त्याद्याः यतो यस्माच्छ्रीपुरुषो-
 त्तमादिमानि महदादितृणान्तानि भूतानि जायन्ते
 इतिसृष्टिरुक्ता येन जातानि जीवन्तीति स्थिति
 रुक्ता अभिसम्बिषन्तीति लयो दर्शितः यत्प्र-
 यन्ति यं सर्वकर्मध्वंसातन्तरं प्राप्नुवन्तीति

मोक्ष उक्तः अत्रचेतनस्यानादिनिधनस्य देहादि-
 संयोगहेतुकविचित्रविज्ञानविकाशो जन्म तत्सं-
 कोचपूर्वकः कारणप्रवेशः प्रलयः एतच्च “चरा-
 चरव्यपाश्रय” इत्यादिसूत्रद्वयव्याख्याने स्फुटीभ-
 विष्यति अचेतनांशस्य सृष्ट्यादौ रूपान्तरभावे
 मुख्यतेति विवेकः द्वितीयवाक्यार्थस्तु सत्यत्व-
 ज्ञानत्वानन्तत्वधर्मवद्ब्रह्मेति अत्र सत्यपदम-
 सत्यस्य ज्ञानपदमचिद्वर्गस्यानन्तपदं जीववर्गस्य
 च व्यावर्तकम् तथाच जगदभिन्ननिमित्तोपादानत्वे
 सति सत्यत्वादिमत्त्वं ब्रह्मलक्षणं सिद्धम् । परा-
 परादिशब्दाभिधेयानां स्वस्वाभाविकीनां सूक्ष्मा-
 वस्थापन्नानां शक्तीनां तत्तद्रतसद्रूपकार्याणां च
 स्थूलतया प्रकाशकत्वमुपादानत्वम् । स्वस्वानादि-
 कर्मसंस्कारवशीभूतात्यन्तसङ्कुचितभोगस्मरणा-
 नर्हज्ञानधर्माणां चेतनानां कर्मफलभोगार्हज्ञान-
 प्रकाशनेन तत्तत्कर्मफलतत्तद्रोगसाधनैः सह
 योजयितृत्वं निमित्तत्वम् । विषयवाक्यानुपूर्वा-
 स्मृतिश्च “भृगुणा ऽभिहितं शास्त्रं भारद्वाजाय
 पृच्छते” इत्युपक्रम्य “स एष भगवान्विष्णुरनन्त
 इतिविश्रुतः । सर्वभूतात्मभूतस्थो दुर्विज्ञेयो ऽक-

तात्मभिः । अहङ्कारस्य यः स्रष्टा सर्वभूतभवाय
 वै । यतः समभवद्विश्वं पृष्टो ऽहं यदिह त्वये”ति
 मोक्षधर्मे । मनु श्वेताश्वतरोपनिषदि “कालः स्वभावो
 नियतिर्यदृच्छा भूतानि योनिः पुरुष इति चिन्त्य”
 मिति वहूनि कारणान्युक्तानि पुरुषोत्तमो वासु-
 देव एव जगतां कर्तेति निर्धारणे किंप्रमाण-
 मिति चेच्छृणु “यः कारणानि निखिलानि तानि
 कालात्मयुक्तान्यधितिष्ठत्येकः । “ज्ञः कालकालः
 गुणी सर्वविद्यः । न यस्य कश्चिज्जनिता न चाधिपः ।
 एको ह वै नारायण आसीत् विष्णुस्तदासीद्वरि-
 रेव निष्कलः । नारायणाद्ब्रह्मा जायते नारायणा-
 द्बुद्धो जायते । एतस्य ध्यानान्तस्थस्य ललाटाग्र्युक्तः
 शूलपाणिः पुरुषो ऽजायत । एको वशी सर्वगः
 कृष्ण ईड्यः । एको ऽपि सन्बहुधा यो विभाति ॥
 क इति ब्रह्मणो नाम ईशो ऽहं सर्वदेहिनां आवां
 तवाङ्गतम्भूतौ तस्मात्केशवनामवान् । अहं ब्रह्मा
 आद्य ईशः प्रजानां तस्माज्जातस्त्वं च मत्तः प्रसूतः ।
 कृष्ण एव हि लोकानामुत्पत्तिरपि चाप्ययः
 कृष्णस्य हि कृते भूतमिदं विश्वं चराचरम् । वेदे
 रामायणे चैव भारते पञ्चरात्रके । आदावन्ते च

मध्ये च हरिः सर्वत्र गीयते ॥ अहं कृत्स्नस्य
जगतः प्रभवः प्रलयस्तथा । मत्तः परतरं नान्य-
त्किञ्चिदस्ति घनञ्जय । अहं सर्वस्य प्रभवो मत्तः
सर्वं प्रवर्तत” इत्यादिश्रुतिस्मृतिपूगो जगत्कारण-
निर्धारणो मानम् जगदुत्पत्त्यादिविषयेषु वाक्येषु
क्वचिच्छ्रूयमाणाः हिरण्यगर्भादिशब्दा उक्तलक्ष-
णाब्रह्मपरा ज्ञेयाः तस्मात्सर्वात्मा सर्वेश्वरः सर्व-
वेदैकवेद्यः श्रीकृष्णो जगतः कारणमिति-
सिद्धम् ॥ २ ॥

वेदान्तकौस्तुभप्रभा ।

एवं निर्वचनमुखेन जिज्ञास्यं व्युत्पादितं तस्य किं लक्षणा-
मित्यपेक्षायामाह ॥

“जन्माद्यस्य यतः ”

ज्ञस्येति शब्दः कार्यपरः यत इतिकारणपरः जन्ममादि-
त्यस्य तदिदं जन्मादि सृष्टिस्थितिलयमोक्षान्तद्रुणासम्बिज्ञानो बहु-
श्रीहिः लम्बक्राण्यमान्येतिवत् यतो यस्मात्सर्वेश्वरात्सर्वज्ञात्सर्व-
शक्तेः परमस्वरूपात्सर्वनियन्तुर्भगवतः श्रीपुरुषोत्तमादस्य-

जगतो नामरूपाभ्यां व्याकृतस्य विविधविभक्तभोक्तृभोग्यसंयुक्तस्य
नियतदेशकालफलोपभोगाश्रयभूतस्य तर्कागोचररचनस्य जन्म-
स्थितिलयमोक्षाः प्रवर्तन्ते तदेव ब्रह्म जिज्ञास्यमिति वाक्यार्थः
यत्तदोर्नित्यसम्बन्धात् “भृगुर्वैवारुणिर्वरुणं पितरमुपससार
अधीहि भगवो ब्रह्मे”त्युपक्रम्य “यतो वा इमानि भूतानि
जायन्ते येन जातानि जीवन्ति यत्प्रयन्त्यभिसंविशन्ति तद्धि-
जिज्ञासस्व तद्ब्रह्म सत्यं ज्ञानमनन्तं ब्रह्मे”त्यादिश्रुतेर्जगदभिन्न-
निमित्तोपादानत्वे सति सत्यत्वादिमत्त्वं ब्रह्मलक्षणम् । नचोपादा-
नाभिन्ननिमित्तस्य कारणात्वं कुत्रापि न दृश्यते इतिवाच्यं
घटेशसंयोगजीवगतज्ञानादौ ईशजीवयोस्तथादर्शनात् ब्रह्मजगद-
भिन्ननिमित्तोपादानं भवितुमर्हति तादृशशक्तिमत्त्वात् जीवगत-
ज्ञानादिकार्यं जीववत् घटेश्वरसंयोगादिकार्यं ईश्वरवदित्यनु-
मानात् परमते तु लक्षणमसम्भवि पूर्ववद्विकल्पासहत्वात् ननु
लक्षणम् द्विविधं स्वरूपतटस्थभेदात् तत्र स्वरूपाभिन्नम् लक्ष-
णम् प्रथमं यथा सत्यम् ज्ञानमित्यादिकम् यावल्लक्ष्यमनव-
स्थितत्वे सति व्यावर्तकं तटस्थलक्षणम् यथा “यतो वा इमा-
नी”त्यादि श्रुत्युक्तकारणात्वस्य प्रलयेऽननुगतत्वे सतीतरव्यावर्त-
कत्वाल्लक्षणसमन्वय इतिचैषैवमसम्भवात् तथाहि न ताव-
त्स्वरूपलक्षणोक्तिरुपपत्तिमती असाधारणधर्मस्यैव सर्वसम्मत-
लक्षणात्वान्नस्वरूपमात्रस्य अन्यथा स्वरूपस्यैव व्यावर्तकत्वे
लक्षणोक्तेरेव वैयर्थ्यात्स्वरूपस्य व्यावर्तकत्वाददर्शनाच्च ननु
स्वरूपस्यैव धर्मधर्मिभावकल्पनया लक्षणात्वाङ्गीकारे नोक्त-
दोषः “ज्ञानन्दो विषयानुभवा नित्यत्वं चेति सन्ति धर्माः
अपृथक्तेऽपि चैतन्यात्पृथगिवावभासन्ते” इत्यभियुक्तोक्तेरिति चेन्न
कल्पितस्य व्यावर्तकत्वासम्भवादन्यथा यूपे कल्पितादित्यत्वं

स्वाप्यसूर्याद्व्यावर्तकत्वापत्तिः किञ्च सत्यादिशब्दा यौगिका रूढा
 वा आद्ये यौगिकस्य प्रकृतिप्रत्ययार्थयोगपरत्वेन निर्विशेषत्वहानिः
 द्वितीये रूढानां गुणजात्याद्यनेकधर्मवद्वस्तुपरत्वनियमेन निर्वि-
 शेषपरत्वायोगः ननु सत्यादिशब्दानां सविशेषपरत्वेऽपि लक्ष-
 णाया निर्विशेषपरत्वान्नोक्तदोषावकाश इति चेन्न लक्षणासम्भ-
 वात्तथाहि जहत्स्वार्थापक्षे यथा गङ्गायां घोष इत्यत्र प्रवाह-
 रूपशक्यत्यागेनागङ्गारूपस्तीरादिर्वाक्यार्थस्तथा प्रकृतेऽपि सत्या-
 दिपदार्थत्यागेनासत्यजडपरिच्छिन्नरूपो वाक्यर्थः स्यात् अजह-
 त्स्वार्थापक्षे शोणो धावतीत्यादिशक्यवद्विशिष्टार्थत्वापत्तिर्भागत्याग-
 लक्षणापक्षे विशेषमात्राङ्गीकारे सत्यादीनां को वाऽर्थ इत्यद्या-
 प्यनिश्चयात्सत्यत्वादिधर्मत्यागेऽपि सच्चिदपरिच्छिन्नं ब्रह्मेति
 त्रैविध्यस्यावश्यम्भावान्निर्विशेषाद्वितीयत्वभङ्गः सर्वेषामेकार्थ-
 त्वाङ्गीकारे पर्यायत्वापत्तिस्तथात्वाभ्युपगमे चैकपदेनैवार्थसिद्धौ
 पदान्तरवैयर्थ्यं च किञ्च शब्दैर्काशार्थात्वाङ्गीकारे सर्वांशवाचकता-
 सम्बन्धाभावेऽपि तदंशवाचकतासम्बन्धस्याकामेनापि त्वया
 स्वीकार्यत्वान्निर्विशेषत्वहानिस्तथात्वे मिथ्यात्वापत्तिनिर्विशेष-
 वस्तु मिथ्या शक्यैकदेशत्वात्तत्र मते घटत्वादिवदिति प्रयोगात् ननु
 सत्यत्वादिविशिष्टवाचिपदानां शुद्धे लक्षणाङ्गीकारान्न पर्यायत्वा-
 पत्यादिदोषावकाश इति चेन्न अनृतास्वप्रकाशपरिच्छिन्नरूपे सवि-
 शेसे सत्यत्वादेरयोगात् योगे वा तस्यैवानृतादिव्यावृत्तत्वं स्यान्न
 शुद्धस्य तस्मात्सत्यत्वादीनां शुद्धादन्यत्रासम्भवाद्वाक्यस्य लक्ष-
 णाऽखण्डार्थत्वे च शुद्धे तदसिद्धेः पर्यायत्वप्रसङ्गः पदान्तर-
 वैयर्थ्यस्य तादवस्थमेव किञ्च सत्यादिपदलक्ष्यं वस्तु पदान्तर-
 वाक्यं नवा आद्ये सविशेषत्वस्यावश्यम्भावः द्वितीये लक्ष्यत्वा-
 सिद्धिः लक्ष्यत्ववाच्यत्वयोः सामानाधिकरण्यानियमात् यत्र

सामान्यस्य पूर्वमेव ज्ञातत्वात् विशेषस्यामङ्गीकाराच्च एवं च सत्या-
 दिवाक्यानामलक्षणार्थनिष्ठत्वोक्तिभ्रान्तिविजृम्भितैव तस्मात्स्वरू-
 पलक्षणं सर्वथाऽप्यसिद्धमेव नापि द्वितीयं लक्षणं वक्तुं शक्यं
 तस्यापि सविशेष एव वस्तुनि समन्वेतुमर्हत्वात् तैश्च
 ब्रह्मणो निर्विशेषत्वाङ्गीकारात् तस्य लक्ष्यत्वयोगे सुतरां सविशे-
 षत्वापत्तिरितिसंक्षेपः । किञ्च कीदृग्ब्रह्म श्रीमद्भिर्जगत्कारणत्वे
 नाभिप्रेयते शुद्धं चिन्मात्रं वाऽविद्योपहितं वा तदध्यासाभ्यर्थं
 वा आद्ये किं शुद्धशब्देन शुद्धे महाविभूत्याख्ये परे ब्रह्मणि वर्तते
 इत्युक्तो भगवान्महाविभूतिर्विबक्षितः सर्वविशेषहीनोऽखिलप्रमाण-
 शून्यो निर्विशेषो वा नाद्यः अनङ्गीकारादन्यथाऽपसिद्धान्तापत्ते-
 रस्मत्पक्षप्रवेशाच्च न द्वितीयः सर्वविशेषशून्यस्य श्रुत्युक्तेक्षण-
 बहुमघनसङ्कल्पाद्यनुपपत्तेः सर्वप्रमाणशून्यस्यावस्तुत्वात् नाप्यु-
 पहितं ब्रह्म कारणमसम्भवात् तथाहि उपहितं बिम्बरूपं प्रति-
 बिम्बरूपं वा कारणत्वेनाभिप्रेतं आद्ये ग्रीवास्थमुखस्य दर्पण-
 प्रदेश इव बिम्बरूपचेतनस्य परमेश्वरस्य जीवप्रदेशे व्याप्य-
 भावात् सर्वान्तर्यामित्वानुपपत्तिः द्वितीयेऽविद्याकृतदोषा जीवे
 इव जगत्कारणे परमेश्वरेऽपि स्युरुपाधेः प्रतिबिम्बपक्षपा-
 तित्वनियमादिति संक्षेपः । नापि चरमः निर्विशेषस्वप्रकाशात्म-
 के ज्ञानस्वरूपे ब्रह्मण्यविद्याध्यासस्य सूर्ये तमस इवात्यन्तविरु-
 द्धत्वादध्यासासिद्धेः पूर्वमेवोक्तत्वात्तदसिद्ध्याऽध्यस्तस्य सुतराम
 सिद्धिः किञ्च को वा परमेश्वरः मायावच्छिन्नश्चेतन इति चेन्न
 भ्रान्तिमत्त्वप्रसङ्गात् “यः सर्वज्ञः सर्ववित् सत्यकामः सत्य-
 सङ्कल्पः” इत्यादिश्रुतिव्याकोपात् नच मायावच्छिन्नविषयिकैव
 सार्वश्यादिश्रुतिः शुद्धे धर्मित्वायोगादितिवाच्यं बाह्यभाषितत्वात्
 मायावच्छिन्नस्य भ्रान्तस्य सार्वश्यादियोगमनुन्मत्तः को ज्ञेयात्

नच “मायां तु प्रकृतिं विद्यान्मायिनं त्वि” तिश्चुतिरेवमायित्वं वद-
तीति वाच्यं मायित्वं मायानियन्तृत्वमिति श्रुतेर्विवक्षितत्वात् तच्च
सार्वभौमिचिन्त्यानन्तस्वाभाविकशक्त्याश्रयस्य महाविभूत्याख्यस्य
शुद्धस्यैव साधारणभूमौ नान्यस्य पारिभाषिकशुद्धस्य मायावच्छि-
न्नस्य वा निर्विशेषस्येक्षणवहुमवनसङ्कुल्पाद्यसम्भवात् माया-
वच्छिन्नस्य भ्रान्तियोगादिति संक्षेपः । तस्मादचिन्त्यानन्तस्वाभा-
विकासङ्गन्येयसद्गुणसागरोभगवाञ्छ्रीपुरुषोत्तम एव जगतोऽभि-
न्ननिमित्तोपादानकारणम् तत्रैव लक्षणस्य समन्वय इति राद्धान्तः ।
प्रथमविषयवाक्यार्थः सूत्रार्थेनैवोक्तः । तत्र पित्रादिष्वतिप्रसक्ते-
रभिसम्बिषन्तीति पदसन्निवेशः मृदादावतिव्याप्ते “येन जातानि
जीवन्ति यत्प्रयन्तीति पदसन्निवेशः प्रकर्षेण कर्मबन्धध्वंसेन यन्ति
प्राप्नुवन्तीति मुक्तप्राप्यत्वं अभिसंविषन्तीति प्रलयकालीन-
प्रवेशो विवक्षितः द्वितीयवाक्यार्थस्तु सत्यत्वज्ञानत्वानन्तत्वाव-
च्छिन्नं ब्रह्मेति तत्र सत्यपदमसत्यस्य ज्ञानपदमचिद्वर्गस्यानन्त-
पदम् जीववर्गस्य व्यावृत्तिपरं अनन्तत्वं चात्र स्वरूपगुण-
शक्तिभिर्विवक्षितमन्यथा जीवज्ञानेऽतिप्रसङ्गः नच सत्यादी-
नामेव गुणत्वाच्च सत्यत्वादिपर्यन्तभावनं युक्तं गौरवादिति-
वाच्यं सत्यादीनां स्वरूपवाचकत्वाभावेऽसत्यजडपरिच्छिन्नमेव
लक्ष्यं ब्रह्मस्वरूपं सत्यादिगुणकं त्वन्मतेऽभ्युपगतम् स्यात् अयम्भाव
त्वन्मते सत्यादिपदं स्वरूपपरं गुणपरं वा आद्ये स्वरूपस्य
त्रैविध्यापस्याऽद्वैतभङ्गः सत्यादेरेकार्यकत्वे पर्यायतापत्तिः अन्त्ये
तूक्तदोषस्तदवस्थ एव किञ्च सत्यादेः स्वरूपवाचकत्वे ब्रह्मणो
याक्यगोचरत्वापत्तिस्तथात्वे निर्विषयत्वसिद्धान्तभङ्गः वाक्या-
गोचरत्वाङ्गीकारेऽप्यनिर्वचनीयत्वापत्तौ मिथ्यात्वापत्तिर्दुर्वारा
तथाच प्रयोगाः ब्रह्म मिथ्याऽनिर्वचनीयत्वात् यदेवं तदेवं तव
मते मायादिवत् ब्रह्म मिथ्या असत्यस्वरूपत्वात् तव मते

रज्जुसर्पवत् जडत्वात् परिच्छिन्नत्वाच्च त्वाभिप्रेतघटादिव-
 दित्यादयः तस्मात्सत्यत्वादिगुणकं सत्यादिस्वरूपं ब्रह्मेत्युक्ता-
 ये एव वरीयान् । कैश्चिदेतद्वाक्यमेवं व्याख्यायते सत्यपदम्
 निरुपाधिकसत्तायोगि ब्रह्माह तेन विकारास्पदमचेतनम् तत्सं-
 सृष्टश्चेतनश्च व्यावृत्तः नामान्तरभजनाह्वावस्थान्तरयोगेन तयो-
 निरुपाधिकसत्तायोगरहितत्वात् ज्ञानपदं नित्यासङ्कुचितज्ञानैका-
 कारमाह तेन कदाचित्सङ्कुचितज्ञानत्वेन मुक्ता व्यावृ-
 त्ताः अनन्तपदं देशादिपरिच्छेदशून्यस्वरूपमाह सगुण-
 त्वात्स्वरूपस्य स्वरूपेण गुणैश्चानन्त्यं तेन पूर्वपद-
 द्वयव्यावृत्तकोटिद्वयविलक्षणः सातिशयस्वरूपगुणा नित्या
 व्यावृत्ता इति तन्न समीचीनमिति प्रतिभाति तत्पदैस्तादृश-
 र्थस्यालाभात् सम्भवति मुख्यार्थे लक्षणाङ्गीकारस्य गौरवा-
 वहत्वात् चिदचितोः सत्यत्वमङ्गीकृत्य पुनः सत्यपदेन तयो-
 र्वावृत्त्यसम्भवाच्चान्यथाऽपसिद्धान्तापत्तिः किञ्च चिदचितोः
 सोपाधिकसत्यत्वाङ्गीकारे उपाधिनिवृत्तौ तयोरसत्यत्वापत्ति-
 स्तथात्वे च “सत्यं ह्येवेदं विश्वमसौ सृजते सत्यस्य सत्यं
 प्राणा वै सत्यन्तेषामेव सत्य”मित्यादिश्रुतिव्याकोपः ज्ञानपदेन
 मुक्तव्यावृत्तिरपि न सम्भवतीति तेषामपि ज्ञानस्वरूपत्वाभ्यु-
 पगमादन्यथापसिद्धान्तापत्तिः अनन्तपदेन नित्या व्यावृत्ता इत्यपि
 रिक्तं वचः अनन्तपदेन नित्यमुक्तवद्भानां त्रयाणामपि व्यावृ-
 त्तिसम्भवात् तेषां स्वरूपेणानन्तत्वाभावादिति संक्षेपः । विल-
 रस्त्वस्मत्कृततैरिरीयप्रकाशिकायां द्रष्टव्यः ॥ २ ॥

सू० शास्त्रयोनित्वात् । १।१।३

वेदान्तपारिजातसौरभः ।

किं प्रमाणकमित्याकाङ्क्षायां सिद्धान्तमाह
शास्त्रमेवयोनिस्तज्ज्ञाप्तिकारणं यस्मिंस्तदेवोक्त-
लक्षणलक्षितं वस्तु ब्रह्मशब्दाभिधेयमिति ॥ ३ ॥

वेदान्तकौस्तुभः ।

एवं जिज्ञासासूत्रेण ब्रह्म जिज्ञास्यमित्युक्तं
लक्षणसूत्रेण च जगज्जन्मादिकारणत्वसत्यत्वादि-
मत्त्वं ब्रह्मलक्षणमुक्तमिदानीं तत्र किम्प्रमाण-
मित्याकाङ्क्षायां प्रमाणमुच्यते ॥

शास्त्रयोमित्वात् ।

उक्तलक्षणं ब्रह्मानुमानादिगम्यमुत वेदप्रमा-

णकमितिसंशये अनुमानादिगम्यं, “यतो वाचो निवर्त्तन्त” इति ब्रह्मणो वागगोचरत्वश्रवणादिति पूर्वपक्षे । ब्रह्म नानुमानादिगम्यं किन्तु वेद-प्रमाणकम् कुतः शास्त्रयोनित्वात् शास्त्रं वेदः योनिः कारणं ज्ञापकं प्रमाणं यस्मिंस्तच्छास्त्र-योनि तस्य भावस्तत्त्वं तस्माच्छास्त्रयोनि-त्वाच्छास्त्रप्रमाणकत्वात् वेदैकप्रमाणकमेव ब्रह्मेति सिद्धान्तः ननु लाघवाच्छास्त्रयोनीत्येव सु-वचम् तथाच शास्त्रयोनि वेदप्रमाणकम् ब्रह्मे-तीष्टसिद्धिरिति चेन्न नानुमानादिगम्यं ब्रह्म शास्त्रयोनित्वादिति तत्प्रमाणविधातकहेतुनिर्दे-शात् ननु नानुमानादिगम्यमिति कुतो-लभ्यत इति चेत्पूर्वोक्तकार्यत्वलिङ्गेन जगतः कर्तृजन्यत्वसाधकेनानुमानगम्यं ब्रह्मेति शङ्का जाता* तन्निवारणायार्थिकस्तत्पदलाभः “सर्वे-वेदा यत्पदमामनन्ति । सर्वे वेदा यत्रैकी भवन्ति

* जगत्कर्तृजन्यं कार्यत्वात् घटवत् इत्यनुमानं पूर्वसूत्रेण सूचितं तेनानुमानगम्यं जगत्कारणम् किञ्चिदस्तीति शङ्का जाता ॥

तं त्वौपनिषिदं पुरुषं पृच्छामः । नावेदविन्मनुते
तं बृहन्त"मित्यादिश्रुतिभ्यः "वेदैश्च सर्वैरहमेव
वेद्यः । वेदे रामायणो चैव भारते पञ्चरात्रके । आदा-
वन्तेच मध्येच हरिः सर्वत्र गीयते ॥ नमाम सर्व-
वचसां प्रतिष्ठा यत्र शाश्वती" त्यादिस्मृतिभ्यश्च
ननु पृथिव्यादीनि सावयवानि भूतानि सकर्तृ-
काणि कार्यत्वात् घटादिवदित्यनुमानेने-
तरस्य कारणात्वासम्भवाज्जगत्कारणात्मकब्रह्म-
सिद्धौ किंवेदेनेति चेन्न आकाशादिभूतो-
त्पत्तेर्वेदमन्तरेण केनापि ज्ञातुमशक्यत्वात्त-
न्निष्ठकार्यत्वस्यासिद्धत्वेन हेतोः स्वरूपासिद्ध-
त्वात् नच वेदद्वारा भूतोत्पत्तिर्ज्ञातव्या तथा च
तन्निष्ठकार्यत्वसिद्ध्या न स्वरूपासिद्धो हेतुरिति
वाच्यम् तथैव वेदादेव जगत्कारणे ब्रह्मणि विज्ञाते
सति अनुमानवैयर्थ्यापत्तेः अस्मत्पक्षप्रवेशाच्च
एवं क्षित्यङ्कुरादीनां प्रसिद्धानां कार्याणामपि
कार्यत्वेन लिङ्गेन न ब्रह्मानुमातुं शक्यम् भूवीज-
जलजीवादीनां तत्कारणात्त्वकल्पनासम्भवाददृष्ट-
कल्पनाया अन्याय्यत्वाच्च अत्रेदं बोध्यम् यत्र
यत्र कार्यत्वं दृश्यते तत्तदनु रूपः क्षेत्रज्ञः कर्ता

ऽप्यनुमानेन साधितुं शक्यः कृत्स्नस्य तु विश्वस्य
 वेदं विना कार्यत्वमप्रसिद्धमतो जगत्कर्ताऽपि
 वेदादेव ज्ञातुं शक्यो न त्वनुमानसहस्रेण न च प्रत्यक्ष
 प्रमाणगम्यं ब्रह्म तद्ब्रह्मणो हि साधारणानामिन्द्रियाणां
 मसामर्थ्यात् नेन्द्रियाणि नानुमानं “नैषातर्केण मति-
 रापनेया प्रोक्तान्येनैव सुज्ञानाय प्रेष्ठे”ति श्रुतेः हे प्रेष्ठ !
 एषा ब्रह्मविषयामतिस्तर्केण न निरस्या यद्वा न
 प्राप्तुं योग्या अन्येन वेदविदा सर्वज्ञेनाचार्येण
 प्रोक्ता सुज्ञानाय भवतीत्यर्थः “तर्काप्रतिष्ठाना”
 दित्यादिसूत्रात् “अचिन्त्याः खलु ये भावा न
 तांस्तर्केण योजये”दिति मनुस्मृतेः “अचिन्त्याः
 खलु ये भावा न तांस्तर्केण साधयेत् । नाप्रति-
 ष्ठिततर्केण गम्भीरार्थस्य निश्चय” इति महाभार-
 ताच्च किञ्च सर्वज्ञैर्मन्त्रैः ऋषिभिश्च साकल्येन—
 सर्वथाऽगम्यं दुर्बोधमचिन्त्यानन्तगुणशक्त्यादिमज्ज-
 गत्कारणं ब्रह्मानुमानादिवेद्यमिति कोऽनुन्मतो-
 ब्रूयात् न च “यतो वाचो निवर्त्तन्त” इत्यादिश्रुतीनां
 कागतिरिति शङ्क्यं तासामियत्तानवच्छिन्नं ब्रह्मे-
 त्यर्थपरत्वात् वक्ष्यति च “प्रकृतैतावत्त्वं ही”ति सूत्रे
 शास्त्रस्य योनिः शास्त्रयोनीति विग्रहेऽप्ययमेवार्थः

सर्वज्ञब्रह्मनिःश्वसितैरन्तरङ्गैर्वेदैरेव ब्रह्म वेद्यं न
 वहिर्भूतैरन्यकल्पितानुमानादिभिरितिफलितोऽर्थः ।
 अत्रास्य सूत्रस्य “अस्य महतो भूतस्य निःश्व-
 सितमेतद्यद्वेदो यजुर्वेदः सामवेद” इतिवाक्यं
 विषयः नचास्मिन्नर्थे वेदानां नित्यत्वहानिः नित्य-
 सिद्धानां निर्गमनमात्रस्वीकारात् “वाचा विरूप-
 नित्यया । अनादिनिधना नित्या वागुत्सृष्टा स्वय-
 म्भुवा । आदौ वेदमयी विद्या यतः सर्वा प्रवृ-
 त्तयः, इतिश्रुतिस्मृतिभ्याश्च अनेन ब्रह्मणोऽप्रा-
 कृतो नित्यो विग्रहः सूचितः प्राकृतसृष्टिः पूर्वव-
 र्त्तिनो वेदस्य तन्निःश्वसितत्वात् एतदुपरिष्ठाद्वक्ष्यामः
 तत्सिद्धम् वेदैकप्रमाणकं ब्रह्मेति ॥ ३ ॥

वेदान्तकौस्तुभप्रभा ।

जगत्कारणं ब्रह्मेत्युक्तं तन्नप्रमाणमाह ॥

शास्त्रयोनित्वात् ।

शास्त्रं योनिः कारणं प्रमाणं ज्ञापकं यस्मिन्तच्छास्त्रयोनि-

तस्य भावः शास्त्रयोनित्वं तस्मात् “सर्वे वेदा यत्पदमाप्नान्ति । सर्वे वेदा यत्रैकीभवन्ति । तन्त्वौपनिषदं पुरुषं पृच्छामः नावेद-
विन्मनुते तं ब्रून्त” मित्याद्यन्वयव्यतिरेकश्रुतिभ्यः “वेदैश्च सर्वै-
रहमेव वेधः । वेदे रामायणे चैव पुराणे भारते तथा । आदा-
वन्ते च मध्ये च हरिः सर्वत्र गीयते । नमाम सर्ववचसां प्रतिष्ठा
यत्र शाश्वती”त्यादिस्मृतिभ्यश्च शास्त्रैकप्रमाणगोचरत्वादिति-
यावत् ननु शास्त्रैकप्रमाणगोचरत्वं ब्रह्मणो न सम्भवति तस्य
प्रत्यक्षादिप्रमाणवेद्यत्वादपि अप्राप्ते तु शास्त्रमर्थवदिति चेन्न
प्रत्यक्षस्येन्द्रियार्थसन्निकर्षजन्यत्वात्तस्य चातीन्द्रियत्वात् ब्रह्म
न प्रत्यक्षप्रमाणविषयोऽतीन्द्रियत्वात् जात्यादिलौकिकविशेष-
विरहाद्वा यन्नैवं तन्नैवं गवादिवत् “नचान्तर्वाहिश्च तत्सर्वं
व्याप्य नारायणः स्थित” इतिश्रुतेस्तस्य सर्वत्र व्यापकत्वेनेन्द्रिये-
ष्वपि सत्त्वाविशेषात्कथम् तत्सन्निकर्षानर्हत्वमिति वाच्यम् तस्य
व्यापकतया सर्वत्र सत्त्वेऽपि करणानां तत्प्रकाश्यत्वेन तत्प्रकाशक-
त्वायोगात् नहि प्रमाणविषयीभावेपदार्थसद्भावमात्रम् प्रयोजकम्
किन्तु प्रमाणनिष्ठातद्ब्रह्मणार्हा तच्छक्तिरेवान्यथा क्षीरादिपाने रसे-
न्द्रियेण तन्माधुर्यं गृह्यमाणे तत्सामानाधिकरण्यस्य रूपादेरपि
ब्रह्माणपत्तेस्तस्य तत्र सद्भावसाम्यात्तथा प्रकृतेऽपि नाप्यनुमेयं ब्रह्म
अनुमानस्य हेतुदृष्टान्तसत्त्वं एव सद्भावात् तस्य च तद्विर-
हात् नेन्द्रियाणि नानुमानं “नैषा मतिस्तर्केणापनेये”तिश्रुतेः
“अचिन्त्याः खलु ये भावा न तांस्तर्केण योजये”दिति मनु-
वचनात् ननु क्षित्यादीनि महाभूतानि सकर्तृकाणि कार्यत्वा-
त्त्वात् घटादिवत् व्यतिरेके कालादिवत् परपक्षे प्रधानादिव-
चेति प्रयोगात् भूतादिकर्तृतया ब्रह्म सिध्यत्येव तत्कार्यस्य
भूतादेर्लिङ्गस्य घटादेर्दृष्टान्तस्य च सत्त्वेनानुमानं शक्यत्वादु-
क्तहेतोः स्वरूपासिद्धत्वं किञ्च मन्तव्य इतिश्रुत्या “यस्त-

'कैणानुसन्धत्ते' इति स्मृत्या चानुमानस्यादरणात्कथमनुमानागो-
 चरत्वं तस्येति चेन्न उक्तानुमानेन सामान्यतः कर्तृमात्रे सिद्धे
 ऽपि यत्र कर्तृत्वं तत्र दोषवत्त्वं कुलांखादिवदिति प्रत्यक्षादिगृही-
 तथा सामान्यव्याप्त्या गुणदोषवतो जीवस्यैव कर्तृत्वेन सिद्धि-
 र्नीकलक्षणास्य परब्रह्मणस्तत्र व्याप्तेः पक्षधर्मतायाश्च शास्त्रमन्त-
 रेण गृहीतुमशक्यत्वात्तस्य च स्वरूपगुणशक्त्यादीनामलौकिक-
 कत्वात् नच शास्त्रादेव तत्स्वरूपादिकं निश्चित्य तद्वतो जगत्-
 कारणात्वमनुमेयमिति वाच्यं शास्त्रमूलकानुमानस्येष्टत्वात् एवं
 च तर्कादिनिषेधशास्त्रस्य शास्त्रनिर्मूलस्वतन्त्रानुमानपरत्वेन तद्वि-
 धायकशास्त्रस्य च श्रुत्यनुकूलतन्मूलकानुमानविषयत्वेन नैरा-
 काङ्क्षत्वात्सर्वथाऽप्यविरुद्धं । किञ्च कार्यत्वादित्यस्य हेतोराकाशभागे
 ऽव्यापनात्स्वरूपासिद्धत्वमपि तन्मते गगनस्याकार्यत्वात् नच
 तत्पक्षवाह्यत्वाच्च दोष इति वाच्यम् भूतत्वावच्छिन्नस्य पक्ष-
 त्वात् विरुद्धत्वमपि क्षित्यादिवायुपर्यन्तानि कार्याणि न भवन्ति
 महाभूतशब्दवाच्यत्वादाकाशवदिति प्रत्यनुमानादतो नानुमान-
 विषयत्वं ब्रह्मण इति । नाप्युपमानविषयत्वं ब्रह्मसदृशपदार्था-
 न्तराभावेन तत्सादृश्यज्ञानासिद्धेः "न संदृशे तिष्ठति रूपमस्ये"
 ति श्रुतेः "ननु निरञ्जनः परमं साम्यमुपैति" इदं ज्ञानमुपाश्रित्य
 मम साधर्म्यमागता" इति श्रुतिस्मृतिभ्यां सिद्धत्वात् तत्-
 सादृश्यस्य तदभिन्नत्वे सति तद्वतभूयोधर्मवत्त्वस्यैव सादृश्य-
 साम्यसाधर्म्यपदवाच्यत्वात्कथं सदृशाभाव इति चेत्सत्यं
 तस्य सत्त्वेऽपि शास्त्रैकगम्यत्वेन प्रत्यक्षप्रमाणागोचरत्वादविषयत्वं
 तदवस्थमेव श्रौतोपमानं तु शास्त्रान्तःपातित्वादिष्टमेव ननु
 मास्तु सादृश्यज्ञानजन्योपमिति विषयत्वं ब्रह्मणस्तत्सदृशाऽभावात्
 तथाऽपि वैसादृश्यज्ञानजन्योपमिति विषयत्वं स्यादेव ब्रह्मणः वि-
 सदृशानां चैब्रह्मादीनां सत्त्वात् यथागोविसदृशोऽश्व इति चेन्ना

ऽसम्भवात् तथाहि कीदृशोऽथ इत्यादिना तद्विदुषा पृष्टे तज्ज्ञापकस्याश्वादिज्ञानाभावे गोविसदृशोद्विशफस्वरूपपुच्छविशिष्टव्यक्तिसिद्धिर्नोऽथः अतिदीर्घग्रीवाविशिष्टव्यक्तिसिद्धिर्नोद्वस्ती विषविसदृशं हननासाधारणीभूतौषध्यादिभिन्नममृतमिति ज्ञापनात्मकवचनप्रयोक्तृत्वानुपपत्तेः तथाच ज्ञापकस्य ब्रह्मज्ञानाभावेन ज्ञापकत्वाऽसिद्धेः ज्ञातृत्वपूर्वकत्वाज्ज्ञापकत्वस्येति भावः । किञ्च वै सादृश्यज्ञानसत्त्वेऽपि नोक्तलक्षणब्रह्मसिद्धिः तथाहि यथा गोविसदृशोऽथ इति ज्ञानाद्गोभिन्नपदार्थमात्रस्य सामान्यज्ञाने जातेऽपि अथवावच्छिन्नैकशफवद्व्यक्तज्ञानस्यासिद्धिरेव तथा ब्रह्मविसदृशविदच्चिद्वस्तुज्ञानात्तद्विसदृशं ब्रह्मेति ज्ञानोत्पत्तावपि सर्वज्ञत्वाद्यसाधारणधर्मावच्छिन्नब्रह्मज्ञानाभावेन जगत्कारणत्वज्ञानासिद्धत्वाच्चोपमेयं ब्रह्मेति राद्धान्तः । नाप्यर्थापत्तिप्रमाणावेद्यं ब्रह्म तस्य पीनत्वादिज्ञानवदुपपाद्यज्ञानासिद्धेः किञ्च तस्यास्तर्करूपतया तद्विषयत्वस्यानुमाननिराकरणेनैव निरासो ज्ञेयः । नाप्यनुपलब्धिगोचरत्वं ब्रह्मणः सम्भावनाहं तस्या अभावकरणकत्वात् ब्रह्मणस्तु केवलान्वयित्वेनाभावत्वावच्छिन्नाप्रतियोगित्वात् । प्रतियोगिज्ञानसापेक्षत्वादभावस्य तथा चाभावज्ञानेऽनुपलब्धिप्रवृत्तिस्तदभावे प्रवृत्तेरेवासम्भवात् कुतस्तद्विषयताप्रत्याशेति भावः तत्सिद्धं परिशेषात् शास्त्रैकवेद्यं ब्रह्मेति ननु ब्रह्मणः शास्त्रज्ञाप्यत्वे परप्रकाश्यत्वप्रसक्त्या स्वप्रकाशत्वहानिस्तत्प्रतिपादकशास्त्रव्याकोपश्चेति चेन्न शास्त्रगतबोधकशक्तीनां तच्छक्त्यभिन्नत्वात् । ब्रह्मशक्तीनां च तत्परतन्त्रसत्ताकत्वेन तदपृथक्सिद्धत्वात् तद्वत्प्रकाशकत्वं च स्वप्रकाशकत्वमेव तस्मान्नोक्तदोषावकाशः । नन्वेवं ब्रह्मशक्तीनामपरिच्छिन्नत्वेन चैवब्रह्मकरणेष्वपि सद्भावात्तद्विषयत्वेऽप्युक्तन्यायेन क्षत्यभावात्स्वप्रकाशकत्वमेवाङ्गीकार्यं तथात्वे चान्यप्रमाणाविषयत्वो-

क्तिमङ्ग इति चेत्स्वत्यं परमेश्वरीयशक्तीनां क्षेत्रज्ञकरणेषु व्याप्ति-
 साम्येऽपि तत्तद्वृद्धिव्यवधानेन दोषवत्त्वसम्भवात् तद्विषयस्य
 न स्वप्रकाशत्वयोगः वेदे तु तद्व्यवधानाभावेन साक्षात्तद्विष-
 यतया महद्वैषम्यमिति भावः । ननु “यतो वाचो निवर्त्तन्त”
 इत्यादिशब्दाविषयताया अपि डिण्डिमायमानत्वात्कथं शास्त्रे-
 कवेद्यं ब्रह्मेति चेन्न श्रुतेः कात्स्न्येन वाग् गोचरत्वनिषेधपरत्वा-
 दिति “प्रकृतैतावत्वंही”ति सूत्रे वक्ष्यते ॥ ३ ॥

सू० तत्तु समन्वयात् । १।१।४

वेदान्तपारिजातसौरभः ।

ननु समस्तस्यापि वेदस्य क्रियापरत्वेन तद्वि-
 न्नविषयकाणां वेदान्तवाक्यानामप्यर्थवादवाक्यानां
 तत्प्राशस्त्यप्रतिपादनद्वारा परम्परया विधिवाक्यै-
 कवाक्यतावत्कृत्वङ्गकर्तृप्राशस्त्यप्रतिपादनेन विधे-
 कपरत्वात् कथमिव शास्त्रैकप्रमाणकं ब्रह्मेतिप्राप्ते
 राद्धान्तः तज्जिज्ञास्यं विश्वकारणं शास्त्रप्रमाणकं

ब्रह्मैव न कर्मादि तत्रैव प्रतिपादकतया कृत्स्नस्यापि
 वेदस्य समन्वयात् मुख्यवृत्त्याऽन्वयः । यद्वा वेदेषु
 तस्यैव प्रतिपादकतया समन्वयादितिसंक्षेपः ।
 नच कर्मणि तत्समन्वयो वक्तुं शक्यः तस्य तु
 विविदिषोत्पादनेनैव नैराकङ्क्षयात् क्रत्वङ्गब्रह्मेतितु
 बालभाषितम् तस्य सर्वकर्मकर्त्रीदिकारकनिय-
 न्तृत्वेन स्वातन्त्र्यात् तत्फलदातृत्वाच्च प्रत्युतकर्मणा
 एव विविदिषोत्पादनेन परम्परया तत्प्राप्तिसाधनी-
 भूतज्ञानोत्पत्त्युपकारकत्वेन समन्वय इति निश्ची-
 यते विविदिषाश्रुतेः ननु प्रत्यक्षादिप्रमाणाविषय-
 कत्ववच्छब्दप्रमाणाविषयत्वस्यापि श्रुतिसिद्धत्वान्न-
 शास्त्रैकप्रमेयं ब्रह्मेतिप्राप्ते ब्रूमः जिज्ञास्यं ब्रह्म
 शास्त्रप्रमाणकमेव नान्यप्रमाणकम् समस्तश्रु-
 तीनां साक्षात्परम्परया वा तत्रैव समन्वयात् तत्र-
 लक्षणाप्रमाणादिवाक्यानां स्वत एव तद्विषयकत्वेन
 शाण्डिल्यपञ्चाग्निमधुविद्यादिवाक्यानां प्रतीकादि-
 प्रकारकाणां च परम्परया समन्वयः । यद्वा सर्वेषा-
 मपि वाक्यानां भिन्नप्रवृत्तिनिमित्तकत्वेऽपि साक्षा-
 देव ब्रह्मणि समन्वयः तत्तद्वाक्यविषयाणां सर्वेषा-
 मपि ब्रह्मात्मकत्वाविशेषेण मुख्यवाच्यत्वात्

नचैवं विषयनिषेधपराणां बाधः शङ्कनीयस्तेषां
ब्रह्मस्वरूपगुणादिविषयकेयत्तानिषेधपरत्वेन सम-
विषयत्वात् किञ्चात्र प्रष्टव्यो भवान् शब्दाऽविषयं
ब्रह्मेतिवाक्यस्य वाच्यं ब्रह्माभिप्रेतं नवेति आद्ये
वाच्यत्वसिद्धेरवाच्यत्वप्रतिज्ञाभङ्गः द्वितीये सुतरां
वाच्यतेति तस्मात्सर्वज्ञः सर्वाचिन्त्यशक्तिविश्व-
जन्मादिहेतुर्वेदैकप्रमाणगम्यः सर्वभिन्नाभिन्नो
भगवान् वासुदेवो विश्वात्मैव जिज्ञासाविषयस्त-
त्रैव सर्वं शास्त्रं समन्वेतीत्यौपनिषदानां
सिद्धान्तः ॥ ४ ॥

वेदान्तकौस्तुभः ।

एवं श्रीकृष्णस्य बृहद्गुणशक्त्याश्रयस्य जग-
दभिन्ननिमित्तकारणस्य वेदैकप्रमाणकत्वमुक्तम् ।
इदानीं तदेव द्रढयितुं सर्ववेदसमन्वयम् तस्मिन्
ब्रह्मणि सर्वेश्वरे दर्शयन् “आन्नायस्य क्रियार्थत्वा-

दानर्थक्यमतदर्शाना"मिति वदता जैमिनिना
 सर्वोपि वेदः क्रियायां. योजितोऽक्रियार्थानामान-
 र्थक्यविधानाद्वेदान्तानामपि कृत्वङ्गकर्तृप्राशस्त्य-
 प्रकाशनद्वारा क्रियायां समन्वयात्कथं वेदैकप्रमाण-
 कम् ब्रह्मेत्याक्षेपं निराकरोति ॥ ४ ॥

तत्तु समन्वयात् ।

तुशब्दः पूर्वपक्षव्यावृत्त्यर्थः तत् जिज्ञास्यं
 जगत्कारणम् ब्रह्मैव वेदैकप्रमाणकम् कुतः सम-
 न्वयात् वेदेषु तस्यैव समन्वयात् सम्यग्वाच्यतया
 ऽन्वयः समन्वयस्तस्मात् सर्वस्य वेदस्य वा
 तस्मिन् मुमुक्षुजिज्ञास्ये जगदभिन्ननिमित्तोपादा-
 नकारणे शास्त्रयोनौ प्रधानक्षेत्रज्ञकालकर्मादि-
 नियन्तरि ब्रह्मरुद्रेन्द्रादिकिरीटेडितपादपीठे निखि-
 लदोषगन्धाऽप्रातमाहात्म्ये सार्वज्ञाद्यनन्तगुण-
 निलये मुक्तोपसृप्ये ब्रह्मणि श्रीकृष्णे सम्य-
 ग्वाचकतयाऽन्वयस्तस्मात् समन्वितश्च "यतो वा

इमानि भूतानि जायन्ते । आनन्दादेव खल्वि-
मानि भूतानि जायन्ते । एतस्माज्जायते प्राणाः
मनः सर्वेन्द्रियाणि च । सदेव सोम्येदमग्रआसी-
देकमेवाद्वितीयं । तदैक्षत बहु स्याम् प्रजायेय ।
नारायणाज्जायते प्राणाः नारायणाद्ब्रह्मा जायते
नारायणाद्बुद्धो जायते । एको नारायण आसीत् न
ब्रह्मा नेशानः । ब्रह्म वा इदमेकमेवाग्र आसीत् ।
ब्रह्म वा इदमग्र आसीत्तिदात्मानमेवावेदाहं ब्रह्मा-
स्मीति । तस्मात्तत्सर्वमभवत् । आत्मा वा इदमेक-
मेवाग्र आसीत् । तस्माद्वा एतस्मादात्मन आका-
शः सम्भूतः । सर्वे वेदा यत्पदमामनन्ति । सर्वे वेदा
यत्रैकी भवन्ति । अन्तःप्रविष्टः शास्ता जनानां । यं
सर्वं देवा नमन्ति । सत्यं ज्ञानमनन्तं ब्रह्म । आनन्दं
ब्रह्मणो विद्वान् । विज्ञानमानन्दं ब्रह्म । सर्वं खल्विदं
ब्रह्म । य आत्माऽपहतपाप्मा विजरो विमृत्युर्वि-
शोको विजिघत्सोऽपिपासः । यः सर्वज्ञः सर्ववित् ।
ब्रह्मविदाप्नोति परं । ब्रह्मैवेदं सर्वं”मित्यादिवाक्यक-
दम्बस्तत्रैव । ननु पञ्चप्रकारवाक्यसमुदायस्तावत्स-
मस्तो वेदः वाक्यानि च विधिनिषेधार्थवादमन्त्र-
नामधेयाख्यानि तत्र “ज्योतिष्टोमेन यजेत्सर्ग-

काम” इत्यादिविधिवाक्यम् “ब्राह्मणो न हन्तव्य
 इत्यादिनिषेधवाक्यम् “वायुर्वैक्षेपिष्ठा देवते”त्या-
 दयोऽर्थवादाः “इषेत्वा अग्निर्मूर्द्धा दिव”इत्यादयो-
 मन्त्राः ज्योतिष्टोमाश्वमेधादीनि नामधेयानीति-
 तेषां विवेकः तथा चोपक्रमे “अथातो धर्मजिज्ञा-
 से”ति सूत्रे वेदस्याध्ययनविधिकरणकभावनाविधि-
 भाव्यफलवदर्धपरत्वमुक्तम् “चोदनालक्षणोऽर्थो
 धर्म”इतिद्वितीये लक्षणसूत्रे धर्मे चोदनाप्रमाण-
 मिति कार्यपरत्वव्याप्यं वेदप्रामाण्यं तत्र कार्य-
 परत्वमिति व्याप्त्या निर्णीतम् तत्र “वायुर्वै क्षेपि-
 ष्ठा देवते”त्यर्थवादानां धर्मे प्रामाण्यमस्ति नवेति
 संशये पूर्वपक्षमाह “आम्नायस्य क्रियार्थत्वमा-
 नर्थक्यमतदर्शाना”मिति वेदस्य क्रिया एवार्थो
 विषयः प्रतिपाद्यो यस्य सक्रियार्थस्तस्य भावस्तत्त्वं
 तस्माद्धेतोरर्थवादानां प्रामाण्यं नास्ति किं तर्हीत्या-
 शङ्क्याह अतदर्शानामानर्थक्यमिति न सा क्रिया
 अर्थोपेक्षां ते त्वतदर्शा अर्थवादादयस्तेषामानर्थ-
 क्यमर्थशून्यत्वमेवास्तु तथैव वेदान्तानामपि नहि
 “स्वाध्यायोऽध्येतव्य”इत्यध्ययनविध्युपात्तानां नि-
 ष्फलब्रह्मपरत्वे प्रामाण्यं युक्तमितिप्राप्ते सिद्धान्त-

माह “विधिना त्वेकवाक्यत्वात्स्तुत्यर्थेन विधीनां
 स्यु”रिति अर्थवादानां विधिवाक्यैरेकवाक्यत्वा-
 त्तद्विधेयार्थानां स्तुत्यर्थेन स्तुत्यर्थरूपेण द्वारेणार्थ-
 वादाः प्रामाण्यं स्युरिति एवं च विधिनिषेध-
 विधुराणां वेदान्तानां सिद्धार्थवस्तुबोधका-
 नामपि मन्त्रार्थवादादिष्वेवान्तर्भावोऽप्ययन
 विध्युपात्तत्वात्सर्वथाऽनर्थक्यनिरासाय परम्प-
 रया साध्ये कर्मण्येवान्ययो युक्तः स्वात-
 न्त्याभ्युपगमे निष्कृत्वापत्तेस्तेषां कृत्वङ्गकर्तृ-
 त्वप्रतिपादनेन नैराकारुक्ष्यं बोध्यम् तत्र तत्त्वं
 पदार्थपराणां वाक्यानां कर्मकर्तृदेवतास्तावकत्वं
 तज्ज्ञानस्य च परविद्याख्यस्य फलस्तावकत्वं
 वेदान्तवाक्यानि न ब्रह्मपराणि कृत्वङ्गकर्तृप्राश-
 स्यप्रकाशनपरत्वादर्थवादवाक्यवदिति चेन्न स्वात्मे-
 क्षितकल्पनामात्रत्वात् कर्मणो मोक्षोपायभूत-
 विद्योत्पादकत्वेन परम्परया ब्रह्मण्येव समन्वयाच्च
 “तमेतमात्मानं वेदानुवचनेन ब्राह्मणा विविदि-
 षन्ति यज्ञेन दानेन तपसा नाशकेन”त्यादिश्रुतेः
 अत्र यज्ञेन विविदिषन्तीति अश्वेन जिगमषतीति
 वत् यदि यज्ञाख्यस्य करणस्य धात्वर्थेनान्वय-

स्तदा कर्मणो विद्यार्थत्वं तद्वारा ब्रह्मपरत्वं च
 ज्ञेयम् यदि तु सन्प्रत्ययस्य प्राधान्यात्प्रत्ययार्था-
 न्वयवशादिच्छार्थत्वं तदेच्छाद्वारा विद्याकृत्त्वं तद्वारा-
 ब्रह्मपरत्वं बोध्यम् विद्याकृत्त्वं कर्मणो वक्ष्यति च
 “सर्वापेक्षा च यज्ञादिश्रुतेरश्वव”दिति न च वेदान्त-
 वेद्यं वस्तु कृत्वङ्गमिति वक्तुं शक्यम् तस्य सर्व-
 कर्मकर्त्रादिकारकनियन्तृत्वेन स्वातन्त्र्यात् न च
 वेदान्तानां विध्यङ्गत्वमर्थवादादिवदक्तुं शक्यम्
 भिन्नप्रकरणपठितत्वाद्विषितान्निध्याभावाच्च नापि
 प्रवृत्तिनिवृत्त्यभावरूपभूतार्थबोधकतया वेदान्तानां
 निष्फलत्वं वक्तुं शक्यम् वेदान्तवेद्यब्रह्मज्ञानस्य
 मोक्षरूपपरमश्रेयःफलवत्त्वात् नन्व “क्षयं हवै
 चातुर्मास्ययाजिन”इत्यादिना कर्मणोऽपि तद्वत्-
 फलश्रवणात्तत्र समन्वयो न दोषावह इति चेन्न
 “यथेह कर्मजितो लोकः क्षीयते एवमेवामुत्र
 पुण्यजितो लोकः” इत्यस्याः केवलकर्मजितो
 लोकोऽनित्यः कर्मैकप्राप्यत्वात्कृष्यादिवदित्यनुमा-
 नानुगृहीतायाः “हुवा ह्येतेऽदृढा यज्ञरूपा” इति
 श्रुत्यन्तरदृढीकृतार्थायाः श्रुतेः प्रावल्यात् “अक्षय्यं
 हवै चे”त्यादिश्रुतेर्दौर्वल्यादुर्वलवाक्यार्थे कर्मणा-

तत्समन्वयस्यानौचित्याच्च “एतद्विदुरमृतास्ते
 भवन्ति ब्रह्मविदाप्नोति पर”मित्यादिश्रुत्युक्तोऽर्थ-
 स्तु न केनापि वेदवचनेन . विरुद्ध्यते नच शक्य-
 श्चालयितुमनुमानशतैः नच अक्षय्यमिति श्रुत्यर्थ-
 बाधः तस्या आपेक्षिकार्थपरत्वात् “आब्रह्मभुव-
 नाल्लोकाः पुनरावर्तिनोऽर्जुन । मामुपेत्य तु कौन्तेय-
 पुनर्जन्म न विद्यतः, इतिवेदपर्यायभूतायाः श्रीभ-
 गवत्स्मृतेरुभयत्र प्राभाण्याच्च ननु स्यादेतदुपनि-
 षद्भागस्य कथंचिद्ब्रह्मपरत्वं तत्र तथात्वदर्शनात्पू-
 र्वभागस्य तु “यावज्जीवमग्निहोत्रं जुहोति । ज्यो-
 तिष्ठोमेन यजेत्स्वर्गकामः, इत्यादिना नित्यकाम्या-
 दिकर्मविधायकत्वेन निराकारक्षत्वश्रवणात्कथं ब्रह्म
 परत्वमिति चेन्न कृत्स्नस्यापि वेदस्य ब्रह्मपरत्व-
 मेव कर्मादौ तस्य केनचिदंशेन कथञ्चिदन्वय-
 दर्शनेऽपि समन्वयस्तु ब्रह्मण्येव तत्रोपनिषद्भागस्य
 हि साक्षात्स्वरूपगुणादिप्रतिपादनपरत्वात्साक्षा-
 दन्वयः तत्रापि चिदचिद्ब्रह्मस्वरूपपरत्वेन भेदवा-
 क्यानां सर्वस्य ब्रह्मात्मकत्वप्रतिपादनपरत्वेना-
 भेदवाक्यानां सृष्ट्यादिपराणां वाक्यानां जगत्क-
 र्त्तृत्वादिगुणप्रतिपादनपरत्वेन . निर्गुणवाक्यानां

मायिकगुणानिषेधपरत्वेन सगुणवचनानां स्वाभा-
 विकगुणाप्रतिपादनपरत्वेन “यद्वाचाऽनभ्युदित”
 मित्यादीनामियत्तानवच्छिन्नत्वप्रतिपादनपरत्वेन
 चान्वयः नित्यनैमित्तिककर्मपराणां चाधिकारिस-
 त्वशुद्धिसम्पादनद्वारा ब्रह्मविषयकज्ञानादिसहकारि-
 त्वेन काम्यपराणां चै“तस्यैवानन्दस्यान्यानि भूतानि
 मात्रामुपजीवन्ती,,ति विषयस्यापि ब्रह्मानन्दले-
 शत्वात्तद्वारा ब्रह्मण्येवान्वयः । किञ्च काम्यानां मो-
 क्षाधिकारिशुद्धदेवादिदेहोत्पादनद्वारा ब्रह्मविद्याप-
 रत्वेन समन्वयः किञ्च संयोगपृथक्त्वन्यायेन“दध्रे-
 न्द्रियकामस्य जुहुया”दितिवाक्यान्तरेण “दध्रा
 जुहोती,,त्यनेन नित्यस्यापि दध्न इन्द्रियार्थत्वमिव
 स्वर्गाद्यर्थस्यापि कर्मणो विद्यार्थत्वं बोध्यम्“आप्र-
 णाखात्सुवर्णा” दिवाक्यानां च श्रीविग्रहपरत्वेन
 समन्वयः । यद्वा सर्वस्य वस्तुजातस्य ब्रह्मात्मक-
 त्वात्तद्वाचकशब्दजातस्य साक्षात्तत्रान्वयः तस्मा-
 त्कृत्स्नस्य वेदस्य सर्वज्ञे स्वाभाविकानन्ताचिन्त्य
 शक्तौ जगत्कारणे ब्रह्मणि पुरुषोत्तमे चिदचिद्वि-
 न्नाभिन्ने श्रीकृष्णे समन्वय इतिसिद्धम् “वैदैश्चसर्वै
 रदमेव वेद्य”इति श्रीमुखवचनात् शास्त्रमूलभूता-

चतुःसूत्री व्याख्याता ऽस्या व्याख्यानभूतं शास्त्र-
मिदम् ॥ ४ ॥

इति श्रीसनत्कुमारसन्ततिप्रवर्तकश्रीभगवन्निम्वादि-
त्यपादपङ्कजान्तेवातिपाञ्चजन्यावतारश्रीश्रीनि-
वासाचार्यविरचिते वेदान्तकौस्तुभभाष्ये
प्रथमाध्यायस्य प्रथमपादे चतुः-
सूत्रीव्याख्या ॥

वेदान्तकौस्तुभप्रभा ।

“नन्यास्त्रायस्य क्रियार्थत्वादानर्थक्यमतदर्शानां विधिना त्वेक-
वाक्यत्वास्तुत्यर्थेन विधीनां स्यु”रित्यादिभिर्भगवता जैमिनिना
सर्वस्याऽपि वेदस्य क्रियापरत्वेन सूत्रितत्वात्तदन्तःपातिवेदा-
न्तभागस्याऽपि कर्मण्येव समन्वयो युक्तः तथात्वे च कथं शास्त्रै-
कप्रभागागम्यं ब्रह्मैवेत्यपि सिद्धान्तसम्भवः शास्त्रस्य तद्विषयकत्वा-
भावात् एतदुक्तंभवति पञ्चप्रकारवाक्यसमुदायस्तावत्समस्तो
वेदः वाक्यानि च विधिनिषेधार्थवादमन्त्रनामधेयाख्यानि तत्र
“ज्योतिष्टोमेन यजेत स्वर्गकाम”इत्यादिविधिवाक्यं “ब्राह्मणो न ह-
न्तव्य”इत्यादि निषेधवाक्यं “वायुर्वै क्षेपिष्ठा देवते”त्यादयोऽर्थवादाः
“इषेत्वा अग्निमूर्द्धादिव”इत्यादयो मन्त्राः ज्योतिष्टोमाश्वमेधादीनि

नामधेयानीति तेषां विवेकः तथाचोपक्रमे “अथातो धर्मजिज्ञासे”
 ति सूत्रे वेदस्याध्ययनविधिकरणकभावनाविधिभाव्यफलवदर्थ-
 परत्वमुक्तं “चोदनात्तत्त्वज्ञोऽर्थो धर्म” इति द्वितीये लक्षणसूत्रे
 धर्मे चोदना प्रमाणमिति कार्यपरत्वव्याप्यं वेदप्रामाण्यं यत्र
 प्रामाण्यं तत्र कार्यपरत्वमिति व्याप्त्या निर्णीतं तत्र “वायु-
 र्वै क्षेपिष्ठा देवते” व्यर्थवादानां धर्मे प्रामाण्यमस्ति न वेति संशये
 पूर्वपक्षमाह आस्तायत्येति वेदस्य क्रियापवार्थो विषयप्रतिपाद्यो
 यस्य सक्रियार्थस्तस्य भावस्तत्त्वं तस्माद्धेतोरर्थवादानां
 प्रामाण्यं नास्ति किं तर्हि इत्याशङ्क्याऽऽह अतदर्थानामानर्थ-
 क्यमिति न सा क्रियाऽर्थो येषां ते इतदर्था अर्थवादादयस्तेषां
 मानर्थक्यमर्थशून्यत्वमेवाऽस्तु तथैव वेदान्तानामपि न हि “स्वा-
 ध्यायोऽध्येतव्य” इत्याध्ययनविध्युपात्तानां निष्फलब्रह्मपरत्वे प्रा-
 माण्यं युक्तमिति प्राप्ते सिद्धान्तमाह “विधिना त्वेकवाक्यत्वा”
 दिति अर्थवादानां विधिवाक्यैरेकवाक्यत्वात्तद्विधेयार्थानां स्तु-
 त्यर्थेन स्तुत्यर्थरूपेण द्वारेणार्थवादाः प्रामाण्यं स्युरिति एवं
 च विधिनिषेधविधुराणां वेदान्तानां सिद्ध्यर्थवस्तुबोधकानामपि
 मन्त्रार्थवादादिष्वेवान्तर्भावोऽध्ययनविध्युपात्तत्वात्सर्वधानर्थक्य-
 निरासाय परम्परया साध्ये कर्मण्येवान्वयो युक्तः स्वातन्त्र्या-
 श्रुपगमे निष्फलत्वापत्तेस्तेषां क्रत्वङ्गकर्तृप्रतिपादनेन नैरा-
 काङ्क्ष्यं बोध्यं तत्र तत्त्वपदार्थपराणां वाक्यानां कर्मकर्तृदेवता-
 स्तावकत्वं तज्ज्ञानस्य च परविद्याक्यस्य फलस्तावकत्वं वेदा-
 न्तवाक्यानि न ब्रह्मपराणि क्रत्वङ्गकर्तृप्राशस्त्यप्रकाशनपरत्वाद-
 र्थवादवाक्यवदिति प्राप्ते उच्यते ॥


तच्च समन्वयात् ।

तुल्यः पूर्वपक्षनिषेधार्थः पूर्वोक्तरीत्या शास्त्रैकवेद्यं तत् उक्त-
लक्षणां ब्रह्मैव कुतः समन्वयात् सर्वशास्त्रस्य तत्रैव मुमुक्षुजि-
ज्ञास्ये जगदभिन्ननिमित्तोपादानकारणे शास्त्रयोर्नौ जीवप्रधानकाल-
कर्मादिनियन्तरि ब्रह्मरुद्रेन्द्रादिकिरीटैजितपादपीठे निखिलदोष-
गन्धाघ्रातमाहात्म्ये सार्वभ्याचनन्तगुणानिलये मुक्तोपसृप्ये ब्रह्मणि
सम्यक् वाचकतया ऽन्वयात् समन्वितश्च “सविजिज्ञासितव्यः ।
यतो वा इमानि भूतानि जायन्ते । एतस्माज्जायते प्राणो मनः
सर्वेन्द्रियाणि च । सर्वे वेदा यत्पदमाननन्ति” अन्तः प्रवि-
ष्टः शास्ता जनानां । यं सर्वं देवा नमन्ति य आत्मा अपहृतपा-
प्मा विजरो विमृत्युर्विशोको विजिघत्सोऽपि पासः । यः सर्वज्ञः
सर्ववित् । ब्रह्मविदामोति पर”मित्यादिवाक्यकदम्बस्तत्रैव य-
दुक्तं सर्वस्यापि वेदस्य क्रियापरत्वं तच्चुच्छं ब्रह्मतस्कराणां
कपोलकल्पनामात्रत्वात् प्रत्युत समस्तधर्मजातस्य ब्रह्मविविदि-
ष्यैव मोक्षासाधारणोपायभूततयोपक्षीणत्वात् कर्मणो मोक्षो-
पायभूतविद्योत्पादकत्वेन परस्परया ब्रह्मण्येव समन्वयाच्च विवि-
दिषाश्रुतेः एतेनैव यदुक्तं कृत्वङ्कर्तृप्रतिपादनेन वेदान्तानां
नैराकाङ्क्ष्यमिति तन्निरस्तं प्रत्युत कर्मण एव जिज्ञासोर्विशे-
षणत्वेन तदधिकारित्वसम्पादनेनैव नैराकाङ्क्ष्यात् “अर्थी समर्थो
विद्वानधिकारीति” सूत्रे क्रियाविदएवाधिकारित्वनिरूपणात्
शास्त्रं न कर्मपरं तस्य जिज्ञासोत्पादनेनोपक्षीणत्वात् रूपादि-
ज्ञानोत्पादनेन चक्षुरादेरिवेत्यनुमानात् ननु सर्वेषां कारकाणां
कर्मसाधनत्वात्कर्तुरपि कारकत्वाविशेषेण क्रियाङ्गत्वोपपत्तिः
नच ब्रह्मण आत्मकामतया तद्विन्नत्वेन कर्मकर्तृत्वाभावादिष्टा-

सिद्धेरिति वाच्यं ब्रह्मणस्तथात्वेऽपि जीवभिन्नत्वाऽभावात्
 “तत्त्वमस्या”दिवाक्यैः कृत्वङ्कर्तुः क्षेत्रज्ञस्य ब्रह्मत्वविधानेन
 स्तूयमानत्वात् न तद्भिन्नं किमपि ब्रह्मशब्दाभिधेयमस्तीति चेन्न
 मन्दानामन्धपरपरोपदेशमात्रत्वात् न हि कर्मकर्त्रादिसर्वकारक-
 कलापनियन्तुः स्वतन्त्रस्य विश्वात्मनः परब्रह्मणः पराङ्मुखं
 जीवात्पृथक्स्त्वं चानुन्मसैः कैश्चिदपि वक्तुं शक्यं नाऽपि
 प्लवाह्येते “अदृढा यन्नरूपा” इत्यादिश्रुतिनिन्दिते कर्मणि वेदान्तानां
 समन्वयो युक्तः अनास्तत्वापत्तेः नहि स्वमुखेनैव निन्दां कृत्वा
 पुनस्तस्मिन्नेव निन्दाविषये स्वयं समन्वितात्सर्वज्ञो वेदः तथात्वे
 चोन्मत्तप्रलापवत्तस्याप्यप्रामाण्यप्रसङ्गात् नाऽपि वेदान्तानां-
 विध्यङ्गत्वमर्थवादादिवद्वक्तुं शक्यं मित्रप्रकरणापठितत्वाद्विधि-
 साभिध्याभावाच्च नाऽपि प्रवृत्तिनिवृत्त्यभावरूपभूतार्थबोधकतया
 वेदान्तानां निष्फलत्वं वक्तुं शक्यं वेदान्तवेद्यब्रह्मज्ञानस्य मोक्ष-
 रूपपरमश्रेयःफलवत्त्वात् “तमेव विदित्वा ऽतिमृत्युमेति नान्यः
 पन्था विद्यते ऽयनाय “यदा चर्मवदाकारं वेष्टयिष्यन्ति मानवाः
 तदा देवमविज्ञाय दुःखस्यान्तो भविष्यती”त्याद्यन्वयव्यतिरेक-
 सावधारणाश्रुतिभ्यः ननु “अक्षय्यं हवै चातुर्मास्ययाजिन” इत्यादि-
 ना कर्मणोऽपि ब्रह्मवस्तुतिश्रवणात्तत्र समन्वयो न दोषावह इति
 चेन्न वेदविषयः स एव यः सर्वत्र स्तूयते एव न तु काऽपि
 निन्दते कर्मणस्तुस्तुतिनिन्दयोरुभयोर्विषयत्वदर्शनाच्च शास्त्रसम-
 न्वितत्वमित्यर्थः “तद्यथेह कर्मजितो लोकः क्षीयते । नास्त्यकृतः कृते-
 ने”त्यादिना निन्दापूर्वकश्रेयःप्रतिबन्धकत्वभ्रवणात् कर्मस्तुति
 स्तु वासानां प्रवर्त्तनार्थैव ननु स्यादेतदुपनिषद्भागस्य कथञ्चित्
 ब्रह्मपरत्वं तत्र तथात्वदर्शनात् पूर्वभागस्य तु “यावज्जीवमग्निहोत्रं
 जुहोति ज्योतिष्टोमेन यजेत स्वर्गकाम” इत्यादिना नित्यकाम्या-
 दिकर्मविधायकत्वेन नैराकाङ्क्षश्रवणात्कथं ब्रह्मपरत्वमिति

चेन्न कृत्स्नस्याऽपि वेदस्य ब्रह्मपरत्वमेव कर्मादौ तस्य केनचित्
भागेन कथञ्चिदन्वयदर्शने ऽपि समन्वयस्तु ब्रह्मण्येव तत्रोप-
निषद्भागस्य साक्षात्तत्स्वरूपशुद्धादिप्रतिपादनपरत्वात्साक्षाद-
न्वयः नित्यनैमित्तिककर्मपराणां चाधिकारिसत्त्वशुद्धिसम्पादनद्वारा
ब्रह्मविषयकज्ञानाद्युपपादनेन काम्यानामपि संयोगपृथक्त्वान्या-
येन तत्रैव परम्परया समन्वय इति विवेकः एकस्योभयत्वे सं-
योगपृथक्त्वमिति जैमिन्युक्त एकस्य कर्मणा उभयत्वे ऽनेकफलस-
म्बन्धे संयोगः वाक्यस्योभयसम्बन्धबोधकता तस्य पृथक्त्वं भेदः
यथा “खादिरैर्जुहोति खादिरैर्जुहुयाद्वीर्यकाम” इत्येकस्यैव खादिर-
करणकस्य कर्मणा उभयपरत्वं तथा प्रकृतेऽपि ज्योतिष्टोमादि-
कर्मणां स्वर्गादिफलकत्वे श्रूयमाणेऽपि विविदिषाश्रुतेर्ज्ञानार्थ-
त्वमित्यवगमादित्यर्थः तस्मात् कृत्स्नस्याऽपि वेदस्य साक्षात्परम्प-
रया वा ब्रह्मण्येव समन्वय इति सिद्धम् । विस्तरस्त्वाकरे द्रष्टव्यः ।
एवं भूतस्य शास्त्रसमन्वितस्य ब्रह्मणः “सोऽन्वेष्टव्यः सविजिज्ञा-
सितव्यः निदिध्यासितव्य” इत्यादि श्रुतिप्रमितेन ध्यानेन “यमेवै-
ष वृणुते तेन लभ्य” इत्यादि वाक्योक्ततदनुग्रहसहकृतेन “मि-
च्छते हृदयग्रन्थि” रित्यादि मन्त्रप्रतिपादितात्तत्साक्षात्कारान्मोक्ष
इत्यग्रे स्फुटी भविष्यति ॥ ४ ॥

इति श्रीसन्तकुमारसन्ततिप्रवर्त्तक श्रीभगवन्निम्बादित्य
मतानुयायिधरामण्डलविजयि श्रीकेशवकाशमीरि
भट्टाचार्य विरचितायां कौस्तुभप्रभाष्यसूत्रवृत्तौ
चतुःसूत्रीव्याख्यानम् ।



श्रीहरिः ।

यह अमूल्यग्रन्थ रत्नको लेने में शीघ्रता कीजिये नहीं तो हाथमलते रहजाइयेगा ।

एतद्ग्रन्थसम्बन्धीय नियमावली ।

- (१) इस भाष्यत्रयोपेत “ब्रह्मसूत्र” का अग्रिम मूल्य इरुपया है, समस्तग्रन्थ तैयार होनेपर ८ आठरुपया मूल्य होगा ।
- (२) इस ग्रन्थ का चतुःसूत्रीयभाष्य छपकर तैयारहै, मंगाकर देखिये मूल्य ॥१॥ बारह आना ।
- (३) इस ग्रन्थकी सङ्ख्या १७००० सत्तरहूँ हजार है, और बम्बई टाइप में चिकने कागज पर मुद्रित है, इतनेपरभी पूर्वोक्त अल्पमूल्य में लुटायेँ देते हैं ।
- (४) इस ग्रन्थको शीघ्रही पांचमास में पूर्ण करदेंगे ।
- (५) परदेशियों के मूल्य का स्वीकार केवल मनीआर्डर की रसीद द्वारा ही होगा ।
- (६) शहर के ग्राहकोंको मूल्य जमा करनेपर हाथ से चिट्ठी में दस्तखत करनेसे पुस्तक मिलेगी ।
- (७) आज्ञा पत्रपानेसे वी. पी. द्वारा मुद्रितभाग भेजकर मूल्य वसूल करलेते हैं, शेषभाग मुद्रित होनेपर भेजदेंगे ।
- (८) इस विषय में विशेष जिज्ञासुओं को निम्नलिखित पतेपर पत्रद्वारा व्यवहार करना उचित है ।

परपक्षगिरिवज्र ।

अतिविचित्रचित्रित वेदान्तका ग्रन्थ इस ग्रन्थ में अनेक असमझस मतों के पक्षरूप गिरि को श्रुतिरूप तिग्मवज्रशस्त्र से विदीर्णकर वेदके समस्त वाक्यों का समझस दिखाया है, विशेष बढ़ाई करना व्यर्थ है, ग्रन्थ देखने से उत्तमता विदित होगी । ग्रन्थ प्रणेता श्रीनिम्बार्कमतानुयायि निखिलवेदतत्त्ववेत्ता माधवमुकुन्दचरण हैं. ग्रन्थ बड़े अक्षर में चिकने कागज में मुद्रित हो तैयार है । सर्वसाधारण के लिये मूल्य केवल ४) रु० ।

वैष्णवधर्ममीमांसा ।

इस ग्रन्थ में वैष्णवधर्म में नित्यप्रति क्या कर्तव्य है इत्यादि अनेक बातों की यथोचित मीमांसा कीगई है.

मूल्य केवल ॥) आना ।

वेदान्तकामधेनु भाषाटीकासहित ।

इस ग्रन्थ में भगवन्निम्बार्कप्रणीत दशश्लोकी की भाषाटीका मञ्जूषादि अनेक ग्रन्थोंसे सारभाग संग्रह कर संक्षेप से वेदान्त-शास्त्र की अनादिता तथा मुख्य तत्त्वों को दिखाया है ।

मूल्य ३) तीनआना ।

पञ्चघाटी तथा द्वैताद्वैतविवरण सहित निम्बार्क स्तोत्र केवल दोपैसे की टिकट पोष्टेज भेजने पर मुफ्त देते हैं ।

पत्रादि भेजने का पता,

प० किशोरदास—प्रबन्धकर्ता.

श्री श्रीनिम्बार्क सन्दर्भसदन.

श्रीवृन्दावन जि० मथुरा ।

सू० ईक्षतेर्नाशब्दम् १।१।५ ।

वेदान्तपारिजातसौरभः ।

साङ्ख्याभिमतमचेतनं प्रधानं तु अशब्दम्
श्रुतिप्रमाणावर्जितम् अतो नैव जगत्कारणम्
जगत्कर्तुश्चेतनधर्मस्येक्षणास्य श्रवणात् ॥ ५ ॥

वेदान्तकौस्तुभः ।

एवं तावद्बृहद्गुणशक्तिस्वरूपं सर्वज्ञं सर्व-
वेदैकवेद्यं ब्रह्मैव जगज्जन्मादिकारणमित्युक्तम्
इदानीं न ब्रह्म जगत्कारणमननुरूपत्वात् त्रिगुणम-
चेतनम् प्रधानं कार्यानुरूपत्वाज्जगत्कारणमस्ति
हीति वदन्तः साङ्ख्याः “ सदेव सौम्येदमग्र-
आसी” दिव्यादीनि वेदान्तवाक्यान्पि तत्रैव

योजयन्ति तन्मतं निराकरोति भगवान् सूत्र-
कारः ॥

ईक्षतेर्नाशब्दम् ।

आनुमानिकम् प्रधानं जगज्जन्मादिकारणम्
भवितुं नार्हति कस्मादशब्दं हि तत् नास्ति शब्दः
श्रुतिः प्रमाणं यत्र तदशब्दं हेतुगर्भं विशेषणमि-
दम् ननु “सदेव सौम्येदमग्र आसी” इति छा-
न्दोग्ये सच्छब्देन प्रधानमभिप्रेतं भवति कथमु-
च्यते ऽशब्दमित्यत्राह ईक्षतेरिति “सदेव सौम्ये-
दमग्र आसीदेकमेवाद्वितीय”मित्युपक्रान्त्य “तदै-
क्षत बहु स्यां प्रजायेये” तिजगत्कर्तुर्ग्रीक्षणाश्रव-
णात् ऐतरीयेऽपि तथा श्रूयते “आत्मा वा इदमेक-
एवाग्र आसीन्नान्यत्किञ्चन भिषत्स ईक्षत लोका-
नसृजा इति सा इमांल्लोकानसृजत” इति अत्रधा-
तुवाचकः ईक्षतिशब्दः धात्वर्थभूतेक्षणपरो लक्ष-
णाया बोध्यः ईक्षणां पर्यालोचनमध्यवसायः

तच्चाचेतनस्य प्रधानस्य नोपपद्यते चेतनधर्मत्वात्
 अतर्ह्यक्षणाहीनं प्रधानं श्रुत्या नोच्यते ऽतो युक्तं
 मुक्तं भगवता ऽशब्दमिति, तस्मान्न तज्जगत्का-
 रणं वेदवेद्यं चेत्यर्थः । नच सत्त्वगुणमाश्रित्य प्रधा-
 नस्य ज्ञानशक्तिमत्त्वमतर्ह्यक्षणामुपपद्यत इति
 वाच्यम् जडस्य जडगुणस्यच ज्ञानत्वासम्भवात्
 ज्ञानवत्त्वासम्भवाच्च । नच पुरुषसंसर्गात्तथोपपत्ति-
 रितिवाच्यम् लाघवतया नित्यसिद्धज्ञाने पूर्वोक्ते ब्रह्म-
 णि वेदान्तवेद्ये जगज्जन्मादिकारणे सति परसङ्ग-
 मापत्तितज्ञानाश्रयणस्य गौरवात् तुच्छत्वाच्च ।
 किंच साम्यावस्थायां तस्य गुणवत्त्वाभावाच्चेत्य-
 त्वं विस्तरेणातो जगज्जन्मादिकार्यानुरूपं कारणं
 सच्छब्दवाच्यमीक्षणाक्षमं ब्रह्मैव स्वाभाविकाच्चि-
 न्त्यानन्तशक्तिमत्त्वात् “परास्य शक्तिर्विविधैव
 श्रूयते स्वाभाविकी ज्ञानवत्क्रियाचे” त्यादि-
 श्रुतेः ॥ ५ ॥

वेदान्तकौस्तुभप्रभा ।

एवं चतुःसूत्र्या सर्वज्ञं सर्वशक्तिं ब्रह्मैव सर्ववेदान्तवाक्यं प्रतिपाद्यमित्युक्तम् । इदानीं साङ्ख्य्यादिभिर्ब्रह्मणः प्रमाणांतरगम्यत्वं मन्यमानैः प्रधानादिपरतया योजितानां वेदान्तवाक्यानां परब्रह्मण्येव समन्वयप्रकारं प्रदर्शयति भगवान्सूत्रकार ईक्षतेर्नाशब्दमित्यादिभिः । तत्र "सदेव सौम्येदमग्र आसीदेकमेवाद्वितीयं" मित्यादिवाक्यस्थजगत्कारणवाचिसच्छब्दवाच्यं प्रधानं वा ब्रह्म येति संशये प्रधानमेवेति साङ्ख्य्या आहुः । इदंशब्दवाच्यस्य वियदाकार्यस्य तत्परिणामभूतत्वात् कार्यकारणयोश्चानन्यत्वेन प्रतिज्ञाद्वेदान्तयोरपि तत्र सम्भवात् ज्ञानकारणस्य सत्त्वस्य तत्र भावात् सर्वज्ञत्वस्य रजोगुणस्य भावात् क्रियाशक्तिमत्त्वस्य च प्रधाने सम्भवात् "तदैक्षत बहु स्या" मिति च गौणमीक्षणं भवितुमर्हति "तत्तेजपेक्षते" त्यादि गौणेक्षणासाहचर्यात् नहि चेतनस्य कारणाता वाक्या चिन्मात्रस्य निर्धर्मकस्य कूटस्थत्वादिति प्राप्ते आह ॥

ईक्षतेर्नाशब्दम् ।

कारणस्य" तदैक्षत बहु स्यां प्रजायेय । "सपेक्षतलोकानसृजादिति स
इमांल्लोकानसृजत । सईक्ष्वाचके । सप्राणमसृजते" त्यादिश्रुतेः ईक्ष्वा
नाम पर्यालोचनमध्यवसाय इतियावत् तस्य च चेतनासाधा-
रणधर्मत्वेनाचेतने प्रधाने ऽसम्भवात् नापि प्रतिज्ञादृष्टान्तौ तत्र
संभवतः चेतनस्य तत्कार्यत्वाभावेन एकविज्ञानेन सर्वविज्ञानप्रति-
ज्ञायास्तत्रासम्भवादिति वक्ष्यति नापि सत्त्वादिमत्त्वेन ज्ञानक्रिया
शक्तिमत्त्वं धरते साम्यावस्थायां तस्य गुणवत्त्वाभावात् गुणसाम्यं
प्रधानमिति निर्णयमानत्वाच्च नापि निर्धर्मकं ब्रह्म तस्य ज्ञान-
क्रियादीनां स्वाभाविकशक्तीनां शास्त्रसिद्धत्वात्" पराऽस्य शक्ति-
विविधैव श्रूयते स्वाभाविकी ज्ञानवलक्रियाचे" त्यादिश्रुतेः
अत ईक्ष्वाक्षमचेतनविशेषः सर्वज्ञः सर्वशक्तिः पुरुषोत्तम एव
सङ्ख्यवाक्यः ॥ ५ ॥

सू० गौणश्चेन्नात्मशब्दात् ।

१ । १ । ६ ।

वेदान्तपारिजातसौरभः ।

गौणापीक्षतिरयुक्ता कुतः आत्मश-
ब्दात् ॥ ६ ॥

वेदान्तकौस्तुभः ।

ननु प्रपतनासन्नं कूलमालक्ष्य कूलं पिपति-
पतीति शुष्कपङ्कगं कृषिमालक्ष्य कृषिर्वृष्टिं प्रती-
क्षत इतिचाचेतनयोः कूलकृष्योश्चेतनधर्मोपचा-
रदर्शनात् “तत्तेजऐक्षत ता आपऐक्षन्ते” त्यचेतन-
योरप्तेजसोरीक्षणाश्रवणाच्च तद्वत्प्रधाने ऽप्यचेतने
गौणमीक्षणमस्त्वित्याशङ्क्य समाधत्ते ॥

गौणश्चेन्नात्मशब्दात् ।

प्रधानईक्षणाधर्मो गौण इति चेन्न कस्मादा

भावसम्पादकस्य श्रवणात् तथाहि यदि सच्छब्देना
चेतनं प्रधानं गृहीत्वा तस्मिन् गौणमीक्षणम्
चाङ्गीक्रियते तदा “ऐतदात्म्यमिदं सर्वं तत्सत्यं
सआत्मा” इत्यात्मशब्देन सदेव सौम्येति तदै-
क्षतेति च पूर्वपठितसदीक्षितुपदार्थस्याचेतनस्य
परामर्शः स्यात् तत्र स एव सत् ईक्षिता प्रधा-
नलक्षणा आत्मेति सदादिपदानामचेतनवचनानां
भिन्नार्थानां परमेश्वरवाचकस्यात्मपदस्य भिन्ना-
र्थस्य च सामानाधिकरण्यं विरुद्धमापद्येत
आत्मशब्दस्य परमेश्वरवाचकस्य प्रधानपरत्वास-
म्भवादित्यर्थः । तस्माद्गौणमीक्षणमयुक्तमेव
अप्तेजसोरपि देवताप्रवेशान्न गौणमीक्षणमिति
दिक् ॥ ६ ॥

वेदान्तकोस्तुभप्रभा ।

ननूक्तं गौणमीक्षणं भवितुमर्हतीति प्रपतनासन्नं
कूलमालक्ष्य कूलं पिपतिषतीति शुष्कपङ्कजं कृषिमालक्ष्य कृषिर्बृंहि
प्रतीक्षत इतिच लोकप्रसिद्धिवदचेतने प्रधानेऽपि चेतनवदीक्षणा-
मौपचारिकमेवास्तु कुतो मुख्येक्षितृत्वं विहायौपचारिकं
इति चेत्” तत्तेजपेक्षत ता आपपेक्षन्ते” तिचाचेतनयो
सोश्चेतनवदुपचारदर्शनात् तस्मात्सकर्वकमीक्षणमौ-
मिति गम्यते उपचारप्राये वचनादितिप्राप्ते आह ।

गौणश्चेन्नात्मशब्दात् ।

। ति-
नी-

सच्छब्दवाच्यं प्रधानमीक्षणं तत्र गौणमिति चेन्न कुतः श्री-
शब्दादिति “सदेव सौम्येदमग्र आसी” दित्युपक्रम्य “ऐत-
त्म्यमिदं सर्वं तत्सत्यं स आत्मा” इति सच्छब्दवाच्यस्यात्म-
शब्देन परामर्शदर्शनात् नहि चेतनं श्वेतकेतुं प्रत्यचेतनप्रधानस्या-
त्मत्वोपदेशः सम्भवति कूलं पिपतिषतीत्यादौ तु संशयस्थल-
त्वाद्युक्तं गौणत्वं “विषये प्रायदर्शना”दिति जैमिनिसूत्रात् प्रकृते तु
गौणमुख्ययोगौणस्य जघन्यत्वेन संशयाभावात् तेजःप्रभृतीना-
मपि तदात्मकत्वावगमात्तेजःप्रभृतीक्षणमपि मुख्यमेवेत्यभि-
प्रायः ॥ ६ ॥

सू० तन्निष्ठस्य मोक्षोपदेशात् ।

१।१।७

वेदान्तपारिजातसौरभः ।

१।१।७

वेदान्त

पारिजात

सौरभः

वेदान्त

पारिजात

सौरभः

सदीक्षित्रात्मादिपदार्थभूतकारणनिष्ठस्य

विदुषस्तद्वापत्तिलक्षणा मोक्षोपदेशात् प्रधानं

सदात्मशब्दवाच्यम् ॥ ७ ॥

वेदान्तकौस्तुभः ।

ननु तर्हि चेतनाचेतनयोः साधारणो

ऽस्वात्मशब्दः क्रतुज्वलनयोज्योतिःशब्दइव

नात्र काचिदनुपपत्तिरित्यत्राह भगवान्वादरा-

यणः ॥

तन्निष्ठस्य मोक्षोपदेशात् ।

नाचेतनं प्रधानमात्मशब्दवाच्यं कुतः तस्मिन्
 सदादिशब्दाभिधेये ईक्षितरि तेजोऽवज्ञादिकर्त्तरि
 निष्ठानिदिध्यासनापरपर्यायलक्षणं यस्य विदुषः
 सतन्निष्ठस्तस्य मोक्षोपदेशात् तथाहि तत्त्वमसीति
 मुमुक्षोः कारणात्मकत्वानुसन्धानमुपदिश्य “तस्य
 तावदेव चिरं यावन्न विमोक्ष्ये अथ सम्पत्स्ये”
 इति ब्रह्मभावापत्तिलक्षणमोक्षउपदिश्यते मुमु-
 क्षुर्यावच्छरीरान्न विमोक्ष्यते प्रारब्धकर्मफलभोग-
 प्रतिबन्धात्तावदेवास्यमुमुक्षोश्चिरं भवति भुक्ते तु
 कर्मफले प्रतिबन्धाभावादथ ब्रह्मभावं सम्पत्स्यते
 विमोक्ष्ये सम्पत्स्ये इत्युभयत्रोत्तमपुरुषप्रयोगः
 प्रथमपुरुषे छान्दसत्वाज्ज्ञेयः यदि स आत्मा इत्या-
 त्मशब्दः प्रधानपरस्तदा तत्त्वमसीतिवाक्यस्थेन
 तच्छब्देन तदेव परामृश्येत ततस्तत्त्वमसिप्रधाना-
 त्मकोऽसीति महाननर्थापातः स्यात् अचेतना-
 त्मकोऽस्मीति ध्यानेन मोक्षाद्वि व्याहन्येत
 प्रकृते तूक्तलक्षणां ब्रह्मतत्पदवाच्यम् तस्य शक्त्यप-

स्पर्शायांशभूत । उक्तलक्षणो जीवस्त्वम्पदार्थः तत्र
 चांशांशिनोः सर्वलोकवेदप्रसिद्धगुणगुणिवद्वेदाभेदः
 सम्बन्धः तत्र स्वरूपेण जीवस्य ब्रह्मभिन्नत्वेऽपि
 पृथक्स्थितिप्रवृत्त्यभावाद्ब्रह्माभिन्नत्वम् तस्यानादि-
 मायावृत्तत्वात्तादृशभेदज्ञानं नास्ति तत्रोच्यते तत्त्व-
 मसीति तत्पदार्थादभिन्नोऽसीत्यर्थः मोक्षाव-
 स्थायामपि भिन्नस्वरूपएव ब्रह्मभावापन्नस्तदति-
 रिक्तस्थितिप्रवृत्त्यभावात्तदभिन्नोद्देशः परमं साम्य-
 मुपैतीति गम्यगन्तृभावावगमात् “सोऽश्नुते सर्वा-
 न्कामान्सह ब्रह्मणा विपश्चिते”ति सहश्रुतेश्च अतः-
 सदात्मादिशब्दैर्ब्रह्मैवाभिधीयते ॥ ७ ॥

वेदान्तकोस्तुभप्रभाः ।

नन्वात्मशब्दोऽपि चेतनाचेतनसाधारणोद्दिश्यते तत्कुत आत्मश-
 ब्दादगौणमीक्षणमिति चेत्तत्राह ॥

तन्निष्ठस्य मोक्षोपदेशात् ।

तस्मिन्कारणे निष्ठा यस्य तस्य तत्त्वमसीति तदात्मकत्वानु-
सन्धानमुपदिश्य “तस्य तावदेव चिरं यावन्न विमोक्ष्ये अथ
सम्पत्स्ये” इतिशरीरगतबिलम्बो ब्रह्मभावापत्तिजक्षणमोक्ष उप-
दिश्यते यदि चेतनं मुमुक्षुं चेतकेतुं प्रत्यचेतनम् कारणमुपदि-
श्येत तदा तदात्मकतया प्रत्यगात्मानुसन्धानस्य मोक्षसाधनत्वो-
पदेशो नोपपद्येत अन्यथाऽचेतनत्वापत्तिरेव मोक्षः स्यात् साच्च
प्रधानकारणवादिमते ऽपि नाङ्गीक्रियते अतः सदात्मशब्दवाच्यं
परं ब्रह्मैव ॥ ७ ॥

सू० हेयत्वावचनाच्च । १ । १ । ८ ॥

वेदान्तपारिजातसौरभः ।

सर्वज्ञेन हितैषिणाऽसदादिशब्दैरुपदिष्टस्य-
चेतनस्य मोक्षे हेयस्य हेयत्वमवश्यं वक्तव्यमु-
पदेशेऽप्रयोजनञ्च वक्तव्यम् तदुपयवचनाभावात्
सदादिपदवाच्यम् प्रधानम् ॥ ८ ॥

वेदान्तकौस्तुभः ।

हेयत्वावचनाच्च ।

यद्यचेतनं प्रधानमेव सदीक्षितुप्रभृतिशब्द-
वाच्यत्वेनोपदिष्टं स्यात्तर्हि तन्निष्ठावारणाय ब्रह्मोप-
दिदेशयिषुर्हृतैषिसर्वज्ञं शास्त्रं तस्यहेयत्वं ब्रूयात्
यथाऽयुक्तं किञ्चिदादातुमुद्यन्तं पुत्रं माता ब्रूते नेदं
पुत्र युक्तमिति नचेह तद्वेयत्ववचनमस्ति प्रत्युत “स
आत्मा तत्त्वमसी” ति तादात्म्यमुपदिश्यते तदुप-
देशप्रयोजनवचनाभावसमुच्चयार्थश्चशब्दः ॥ ८ ॥

वेदान्तकौस्तुभप्रभा ।

हेयत्वावचनाच्च ।

यद्यचेतनं प्रधानमेवात्र सच्छब्दवाच्यतयोपदिष्टस्यात् तर्हि तान्नि-
ष्ठावारणाय मुमुक्षुं श्वेतकेतुं प्रति तस्य हेयत्वमेव श्रुत्योच्येत
नच तथोच्यते प्रत्युत “तत्त्वमसि तस्य तावदेव चिर” मित्यु-
पादेयत्वेनोपदिश्यते अतः परं ब्रह्मैव ॥ ८ ॥

सू० प्रतिज्ञाविरोधात् १।१।९ ॥

वेदान्तपारिजातसौरभः ।

किञ्चैकविज्ञानात्सर्वविज्ञानप्रतिज्ञाविरोधादपि
नाचेतनकारणवादः साधुः ॥ ६ ॥

वेदान्तकौस्तुभः ।

प्रतिज्ञाविरोधात् ।

प्रधानं न जगत्कारणं कस्मादेकविज्ञानात् सर्व-
विज्ञानप्रतिज्ञाविरोधात् तथाहि “उत तमादेशमप्रा-
प्त्येनाश्रुतं श्रुतं भवति अतः मतमविज्ञातं विज्ञात”
मिति “कथं नु भगव स आदेशो भवती” त्येकविज्ञाना-
त्सर्वविज्ञानोपक्रमः श्रूयते स हि विरुद्धयेत प्रधान-
विज्ञानात्तद्विकारज्ञानेऽपि चिदचिन्मिश्रकृत्स्नकार्य-

विज्ञानप्रतिज्ञानं सिद्धयेत चेतनस्य प्रधानकार्य-
त्वाभावेन तज्ज्ञानासम्भवात् ॥ ६ ॥

वेदान्तकौस्तुभप्रभा ।

प्रतिज्ञाविरोधात् ।

प्रधानकारणवादे “उत तमादेशमप्राप्त्यो येनाश्रुतं धृतं भवति”
इत्यादिः कारणविज्ञानेन चिदचिन्मिश्रकृत्स्नकार्यविज्ञानप्रतिज्ञा च
विरुध्येत चेतनस्य प्रधानकार्यत्वाभावेन तज्ज्ञानेन तज्ज्ञानासम्भ-
वात् ॥ ६ ॥

सू० स्वाप्ययात् ॥ १ । १ । १० ॥

वेदान्तपारिजातसौरभः ।

सच्छब्दार्थं जगत्कारणम् प्रकृत्य “स्वप्नान्तमेव-
सौम्य विजानीहीति यत्रैतत्पुरुषः स्वपिति नाम
सता सौम्य तदा सम्पन्नो भवतीत्या”दिनोक्तस्यार्थस्य

चेतनकारणावगतेरसम्भवात् ब्रह्मैव जगत्कारणं
युक्तम् ॥ १० ॥

वेदान्तकौस्तुभः ।

स्वाप्ययात् ।

स्वस्मिन् स्वकीये कारणे सदेव सौम्येत्यादिना
प्रस्तुते ब्रह्मणि अप्ययाह्ययात् सदादिपदैर्ब्रह्मैवो-
च्यते न प्रधानं तस्य कारणत्वेन जयश्रुतिर्विरुद्धेत
तथाचश्रुतिः यत्रैतत्पुरुषः स्वपिति नाम सता
सौम्य तदा सम्पन्नो भवति स्वमपीतो भवति तस्मा-
देनं स्वपितीत्याचक्षते स्वंह्यपीतो भवतीति तद्यथा
प्रियया स्त्रिया परिष्वक्तो न बाह्यं किञ्चन वेद न चा-
न्तरमेवायं पुरुषः प्राज्ञेनात्मना परिष्वक्तो न बाह्यं
किञ्चन वेद नान्तर,, मिति श्रुत्यन्तरञ्च ॥ १० ॥

वेदान्तकौस्तुभप्रभा ।

स्वाप्ययात् ।

“स्वमपीतो भवति सता सौम्य तदा सम्पन्नो भवति” इति-
सुषुप्तस्य जीवस्य स्वकारणे लयः श्रूयते प्रधानस्य कारणत्वे लय-
श्रुतिर्विरुध्येत प्रधानस्य जीवकारणत्वाभावात् ॥ १० ॥

सू० गतिसामान्यात् १ । १ । ११ ॥

वेदान्तपारिजातसौरभः ।

सर्वेषु वेदान्तेषु चेतनकारणावगतेस्तुल्यत्वात्
अचेतनकारणवादो नहि युक्तः ॥ ११ ॥

वेदान्तकौस्तुभः ।

गतिसामान्यात् ।

इतोऽपि न प्रधानं तच्छब्दवाच्यं सर्वासूपनिषत्सु

चेतनैकजगत्कारणात्वस्य गतेरवगतेः समानत्वा-
 चेतनं ब्रह्मैव जगज्जन्मादिकारणां न पुनर्वेदान्तेषु
 किञ्चिदपि विरुद्धमुपलभ्यते कचिच्चेतनं कारणां
 कचिदचेतनमिति अत्र सच्छब्देनाचेतनग्रहणो
 चेतनकारणाभिधायिवाक्यकदम्बविरोधः स्यादि-
 तिभावः ॥ ११ ॥

वेदान्तकौस्तुभप्रभा ।

गतिसामान्यात् ।

सर्वासूपनिषत्सु चेतनैककारणात्वस्य गतेरवगतेः समानत्वा-
 चेतनं ब्रह्मैव कारणां नहि तार्किकाणांमिथ वेदान्तशास्त्रस्य भिन्ना-
 कारणावगतिर्यथा प्रधानस्यापि कचित्कारणात्वं वक्तुं शक्येत ॥ ११

सू० श्रुतत्वाच्च १ । १ । १२ ॥

वेदान्तपारिजातसौरभः ।

तस्मात्सदादिशब्दाभिधेयस्य सर्वज्ञस्य सर्व-

नियन्तुः सर्वेश्वरस्य चेतनत्वेन कारणत्वस्य श्रुत-
त्वान्न प्रधानग्रहः ॥ १२ ॥

वेदान्तकौस्तुभः ।

श्रुतत्वाच्च ।

अस्यामुपनिषदि “आत्मन एवेदं सर्व”मित्या-
दौ आत्मत्वेन सञ्ज्ञवद्वाच्यस्य सर्वकारणतायाः
श्रुतत्वात् चशब्दादुपनिषदन्तरे ऽपि तथात्वश्रव-
णाच्च तत्र श्वेताश्वतराणां मन्त्रोपनिषदि श्रूयते “ज्ञः
कालकालो गुणिसर्वविद्यः स कारणां कारणा-
धिपाधिपः न चास्य कश्चिज्जनिता नचाधिप” इति
कौषीतकिनः समाग्रनन्ति “एतस्मादात्मनः सर्वे
प्राणा यथायतनम् विप्रतिष्ठन्ते प्राणेभ्यो देवा
देवेभ्यो लोका” इति एवमन्यत्रापि ग्रन्थवृद्धिभ-
यादुपरम्यते तस्मादचेतनं प्रधानमानुमानिकं न
जगत्कारणं चेतनमधिष्ठातारं विना सङ्घातकर्तृ-
त्वायोगात् प्रधानस्याधिष्ठातृशक्तित्वस्वीकारे

ऽस्मत्पक्षप्रवेशाच्च । किन्तु सर्ववेदैकवेद्यः सर्वज्ञः
 सर्वशक्तिर्जगदभिन्ननिमित्तोपादानकारणभूतः
 सच्छब्दवाच्यो ब्रह्मादिशब्दाभिधेयः श्रीकृष्णएवे-
 तिसिद्धम्* ॥ १२ ॥

वेदान्तकौस्तुभप्रभा ।

श्रुतत्वाच्च ।

अस्यामेवोपनिषदि सच्छब्दवाच्यपरमेश्वरस्यैव “आत्मन
 एवेदं सर्वं” मित्यात्मत्वेन सर्वकारणात्वस्य श्रुतत्वात् अशब्दा-
 दुपनिषदन्तरे अपि “स कारणां कारणाधिपाधिपः नचास्य कश्चि-
 ज्जनिता नचाधिप” इत्यादिना, अतः सर्वज्ञः सर्वशक्तिर्दिव्यगुणा-
 निधिः सर्वेश्वरः पुरुषोत्तम एव सर्वजगत्कारणमिति सिद्धम् । एतेन
 जिज्ञास्यस्य ब्रह्मसाधैतन्यगुणायोगित्वपारमार्थिकमुख्येक्षितत्वा-
 दिगुणायोगित्वादेः श्रुतिमुखेन प्रतिपादितत्वात् प्रधानवाद इव

निर्विशेषचिन्मात्रब्रह्मवादो ऽपि सूत्रकारेण निरस्तः* ॥ १२ ॥

सू० आनन्दमयोऽभ्यासात् ।

१ । १ । १३ ।

वेदान्तपारिजातसौरभः ।

आनन्दमयः परमात्मैव नतु जीवः कुतः
परमात्मेविषयकानन्दपदाभ्यासात् ॥ १३ ॥

वेदान्तकौस्तुभः ।

एवं खलु प्रधानकारणवादनिरास-
व्याजेनाचिद्वर्गात्स्वरूपतोभिन्ने ब्रह्मणि सदेव सौम्ये-
दमित्यादिश्रुतीनां समन्वयो दर्शितः इदानीञ्चे-
तनवर्गादपि निरतिशयानन्दवत्त्वेन स्वरूपतो हि

भिन्ने ब्रह्मणि आनन्दमयादीनां श्रुतीनां समन्वयं
दर्शयति ॥

आनन्दमयोऽभ्यासात् ।

तैत्तिरीयके अन्नमयप्राणमयमनोमयविज्ञान-
मयकाशचतुष्टयमनुक्रम्यान्नायते “तस्माद्वा-
एतस्माद्विज्ञानमयादन्योन्तरात्माऽऽनन्दमयस्तेनैष
पूर्ण” इति, तत्र संशयः किमत्रानन्दमयपदेन
प्रत्यगात्मोच्यते उत परमात्मेति किम् तत्र
युक्तम् “तस्यैष एव शरीर आत्मा यः पूर्वस्ये”तिशा-
रीरत्वश्रवणात् “अन्नमयप्राणमयमनोमयविज्ञान-
मयानन्दमया मे शुद्ध्यन्ता”मिति श्रुत्यन्तरे आन-
न्दमयस्य शोध्यत्वश्रवणाच्च नित्यशुद्धस्य परमा-
त्मनः शोध्यत्वासम्भवाच्च आनन्दमयः प्रत्यगात्मे-
ति प्राप्ते ब्रूमः, आनन्दमयः निरतिशयानन्दवान् पर-
मात्मैव कस्मात् अभ्यासात् परमात्मनि पुरु-
षोत्तम एवानन्दशब्दस्य बहुकृत्वोऽभ्यस्यमानत्वात्
“यदेष आकाश आनन्दो न स्यात् । एष ह्येवानन्दयाति

आनन्दो ब्रह्मेति व्यजाना” दित्यादिना अपि च
 “सैषाऽऽनन्दस्य मीमांसा भवती” त्वारभ्य आनन्दं
 ब्रह्मणो विद्वान्न विभेति कुतश्चने”त्यन्तस्य वाक्यस्य
 ब्रह्मानन्दे एव निरतिशयापरिमितत्वप्रतिपादनेन स-
 माप्तिदर्शनात् । नन्वानन्दपदस्यैव तत्राभ्यासोऽस्ति
 नत्वानन्दमयस्येति चेन्न “वसन्ते ज्योतिषा यजेते”
 त्यत्र ज्योतिः शब्दस्य ज्योतिष्ठोमपरत्ववदानन्दपद-
 स्पाप्यानन्दमयपरत्वात् । यत्तूक्तं शारीरत्वश्रवणान्न-
 परमात्माऽऽनन्दमय इति तत्र सर्वेष्वन्नमयादिषु तन्नि-
 यन्तृत्वेन वर्तमानत्वात्परमात्मनः शारीरत्वव्यप-
 देशः सङ्गच्छते । आनन्दमये तु “तस्यैष एव शारीर
 आत्मा यः पूर्वस्ये” ति निर्देशस्तस्यानन्यात्मत्वं दर्श-
 यति शुद्धयन्तामित्यस्य च प्रसाध्यन्तामित्यर्थः
 ॥ १३ ॥

वेदान्तकौस्तुभप्रभा ।

एवं चेतनभोग्यभूतप्रधानशब्दोदितजडवर्गाज्जिज्ञास्यं ब्रह्म-

व्यतिरिक्तमित्युक्तमिदानीं चेतनवर्गादपि निरतिशयानन्दवस्त्वेन
तस्य व्यावृत्तिः प्रतिपाद्यते ।

आनन्दमयोऽऽयासात् ।

तैत्तिरीयके अन्नमयादिचतुःपुरुषानुक्रम्याम्नायन्ते” तस्माद्वा
एतस्माद्विज्ञानमयादन्योऽन्तर आत्मा आनन्दमयस्तेनैव पूर्ण” इति
तत्र किमयमानन्दमयशब्दवाच्यः प्रत्यगात्मा उत परमात्मेति
संशये, प्रत्यगात्मेति पूर्वःपक्षः कुतः “तस्यैव एव शरीर आत्मे”
त्यानन्दमयस्य शरीरसंबन्धित्वश्रवणात् तच्च प्रत्यगात्मन एव
युक्तं अन्नमयादिगौणार्थप्रवाहपतितत्वाच्च । किंच” अन्नमयप्राण-
मयमनोमयविज्ञानमयानन्दमया मे शुध्यन्ता” मिति श्रुत्यन्तरे आन-
न्दमयस्य शोध्यत्वश्रवणात् नित्यशुद्धस्य परमात्मनः शोध्य-
त्वासंभवादिति प्राप्ते राद्धान्तः आनन्दमयः परमात्मा कुतोऽऽयासात्
तत्रैवानन्दशब्दस्य बहुकृत्योऽऽयस्यमानत्वात्” यदेष आकाश
आनन्दो न स्यात् एव ह्येवानन्दयाति आनन्दो ब्रह्मेति व्यजाना-
दित्यादिना अपिच “सैषाऽऽनन्दस्य मीमांसा भवती” त्पारश्च
आनन्दं ब्रह्मणो विद्वान्न विभेति कुतश्चने”त्यन्तस्य वाक्यस्य ब्रह्मा-
नन्द एव निरतिशयापरिमितत्वप्रतिपादने च समाप्तिदर्शनात् ।
किञ्च श्रुत्यैव विज्ञानमयशब्दवाच्याजीवादन्यत्वेनोत्कृष्टत्वेना-
न्तरत्वेनान्तर्यामित्वेन च प्रतिपादितत्वात् नहि जीवस्य स्वस्मा-
त्स्वस्योत्कृष्टत्वम् स्वान्तर्यामित्वं च घटते नच विज्ञानमयशब्दो
बुद्धिपरः मयटो वैयर्थ्यापत्तेः नच प्राणमय इव स्वार्थे मय-
डिति वाच्यं प्राणमये ह्यगत्या तथाऽङ्गीकारः अत्रतु तद्वतो
जीवस्य सत्त्वात् “विज्ञानं यज्ञं तनुत” इत्युत्तरश्लोकस्य विज्ञा-
नशब्देऽपि “कृत्यव्युटो बहुल” मिति सूत्रात् नन्वादित्वाद्वा

कर्त्तरि ल्युट् यत्तूक्तं शारीरत्वश्रवणान्न परमात्मे"ति नैष दोषः
तस्य सर्वेष्वन्नमयादिषु तन्नियन्तृत्वेन वर्त्तमानत्वात् आनन्द-
मये तु "तस्यैष एव शारीर आत्मा यः पूर्वस्य "इतिनिर्देश-
स्तस्यानन्यात्मत्वं दर्शयति आत्मान्तरानिर्देशात् नाप्यन्नमयादि-
गौणार्थप्रवाहपतितत्वात्तस्यापि गौणत्वं निश्चितं शक्यं तस्य
सर्वान्तरत्वेन सर्वपरत्वेन च प्रतिपादितत्वात् शुद्धचन्तामित्य-
स्य च प्रसाध्यन्तामित्यर्थः । अत आनन्दमयशब्दनिर्दिष्ट आकाशा-
दिजगत्कारणभूत आत्मा ब्रह्मैवेति सिद्धम् ॥ १३ ॥

सू० विकारशब्दान्नेति चेन्न ॥

प्राचुर्यात् १।१। १४॥

वेदान्तपारिजातसौरभः ।

विकारार्थं मयट्श्रवणान्नानन्दमयः परमा-
त्मेति चेन्न कस्मात्प्राचुर्यार्थकस्यापि मयटः स्मर-
णात् ॥ १४ ॥

वेदान्तकौस्तुभः ।

विकारशब्दान्नेति चेन्न प्राचुर्यात् ।

नन्वानन्दमयः परमात्मा भवितुं नार्हति कुतो
विकारशब्दात् विकारार्थकमयट्प्रत्ययस्य श्रवणात्
“मयट् वैतयोर्भाषायामभक्षान्छादनयो”रिति प्रकृत्य
“नित्यं वृद्धशरादिभ्य” इति विकारार्थे मयट् स्मर्यते
मृन्मयो घट इत्यादौ लोके पर्णमयीशालाजुहू-
रित्यादौ वेदे विकारे मयट्प्रत्ययदर्शनाच्चेति चेन्न
कुतः प्राचुर्यात् प्रचुरतायामपि “तत्प्रकृतवचने
मय”इति मयट् स्मर्यते अन्नमयो यज्ञ इत्यादौ
प्राचुर्ये मयट्प्रत्ययदर्शनाच्च नच ब्रह्मण आनन्दमय-
त्वाङ्गीकारात् किञ्चिदनानन्दत्वमपि स्यादिति वाच्यम्
इह प्राचुर्यस्य प्रभूतत्वापरपर्यायत्वात् । तथाहि
महदादिशरीरपर्यन्तेषु मध्ये शरीरमन्नविकार-
त्वादन्नमयः पुरुष इत्युच्यते तदन्यस्तद्विधारकः
प्राणमयः तदन्यस्तदुभयविधारको मनोमयः तद-
न्यस्तन्निकनियन्ता विज्ञानगुणो जीवात्मा विज्ञा-

नमयः पुरुष इत्युच्यते त्रयाणां पुरुषाणामचेत-
नानां ज्ञानस्वरूपो विज्ञानगुणो नियन्ता भवति
तस्य विज्ञानगुणस्य गुणिनो ज्ञानस्वरूपत्वं द्विती-
याध्याये स्फुटी भविष्यति कथं तर्हि “विज्ञानं यज्ञं
तनुते,, इति केवलधर्मनिर्देशः शृणु ज्ञातुः स्वरूप-
मपि स्वप्रकशमस्ति तत्रापि विज्ञानपदप्रयोगः
कर्त्तरि प्रत्ययो वा बोध्यः न पुंसकत्वं वस्तुत्वाभिप्रा-
येण अतएव काण्वपाठे “योविज्ञाने तिष्ठन्नि”
ति भाष्यन्दिनपाठे च “य आत्मानि तिष्ठ” निति शब्द-
भेदेऽपि जीवरूपो ऽर्थस्त्वेक एव अत एव च “विज्ञानं
यज्ञं तनुते कर्माणि तनुते ऽपि चे” तिमङ्गच्छते
केवलस्य गुणभूतस्य विज्ञानस्य कर्तृत्वासम्भवात्
सच विज्ञानमयशब्दार्थो जीवः स एको मानुष
आनन्दइति “रसं ह्येवायं लब्ध्वाऽऽनन्दी भवती”
ति च श्रुत्यन्तरादानन्दवान् ज्ञातव्यः तदल्पानन्दापे-
क्षया प्रभूतानन्दनिधिः परमपुरुषः सर्वेषां नियन्ता
“तस्माद्वा एतस्माद्विज्ञानमयादन्योऽन्तरात्माऽऽनन्द-
मय” इति निर्दिष्टः । किंच परमपुरुषस्य सर्वेषु वेदा-
न्तेषु स्वभावतो ऽपास्तसमस्तदोषस्यैकस्यैव प्रतिपा-
दितत्वान्नास्ति तत्राल्पतराऽनानन्दगन्धवातस्पर्शो

ऽपीति संबोधः ॥ १४ ॥

वेदान्तकौस्तुभप्रभा ।

विकारशब्दाच्चेति चेन्न प्राचुर्यात् ।

ननु नायमानन्दमयः परमात्मा विकारशब्दात् विकारार्थ-
मयटः श्रवणात् “मयद्वैतयोर्भाषायामभक्षाच्छादनयो” रिति
प्रकृत्य “नित्यम् वृद्धशरादिभ्य” इति विकारार्थे मयद् स्मर्यते
अत्रमय इत्युपक्रमे तस्यैव दर्शनात् इति चेत्तत्राह नेति कुतः
प्राचुर्यात् प्रचुरतायामपि “तत्प्रकृतवचने मय” इति मयटः
स्मरणात् आनन्दप्रचुरत्वञ्च मनुष्यानन्दमारभ्योत्तरोत्तरशतगु-
णितानन्दमुक्त्वा ब्रह्मानन्दस्य निरतिशयापरिमितत्वाभिधानात्
किञ्च मयद्वैतयोरिति पूर्वसूत्राच्चित्यं वृद्धशरादिभ्य इत्यत्र
भाषायामित्यनुवृत्तेर्विकारावयवययोर्मयटो भाषाविषयत्वेन प्रकृते
छन्दसि विकारार्थे मयद् न सम्भवति पर्यामयी जुहुरित्यादौ
तु “यच्चश्छन्दसी” तिविधानबलादुपपद्यते प्रकृते त्वानन्दशब्दस्य
वाच्यत्वाभावात् जीवेऽपि “न जायते म्रियते वा विपश्चि” इति-
विकारप्रतिषेधः किमुत परमात्मनि विकारशङ्कान्न च प्रचुरान-
न्दवत्त्वेऽप्यल्पदुःखवत्त्वमवर्जनीयमिति वाच्यं, प्रकाशमयः सूर्य
इति सूर्यस्य प्रकाशप्रचुरत्वे कथिते तद्विरोधितमोऽल्पत्वस्य
तत्राप्रतीतेः नहि तत्र स्वगततमोऽल्पत्वापेक्षं प्रकाशप्रचुरत्वं किन्तु

व्यधिकरणचन्द्रादिगतप्रकाशाल्पत्वापेक्षं एवं व्यधिकरणजीव-
गतानन्दाल्पत्वापेक्षं चैव ब्रह्मण्यनन्दप्रचुरत्वम् तस्मात्प्राचुर्यार्थं
मयद् तत्र हेतुः ॥ १४ ॥

सू० तद्धेतुव्यपदेशाच्च ॥

१।१।१५ ॥

वेदान्तपारिजातसौरभः ।

जीवानन्दहेतुत्वादपि परमात्मैवानन्दमयः
॥ १५ ॥

वेदान्तकौस्तुभः ।

तद्धेतुव्यपदेशाच्च ।

तस्य पूर्वपक्षे आनन्दमयत्वेन शङ्काविषयो

योजीवस्तदानन्दस्य हेतुरयमेवेति, व्यपदिशति
 श्रुतिः “एषह्येवानन्दयाती”ति आनन्दयतीत्यर्थः यो
 ऽन्येभ्यो धनं विद्यां च प्रयच्छति सप्रचुरधनः प्रचुर-
 विद्यो यथैवं पुरुषोत्तमो ऽपि जीवानानन्दतीति प्रचुरा-
 नन्द इत्यर्थः अत्र यथा सकलतमोनिरसनस्वभावे
 भगवति भास्करे तेजोमय इति प्रयोग एवमेव
 सर्वकारणो समानातिशयशून्ये सर्वनिरानन्दलेशस्पर्श-
 वर्जिते भगवति प्रकृते ऽप्यानन्दमयप्रयोगः सूच-
 पन्नः ॥ १५ ॥

वेदान्तकौस्तुभप्रभा ।

तद्धेतुव्यपदेशाच्च ।

यतस्तस्य जीवानन्दस्य हेतुरयमेवेति व्यपदिशति श्रुतिः
 “एषह्येवानन्दयाती”ति दीर्घश्चानन्दसः यो ह्यन्यानामनन्दयति
 सप्रचुरानन्दो यथा लोके यो ऽन्येभ्यो विद्यां प्रयच्छति स प्रचुर-
 विद्य इति तस्मादानन्दयितव्यानां जीवानामानन्दयतानन्दमय-
 शब्दवाच्यः परमात्मैव ॥ १५ ॥

सू. मान्त्रवर्णिकमेव च गीयते

१ । १ । १६ ॥

वेदान्तपारिजातसौरभः ।

“सत्यं ज्ञानमनन्तं ब्रह्मे”ति मन्त्रप्रोक्तं मान्त्र-
वर्णिकं तदेवानन्दशब्देन गीयते ॥ १६ ॥

वेदान्तकौस्तुभः ।

मान्त्रवर्णिकमेव च गीयते ।

“ब्रह्मविदाप्नोति परं” मित्युपक्रम्य “सत्यं ज्ञानमनन्तं
ब्रह्म । यो वेद निहितं गुहाया” मिति मन्त्रवर्णेन
यत्प्रोक्तं तन्मान्त्रवर्णिकं जगज्जन्मादिकारणं
ब्रह्मैव “तस्माद्वा एतस्मादन्यो ऽन्तरात्मा ऽऽनन्दम-
य” इति ब्राह्मणेनापि गीयते मन्त्रब्राह्मणयो-

व्याख्येयव्याख्यानयोरेकविषयत्वात् अतः आनन्द-
मयः परमात्मैव ॥ १६ ॥

वेदान्तकौस्तुभप्रभा ।

तत्रहेतूनाह ।

मान्त्रवर्णिकमेव च गीयते ।

मन्त्रवर्णनोक्तं यन्मान्त्रवर्णिकं ब्रह्मवानन्दमय इति गीयते
तथाहि “ब्रह्मविदाप्नोति परम्” इतिब्राह्मणेन यद्ब्रह्मजीवप्राप्यत-
योपक्रान्तं “सत्यं ज्ञानमनन्तं ब्रह्मे” तिमन्त्रेण च सत्यत्वादि-
धर्मविशिष्टम् यन्निश्चितं मध्ये च “तस्माद्वा एतस्मादात्मन
आकाशः सम्भूतः” इत्यादिभिर्यद्विशदीकृतं तदेव ब्रह्मेहान्यो-
“ऽन्तर आत्मा आनन्दमय” इत्युच्यते मन्त्रब्राह्मणयोश्चैकविषय-
त्वादत आनन्दमयः परमात्मैव ॥ १६ ॥

सू० नेतरोऽनुपपत्तेः ॥

१ । १ । १७ ॥

वेदान्तपारिजातसौरभः ।

आनन्दमयपदार्थमुद्दिश्य श्रूयमाणानां तद-
साधारणाधर्माणां तदितरस्मिन्ननुपपत्तेरितरोजीवो
नानन्दमयपदार्थः ॥ १७ ॥

वेदान्तकौस्तुभः ।

नेतरोऽनुपपत्तेः ।

इतरो जीवो नानन्दमयपदेनात्र ग्राह्यः कुतः
अनुपपत्तेः आनन्दमयं प्रकृत्य “सोऽकामयत बहु
स्यां प्रजायेय । स इदं सर्वमसृजत” इत्यादि श्रूय-
माणां सर्वजगत्कर्तृत्वादि जीवे नोपपद्यते तस्मादा-
नन्दमयं ब्रह्मैव । यद्वा ब्रह्मेतरो जीवो न मान्त्रवर्णिकः

विद्वत्प्राप्यत्वादिगुणानां मान्त्रवर्णिकासाधारणानां
तदितरत्रानुपपत्तेरिति योजना बोध्या ॥ १७ ॥

वेदान्तकौस्तुभप्रभा ।

अत्र केचिदाहुः नहि परमेश्वरादन्यः कश्चित्प्रत्यगात्मा "नान्यो
ऽतो ऽस्ति द्रष्टे" त्यादिश्रुतेरुपहितेश्वरस्यैव जीवस्य सतो
मुक्तावस्थं निर्विशेषचिन्मात्रैकरसं परिशुद्धस्वरूपम् मान्त्रवर्णिकम्
प्राप्यप्राप्तृत्वव्यपदेशस्तु घटाकाशादिवहुपाभिकृतभेदाङ्गीका-
रेणातस्तदनतिरिक्तआनन्दमय इति प्राप्ते आह ॥

नेतरो ऽनुपपत्तेः ।

ब्रह्मण इतरो भिन्नो जीवात्मा मुक्तावस्थो ऽपि मान्त्रव-
र्णिको न भवति कुतः अनुपपत्तेः विद्वत्प्राप्यत्वनिरुपाधिक-
विपश्चित्त्वजगत्कारणत्वाद्यसाधारणगुणानां परमात्मेतरस्मिन्न-
नुपपत्तेः ॥ १७ ॥

सू० भेदव्यपदेशाच्च ॥

१११ १८ ॥

वेदान्तपारिजातसौरभः ।

“रसं ह्येवायं लब्ध्वाऽऽनन्दी भवती”ति वाक्येन
लब्धुलब्धव्ययोर्भेदव्यपदेशाज्जीवो नानन्दमयः

॥ १८ ॥

वेदान्तकौस्तुभः ।

भेदव्यपदेशाच्च ।

इतश्चानन्दमयो मान्त्रवर्णिको वा न प्रत्यगात्मा
कस्माज्जीवपरयोर्भेदेन व्यपदिश्यमानत्वात् तथाहि
“रसो वै सः । रसं ह्येवायं लब्ध्वाऽऽनन्दी भवती”
त्यानन्दमयस्य मान्त्रवर्णिकस्य परमात्मनो लब्ध-
व्यत्वेन जीवस्य लब्धुत्वेन भेदव्यपदेशः नहि
लब्धेव लब्धव्यो भवति जीवब्रह्मणोः स्वरूपतोहि
भेदो ऽन्यथा गुणसाङ्कर्षापत्तिः स्यादित्युभयसूत्र-

तात्पर्यार्थः ॥ १८ ॥

वेदान्तकोस्तुभप्रभा ।

भेदव्यपदेशाच्च ।

“विज्ञानमयादन्योन्तरः” रसो वै सः । रसं ह्येवायं लब्ध्वा
ऽऽनन्दी भवति । आनन्दं ब्रह्मणो विद्वान् । अस्ति ब्रह्मेति चेद्वेदे”
त्यादिभिः स्वाभाविकजीवेश्वरभेदस्य व्यपदेशाच्च न मान्य-
वर्णिको विज्ञानात्मा “नान्यो तोऽस्ती”ति वाक्यस्य तु प्रत्यगा-
त्मस्वातन्त्र्यद्रष्टृत्वश्रोतृत्वादिनिषेधपरत्वात् अन्यथा “नहि द्रष्टु-
र्दृष्टेर्विपरितोषो विद्यते ऽविनाशित्वादि”त्यादि स्वाभाविकद्रष्टृत्वादि-
प्रतिपादकाभ्यामसहकृतशास्त्रव्याकोपात् । यत्पूर्वं घटाकाशवदुपहि-
तईश्वर एव जीव इति तन्न तस्य निष्क्रियत्वे गत्याद्यनुपपत्तेः
सक्रियत्वे चेश्वराभिन्नत्वेन विभुत्वात्सुतरां गत्याद्यनुपपत्तेः
नच स्वरूपतो निष्क्रियत्वे ऽपि उपाधेः परिच्छिन्नत्वात्तत्क्रिया-
श्रेतने ऽध्यस्थ घटगती स्तद्वच्छिन्नाकाशे ऽध्यस्य घटाकाश-
श्चलतीतिवत् देवदत्तश्चलतीति व्यावहारिकगत्याद्युपपत्तिरिति
वाच्यम् । तथात्वे क्षणे क्षणे वन्धमोक्षापत्तिरित्यादिदोषाणां पूर्व-
मेवोक्तत्वात् ॥ ॥ १८ ॥

सू० कामाच्च नानुमानापेक्षा ॥

१।१।१६ ॥

वेदान्तपारिजातसौरभः ।

प्रत्यगात्मनः कारणत्वस्वीकारे ऽनुमानस्य प्रमा-
नस्य कारणादिरूपस्यापेक्षा भवेत्कुलालादेर्घटादि-
जनने सृशद्योक्षावत् अप्राकृतस्यानन्दमयस्य सर्व-
शक्तेः पुरुषोत्तमस्य तु न कुतः कामात्सङ्कल्पा-
देव “साऽकामयत बहुस्या” मित्यादिश्रुतेः अतस्त-
द्विन्न आनन्दमयः ॥ १६ ॥

वेदान्तकौस्तुभः ।

कामाच्च नानुमानापेक्षा ।

ननु चानन्दमयशब्देन प्रधानमुच्यतां तत्र
सत्त्वगुणास्थानन्दकारणीभूतस्य विद्यमानत्वात्का-
र्यानुरूपत्वाच्चेत्यत्रोच्यते अनुमीयते इत्यनुमानं

प्रधानं तस्यापेक्षा ऽस्मिन्नानन्दमये पदे नास्ति
 कस्मात्कामात् आनन्दमयं प्रकृत्य “सोऽकामयत
 बहु स्या” मिति कामयितृत्वश्रवणात् काम इच्छा
 सा ऽचेतने प्रधाने न सम्भवति सम्भवति च सर्व-
 श्वरे सर्वज्ञे इत्यर्थः । “ईक्षतेर्नाशब्द” मित्यनेन
 निराकृतमपि प्रधानं गतिसामान्यसमर्थनाय पुनरपि
 निराकृतमिति न पुनरुक्तिदोषः । यद्वा जीवस्य
 प्रकृतानन्दपदवाच्यत्वे जगत्कारणत्वमपि भवेत्तदा
 घटादिजनने कुलालादेर्मृदाद्यपेक्षावत् जीवस्या-
 नुमानापरपर्यायप्रधानापेक्षा स्याद्ब्रह्मणः सर्वशक्ते-
 र्जगत्कारणत्वे तु नायं दोष इत्यर्थः ॥ १६ ॥

वेदान्तकौस्तुभप्रभा ।

कामाच्च नानुमानापेक्षा ॥

जीवस्य जगत्कारणत्वे ऽविद्यापरवशतयाऽनुमानस्य प्रधानस्य
 करणादिरूपस्यापेक्षाऽस्ति आनन्दमयस्य तु न कुतः कामात्सङ्कल्पा-
 देव “सो ऽकामयत बहु स्यां प्रजायेये” त्यादिना सृष्टिकर्तृत्व-
 श्रवणात् जीवादित्यः परमात्मैवानन्दमयः ॥ १६ ॥

सू० अस्मिन्नस्य च तद्योगं

शास्ति । १ । १ । २० ॥

वेदान्तपारिजातसौरभः ।

तद्योगमानन्दयोगं शास्ति श्रुतिः “रसो वै सः
रसं ह्येवायं लब्ध्वाऽऽनन्दी भवति” इति जीवस्य
यल्लाभादानन्दयोगः सतस्मादन्यदिति सिद्धम्
॥ २० ॥

वेदान्तकौस्तुभः ।

अस्मिन्नस्य च तद्योगं शास्ति ।

इतोऽपि नानन्दमयो जीवः प्रधानं च किन्तु
ब्रह्मैव यतोहि अस्मिन्नानन्दमये मान्त्रवर्णिके पर-
मात्मनि पुरुषोत्तमे अस्य जीवस्य तन्निष्ठस्य
तद्योगं तेन परमात्मना योगं संवन्वं तद्भावापत्ति-
लक्षणं भोक्तुं शास्ति शास्त्रम् तस्मात् । तच्च शास्त्रम्
“यदा ह्येवैष एतस्मिन्नदृश्ये ऽनात्म्ये ऽनिरुक्ते ऽनिलये

ऽभयं प्रतिष्ठां विन्दते ऽथ सो ऽभयं गतोभवति ।
 यदा ह्येवैष एतस्मिन्नुदरमन्तरं कुरुते ऽथ तस्य भयं
 भवतीति“ अस्यार्थः यदेति“ जायमानंतु पुरुषं
 यं पश्येन्मधुसूदनः सात्त्विकः स तु विज्ञेयः स वै
 मोक्षार्थचिन्तकः । मत्प्रसादादवाप्नोति शाश्वतं पद-
 मव्ययं“ मित्यादिशास्त्रोक्तभगवन्निर्हेतुककृपाकटा-
 क्षसमये जन्मनि वा । एष इति“अनन्यचेताः सततं
 यो मां स्मरति नित्यशः तस्याहं सुलभः पार्थ
 नित्ययुक्तस्य योगिनः । ॐमित्येकाक्षरं ब्रह्म व्याहर-
 न्मामनुस्मरन् यः प्रयाति त्यजन् देहं स याति परमां
 गतिम् । ज्ञात्वा मां शान्तिमृच्छति । ब्रह्मविदाप्नोति
 परं” इत्यादिशास्त्रोक्तलक्षणः ऐहिकामुष्मिकभोगवा-
 सनाशून्यो विद्वान्भगवच्चरणानन्यशरणाः एतस्मिन्
 भगवति अभयं यथा स्यात्तथा प्रतिष्ठामव्यभिचा-
 रिणीं निष्ठां तत्कृपयैव विन्दते लभते अथान्तर-
 मेवाभयं गतो भवति भयकारणाऽन्यनिष्ठाभावात्
 कथंभूते दृश्ये अदृश्यो जडवर्गस्ताद्विलक्षणो पुनः
 कीदृशे ऽतात्म्ये आत्मनां चेतनानां समूहः आत्म्यं
 तद्विन्ने परमचेतनेन उक्तं हि परमचेतनत्वमस्य क-
 ठवत्यां “चेतनश्चेतनाना” मिति अनिरुक्ते इयत्ता-

वस्त्वेनानिष्पन्ने वेदान्तैकवेद्यगुणस्वरूपे अनिलयने
अनाधारे ऽनन्ताचिन्त्यशक्तिमतीत्यर्थः । यदा चाज्ञा-
नकाले एषोऽविद्वान् उदरमीषदपि साधनसंवन्ध-
प्रयोजनैकतममन्तरमन्यनिष्ठां कुरुते अथ तस्य
भयं भवतीति तस्मात्सर्वचेतनाचेतनविलक्षणमा-
नन्दमयं ब्रह्मेति सिद्धम् ॥ २० ॥

वेदान्तकौस्तुभप्रभा ।

अस्मिन्नस्य च तद्योगं शान्ति ।

यतोऽस्मिन्नानन्दमये मान्त्रवर्णिके परमात्मनि अस्य जीवस्य
ज्ञानिनस्तद्योगं तेन परमात्मना योगं सम्बन्धं तद्भावापत्ति-
लक्षणां मुक्तिं शान्तिं शास्त्रं “यदा ह्येवैष एतस्मिन्नदृश्ये ऽनात्म्ये
ऽनिरुक्ते ऽनिलयने ऽमयं प्रतिष्ठां विन्दते ऽथ सो ऽमयं गतो
भवति यदा ह्येवैष एतस्मिन्नुदरमन्तरं कुरुते ऽथ तस्य भयं
भवती”ति धृत्यर्थस्तु यदा यस्मिन्भगवज्जिह्वेतुककृपाकटाक्ष-
समये एषोऽनन्यदृशो विद्वान् एतस्मिन्भगवति अभयं यथा
स्यात्तथा प्रतिष्ठामध्यभिचरित्तिष्ठानं तत्कृपयैव विन्दते लभते
अयानन्तरमेवाभयं गतो भवति भयकारणान्यनिष्ठाभावात्
किम्भूते दृश्यो जडवर्गस्तद्विलक्षणो आत्मनां सयूह आत्म्यं

तन्निष्पेक्षराक्षसविजातीये अनिरुक्ते इयत्तावच्छिन्नविषयकशब्दानु-
 दिते अनिलयनं ज्ञानाधारे ज्ञान्ताच्चिन्त्यशक्तिमतीत्यर्थः यदा
 चाज्ञानकाले एष विद्वान् उदरमेषदपि साधनसम्बन्धप्रयो-
 जनैकतममन्तरमन्यनिष्ठां कुरुते इत्यस्य भयं भवतीत्यर्थः ।
 यद्वा तद्योगमानन्दयोगं शास्ति भगवती श्रुतिः “रसो वै सः रसं
 ह्येवायं लब्ध्वा ज्ञान्दी भवती”ति जीवस्य यद्वाभादानन्दयोगः स
 तस्मादन्यः परमात्मैवेत्यानन्दमयः परं ब्रह्मेति सिद्धम् । अत्र
 केचित्तु नानन्दमयस्य ब्रह्मत्वं “सवा एष पुरुषो ज्ञानरसमय”
 इत्यारभ्य विज्ञानमयान्ते विकारायै मयद्रूपाद्वा सत्यानन्दमय
 एवाकस्मादङ्गजरीयन्यायेन कथमिव मयटः प्राचुर्यार्थत्वं ब्रह्म-
 विषयत्वं चाश्रीयत इति मान्त्रवर्णिकब्रह्माधिकारादिति चेदन्न-
 मयादीनामपि ब्रह्मत्वप्रसङ्गः यद्यप्यन्नमयादिषु तस्मात्तस्मादा-
 न्तरस्यान्तरस्यान्यस्यात्मन उच्यमानत्वाद्युक्तं तेषामब्रह्मत्व-
 मानन्दमयाच्च न कश्चिदन्योऽन्तरात्मेति श्रूयते तथापि तस्य
 प्रियशिरस्त्वाद्यवयवयोगविधोनादानन्दमयपदार्थो विकृतएव अपि
 चानन्दमयस्य ब्रह्मत्वे तदेव ब्रह्मानन्दमयआत्माऽवयवी—
 तदेव च ब्रह्म पुच्छं प्रतिष्ठाऽवयव इत्यसामञ्जर्यं
 स्पादन्यतरपरिग्रहे तु युक्तो ब्रह्मपुच्छम्प्रतिष्ठेत्यत्रैव
 ब्रह्मशब्दनिर्देशआश्रयितुं ब्रह्मशब्दसंयोगानन्दमयवाक्ये ब्रह्म-
 शब्दसंयोगाभावादिति किञ्चा “सन्नेव स भवति असद्ब्रह्मेति
 वेद चे” दित्युत्तरश्लोकेऽप्यननुकूप्यानन्दमयं ब्रह्मण एव भावा-
 भाववेदनयोर्गुणदोषाभिधानान्नम्यते “ब्रह्मपुच्छम्प्रतिष्ठे” त्यत्र
 ब्रह्मण एव स्वप्रधानत्वमिति नचानन्दमयस्यात्मनो भावाभाव-
 शङ्कन युक्ता प्रियमोदादिविशेषस्यानन्दमयस्य सर्वलोकप्रसि-
 द्धत्वात् कथं पुनः स्वप्रधानं सद्ब्रह्म आनन्दमयस्य पुच्छत्वेन
 निर्दिश्यते ब्रह्मपुच्छम्प्रतिष्ठेति नैष दोषः पुच्छवत्पुच्छं प्रतिष्ठा
 परायणमेकनीडं— लौकिकस्यानन्दजातस्य ब्रह्मानन्द इत्येतदनेन
 विवक्ष्यते नावयवत्वम् “एतस्यैवानन्दस्यान्यानि भूतानि

मात्रामुपजीवन्ती"ति श्रुत्यन्तरात् अपिचानन्दमयस्य ब्रह्मत्वे
 प्रियाद्यवयवत्वेन संविशेषं ब्रह्माभ्युपगन्तव्यं निर्विशेषं तु
 ब्रह्मवाक्यशेषे श्रूयते वाङ्मनसयोरगोचरत्वाभिधाना "यतो
 वाचो निवृत्तन्तेऽप्राप्य मनसा सह"ति अपि चानन्दप्रचुर
 इत्युक्ते दुःखात्पत्वमपि गम्यते प्राचुर्यस्य लोके प्रतियोग्यत्प-
 त्वापेक्षत्वात्तथाच सति "यत्र नान्यत्पश्यति नान्यच्छृणोति
 नान्यद्विजानाति सभूमे" ति भूमिं ब्रह्मणि तद्यतिरिक्ताभाव-
 श्रुतिरुपरुध्येत प्रतिशरीरं च प्रियादिभेदादानन्दमयस्य भिन्नत्वं
 ब्रह्म तु न प्रतिशरीरं भिद्यते "सत्यं ज्ञानमनन्तं ब्रह्मे"त्यानन्त्यश्रुतेः
 "एको देव" इतिश्रुत्यन्तरात् नचानन्दमयाभ्यासः श्रूयते प्रतिप-
 दिकमात्रस्यैवानन्दस्याभ्यासात् यदि चानन्दमयशब्दस्य-
 ब्रह्मत्वं निश्चितं भवेत् तत उत्तरेष्वानन्दमात्रप्रयो-
 गेष्वप्यानन्दमयाभ्यासः कल्प्येत नत्वानन्दमयस्य ब्रह्म-
 त्वमस्ति प्रियशिरस्त्वादिभिर्हेतुभिरित्यवोचाम तस्मात् श्रुत्यन्तरे
 "विज्ञानमानन्दं ब्रह्मे"त्यानन्दप्रातिपदिकस्य ब्रह्मणि प्रयोग-
 दर्शनात् "यदेष आकाशज्ञानन्दो न स्या" इत्यादिर्ब्रह्मविषयः
 प्रयोगो नत्वानन्दमयाभ्यास इत्यवगन्तव्यं यस्त्वयं मयङ्मत-
 स्यैवानन्दशब्दस्याभ्यासः "एतमानन्दमयमात्मानमुपसंक्रामती"
 ति न तस्य ब्रह्मविषयत्वमस्ति विष्कारात्मनामेवात्रमयादीनामना-
 त्मानमुपसंक्रमितव्यानां प्रवाहे पठितत्वात् । नत्वानन्दमयस्योपसंक्र-
 मितव्यस्यात्रमयादिवद्ब्रह्मत्वे सति नैव विदुषो ब्रह्मप्राप्तिफलं
 निर्दिष्टं भवेन्नैव दोषः आनन्दमयोपसंक्रमणनिर्देशेनैव पुच्छ-
 प्रतिष्ठाभूतब्रह्मप्राप्तेः फलस्य निर्दिष्टत्वात् यत्त्वानन्दमयसन्नि-
 धाने "सोऽकामयत बहु स्यां प्रजायेये" तीयं श्रुतिरुदाहृता
 सा "ब्रह्म पुच्छं प्रतिष्ठे"त्यनेन सन्निहिततरेणा ब्रह्मणा सम्बध्य-
 मात्मा नानन्दमयस्य ब्रह्मतां प्रतिबोधयति तदपेक्षत्वाच्चोत्तरग्रन्थस्य

“रसो वै स” इत्यादेर्नानन्दमयविषयता । ननु “सो ऽकामयते”
 ति ब्रह्मणि पुल्लिङ्गनिर्देशो नोपपद्यते नादं दोषः “तस्माद्वा
 एतस्मादात्मन आकाशः सम्भूत” इत्यत्र पुल्लिङ्गेनाप्यात्मशब्देन
 ब्रह्मणः प्रकृतत्वात् तस्मात् अणुमात्रमपि विशेषमनाश्रित्य न
 स्वत एव प्रियशिरस्त्वादि ब्रह्मण उपपद्यते नचेह सविशेषं
 ब्रह्म प्रतिपिपादयिषितम् वाङ्मनोगोचरातिक्रमश्रुतेः तस्मादक्षम-
 यादिष्विवानन्दमयेऽपि विकारार्थ एव मयद्विज्ञेयो न प्राचुर्यार्थः
 सूत्राणि त्वेवं व्याख्येयानि “ब्रह्म पुच्छं प्रतिष्ठे” इत्यत्र किमान-
 न्दमयस्यावयवत्वेन ब्रह्म विवक्ष्यते उत स्वप्रधानत्वेनेति पुच्छ-
 शब्दादवयवत्वेनेति प्राप्ते उच्यते “आनन्दमयो ऽभ्यासात्” आन-
 न्दमय आत्मेत्यत्र ब्रह्मपुच्छं प्रतिष्ठेति स्वप्रधानमेव ब्रह्मोपदि-
 श्यते कुतः अभ्यासात् “असन्नेव स भवती” त्यस्मिन्निगमन-
 श्लोके ब्रह्मण एव केवलतयाऽभ्यस्तमानत्वात् “विकारशब्दात्तेति
 चेन्न प्राचुर्यात्” विकारशब्दो अवयवशब्दोऽभिप्रेतः पुच्छमित्य-
 वयवशब्दात् स्वप्रधानत्वम् ब्रह्मण इति यदुक्तं तस्य परिहारो
 वक्तव्यः । अत्रोच्यते नायं दोषः प्राचुर्यादप्यवयवशब्दोपपत्तेः
 प्राचुर्यं प्रायापत्तिः अवयवप्राये वचनमित्यर्थो ऽकमयादीनां हि
 शिरादिषु पुच्छान्तेष्ववयवेषूक्तेष्वानन्दमयस्यापि शिरादीन्यव-
 यवान्तराण्युक्ता अवयवप्रायापत्त्या ब्रह्म पुच्छं प्रतिष्ठेत्याह नाव-
 यवविवक्षया यत्कारणमभ्यासादिति स्वप्रधानत्वम् ब्रह्मणः सम-
 र्पितं “तद्धेतुव्यपदेशात्” सर्वस्य च विकारजातस्य सानन्दमयस्य
 कारणत्वेन ब्रह्म व्यपदिश्यते “इदं सर्वमसृजत यदिदं किञ्चे”
 ति नच कारणं सद्ब्रह्म स्वविकारजातस्य सानन्दमयस्य मुख्यया
 वृत्त्या अवयवउपपद्यतेऽपराधयपि सूत्राणि यथासम्भवं पुच्छवा-
 क्यनिर्दिष्टस्यैव ब्रह्मण उपपादकानि ब्रह्मव्यानीत्येवं वदन्ति । तत्पुच्छ-
 आनन्दमये एव प्रकरणात् पर्यवसाजात् तथाहि तत्र तावद्य-

दुक्तं विकारार्थे मपदप्रवाहे सतीत्यादि तदसम्यक् भ्रममये
मयदोविकारार्थत्वे ऽपि प्राणमयादिषु विकारार्थस्यासम्भवेन
न तत्प्रवाहपातित्वमानन्दमयस्य पञ्चवृत्तेः प्राणस्यैकत्वेन प्रकृति-
विकारासम्भवात् ततः स्वार्थं मयद् वृत्तिप्रचुरत्वविवक्षया
वा ज्ञानेन्द्रियैर्युक्तम् मन एव मनोमयइत्युच्यते विज्ञानमयेऽपि
जीवात्मनश्चेतनस्यान्यविकारत्वासम्भवादन्यथा स्वरूपहाने “न
जायते म्रियते वे”त्यादिशास्त्रवाधः प्राचुर्ये एव मयद् तद्विज्ञान-
धर्मस्य ब्रह्मावस्थायां सङ्कुचितत्वेऽपि “नहि विज्ञातुर्विज्ञाते
विपरिलोपोविद्यतेऽविनाशित्वा” इत्यादिशास्त्रेण स्वाभाविकत्व-
विवक्षया संसारिणोऽपि जीवस्य विज्ञानप्रचुरत्वसम्भवात्
तस्माद्विकारार्थप्रवाहएव नास्ति कुतस्तत्पातशङ्का कुतस्तरामर्द-
जरतीयन्यायापातप्रसङ्गश्च प्रत्युत प्राचुर्यार्थेकविज्ञानमयपदसाक्षि-
ध्यात्सुतरां प्राचुर्यार्थत्वावगमः नचैकत्राश्वसेन द्वित्रिकृत्वः पठि-
तस्य सन्निहितशब्दस्यैकार्थपरत्वनियमोवक्तुं शक्यः “पौर्णमास्यां
पौर्णमास्यां यजेते” त्यत्र पाठस्य साम्यसन्निधानत्वयोः सतो-
रपि सप्तम्यन्तस्य कालवाचित्वेन तृतीयान्तस्य कालयुक्तकर्म-
वाचित्वेन च भिन्नार्थत्वस्य पूर्वकाण्डे निर्णयदर्शनात् यद-
प्युक्तं तस्य प्रियशिरस्त्वाद्यवयवयोगविधानात्सोऽपि विकृतपवेति
तदपि न सम्यक् प्रियमोदादिशब्दवाच्यानामपीष्टवस्तुदर्शनजा-
दिसुखानां तद्विभूतिलक्षणातदंशत्वादवयवत्वोक्तिर्युक्तैव सर्व-
स्यापि प्राणिसुखजातस्य तदानन्दांशत्वात् “एतस्यैवानन्दस्या-
न्यान्नि भूतानि मात्रामुपजीवन्ति” इत्यादिश्रुतेः परार्थत्वान्नावयव-
विधानं विरुद्धम् । यदुक्तमानन्दमयस्यैव ब्रह्मत्वे तस्यैवावयवा-
वयविभाषास्तत्तावसामञ्जस्यं स्यादिति । तदप्यसम्यक् तयोरेका-
र्थपरत्वस्यैवेष्टत्वात् कथन्तर्हि आत्मत्वेन पुच्छत्वेन च निरूप-
णमिदं ज्ञेदेकस्यैव ब्रह्मणो ब्रह्मत्ववेपेशे पुच्छत्वम् आनन्दत्ववेपे-

शात्मत्वमित्युपपत्तेः अंशांशिनोर्विभूतिविभूतिमतोश्चाभेदस्याविरु-
 द्धत्वात् । यच्चोक्तं ब्रह्मपुच्छमित्यानन्दमयइत्यनयोर्वाक्ययोर्ब्रह्मशब्द-
 संयोगासंयोगाभ्यामपि नानन्दमयशब्दवाच्यं ब्रह्मेति तत्तुच्छं यथा-
 ऽऽनन्दमयवाक्ये ब्रह्मशब्दासंयोगस्तथा ब्रह्मपुच्छमितिवाक्ये आन-
 न्दशब्दासंयोगस्य तुल्यत्वात् अनयोर्मध्ये सूत्रितत्वेनाभ्यस्तत्वेन
 चानन्दपदस्यैव सूत्रकृदभिमतत्वाद्वलीयस्त्वं तद्विरोधश्च तत्र
 पक्षेऽपि महदोषमावहति यदि ब्रह्माभ्यासएव सूत्रकृदभिप्रेतः
 स्यात्तर्हि ब्रह्म पुच्छं प्रतिष्ठाप्यासादिति सूत्रितं स्यान्नतु तथा-
 द्दृश्यते किन्त्वानन्दमयं प्रतिज्ञाय अभ्यासश्च हेतुनयान्तः तथा-
 त्वेच प्रतिज्ञाहेत्वोः सूत्रितयोर्हानिरसूत्रितस्यच कल्पना स्यात् ।
 किञ्च भृगुवल्ल्यामपि प्राणाद्युपासने उत्तरोत्तरजिज्ञासायास्त-
 दवस्थत्वादानन्दस्य ज्ञानानन्तरमुपदेशसमाप्तेश्चानन्दस्य वल्लिष्टत्वं
 कथं तर्ह्यानन्दरूपस्य ब्रह्मण्यनानन्दमयत्वमानन्दस्यानन्दप्रचुर-
 त्वाभावादिति चेदानन्दस्वरूपस्यैव ब्रह्मणः प्रियमोदप्रमोदशब्द-
 वाच्यशिरःपक्षादिधर्मभूतानन्दमयत्वस्याप्युपपत्तेः यच्चोक्तमसन्नेव
 स भवतीति श्लोकेऽननुकूप्यानन्दमयं ब्रह्मण्यपि भावाभाव-
 वेदनयोर्गुणदोषाभिधानादित्यादि तदपि न सम्यक् गुणिमात्र-
 निर्देशेऽपि गुणप्रतिपत्तिः लुकरा सर्वज्ञस्यानन्दाद्यनन्तगुणवत्-
 एव प्रस्तुतत्वात् । यदप्युक्तमानन्दमयस्य ब्रह्मत्वे प्रियाद्यवयव-
 त्वेन सविशेषं ब्रह्माभ्युपगन्तव्यं निर्विशेषं तु वाक्यशेषे श्रूयते
 इत्यादि । तदतितुच्छं “सैषानन्दस्य मीमांसे”ति गुणभूतान-
 न्दस्योत्तरोत्तरवाक्यैराधिक्यं निरर्थं “आनन्दं ब्रह्मणोविद्वानि”
 ति गुणगुणिनोः पृथक्पाठएव कण्ठरवेण ब्रह्मणः सविशेषत्वं
 ज्ञापयति “यतोवाचोनिवर्त्तन्त”इति वाक्यस्य तु न निर्विशेषपरत्वं
 किन्तु ब्रह्मानन्दस्यान्यानन्दवत्परिच्छेदवारणपरत्वं रागादिदोष-
 दूषितबाह्यमनसागाचरत्वाविधानपरत्वं वा अन्यथा तत्रैवोत्तरार्द्धे

ब्रह्मण इति षष्ठीनिर्देशो वेदनक्रियाविषयत्वनिर्देशश्च विरुद्धेत
न हि त्वन्मते धर्मधर्मिभावाङ्गीकारः । यच्चोक्तमानन्दप्रचुरत्वे दुःखा-
ल्पत्वमपि गम्यते इत्यादि तदपि तुच्छतरम् प्राचुर्यस्य प्रतियो-
ग्यल्पत्वसापेक्षत्वे ऽपि स्वात्मन्येव प्रतियोगिसत्त्वनियमस्याभावात्
व्यधिकरणचन्द्रादिगतप्रतियोगिसत्तामपेक्षयापि प्रचुरप्रकाशः सूर्य
इत्यादेः पूर्वमुक्तत्वात्तद्वदिहापि प्रियमोदादीनि वैषयिकसुखान्य-
पेक्ष्य तथाप्रयोगप्रवृत्तिरविरुद्धा इतरथा स्वात्मन्येवोभयकल्प-
नायां तमः प्रकाशयोरिव महद्विरोधाद्वाक्यमूकताप्रसङ्गः । किञ्च-
तत्प्रचुरत्वं नाम तत्प्रभूतत्वं तच्चेतरस्य सत्तां नावगमयति
अपि त्वल्पत्वं निवर्त्तयति इतरसद्भावाभावौ च प्रमाणांतराव-
सेयौ इह चापहतपाप्मेत्यादिश्रुत्या तदभावोऽवगम्यते श्रुत्य-
र्थस्तु यत्र यस्यां ध्रुवास्मृतौ अन्यत् ब्रह्मव्यतिरिक्तं किञ्चि-
न्न पश्यति सर्वस्य ब्रह्मात्मकत्वेन तदपृथक्सिद्धत्वात् एव-
मग्रेऽपि ज्ञेयं । यच्चोक्तं प्रतिशरीरं प्रियादिभेदादानन्दमयस्य
भिन्नत्वं ब्रह्म तु न भिद्यते आनन्दाश्रुतेरिति । तदपि न । ब्रह्म-
ण्यपवानन्दमयशब्दवाच्यत्वेनानन्दमयस्यैवानन्त्यश्रवणात् । यच्चोक्तं
नानन्दमयाभ्यासः श्रूयते प्रातिपदिकमात्रस्यैवानन्दस्याभ्यासा-
दित्यादि तदप्यसाधु “वसन्ते वसन्ते ज्योतिषा यजेते” त्यत्र
यथा ज्योतिःशब्दस्य ज्योतिष्टोमपरत्वं पूर्वकाण्डे निर्णीतं
तद्वदिहापि प्रातिपदिकस्यानन्दपदस्यानन्दमयपरत्वम् युक्तमेव
गुणिनं विना गुणस्य स्थित्यनुपलब्धेः । यच्चोक्तं “एतमानन्द-
मयमात्मानमुपसंक्रामती” त्यभ्यासस्य न ब्रह्मविषयत्वं विकार-
प्रवाहे पठितत्वादिति तदपि तुच्छतरं विकारप्रवाहाभावस्य
पूर्वमुक्तत्वात् तत्रोपसंक्रामतीत्यस्यानुभवतीत्यर्थः । किञ्च मयटो-
विकारार्थत्वे कोवाऽऽनन्दमयपदार्थइति विवंचनीयं चेतनोऽचेतनो
वेति नाद्यः तस्य निर्विकारत्वादेकरसत्वाच्च नान्त्योज्झत्वा-

दितरथा घटादीनामप्यानन्दाश्रयत्वापत्तेस्तेषामपि जडत्वसाम्यात्
तस्मात्प्राचुर्यार्थएव मयद् आनन्दमयश्च परमात्मा परब्रह्मपुरु-
षोत्तमः श्रीकृष्णएवेति सिद्धमलमतिविस्तरेण ॥ २० ॥

सू० अन्तस्तद्धर्मोपदेशात् ॥

१ । १ । २१ ॥

वेदान्तपारिजातसौरभः ।

आदित्याऽक्षणेऽन्तस्थोऽमुमुक्षुष्येपो हि परमा-
त्मैव नतु जीवविशेषः कुतस्तस्यैवापहतपाप्मत्व-
सर्वात्मत्वादीनां धर्माणामुपदेशात् ॥ २१ ॥

वेदान्तकौस्तुभः ।

एवमधि करण^(१)द्वेयन सामान्यतः प्रधानाजीवाच्च
विलक्षणे जगज्जन्मादिकारणे ब्रह्मणि पूर्वोक्तवा-
क्यसमन्वय उक्त इदानीं नित्यसिद्धाप्राकृत विग्रह-

(१) विषयोऽविषयश्चैव पूर्वपक्षस्तथोत्तरः प्रयोजनश्च पश्चेते
पाञ्चोऽधिकरणम् विदुः ।

वत्त्वादिभगवदस्माधारणधर्मकथनपूर्वकतत्तद्वाक्य-
समन्वयं दर्शयन् पुण्यातिशयवशात्प्राप्तोत्कर्षात्
क्षेत्रज्ञविशेषात् कालाद्यचेतनविशेषाच्च ब्रह्मणो
वैलक्षण्यमुच्यते आपादपरिसमाप्तेः

अन्तस्तद्धर्मोपदेशात् ।

छान्दोग्ये श्रूयते “अथ यएषो ऽन्तरा-
दित्ये हिरण्यमयः पुरुषो दृश्यते हिरण्य-
श्मश्रुर्हिरण्यकेश आप्रणास्वात्सर्व एव सुवर्ण-
स्तस्य यथा कप्यासं^(१) पुण्डरीक मेव मक्षिणी
तस्योदिति नाम स एष वै सर्वेभ्यः
पाप्मभ्य उदित उदेति ह वै सर्वेभ्यः पाप्मभ्यो
यएवं वेद तस्य ऋक्च साम च गेष्णा^(२) वित्यचि-
दैवतमथाध्यात्ममथ य एषोन्तरक्षिणि पुरुषो
दृश्यते” इत्यादि । तत्र संशयः किमयमादित्ये
ऽक्षिणि चान्तःस्थत्वेन श्रूयमाणाः पुरुषो जीवविशेषः

(१) कं जलं पिबतीति कपि कपिना आसते प्रकाशते इति

कप्यासं तत्र एवंभूतं पुण्डरीकं कमलम् ।

(२) स्थानौ ।

किं वा परमेश्वर इति किं तावद्युक्तम् प्राप्नोत्क-
 र्णो जीवइति । कुतः “हिरण्यश्मश्रुर्हिरण्यकेश”
 इत्यादित्यान्तःपुरुषस्य “तस्यैतस्य तदेव रूपं
 यदमुष्य रूप” मित्यक्षयन्तःपुरुषस्य च रूपत्व-
 श्रवणात् “येवोऽमुष्मात्पराश्चो लोकास्तेषां चेष्टे—
 देवकामानां चेति सएष येचैतस्मादर्वाश्चो लोका
 स्तेषां चेष्टे मनुष्यकामानां चे”ति चोभयोः
 क्रमादैश्वर्यमर्यादाश्रवणाच्च अन्तरादित्येऽन्तर
 क्षिण्णित्युभयोः पराश्रितत्वश्रवणाच्च परमात्मन
 “स्त्वशब्दमस्पर्शमरूपं स भगवः कस्मिन्प्रतिष्ठितः
 स्वे महिम्नि एष भूताधिपति” रित्यादिना तद्वि-
 परीतत्वश्रवणाच्चेतिप्राप्ते ब्रूमः आदित्याक्षणोरन्तः
 श्रूयमाणः पुरुषः परमात्मैव कुतः “तद्धर्मोपदेशात्”
 तस्य परमात्मन एव खलु सर्वथाऽपहतपाप्मत्व
 स्वोपासकसर्वपापमोचयितृत्वादीनां “सैव ऋक्
 तत्साम तदुक्थं तद्यजुस्तद्ब्रह्मे” ति सर्वात्मकत्वा
 दिधर्माणामस्मिन्वाक्ये उपदेशात् “यदा पश्यः
 पश्यते रुक्मवर्णमदित्यवर्णं तमसः परस्तात्स-
 मस्ताः शक्त्यश्चैता नृप यत्र प्रतिष्ठितास्तद्विश्व-
 रूपवैरूप्यं रूपमन्यद्वरेर्मह” दित्यादिशास्त्रात्सत्य-

सङ्कल्पत्वादि स्वाभाविकधर्मवत् रूपवत्त्वस्याप्य-
 विरुद्धत्वात् अशब्दमस्पर्शमरूप" मित्यादि
 वाक्यस्य च प्राकृतशब्दादिनिषेधपरत्वाच्च । नच
 ब्रह्मणः परिच्छिन्नैश्वर्यवत्त्वमत्र परिच्छेदवाक्यस्याधि-
 दैवादिव्यवस्थापरत्वात् । नापि पराश्रितत्वं ब्रह्मणो
 वाच्यम् "अन्तः प्रविष्टः शास्ता जनानां सर्व-
 भूतान्तरात्मा यः पृथिव्यां तिष्ठन् । सर्वस्य चाहं
 हृदि सन्निविष्टः । विष्टभ्याहमिदं कृत्स्नमेकांशेन
 स्थितो जग" दित्यादिभ्रुतिस्मृतिभ्यः सर्वाश्रय-
 त्वात् अत्र" यएषोऽन्तरादित्ये हिरण्मयः पुरुषो
 दृश्यते हिरण्यश्मश्रु" रित्यादिना सर्वज्ञवेद-
 वाक्येन सर्वप्रमाणानिरपेक्षेण स्वार्थे स्वेनैव
 प्रमाणभूतेन प्रकृतस्य ब्रह्मणस्तद्वुरूपं शरी-
 रमपि साक्षाद्वैवोक्तम् "दृश्यते" इतिवचनात्
 एतेन परमात्मा विग्रहवत्त्वेन मुमुक्षुभिर्ध्येय इति
 गम्यते वक्ष्यमाणं संराधनमपि परमात्मनो
 विग्रहवत्त्वादेवोपपद्यते भगवद्विग्रहविषयकभ्रुति-
 स्मृतिक्रदम्बो विस्तरभयान्नोक्तः ॥ २१ ॥

वेदान्तकौस्तुभप्रभा । ;

एवमधिकरणद्वयेन सामान्यतः क्षेत्रक्षेत्रज्ञयोः कारणत्वं
निरस्येदानीं विशेषतः प्राप्तैश्वर्याणामिन्द्रादित्यादिचेतनानां
प्रकृतिकार्याकाशाद्यचेतनानां च तत्त्वं निराकरोत्यापादपरिस-
माप्तेः ॥

अन्तस्तद्वर्माणपदेशात् ।

कन्दोगैरिदमाज्ञायते “अथ यण्णोन्तरादित्ये हिरण्यमयः पुरु-
षोद्दृश्यते हिरण्यस्मश्रुर्हिरण्यकेशः आप्रणखात्सर्वेष्व सुव-
र्णोत्स्य यथा कण्यासं पुरण्डरीकमेवमक्षिणी तत्सोदिति नाम
स एष वै सर्वेश्वरः पाप्मण्यः उदितउदेति ह वै सर्वेश्वरः
पाप्मण्योय एवं वेद तस्य ऋक् सामञ्ज्येष्णावित्याधिदैवत-
मथाध्यात्ममथ यण्णोन्तरादिति पुरुषोद्दृश्यते” इत्यादि तत्र
संशयः आदित्यमण्डलास्फोरन्तःस्थत्वेन श्रूयमाणः पुरुषः किं
जीवविशेषः उत परमपुरुष इति “हिरण्यस्मश्रुर्हिरण्यकेशः
अन्तरादित्ये अन्तराक्षिणि जेष्ठाभ्युप्रात्यराश्रो लोका येचैत-
स्मादर्वाञ्चोलोका” इत्यादिना रूपवत्त्वपराश्रितत्वापरिच्छिन्नैश्व-
र्यवत्त्वश्रवणात् परस्य तु “अशब्दमस्पर्शमरूपं स भगवः
कस्मिन्प्रतिष्ठितः स्वे महिम्नि एष सर्वेश्वरः एषभूताधिपति”
रित्यादिना तद्विपरीतश्रवणादतःपुरुषवत्प्राप्तैश्वर्यः कश्चित् क्षेत्र-
ज्ञविशेष इति पूर्वपक्षः । परमपुरुष एवेति राक्षान्तः कुतः “तद्व-
र्माणपदेशात्” तस्य परमेश्वरस्यैव धर्माणां सर्वपापगन्धसम्ब-
न्धास्पर्शत्वस्त्रोपासकसर्वपापमोक्षवितृत्वं सैव ऋकृतसामेत्यादि

सर्वात्मकत्वादीनामस्मिन्वाक्ये उपदेशात् “यदा पश्यः पश्यते
 कर्मवर्णः । आदित्यवर्णः तमसः परस्तात् । समस्ताः शक्तयश्चै-
 ता नृप यत्र प्रतिष्ठिताः तद्विश्वरूपवैरूप्यं रूपमन्यद्वरेर्मह”
 इत्यादिशास्त्रात्सत्यसङ्कल्पत्वादिसिद्धिभावविकर्मावत्तत्ररूपवत्त्वस्या-
 प्यविरुद्धत्वात् अशब्दमित्यादिवाक्यस्य च प्राकृतशब्दादि-
 निषेधपरत्वात् न च पराश्रितत्वं तस्य वाच्यं सर्वाश्रयत्ववत्
 सर्वान्तरत्वस्यापि “अन्तःप्रविष्टः शास्ता । सर्वभूतान्तरात्मा । यः
 पृथिव्यां तिष्ठ” इत्यादिशास्त्रसिद्धत्वात् नापि तस्य परिच्छिन्नै-
 श्वर्यवत्त्वमत्र विधीयते अधिदैवादिव्यवस्थापरत्वात्पारिच्छेदवाक्यस्य
 एकदेशकथनेन परिच्छिन्नवत्प्रतीयते यथाऽनन्तब्रह्माण्डनायको-
 ऽपि श्रीकृष्णो वैकुण्ठनाथोगोकुलनाथोवजराजोद्वारकाधिपति-
 रिति । न च रूपवत्त्वे शरीरसम्बन्धोऽप्यवश्यम्भावी स च कर्म-
 वश्यानां जीवानामेव कर्मानुगुणप्रियाप्रिययोगायैवेति वाच्यं
 सत्यसङ्कल्पस्य भगवतःस्वेच्छयैव स्वानुरूपप्राकृतशरीरसम्ब-
 न्धस्य सम्भवेन कर्मवश्यत्वाभावात् “अजायमानो बहुधा
 व्यजायते”ति श्रुतेः “अजोऽपि सन्नव्ययात्मा भूतानामीश्वरोऽपि
 सन्न प्रकृतिं स्वामधिष्ठाय सम्भवाम्यात्ममायया । परित्राणाय
 साधूनां विनाशाय च दुष्कृताम् । न भूतसङ्घसंस्थानो देहोऽस्य
 परमात्मनः” इत्यादिस्मृतेश्च तत्र प्रकृतिः स्वभावः स्वमेव भाव-
 मास्थाय स्वस्वरूपे स्थित्वेत्यर्थः आत्ममाययेति स्वसङ्कल्पमात्र-
 रूपेण ज्ञानेनेत्यर्थः साधुशब्देन भगवदुपासकास्तत्परित्राणस्यै-
 वोद्देश्यत्वात् दुष्कृद्भिनाशस्त्वानुषङ्गिकः ॥ २१ ॥

सू० भेदव्यपदेशाच्चान्यः ॥

१ । १ । २२ ॥

वेदान्तपारिजातसौरभः ।

आदित्यादिजीववर्गादन्योऽस्ति परमात्मा
कुतः “आदित्ये तिष्ठन्नित्यादिना भेदव्यपदेशात्
॥ २२ ॥

वेदान्तकौस्तुभः ।

भेदव्यपदेशाच्चान्यः

इतश्चादित्यादिशरीराभिमानिक्षेत्रज्ञात्तन्वतः
स्थोऽन्यः स्वरूपतो भिन्नः परमात्मा कस्मात्
“यश्चादित्ये तिष्ठन्नादित्यादन्तरो यमादित्यो न
वेद यस्यादित्यः शरीरं य आदित्यमन्तरो यम-
यत्येष ते आत्मान्तर्गम्यमृत” इत्यादिश्रुत्या
जीवब्रह्मशोर्भेदव्यपदेशात् एवमादित्यादिजीवान्त-

दन्तर्गतस्य ब्रह्मणो भिन्नत्वं सिद्धम् ॥ २२ ॥

वेदान्तकौस्तुभप्रभा ।

भेदव्यपदेशाच्चान्यः

इतश्चादित्याद्यन्तः स्थः परमेश्वर एव कुतः” यन्नादित्ये तिष्ठ-
न्नादित्यान्तर” इत्यादिश्रुत्याऽऽदित्यदिक्षेत्रब्रह्मवर्गात्परमात्मनो-
भेदेन व्यपदेशात् ।

सू० आकाशस्तल्लिङ्गात् ॥

१ । १ । २३ ॥

वेदान्तपारिजातसौरभः ।

“अस्य लोकस्य का गतिरित्याकाशइति
होवाचे” त्यत्राकाशशब्दवाच्यः परमात्मा कुतः
“सर्वणि ह वा इमानि भूतान्याकाशादेवोत्पद्यन्ते
इति सर्वस्रष्टृत्वादि तल्लिङ्गात् ॥ २३ ॥

वेदान्तकौस्तुभः । :

एवंप्रकृतब्रह्मासम्भारणाधर्मेणा“ऽथ य एषो-
ऽन्तरादित्ये हिरण्मय” इत्यादिश्रुतिः प्रकृते
ब्रह्मणि नियोजिता इदानीमस्य लोकस्य का-
गतिरित्यादिश्रुतिर्ब्रह्मलिङ्गेन तस्मिन्नीयते ॥ २३ ॥

आकाशस्तल्लिङ्गात् ।

द्वान्दोग्ये शालावत्यजैवलिसम्वादे हीदं
श्रूयते “अस्य लोकस्य का गतिरित्याकाश इति-
होवाच सर्वाणि ह वा इमानि भूतानि आका-
शादेव समुत्पद्यन्ते आकाशं प्रत्यस्तं यन्ति
आकाशो ह्येवैभ्यो ज्यायानाकाशः परायण”मिति
अत्र संशयः किं भूताकाशोऽत्राकाशशब्दार्थ
उत परमात्मेति किं तावद्युक्तम् लोकप्रसिद्धत्वा-
दाकाशाद्वायुरिति तस्यापि वाय्वादिभूतकारणा-
त्वश्रवणाच्च भूताकाश इतिप्राप्ते । ब्रूमः अत्र
वाक्ये आकाशः आकाशशब्दार्थः परमात्मैव कुतः
तल्लिङ्गात् तस्य परमात्मनः लिङ्गं तल्लिङ्गम् सर्व-

भूतोत्पादकत्वज्यायस्त्वपरायणात्वादि तस्मात्
 परमात्मासाधारणधर्मात् । नच “श्रुतिलिङ्गवाक्य-
 प्रकरणास्थानसमाख्यानां समवाये पारदौर्वल्यम-
 र्णविप्रकर्षा” इति न्यायेन लिङ्गात् श्रुतिर्वली-
 यसीति वाच्यम् “आनर्थक्यप्रतिहतानां विप-
 रीतं बलावज” मिति न्यायात् “सर्वाणि ह वा
 इमानि भूतान्याकाशादेव समुत्पद्यन्ते” इति-
 लिङ्गेनाकाश इति भूतश्रुतिर्वाध्यते आकाश-
 शब्दस्य भूताकाशपरत्वे आनर्थक्यं स्यात् नह्ये-
 तल्लिङ्गं भूताकाशे सम्भवति प्रत्युत भूताका-
 शस्य परमात्मजन्यत्वं श्रूयते “तस्माद्वा एत-
 स्मादात्मन आकाशः सम्भूत” इति आसमन्ता-
 त्काशत इत्याकाशइतियोगवृत्त्या “यद्येष आकाश
 आनन्दो न स्यात् । आकाशो ह वै नामरूपयोर्नि-
 र्वहिते” त्यादौ रूढिवृत्त्या चाकाशपदेन परमा-
 त्मेवाभिधीयत इति सिद्धम् ॥ २३ ॥

वेदान्तकोस्तुभ्रमभा ।

आकाशस्तद्विज्ञात्

छान्दोग्ये शालाघृत्यजैवलीसम्वादे इदं श्रूयते “अस्य लोकस्य का गतिरित्याकाश इति होवाच सर्वाणि ह वा इमानि भूतान्याकाशादेव समुत्पद्यन्ते आकाशं प्रत्यस्तं यन्ति आकाशो ह्येवैभ्योऽज्यायानाकाशः परायणः” मित्यत्र आकाशशब्दनिर्दिष्टः किंप्रसिद्धाकाश उत परमात्मेति संशयः । भूताकाश इति पूर्वं पक्षः यतः प्रसिद्धतरप्रयोगे तस्यैव भवति वृद्धावारोहणात् ब्रह्मणि तु गौणआकाशशब्दः विभुत्वादियमैवेष्टव्या आकाशसादृश्यात् यत्सदादिशब्दानामपि साधारणत्वेनाकाशादेव समुत्पद्यते इति वाक्यदोषे विशेषपर्यवसानात् ईच्छणादयस्तु तत्र गौणा वर्जनीयाः “आकाशाद्वायुर्वायोराग्नि” रित्यादिश्रुत्या ज्यायस्त्वपरायणत्वे अपि भूतान्तरापेक्षया तत्रोपपद्यते तस्मादाकाशशब्देन भूताकाशपक्षेति प्राप्ते । राजान्तः आकाशोऽत्र परमात्मैव कुतः तद्विज्ञात् कीनं स्वावच्छिन्नं धर्मविशेषं नमयति परिच्छिन्नस्तीति व्युत्पत्त्या तस्य परमात्मन एव सर्वकारणत्वज्यायस्त्वपरायणत्वादेर्विज्ञादव्यभिचारिधर्मात् न ह्येतेषां भूताकाशे सम्भवः तस्य वाय्वादीनां कारणत्वादिसम्भवेऽपि आकाशादेवेत्येवकारस्य सर्वाणीति सर्वपदस्य च पाठाच्च सर्वकारणत्वादि विज्ञानां तत्र सम्भवः “तस्माद्वा एतस्मादात्मन आकाशः सम्भूतः” इति आत्मकार्यत्वप्रवक्ष्याच्च ह्यस्य स्वकारणत्वे आत्माश्रयतापत्तेः आसमन्तात्काशत इति योगवृत्त्या “यद्येष आकाशाज्ञानन्दो न स्यात् आकाशो ह वै नामरूपयोर्निर्वहिते” त्यादिश्रुतौ रुढिवृत्त्या च ब्रह्म-

एयेवाकाशशब्दोमुख्यः । ननु “श्रुतिबिङ्गवाक्यप्रकरणस्थानसमा-
ख्यानां समवाये पारदौर्वल्यमर्थविप्रकर्षा” दितिन्यायेन आका-
शइतिश्रुतेर्बिङ्गापेक्षया वलीयस्त्वावलीयः प्रमाणम् न दुर्वलेन
वाधितुमर्हमिति चेन्न श्रुतिप्रमाणस्य वलीयस्त्वेऽपि प्रमेयबि-
ङ्गोपपत्तावेव तस्य प्रवृत्तिरनुपपत्तौ चाप्रवृत्तिरिति न्यायादत्र
परस्य ब्रह्मणोऽसाधारणबिङ्गानां भूताकाशे सर्वथानुपपन्नत्वा-
दनुपपत्तिसहकृतबिङ्गस्य प्रावल्यात्तेन श्रुतेर्वाधोघटतएव यथा
केनचिदेकेन पुरुषेण वलीयांसो जनावाधितुमर्हाऽपि राज-
सहायेन तेनैव सर्वेऽपि बाध्यन्ते तथा केवलबिङ्गेन निर्वल-
त्वावलीयसीश्रुतिर्वाधितुमर्हाऽपि वलवदनुपपत्तिप्रमाणसहकृतेन
तेनैव बाध्यते सापीति न विरोधइति तस्मादाकाशशब्दवाक्य-
परमात्मेवेति सिद्धम् ॥ २३ ॥

सू० अतएव प्राणः । १ । १ । २४

वेदान्तपारिजातसौरभः ।

“सर्वाणि ह वा इमानि भूतानि प्राणा-
मेव सम्बिशन्ति प्राणमभ्युज्जिहते” इत्यत्रापि
सम्वेदनोद्गमनरूपाद्ब्रह्मलिङ्गात्परमात्मैव प्राणः २४

वेदान्तकौस्तुभः ।

एवमाकाशश्रुतिर्ब्रह्मवादिनी न भूताकाश-
वादिनीत्युक्तमिदानीं “मुद्गीथेप्रस्तोत” रित्यादिश्रुति-
रपि ब्रह्मण्येवान्वेतीति वदन्नाकाशन्यायमतिदि-
शति ॥

अतएव प्राणः ।

छान्दोग्ये चाक्रायणप्रस्तोतृसम्वादे श्रूयते
“उद्गीथे प्रस्तोतव्या देवताप्रस्तावमन्वायता तां चे
दविद्वान्प्रस्तोष्यसि मूर्द्धा ते विपतिष्यतीति कतमा
सा देवतेति प्राण इति हे वाच सर्वाणि ह वा
इमानि भूतानि प्राणमेवाभिसावेशन्ति प्राणम-
भ्युज्जिहते सैषा देवता प्रस्तावमन्वायते” त्यादि
तत्रसंशयः सर्वस्य जगतः प्राणार्थीनस्थितिदर्शना-
ल्लोकप्रसिद्धेश्च प्राणशब्देन वायुविकारो ऽपि वक्तुं
शक्यः “प्राणवन्धनं हि सौम्य मनः प्राणस्य
प्राण” मित्यादौ ब्रह्मणि प्राणशब्दप्रयोगाच्च ब्रह्म

वक्तुं शक्यमिति । किन्तावद्युक्तं सर्वस्य प्राणाधी-
नत्वदर्शनात् लोके प्राणशब्देन वायुविकारप्र-
सिद्धेश्च “यदा वै पुरुषः स्वपिति प्राणं तर्हि
वागप्येति प्राणं चक्षुः प्राणं मनः प्राणं श्रोत्रं
यदा प्रतिबुध्यते प्राणादेवाधिपुनर्जायन्ते” इति-
वायुविकारसंवेशनादिश्रवणाच्च वायुविकारः पञ्च-
वृत्तिः प्राण एव मुख्यो ऽत्र प्राणशब्देन गृह्यते
इतिप्राप्ते । ब्रूमः अत एव सर्वमहाभूतसम्वेशनोद्ग-
मनभूतात् पारमेश्वरात् लिङ्गादेव प्राणशब्द-
वाच्यः परमेश्वरः पुरुषोत्तम एव युक्तः सर्वाणि
भूतानि विशन्ति लीनानि भवन्ति अभ्युज्जिहते
तमभिलक्ष्योद्गच्छन्तीति सर्वमहाभूतसम्वेशनोद्ग-
मनं पारमेश्वरं लिङ्गं वायुविकारे न सम्भवति “यदा
वै पुरुषः स्वपिति” त्यत्रापि न पुनर्महाभूतसम्वे-
शनादि श्रूयते ऽपित्विन्द्रियसम्वेशनादिकमेवातः
परमात्मलिङ्गात्प्रकर्षेणाऽणिति स्थितिं लभते
सर्वं जगद्यस्मिन्निति व्युत्पत्त्याच्च परमात्मैव प्राणा-
शब्देनाभिधीयत इतिसिद्धम् ॥ २४ ॥

वेदान्तकौस्तुभप्रभा ।

अतएव प्राणः ।

तत्रैवोद्गीथे “प्रस्तोतर्यादेवताप्रस्तावमन्वायते” इति प्रस्तुत्य
 “कतमा सा देवतेति प्राणइतिहोवाच सर्वाणि ह वा इमानि
 भूतानि प्राणमेवाभिसम्ब्रियन्ति प्राणमुजिह्वते सैषा देवता
 प्रस्तावमन्वायते” इत्यत्र सर्वजगत्कारणतया प्राणशब्दो निर्दिष्टः
 किम्प्रसिद्धः प्राणउत परं ब्रह्मेति संशयः सर्वस्य, जगतः
 प्राणाधीनस्थितिदर्शनात् वायुवृत्तिप्राणपथेति प्राप्ते ऽतिदेशमुखे-
 नाह अतएव सम्वेशनोद्गमनरूपपरमात्मविज्ञादेव प्राणशब्द-
 वाच्यः परमात्मैव विशेषशब्दो नु “यदा वै पुरुषः स्वपिति
 प्राणं तर्हि वागप्येति प्राणं चक्षुः प्राणं मनः प्राणं श्रोत्रं स यदा
 प्रबुध्यते प्राणादेवाधिपुनर्जायन्ते” इत्यादिश्रुत्या प्राणे कार्यप्रवे-
 शोद्गमदर्शनात्सपथाशोषास्यतया विधीयते इति चेत्तत्रेन्द्रिय-
 मात्रसम्वेशादिसम्भवेऽपि महाभूतानां चेतनानां च सम्वेशना-
 देस्तन्नाश्रयणात् परमात्मैव प्राणयति सर्वं प्रकर्षणं अणिति
 स्थितिं लभते सर्वं जगद्यस्मिन्निति वा व्युत्पत्त्या प्राणशब्देनाभिधी-
 यते इति ॥ २४ ॥

सू० ज्योतिश्चरणाभिधानात् ॥

वेदान्तपारिजातसौरभः ।

“दिवाज्योतिरिति” ज्योतिर्ब्रह्मैव “पादो-
ऽस्य सर्वाभूतानी” ति चरणाभिधानात् ॥ २५ ॥

वेदान्तकौस्तुभः ।

एवमाकाशशब्दः प्राणशब्दश्च सर्वव्यापके
सर्वदोषास्पृष्टे सर्वजीवनहेतौ ब्रह्मणि वर्तत इत्यु-
क्तमिदानीं ज्योतिःशब्दवृत्तिं ब्रह्मणि दर्शयति ॥

ज्योतिश्चरणाभिधानात् ।

छान्दोग्ये हीदमाम्नायते “अथ यदतः परो
दिवो ज्योतिर्दीप्यते विश्वतः पृष्ठेषु सर्वतः पृष्ठे-
ष्वनुत्तमेषूत्तमेषु लोकेषु इदं वाव तद्यदिद-
मस्मिन्नन्तःपुरुषे ज्योतिरिति तत्र संशयः किम-
यं ज्योतिःशब्दः प्रसिद्धादित्यादिज्योतिर्वाचकः किं
वा परमात्मवाचकः किं तावदिहयुक्तमिति अत्र
पूर्वपक्षः आदित्यादिज्योतिर्वाचकः कस्मात्तस्य

तमोनिवारकत्वप्रसिद्धेः “दिवः परो ज्योतिर्दीप्यते”
 इति मर्यादाश्रवणाच्च सर्वव्यापिनो ब्रह्मणो हि
 मर्यादाऽयोगात् चक्षुष्यः श्रुतो भवति एवं वेदेति
 अल्पफलश्रवणाच्च “इदं वाव तद्यदिदमन्तःपुरुषे
 ज्योति” रितिकौत्सेयज्योतिषैक्यावगमाच्चेति प्राप्ते ।
 ब्रूमः । अत्र ज्योतिःशब्दवाच्यं निरतिशयदीप्तिम-
 त्परं ब्रह्मैव कस्माच्चरणाभिधानात् तथाहि
 ज्योतिर्वाक्यात्पूर्ववाक्ये “तावानस्य महिमा अतो
 ज्यायांश्च पूरुषः । पादो ऽस्य सर्वाभूतानि त्रिपाद-
 स्यामृतं दिवी” ति चतुष्पादब्रह्माभिधीयते तत्रास्य
 सर्वभूतान्येकः पादः इतिसर्वभूतैकपात्वं पर-
 ब्रह्मणा एवोपपद्यते नान्यस्य । नच द्युमर्यादाश्रव-
 णाविरोधः यदतः पर इतिपरशब्दस्योत्कृष्टवाचक-
 त्वेनाव्यापकतायाः अविवक्षितत्वात् “तदेवा-
 ज्योतिषां ज्योतिरायुर्होपासत” इत्यादौज्योतिःश-
 ब्दस्य ब्रह्मपरत्वावगमाच्च नाप्यल्पफलश्रवणा
 विरोधः ब्रह्मणो यथाधिकारिफलदातृत्वात् श्रूयतेच
 वाजसनेयिनामग्निरहस्ये “तं यथायथोपासते तदेव
 भवतीति । ये यथा मां प्रपद्यन्ते तांस्तथैव भजा-
 म्यह”मिति श्रीभगवद्वचनाच्च कौत्सेयज्योतिषा-

तादात्म्योपासनप्रयोजनश्च “अहम् वैश्वानरो
भूत्वा प्राणिनां देहमाश्रितः प्राणापानसमायुक्तः
पचाम्यन्नम् चतुर्विध” मित्यात्मवर्णनात् ॥ २५ ॥

वेदान्तसौख्यमभा ।

ज्योतिष्प्रकाशमिधानात् ।

कान्दोग्ये गायत्रीविद्यायादिदमाह्वयते “अथ यदहः परो
दिवोज्योतिर्दीप्यते विश्वतः पृष्ठेऽप्यस्येतः पृष्ठेऽप्यस्येतः पृष्ठेऽप्यस्येतः
इहम् वाच तद्यदिदमस्मिन्नन्तःपुरुषे ज्योतिः शिव्यं किं ज्योतिः-
शब्देन प्रसिद्धादित्यादिज्योतिरभिधीयते उत परम् प्रकीर्ति-
संशये प्रसिद्धज्योतिरिति पूर्यः पूर्यः तस्य तमोनिवासात्त-
प्रसिद्धेः शुभर्यादत्वश्रवणात्, प्रत्यक्षः सर्वगतस्तत्त्वज्ञानात् ।
ननु भौतिकज्योतिरपि शुभर्यादत्वात्तुल्यपक्षिर्वापि दिवोदर्श-
नादिति चेत्तस्योपासनार्थं शुभर्यादत्वविधानमविरुद्धम् ब्रह्मशास्त्र-
विभुत्वेन निष्प्रदेशत्वाच्च तद्युक्तम् “अधुनाः शुभो भवति
य एवं वेदे”त्यल्पफलश्रवणात् । किंच “दे वाच तद्यदिदमन्तः-
पुरुषे ज्योतिः” इति श्रौतस्य ज्योतिर्वेदवाक्ये तद्वति-
रिक्तब्रह्मासाधारणलिङ्गावर्तमानेति प्राप्तिः, यद्वन्तः ज्योतिः शब्द-
निर्दिष्टनिरतिशयदीप्तिमत्परं ब्रह्मैव कुर्वीतस्य ज्योतिः पूर्वस्मि-
न्वाक्ये “पादोऽस्य सर्वाभूतानि त्रिपादस्यासुखम् दिवी” इत्य-
सर्वभूतचरणात्वाभिधानात् । सर्वभूतपादत्वम् च
पपद्यते शब्दज्ञस्य सर्वज्ञत्वेन प्रसिद्धम्

वाक्ये द्युसम्बन्धितया प्रसिद्धम् ब्रह्म अत्रापि द्युसम्बन्धावि-
शेषात्तदेव । यच्छब्देन प्रत्यभिज्ञायते नच द्युमर्यादाश्रयणविरोधः
परशब्दस्योत्कृष्टतापरत्वेनाव्यापकत्वस्याविर्बन्धितत्वात् “तदेव
ज्योतिषां ज्योतिरायुर्होपासते” इत्यादौ ज्योतिःशब्दस्य ब्रह्मपरत्वेन
अवस्थात् न फलश्रवणाविरोधोऽपि ब्रह्मणः सर्वफलदातृत्वेन
तदुपासनेऽल्पाधिक्यफलनियमाभावात् श्रूयतेच वाजसनेयिना-
मग्निरहस्ये “तं यथा यथोपासते तदेव भवती”ति अत्र च
कौत्सेपज्योतिषा तादात्म्योपासने तात्पर्यं “अहम् वैश्वानरो-
भूत्वा प्राणिनां देहमाश्रित” इतिभगवदुक्तेरिति भावः ॥ २५ ॥

सू० छन्दोऽभिधानान्नेति चेन्न
तथा चेतोऽर्पणनिगमात्तथाहि
दर्शनम् ॥ १।१।२६ ॥

वेदान्तपारिजातसौरभः ।

पूर्ववाक्ये गायत्र्यारूपछन्दोऽभिधानात्
तत्परा चरणाश्रुतिरस्तु न ब्रह्मपरेति चेन्न गुण-
योगाद्वागत्रीशब्दाभिधेये भगवति चेतोऽर्पणाभि-

धानात् दृष्टश्च विराट्शब्दः प्रकृतपरः ॥ २६ ॥

वेदान्तकौस्तुभः ।

कन्दो मिधानान्नेति चेन्न तथा चेतोऽर्पणनिगमा*संन्याहि
दर्शनम् ॥

ननु पूर्वत्र “गायत्री वा इदम् सर्व”मिति-
गायत्रीछन्दसः प्रकृतत्वात्तस्य छन्दस एव “पादो
ऽस्य सर्वाभूतानी”ति भूतपादव्यपदेशो ऽस्तु
नास्मिन्वाक्ये ब्रह्मनिरूपणं युक्तमिति चेन्न
कस्मात् तथा चेतोऽर्पणनिगदात् तथा “गायत्री
वा इदम् सर्व”मिति सर्वात्मकत्वविधानेन गाय-
त्रीशब्दवाच्ये ब्रह्मणि चेतोऽर्पणनिगदात् चित्तसमा-
धानस्याभिधानात् अत्र गायत्रीशब्दश्छन्दोऽनु-
गतब्रह्मवाचकः वर्णसन्निवेशमात्रस्य छन्दसः
सर्वात्मकत्वासम्भवात् । तथाहि दर्शनम् तथैव-
दृष्टान्तः ऐतरीयोपनिषदि श्रूयते “एतं होव वहवृ-
चा महत्युक्थे मीमांसन्ते एतमग्रावध्वर्यव एतं

महाव्रते छन्दोगा” इति यजुर्वेदिनः सामवेदिनः
 ऋग्वेदिनः क्रमात्प्रधानशब्दाभिमतमहाव्रतेषु तत्तदनु-
 गतम् परमात्मानं भीमांसन्ते तद्वच्छन्दोऽनुगतं
 ब्रह्मेत्यर्थः अथवा यथा गायत्री षडक्षरैः पादैश्चतु-
 ष्षका छन्दोजाति(१)रस्ति तथा ब्रह्माऽपि “पादो ऽस्य
 सर्वा भूतानि त्रिषादस्वामृतम् दिवी”ति चतु-
 ष्षादइतिचतुष्पात्पञ्चगुणयोगाद्गौण्या वृत्त्या गायत्री-
 शब्दाभिहिते ब्रह्मणि चित्तसमाधाननिगदा-
 न्नात्र गायत्री अभिज्ञायते किन्तु ब्रह्मैव तथाहि
 दर्शनम् तथैव शक्यार्थगुणयोगादर्थान्तरे ऽपि
 छन्दोऽभिषादिशब्दस्य प्रयोगो दृष्टः “ते वा एते
 पञ्चान्ये पञ्चान्ये दश सन्तस्तत्कृतं” मित्युपक्र-
 म्पाह “तैषा विराडब्रावी”ति सन्वर्गविद्यायां नास्वा-
 दिदशद्वाजसमुदाये कृते दशाक्षरछन्दोजातिविरा-
 द्वादशयोगः ॥ २६ ॥

छन्दोऽभिधानाच्चेति चेन्न तथा चेतोऽर्पणनिगमात्तथाहि
दर्शनम् ॥

पूर्ववाक्ये “गायत्री वा इदम् सर्वमिति” गायत्र्याख्यछन्दस-
एव प्रकरणात्सर्वभूतपादत्वेन तस्याप्यभिधानात् न ब्रह्मेति
चेन्न तथा चेतोऽर्पणनिगमात् वर्णासन्निवेशमात्रायास्त-
स्याः सर्वात्मकत्वासम्भवात् तद्वारेण ब्रह्मणि चेतोऽर्पणं
चित्तसमाधानं निगम्यते गायत्रीसादृश्यानुसंधानं वा फलार्थ-
मत्रोपदिश्यते तत्र ह्यष्टान्तः तथाहि दर्शनं यथा—
गायत्री षडक्षरैः पादैश्चतुष्पदा तथा ब्रह्मापि
चतुष्पादिति चतुष्पदत्वयोगात्सा । इत्येते चान्यत्रापि छन्दो-
ऽभिधायिशब्दस्य सादृश्यात्प्रयोगः “तेवा एते षञ्चान्ये पञ्चा-
न्ये दश सन्तस्तत्कृत” मित्युपक्रम्याह” सैषा विराड्छादी” ति
संवर्गविद्यायाम् ॥ २६ ॥

सू० भूतादिपादव्यपदेशोप-

पत्तेश्चैवम् । १ । १ । २७ ॥

वेदान्तपारिजातसौरभः ।

न केवलं तथा चेतोऽर्पणनिगमाद्गायत्री

भगवत्युपपत्तेश्चैवम् ॥ २७ ॥

वेदान्तकौस्तुभः ।

भूतादिपादव्यपदेशोपपत्तेश्चैवम् ।

इतश्चैवं “गायत्री वा इदम् सर्व”मितिवाक्ये
गायत्रीशब्दवाच्यं ब्रह्मेति इतः कुतः “भूतादिपादव्य-
पदेशोपपत्तेः भूतपृथिवीशरीरहृदयाख्यैः पादैश्चतु-
ष्पदा गायत्रीति व्यपदेशस्य ब्रह्मण्येवोपपत्तेश्च
अक्षरसन्निवेशभूतायास्तस्याभूतादिपादव्यपदेशानु-
पपत्तेश्च ॥ २७ ॥

वेदान्तकौस्तुभप्रभा ।

भूतादिपादव्यपदेशोपपत्तेश्चैवम् ।

इतश्च गायत्रीशब्दोदितं ब्रह्मेवाभ्युपगन्तव्यं लकारोऽवधारणे
यतोब्रह्मण्येव गायत्रीशब्दार्थत्वाभ्युपगतत्वेन भूतपृथिवी-
शरीरहृदयानां पादत्वव्यपदेशोपपत्तेर्न केवलस्य ब्रह्मसो भूता-
दयः पादा भवितुमर्हन्ति ॥ २७ ॥

सू० उपदेशभेदान्नेति चेन्नो-
भयस्मिन्नप्यविरोधात् ।

१।१।२८ ॥

वेदान्तपारिजातसौरभः ।

पूर्वमधिकरणात्वेन पुनरवधित्वेन द्यौर्नि-
र्दिश्यते इत्युपदेशभेदान्न ब्रह्म प्रत्यभिज्ञायते
इति न कुतः उभयत्रापि ब्रह्मण्येकत्वस्या-
विरोधात् ॥ २८ ॥

वेदान्तकौस्तुभः ।

उपदेशभेदान्नेति चेन्नोभयस्मिन्नप्यविरोधात् ।

ननु पूर्वत्र “त्रिपादस्याऽऽमृतं दिवी” ति सप्तमी-
विभक्त्या ऽऽधारत्वेना“ऽथ यदतः परो दिवो
ज्योतिः” इत्यत्र पञ्चम्या विभक्त्या ऽवधित्वेन च

द्यौर्निर्दिश्यते एवं खलु विभक्तिभेदेनोपदेशभेदा-
 ज्ज्योतिर्वाक्येन ब्रह्मप्रत्यभिज्ञायतइति चेन्नायम्
 दोषः । कुतः उभयस्मिन् सप्तम्यन्ते पञ्चम्यन्ते च
 गुणभूतेन विभक्त्यर्थेन प्रधानस्य कृत्यर्थस्यैकत्वं
 न विरुध्यते यथा वृक्षाग्रे द्रयेनो वृक्षात्परतः द्रयेन
 इति तस्माज्ज्योतिःशब्दाभिधेयं निरतिशयदीप्ति-
 मत्परं ब्रह्मैवेति सिद्धम् ॥ २८ ॥

वेदान्तकौस्तुभप्रभा ।

उपदेशभेदाच्चेति चेन्नोभयस्मिन्नप्यविरोधात् ।

पूर्ववाक्ये दिक्षीत्याधारत्वेन द्यौर्निर्दिश्यते इह च दिवइति-
 पञ्चम्यामर्यादात्वेन द्यौर्निर्दिश्यतइत्युपदेशभेदाज्ज्योतिर्वाक्येन
 ब्रह्म प्रत्यभिज्ञायते इति चेन्नोभयस्मिन्नप्युपदेशे तात्पर्यक्येना-
 विरोधात् यथा वृक्षाग्रे वृक्षात्परतोवा द्रयेनइति तस्माज्ज्योतिः-
 शब्दाभिधेयं निरतिशयदीप्तिमत्परं ब्रह्मैवेति सिद्धम् ॥ २८ ॥

सू० प्राणस्तथाऽनुगमात् ।

१ । १ । २६ ॥

वेदान्तपारिजातसौरभः ।

प्राणोऽस्मीत्यादिवाक्ये प्राणादिशब्दवाच्यः
परमात्मा हिततमत्वाऽनन्तत्वादिधर्माणां परमा-
त्मपरिग्रहेऽवगमात् ॥ २६ ॥

वेदान्तकौस्तुभः ।

इदानीं कौषीतकिश्रुतीनां ब्रह्मणि समन्वयं
प्रदर्शयन्प्राणोन्द्रादिशब्दानां जीवपरत्वन्निराकरोति
चतुर्भिः सूत्रैः ॥

प्राणस्तथाऽनुगमात् ।

अस्ति खलु कौषीतकिब्राह्मणोपनिषदि प्रत-
र्दनविद्या “प्रतर्दनो ह वै दैवोदातिरिन्द्रस्य प्रियं

धामोपजगाम युद्धेन पौरुषेण चे"त्युपक्रम्या-
 ज्ञाता तस्यां श्रूयते "वरं ते ददामी"तीन्द्रेणोक्तः
 प्रतर्दन इदमाह "त्वमेव मे वरं वृणीष्व यत्त्वम्
 मनुष्याय हिततमं मन्यसे" इति तं वरं त्वमे-
 वालोच्य मे मह्यम् वृणीष्व देहीत्यर्थः एवं प्रत-
 र्दनेनोक्त इन्द्र इदमाह "प्राणो ऽस्मि प्रज्ञात्मा
 तं मामायुरमृतमित्युपास्ते"ति उत्तरत्रापि "अथ
 खलु प्राण एव प्रज्ञात्मा इदम् शरीरं परिगृ-
 ह्योत्थापयती"ति "न वाचं विजिज्ञासीत वक्तारं
 विद्या" दितिच उपसंहारेच "स एष प्राण एव
 प्रज्ञात्मा आनन्दो ऽजरो ऽमृत"इति श्रूयते अत्रे-
 न्द्रप्राणशब्दाभ्यां कश्चिज्जीवो ऽभिधीयते उत पर-
 मात्मेति किम् तावद्युक्तम् इतिसंशये जीवोऽभिधीयते
 इन्द्रशब्दस्य प्राप्ताधिकारे जीवे एव प्रसिद्धत्वात्प्रा-
 णोऽस्मीतीन्द्रशब्दवाच्यवचनात्प्राणशब्दो ऽपीन्द्र-
 वाचक"स्तम्मामायुरमृतमित्युपास्ते"ति तस्यैवो-
 पास्यत्वमिह गम्यते इतिपूर्वपक्षे । सिद्धान्तः
 प्राणःप्राणशब्दार्थस्तत्सहचरैरिन्द्रादिशब्दैश्चाभिधेयः
 परमात्मैव कुतः तथाऽनुगमात् हिततमत्वप्रज्ञा-
 त्मत्वात्तत्वाजरात्वादीनां हि तथा परमात्मपरिग्रहे

सत्यवानुगमादनुगन्तुं शक्यत्वात् तथाहि उपक्रमे
 “तावदैवोदासिरिन्द्रस्य प्रियं धामोपजगाम यत्रे-
 न्द्रो ब्रह्माधीनस्थितिप्रवृत्तिमस्वमात्मनो ऽनुसन्धा-
 येन्द्रो ऽहमस्मी”ति नानुमन्यतेस्म किन्तु ब्रह्मान-
 न्दनिमग्नत्वाच्चिदचिद्वस्तुनो ब्रह्मात्मकत्वानुसन्धान
 वशाद्ब्रह्मैवेदं सर्वं ब्रह्मास्मीति मन्यते कृताप-
 राधं जनमप्यात्मवत्पश्यति प्राप्यं चात्मनः
 आत्मतुल्यानाञ्च ब्रह्मैवोपायश्च तच्चरणापासनमेव
 तत्रैवं प्रिये देशे प्राप्तम् प्रतर्हन्मिन्द्रः प्रोवाच “वरं
 वृणीष्वे”ति प्रोक्तः परमपुरुषार्थकामः प्रतर्हन् ऽपि
 विनीततरं निरस्ताहङ्कारं परमपुरुषार्थोपायविवक्षुं
 प्रत्युवाच त्वमेवमे वरं वृणीष्वेत्यादि तत्र प्रतर्ह-
 नस्योपास्यत्वेन प्राणा उपदिश्यते प्राणो ऽस्मीत्या-
 दिना एवं परमपुरुषार्थतपोपदिश्यमानः प्राणाः
 कथम् जीवः स्यात् मामुपासस्वेति परब्रह्मोपासनां
 विना वाक्यम् कथम् घटत जीवस्यावस्थात्रय-
 साक्षिणोहि एकदेशित्वेन जीवान्तरप्राप्यत्वानर्ह-
 त्वेनच विद्वदनुभवप्राप्तत्वात् हिततमञ्च ब्रह्मप्राप्ते-
 रन्यत्रोपपद्यते एव “हितम् मामायुरमृतमुपा-
 सस्वेति स एष प्रज्ञात्मा ऽऽनन्दो ऽजरो ऽमृत”इतिच

प्रज्ञात्मत्वं आनन्दत्वम् अजरत्वम् अमृतत्वञ्च
ब्रह्मपरिग्रहे युज्यते नान्यथा तस्मादिन्द्रप्राणादि-
शब्दाः प्रसिद्धेनेन्द्रेण ब्रह्मनिबन्धनोपन्यस्ता ना-
त्मपरत्वेन ॥ २६ ॥

वेदान्तकौस्तुभप्रभा ।

कौषीतकिब्राह्मणे प्रतर्दनविद्याऽऽम्नायते" प्रतर्दनां ह वै देवो-
दासिरिन्द्रस्य प्रियं धामोपजगाम युद्धेन च पौरुषेण च"
त्यारभ्य तत्र वरं ते ददामीतीन्द्रेणोक्तः प्रतर्दनस्तं प्रति
त्वमेव मे वरं वृणीष्व अं त्वं मनुष्याय हिततमं मन्यस्व"इति
तं वरं त्वमेवाख्योच्य मे मह्यं वृणीष्व देहीत्यर्थः एवं प्रतर्दने-
नोक्तइन्द्र इदमाह" प्राणोऽस्मि प्रज्ञात्मा तं मामायुरमृतमि-
त्युपास्स्वे"ति उत्तरत्रापि "अथ खलु प्राण एव प्रज्ञात्मा इदं
शरीरं परिगृह्योत्थापयतीति न वाचं विजिज्ञासीत वक्तारं
विद्या" इतिच उपसंहारे च "सपथ प्राणपव प्रज्ञात्मा आन-
न्दोऽजरो ऽमृत"इति श्रूयते तत्रेन्द्रप्राणशब्दवाच्यः किं जीवः
उत परं ब्रह्मेति संशये जीव इति पूर्वः पक्षः इन्द्रशब्दस्य
तत्रैव प्रसिद्धेः इन्द्रशब्दसहचरितप्राणशब्दस्यापि सपथार्थ इति
तं मामायुरमृतमित्युपास्स्वे "ति तस्यैवोपास्यत्वोपदेशादिति प्राप्ते
आह ॥

प्राणास्तथाऽनुगमात् ।

प्राणोऽस्मीत्यादीन्द्रप्राणशब्दनिर्दिष्टः परमात्मैव कुतः तथाऽनु-
गमात् हिततमत्वप्रज्ञात्मत्वानन्दत्वाज्जत्वादीनां हि तथा परमा-
त्मपरिग्रहे सत्येवानुगन्तुं शक्यत्वात् ॥ २६ ॥

सू० न वक्तुरात्मोपदेशादिति

चेदध्यात्मसम्बन्धभूमा

ह्यस्मिन् । १ । १ । ३० ॥

वेदान्तपारिजातसौरभः ।

प्राणादि शब्दवाच्यं ब्रह्म न भवति कुतः
“मामेव विजानीही” ति वक्तृस्वरूपाभिन्नोप-
देशादिति चेत् अस्मिन्प्रकरणे परमात्मसम्ब-
न्धस्य बाहुल्यमस्त्यतः प्राणोन्द्रादिषदार्थः पर-
मात्मैव ॥ ३० ॥

वेदान्तकौस्तुभः ।

न वक्तुरात्मोपदेशादिति चेदध्यात्मसम्बन्धभूमा
ह्यस्मिन् ।

प्राणस्तथाऽनुगमादित्यनेनोक्तम् प्राणोन्द्रादि-
शब्दवाच्यम् ब्रह्मेति तत्र कस्मात् वक्तुरात्मोपदे-
शात् “मामेव विजानीहि”त्युपक्रम्य “प्राणो-
ऽस्मि प्रज्ञात्मे”ति वक्तुरिन्द्रस्य त्रिशीर्षाणं त्वाष्ट्र-
महनम् “अरुन्मुखपान् यतीन् शालावृकेभ्यः
प्रायच्छ”मित्येवमादिभिः प्रज्ञातजीवभावस्यैव
त्वात्मन उपास्यत्वोपदेशादित्यर्थः एवमुपक्रम-
वाक्यमिह जीवविषयं तत्रैवं “सत्यानन्दो ^{प्रा}रो
ऽमृत” इत्युपसंहारवाक्यमपि योजनीयमिति चेद-
त्रोच्यते “अध्यात्मसम्बन्धभूमा ह्यस्मिन्”
अस्मिन्नध्याये हि निश्चयेन अध्यात्मसम्बन्धभूमा
विद्यते आत्मनि अधिवर्त्तमानः सम्बन्धो ऽध्या-
त्मसम्बन्धः परमात्मसम्बन्ध इत्यर्थः तस्यात्र
भूमा बाहुल्यमस्ति अस्मिन्नध्याये परमात्मात्मा-

धारणधर्मा बहवः सन्ति तस्मान्नेन्द्ररूपजी-
वपरिग्रह इतिफलितोऽर्थः तथाहि “यं त्वम्
मनुष्याय हिततमं मन्यसे” इत्युपक्रमे हित-
तमोपासनम् परमात्मोपासनेमेव तस्यैव हित-
तमत्वात् “तमेव विदित्वा ऽतिमृत्युमेति नान्यः
पन्था विद्यते ऽयनाये”त्यादिश्रुत्यन्तरात् तथा
“एष एव साधु कर्म कारयति तं यमेभ्यो
लोकेभ्य उन्निनीषते एष एवासाधु कर्म कार-
यति तं यमेभ्यो लोकेभ्यो ऽधो निनीषते”
इतिसाध्वसाधुकर्मकारयितृत्वम् परमात्मन एव
धर्मः तथा “प्राण एव प्रज्ञात्मेदं शरीरं
परिगृह्योत्थापयती” त्युपक्रम्य तद्यथा रथस्या-
रेषु नेमिरर्पिता नाभावरा अर्पिता एव मेवैता
भूतमात्राः प्रज्ञामात्रास्त्वर्पिताः प्रज्ञा—
मात्राः प्राणे ऽर्पिता” इति भूतमात्राप्रज्ञा-
मात्राशब्दोदितचेतनाचेतनात्मककृत्स्नवस्त्वाधा-
रत्वं स एव प्राण एव प्रज्ञात्मा आनन्दो ऽजरो
ऽमृत इत्यानन्दादयश्च परमात्मन एव धर्माः
समआत्मे”ति विद्यादित्युपसंहारे आत्मत्वं
वेद्यत्वञ्च परमात्मधर्मः तस्मात्परमात्मधर्म-

भूयस्त्वात्परमात्मैवेन्द्रप्राणादिशब्दवाच्यः ॥ ३० ॥

वेदान्तकौस्तुभप्रभा ।

नवकुरात्मोपदेशादिति चेदध्यात्मसम्बन्धभूमा ह्यस्मिन् ।

यदुक्तमिन्द्रप्राणशब्दनिर्दिष्टः परमात्मेति तन्नोपपद्यते “मामेव विजानीहि मामुपास्वेति वक्रुरिन्द्रस्य” त्रिशीर्षाणां त्वाष्ट्रमह-
नमस्तुभ्यान् यतीन् शालावृकोभ्यः प्रायच्छ” मित्येवमादिभिः
प्रज्ञातजीवभावस्यैव स्वात्मनउपास्यत्वोपदेशात् उपक्रमे जीवभा-
वेनिश्चिते” सत्यानन्दोऽजरोऽमृत” इत्युपसंहारस्यापि तदनुगुण-
तया नेतव्यत्वादिति चेत्तत्र समाधत्ते अध्यात्मसंबन्धभूमा
ह्यस्मिन् आत्मनि सम्बन्धोऽध्यात्मसंबन्धस्तस्य भूमा बहुत्वं आत्म-
न्यायेयतया संबध्यमानानां तदसाधारणधर्माणां तथा चिद-
चित्तोश्च बहुत्वेन सम्बन्धबहुत्वस्य वक्तुः “परमात्मत्वे सत्येव
सम्भवात् तथाहि” यं तं मनुष्याय हिततम मन्यस” इत्यु-
पक्रमे हिततमोपासनं परमात्मोपासनमेव तस्यैव हिततमत्वात्
तमेव विदित्वा “इतिमृत्युमेती” त्यादिश्रुत्यन्तरात् तथा “एषएवं
साधुकर्म कारयती” त्यादिसाध्वसाधुकर्मकारयितृत्वं परमात्म-
नएव धर्मः तद्यथा” रथस्यारेषु नेमिरर्पित्ता नाभावरात्रर्पिता
एवमैवेताभूतमात्राः प्रज्ञामात्रास्वर्पिताः प्रज्ञामात्राः प्राणोऽर्पिता
“इतिभूतमात्राप्रज्ञामात्राशब्दोदितचेतनाचेतनात्मककृत्स्नवस्त्वा—
भारत्वं “सएष प्राणएव प्रज्ञात्मा आनन्दोऽजरोऽमृत” इत्यानन्दा
इयञ्च हि यस्मात्परमात्मनएव धर्माः अतोऽस्मिन्प्रकरणे इन्द्र-

प्राणशब्दनिर्विष्टः परमात्मैवोपास्य इत्यर्थः ॥ ३० ॥

सू० शास्त्रदृष्ट्या तूपदेशो वाम
देववत् । १ । १ । ३१ ॥

वेदान्तपारिजातसौरभः ।

इन्द्रोहि सर्वस्य ब्रह्मात्मकत्वमवधार्य
“मामेव विजानीही”ति शास्त्रदृष्ट्या युक्तमुक्तवान् ।
“तत्र कः शोकः को मोह एकत्वमनुपश्यत” इत्या-
दिशास्त्रम् “यथाऽहम् मनुरभवम् सूर्यश्चे”तिवा-
मदेव उक्तवान् तद्वत् ॥ ३१ ॥

वेदान्तकौस्तुभः ।

कथं तर्हीन्द्रो “त्यन्यथा सन्तमात्मानमन्यथैव मामु-
पास्वे” त्युपदिष्टवानित्यत्रोऽप्यते —

शास्त्रदृष्ट्या तूपदेशो वामदेवत्व ।

नायं दोषः लोके यथा कश्चिद्राज्ञाऽप्याद्वितो
 राजभृत्यः प्रजासु राजवद्वदत्यहं वः पातकः
 पूज्य इत्यादि तद्वत् शास्त्रदृष्ट्या तु “ऐतदा-
 त्म्यमिदं सर्वं तत् सत्यं स आत्मा ब्रह्म सर्वं
 खल्विदं ब्रह्म तज्जलानिति अभयं वै जनकप्रा-
 सोऽसि यदात्मानं वेदाहं ब्रह्मास्मी”ति “अन्तः
 प्रविष्टः शास्ता जनानां सर्वात्मा एष ते आत्मा-
 न्तर्याम्यमृत” इत्यादिशास्त्रदृष्ट्या परब्रह्मणः सर्वा-
 न्तर्यामित्वं सर्वात्मत्वमवगम्य “मामेव विजा-
 नीहि मा मुपास्वेती”न्द्रस्य जीवस्यैव स्वात्मत्वेन
 परमात्मोपदेशो ऽयम् यथा वामदेवः शास्त्रदृष्ट्या
 स्वान्तर्यामिणं परमात्मानं पश्यन् “तद्वैतत्पश्य-
 नृषिर्वामदेवः प्रतिपेदे, अहं मनुरभवं सूर्यश्च
 कक्षिवानृषिरस्मि विप्र” इतितमेवावोचत् अतो-
 “मामेव विजानीही”त्युपदेशो युक्त एव ॥ ३१ ॥

वेदान्तकौस्तुभप्रभा ।

एवं चेन्नर्हि कथमिन्द्रो मामुपास्वेत्युपदिष्टवानित्यत आह-

शास्त्रदृष्ट्या तूपदेशो वामदेववत् —

“ऐतदाभ्यमिदं सर्वं तत्सत्यं स आत्मा तत्त्वमसि अयमात्मा
ब्रह्म सर्वं खलु इदं ब्रह्म तज्जहानिति अभयं वै जनकप्राप्तो
ऽस्मि, यदाभानं वेदाहं ब्रह्मास्मीति, अन्तः प्रविष्टः शास्ता
जनानां सर्वात्मा सतआत्मान्तर्याम्यमृतः । एषसर्वभूतान्तरात्मा
एषते आत्मान्तर्याम्यमृत” इत्यादिशास्त्रदृष्ट्या परब्रह्मणः
सर्वान्तर्यामित्वेन सर्वात्मत्वमवगम्य “मामेव विजानीहि” मामु-
पास्वेतीन्द्रस्य जीवस्यैव स्वात्मत्वेन परमात्मोपदेशोऽयं यथा
वामदेवः शास्त्रदृष्ट्या स्वान्तर्यामिणं परमात्मानं पश्यन्
“ अहं मनुजमहं सूर्यश्च कक्षिद्वानृषिरस्मि विप्र” इतितमेवावे-
चत ॥ ३१ ॥

सू० जीवमुख्यप्राणलिङ्गान्ने-
ति चेन्नोपासात्रैविध्यादाश्रित
त्वादिह तद्योगात् । १ । १ । ३२ ॥

वेदान्तपारिजातसौरभः ।

“न वाचं विजिज्ञासीत वक्तारम् विद्यात्रि-
शीर्षाणं त्वाष्ट्रमहन्नित्यादिजीर्वालिङ्गात्, “प्राणएव
प्रज्ञात्मेदं शरीरं परिगृह्योत्थापयती” ति मुख्यप्रा-
णालिङ्गाच्च नात्र ब्रह्मपरिग्रहइति चेन्नोपासकतार-
तम्येन ब्रह्मोपासनायास्त्रैविध्याज्जीववर्गान्तर्या-
मित्वेन प्राणायामचेतनान्तर्यामित्वेन तदुभय-
विलक्षणोऽन्यत्राश्रितत्वादिहापि तयो-
गात् ॥ ३२ ॥

इति श्रीमद्भगवद्गीतावार्कविरचिते शारीरक—

मीमांसावाक्यार्थे वेदान्तपारिजात-

सौरभे प्रथमाध्यायस्य

प्रथमः पादः ॥

वेदान्तकौस्तुभः ।

जीवमुख्यप्राणलिङ्गाच्चेति चेन्नोपासात्रैविध्यादाश्रि-
तत्त्वादिह तद्योगात् ।

ननु नात्र ब्रह्मप्राणादिशब्देर्वक्तुं शक्यम्
कुतः जीवमुख्यप्राणलिङ्गात् जीवलिङ्गं तावत्
“नवाचं विजिज्ञासीत वक्तारं विद्यान्निशीर्षाणं
त्वाष्ट्रमहन् महन्मुखान्यतीन् ज्ञालावृकेभ्यः प्राय
च्छ”मित्यादि मुख्यप्राणलिङ्गं तु “अथ खलुप्रा-
णएव प्रज्ञात्मेदं शरीरं परिगृह्योत्थापयती”ति
तस्मान्नात्र ब्रह्मप्रतिपत्तिराश्रयितुं शक्येति चेन्न
कुतः “उपासा त्रैविध्यादाश्रितत्वादिह तद्योगात्”
उपासनायास्त्रिविधत्वमुपदेष्टुं ब्रह्मणा एव तत्तच्छब्दे-
नाऽभिधानं यथाऽन्यत्र त्रिविधोपासनं ब्रह्मणा
आश्रीयते तत्र “सत्यं ज्ञानमनन्तं ब्रह्म, आन-
न्दो ब्रह्मेति स्वरूपेण उपास्यत्वम् तत्सृष्ट्वा तदेवा
नुप्राविशत् तदनुप्रविश्य सच्च त्वञ्चाभवत् । निरुक्तं
चानिरुक्तं च निलयनश्चानिलयश्च विज्ञानश्चा-
विज्ञानं चेत्यादिषु चिदचिदन्तरात्मतया सर्वा-
त्मतयाच तस्योपास्यत्वमेवमिह प्रतर्दनविद्या-

यामपितद्योगात्तस्य त्रैविध्यस्य योगात्सम्भ-
वात् न वाक्यभेदः एकब्रह्मपरत्वाद्वाक्यजा-
तस्य । अत्रेदं बोध्यम् उपक्रमादिना वा-
क्यस्य ब्रह्मपरत्वेन निश्चिते तत्रान्यत्तिङ्गश्च
यदिभवेत्तदपि तदन्तरात्मनि तच्छक्तिमत्त्वेनो-
पास्ये ब्रह्मणि योज्यमिति । तस्मादिहेन्द्रप्रा-
णादिशब्दनिर्दिष्टः परमात्मेतिसिद्धम् ॥ ३२ ॥

हरिः ॐ तत्सदिति श्रीसनत्कुमार-
सन्ततिप्रवर्त्तकाचार्यश्रीमन्निष्ठाकपाद-
पद्मान्तेवासिना श्रीश्रीनिवासा-
चार्येण विरचिते शारीरक-
मीमांसाभाष्ये वेदान्त-
कौस्तुभे प्रथमाध्यायस्य
प्रथमः पादः ॥

वेदान्तकौस्तुभप्रभा ।

जीवमुख्यप्राणालिङ्गाच्चेति चेन्नोपासात्रैविध्यादाश्चि
तत्वादिह तद्योगात् ।

“न वाचं विजिज्ञासीत वक्तारं विद्यात् त्रिशोषाणां
त्वाद्भूमहन्महन्मुख्यान्यतीन् शालावृक्षेभ्यः प्रायच्छमित्यादिजीव-
लिङ्गात् । अथ खलु प्राणैव प्रज्ञात्मेदं शरीरं परिगृह्योत्थाप-
यति यावदस्मिन् शरीरे प्राणोवसति तावदायुरिति मुख्यप्रा-
णालिङ्गाच्च नेदं वाक्यं ब्रह्मपरमिति चेन्न, उपासात्रैविध्यात्
उपासनायास्त्रिविधत्वमुपदेष्टुं ब्रह्मणैव तत्तच्छब्देनाभिधानं
यथा अन्यत्र त्रिविधोपासनं ब्रह्मण्यभाश्रीयते तत्र “सत्यं
ज्ञानमनन्तं ब्रह्म आनन्दोब्रह्मे” ति स्वरूपेण ब्रह्मण्युपास्यत्वं
“तत्सृष्ट्वा तदेवानुप्राविशत् । तदनुप्रविश्य सच्च त्यच्चाभव”-
दित्यादिषु जीववर्गान्तर्यामितया प्राणाद्यन्तर्यामितया च तस्यो-
पास्यत्वमेवमिह प्रतर्दनविद्यायामपि तद्योगात् तस्य त्रैविध्यस्य
योगात्सम्भवात् अतः परं ब्रह्मपरमेवेदं वाक्यजातमितिन्द्रप्राणशब्द
निर्दिष्टः परमात्मैवेति सिद्धम् ॥ ३२ ॥

इति श्री सनकसम्प्रदायप्रवर्तकाद्याचार्य श्रीनिम्बार्कमतानु-
यायि श्रीमन्मुकुन्दचरणपद्मकरन्दभृङ्गण श्रीकेशव-
काश्मीरिभट्टेन संगृहीतायां वेदान्तकौस्तुभ-
प्रभास्यायां ब्रह्मसूत्रवृत्तौ प्रथमाध्याये
प्रथमपादविचरणं समाप्तिमगात् ॥

सू० सर्वत्र प्रसिद्धोपदेशात् ।

१ । २ । १ ॥

वेदान्तपारिजातसौरभः ।

“सर्वं खल्विदं ब्रह्म तज्जलानिति शान्तउपा-
सीत” इत्युपक्रम्य श्रूयते “मनोमयः प्राणशरीर”
इति अत्र मनोमयत्वेनोपास्यः सर्वकारणभूतः
परमात्मा गृह्यते न प्रत्यगात्मा, कुतः सर्वेषु
वेदान्तेषु प्रसिद्धस्य परमात्मनएव पूर्वत्र सर्वज्ञ-
त्विदम्ब्रह्मेत्याद्युपदेशात् ॥ १ ॥

वेदान्तकौस्तुभः ।

एवं खलु प्रथमे पादे जिज्ञास्ये बृहत्तमे
जगज्जन्मादिहेतौ शास्त्रैकप्रभाणके सर्वज्ञे समा-
नातिशयशून्ये ऽनन्तकल्याणगुणगणैकराशौ भग-
वति श्रीवासुदेवे श्रुतीनां समन्वयो दर्शितः

इदानीं पादद्वयेन यानि कानिचिदस्पष्टजीवादि-
लिङ्गकानि कानिचित्स्पष्टजीवादिलिङ्गकानि
च वाक्यानि तेषां तत्रैव समन्वयमाह भगवा-
न्वेदाचार्यः —

सर्वत्र प्रसिद्धोपदेशात् ।

“सर्वं खल्विदं ब्रह्म तज्जलानिति शान्तउ-
पानीताथ खलु क्रतुमयः पुरुषो यथा क्रतुर-
स्मिँल्लोके पुरुषो भवति तथेतः प्रेत्य भवति
स क्रतुं कुर्वीत मनोमयः प्राणशरीरो भारुप”
इत्यादिब्रह्मन्द्गैः समाम्नायते ऽत्र मनोमयत्वादि-
धर्मकः किम् क्षेत्रज्ञउपास्यत्वेन गृह्यते, उत
परमात्मेति संशयः, किमत्र युक्तम् क्षेत्रज्ञइति
कस्मात् क्षेत्रज्ञस्य मनःप्राणोपकरणाकत्वप्र-
सिद्धेः भगवतोब्रह्मणः परस्याऽ“प्राणोह्यमनाः
शुभ्र”इतिमनःप्राणसम्बन्धाभावश्रुतेः किञ्च एष
स आत्मान्तर्हृदयेऽणीयान् ब्रीहेर्वा यवादेति
हृदयायतनत्वाणीयस्त्वयोः परिच्छिन्ने जीवे एव
सम्भवाच्च । ननु श्रुतिलिङ्गवाक्यप्रकरणस्थानसमा-
ख्यारूपाणि षट् प्रमाणाभ्युत्तरोत्तरदुर्बलानि तत्र

निरपेक्षरवः श्रुतिः शब्दसामर्थ्यं सिद्धम् अत्र
 हि मनोमयत्वादेर्जीवनिष्ठात्सर्वम् खल्विदं ब्रह्मेति
 पूर्वत्र श्रवणात् श्रुतिर्वलीयसीति पूर्वोक्तं ब्रह्मै-
 वात्रोपास्यतया सम्बध्यतामिति चेन्न तद्वाक्यस्य
 शान्तउपासीतेति शान्तिसिद्धयुपायभूतब्रह्मात्म-
 कत्वोपदेशायोपक्षीणात्वाद्ब्रह्मोपासनविधिपरत्वा-
 भावादिति प्राप्तौ । ब्रूमः मनोमयत्वादिगुणकः
 परमात्मैवात्रोपास्यः कुतः सर्वत्र सर्वेषु वेदान्तेषु
 प्रसिद्धस्य जगज्जन्मादिकारणस्येह सर्वं खल्विदं
 ब्रह्म तज्जलानिति इत्येवंसर्वात्मत्वेन सर्वकारणत्वे-
 नोपदेशात् । यद्वा सर्ववेदान्तेषु “मनोमयः प्राणाश-
 रीरनेता स एषोन्तर्हृदयआकाशस्तस्मिन्नयं
 पुरुषो मनोमय” इत्यादिषु परब्रह्मणि प्रसिद्धानां
 मनोमयत्वादीनामुपदेशात् तत्र मनोमयत्वं विशु-
 द्धमनोग्राह्यत्वं प्राणाशरीरत्वं प्राणास्याप्याधार-
 त्वं नियन्तृत्वं च अप्राणाः प्राणानधीन-
 स्थितिः अमनाः मनोऽनधीनज्ञानइत्यर्थः । यद्वा
 “सर्वं खल्विदं ब्रह्म तज्जलानिति शान्तउपासीते-
 ति सर्वात्मकं ब्रह्म शान्तःसन्नुपासीतेत्युपासनं
 विधीयते । स कर्तुं कुर्वीतेति पूर्वस्यैव मनो-

मयत्वादिगुणोपपादनायानुवादः सर्वात्मकं ब्रह्म
मनोमयत्वादि 'गुणकमुपासीतेति वाक्यार्थः ।
तत्र सर्वात्मत्वेन निर्दिष्टं ब्रह्म किं क्षेत्रज्ञ-
उत परमात्मेति संशये, किं तावद्युक्तं क्षेत्रज्ञ-
इति कुतः तस्यैवानाद्यविद्यामूलकर्मनिमित्तक-
ब्रह्मादिसर्वभावोपपत्तेः । परब्रह्मणस्तु सर्वज्ञ-
त्वसर्वशक्तित्वापहतपाप्मत्वस्त्वभावतो ऽपास्त—
समस्तदोषत्वादियोगान्न हेयाकारसर्वतादात्म्य-
मुपपद्यते । ब्रह्मशब्दो ऽपि बृहद्गुणयोगेन तत्रैव
वर्तते । जगज्जन्मादेश्च कर्मनिमित्तत्वात्तद्वेतुनिर्देशो
ऽपि तत्रोपपद्यते इति प्राप्ते, आह “सर्वत्र प्रसिद्धो-
पदेशात्” सर्वात्मत्वेन जगज्जन्मादिहेतुत्वेन च
निर्दिष्टो ब्रह्मशब्दार्थः परमात्मैव तस्मादेव सर्वत्र
वेदान्तेषु जगज्जन्मादिप्रसिद्धतयोपदेशात् जग-
ज्जन्मादेर्जीवकर्तृकत्वासम्भवाच्च । “सोऽकामयत
बहु स्यां प्रजायेयेति इदम् सर्वमसृजते”त्यादिषु
परमेश्वरस्यैव जगद्वेतुत्वप्रसिद्धेः । उक्तम् च
मोक्षधर्मे “कुतः सृष्टमिदम् विश्वं जगत्स्थावरज-
ङ्गमं प्रलये च कमभ्येति तन्मे ब्रूहि पितामह ॥
ससागरः सगगनः सशैलः सबलाहकः सभूमिः

साप्रिपवनोलोकोयं केन निर्मित” इत्युपक्रम्य
 “भृगुणाऽभिहितं शास्त्रं नारदाजाय पृच्छते”
 इत्युक्त्वा “नारायणाभिधानस्य कूटस्थस्याक्षरा-
 त्मनः अव्यक्तस्याप्रमेयस्य प्रकृतेः परतस्य चे”
 त्यादिना सर्वभूतोत्पत्तिमुक्त्वा “ततस्तेजोमयं
 दिव्यं पद्मं सृष्टं स्वयम्भुवा । तस्मात्पद्मात्समभ-
 वद् ब्रह्मा वेदमयोनिवि”रित्युक्त्वा “दुर्विज्ञेयोह्य-
 चिन्त्यात्मा सिद्धैरपि न संशयः स एष भगवा-
 न्विष्णुरनन्तइति विश्रुतः ॥ सर्वभूतात्मभूतस्थो-
 दुर्विज्ञेयोऽकृतात्मभिः । अहङ्कारस्य यः स्रष्टा
 सर्वभूतभवाय वै । यतः तत्समवद्विश्वं पृष्टोऽहम्
 यदिह त्वये”ति सकलचेतनाचेतनकारणात्त्वज्जाराय-
 णस्य ब्रह्मणः श्रीकृष्णस्योक्तम् । तस्मात्परमात्मै-
 वात्र ब्रह्मशब्दवाच्यो न जीवः ॥ १ ॥

वेदान्तकौस्तुभप्रभा ।

श्रीशेषाय नमः एवं प्रथमे पादे अज्ञोत्पत्तिपूर्वकगुरुपस-
 त्यादिना जातसंसारमोक्षेच्छावत्तया ब्रह्मजिज्ञासायां प्रवृत्तं प्रति
 लक्षणाप्रमाणो निरूप्य प्रधानपुरुषावेव जगत्कारणतया वेदान्त-
 प्रतिपाद्यावित्याशङ्क्य सर्वज्ञसत्यसंकल्पस्वभावतोपास्तसमस्तदोष-
 दिग्यान्तकल्याणगुणाकरस्य परब्रह्मणः श्रीकृष्णस्यैव जगत्का-

रयातया वेदान्तप्रतिपाद्यत्वमुक्तम् । अथ कानि चिदस्पष्टजीवा-
दिलिङ्गकानि कानिचित्स्पष्टजीवल्लिङ्गकानि च यानि वाक्यानि
तान्यपि ब्रह्मपराण्येवेति निर्णेतुं द्वितीयतृतीयपादावारभ्येते—

सर्वत्र प्रसिद्धोपदेशात् ।

इदमाश्रयते छन्दोगैः “सर्वं खल्विदं ब्रह्म तज्जलानिति शान्त-
उपासीताय खलु क्रतुमयोऽयं पुरुषोयथाक्रतुरस्मिंल्लोके पुरुषो
भवति तथेतः प्रेत्य भवति स क्रतुं कुर्वीत मनोमयः प्राणा-
शरीरो भारूप” इत्यादि अत्र मनोमयत्वादिगुणाकः क्षेत्रज्ञउपा-
स्यत्वेनोपदिश्यते उत परं ब्रह्मेति संशयः । किन्तावत्प्राप्तं क्षेत्रज्ञ
इति कुतः तस्यैव मनः प्राणोपकरणाकत्वात् न ब्रह्मणाः “अप्रा-
णोह्यमनाः शुभ्र” इत्यादिश्रुतेः “ननु सर्वं खल्विदं ब्रह्मे”तिपूर्वत्र
श्रवणात् श्रुतिश्च लिङ्गाब्रह्मीयसीति पूर्वोक्तं ब्रह्मैवात्रोपास्य-
स्या सम्बध्यतामिति, चेन्न तद्वाक्यस्य शान्तउपासीतेतिशान्तिसि-
द्ध्युपायभूतब्रह्मात्मकत्वोपदेशायोपास्तत्वान्न ब्रह्मोपासनविधि
परस्त्वं । किञ्च “एष मन्मात्मान्तर्हृदयेऽणीयान् ग्रीहेर्वा यवाद्दे”ति हृद-
यायतनत्वाणीयस्त्वयोः परिच्छिन्ने जीवपव सम्भवादिति प्राप्ते ।
कृतान्तः मनोमयत्वादिगुणाकः परमात्मावात्रोपास्यः कुतः सर्वत्र
वेदान्तेषु परब्रह्मणि प्रसिद्धानां मनोमयत्वादिनामुपदेशात् ।
“मनोमयः प्राणाशरीरनेता स एषोऽन्तर्हृदयआकाशस्तस्मिन्नयं
पुरुषोमनोमय” इत्यादिषु तत्र मनोमयत्वं विश्रुद्धमनोब्राह्मत्वं प्राणा-
शरीरत्वं प्राणास्याप्याधारत्वं नियन्तृत्वं च अप्राणाः प्राणान-
धोतस्थितिः अमनाः मनोऽनधीनज्ञानइत्यर्थः । अथवा “सर्वं खल्विदं
ब्रह्म तज्जलानिति शान्तउपासीतेति सर्वात्मकं ब्रह्म शान्तः सन्नु-
पासीतेत्युपासनं विधीयते । सक्रतुं कुर्वीतेति पूर्वस्यैव मनोम-

यत्वादि गुणोपादानायानुवादः सर्वात्मकं ब्रह्म मनोमयत्वादि
 गुणकमुपासीतेति वाक्यार्थस्तत्र सर्वात्मत्वेन निर्दिष्टं ब्रह्म
 किं क्षेत्रज्ञः उत परमात्मेति किं तावद्युक्तं, क्षेत्रज्ञ इति कुतः
 तस्यैवानाद्यविद्यामूलकर्म निमित्तकब्रह्मादिसर्वभावोपपत्तेः पर-
 ब्रह्मणास्तु सर्वज्ञत्वसर्वशक्तित्वापहतपाप्मत्वस्वभावातोऽपास्तस—
 मस्तदोषत्वादियोगात् न ह्येवाकारसर्वतादात्म्यमुपपद्यते ब्रह्मश-
 ब्दोऽपि बृहत्त्वगुणयोगेन तत्रैव वर्त्तते जगज्जन्मादेश्च कर्मनिमित्त-
 त्वाच्चक्षेतुत्वनिर्देशोऽपि तत्रोपपद्यते इति प्रप्ते, तत्राह “सर्वत्रप्रसिद्धो
 पदेशात्” सर्वात्मत्वेन जगज्जन्मादिहेतुत्वेन च निर्दिष्टब्रह्मशब्दवाच्यः
 परमात्मैव तस्मादेव सर्वत्र वेदान्तेषु जगज्जन्मादीनां प्रसिद्ध-
 तयोपदेशात् । “सोऽकामयत बहुस्यां प्रजायेये”ति “इदं सर्वमसृ-
 जते” न्यादिषु सर्वान्तर्यामितया सर्वात्मत्वमपि परब्रह्मणापवोप-
 पद्यते न प्रतिशरीरं भिन्नानां जीवानां । जगज्जन्मादेर्जायकर्मनि-
 मित्तत्वात्सपञ्च हेतुरित्यपि न परमेश्वरस्यैव जगद्धेतुत्वप्र-
 सिद्धेरतः परमात्मैवात्र ब्रह्मशब्दवाच्यः ॥ १ ॥

सू० विवक्षितगुणोपपत्तेश्च ।

॥ १ । २ । २ ॥

वेदान्तपारिजातसौरभः ।

“मनोमयः प्राणशरीरोभारूपः सत्यसङ्कल्प”
 इत्यादीनां विवक्षितानां मनोमयत्वसत्यसङ्कल्प-

त्वादीनां गुणानां ब्रह्मण्येवोपपत्तेश्च ॥ २ ॥

वेदान्तकौस्तुभः ।

विवक्षितगुणोपपत्तेश्च ।

“मनोमयः प्राणशरीरोभारूपः सत्यसङ्कल्प-
आकाशात्मा सर्वकामः सर्वगन्धः सर्वरसः सर्व-
मिदमभ्यातोऽवाक्यनादर” इत्यादिना ब्रह्मासा-
धारणधर्मत्वेन वक्तुमिष्टाविवक्षितास्तेषां सत्य-
सङ्कल्पइत्यादीनां गुणानां ब्रह्मण्येवोपपत्तेश्चपूर्व-
वाक्येब्रह्मपरिग्रहएव । सर्वमिदम् रसपर्यन्तं चेतना-
चेतनात्मकमङ्गीकृतवानित्यभ्यातः गाम्भीर्याति-
शयात्तूष्णीमासीनः अवाकीअनादरोआदरानिर-
पेक्षः ॥ २ ॥

वेदान्तकौस्तुभप्रभा ।

विवक्षितगुणोपपत्तेश्च ।

“मनोमयः प्राणशरीरोभारूपः सत्यसङ्कल्पआकाशात्मा
सर्वकर्मा सर्वकामः सर्वगन्धः सर्वरसः सर्वमिदमभ्यातोऽवा-
क्यनादर” इत्यादिश्रुत्या वक्तुमिष्टानां मनोमयत्वादिगुणानां पर-
मात्मन्येवोपपत्तेश्च । श्रुत्यर्थस्तु मनोमयः शमदमादिसाधनसहकृत-
परमात्मोपासननिर्मलीकृतेन मनसा ग्राह्यः प्राणशरीरः सर्व-
प्राणिधारकः प्राणो यस्य शरीरमाश्रयं नियम्यभूतं च स भारूपो

भास्वररूपो दिव्याप्राकृतकल्याणारूपवसया निरतिशयोज्ज्वल्ययुक्तः
 सत्यसङ्कल्पः अप्रतिहतसङ्कल्पः आकाशात्मा आकाशवत्स्व-
 च्छस्वरूपः सर्वप्रकाशकोद्य सर्वं विश्वं कर्म यस्य सर्वा क्रिया
 वा यस्यस सर्वकर्मा सर्वकामा भोग्यादयः सर्वविधा यस्य
 सन्ति ससर्वकामः दिव्याप्राकृतस्वभोग्यभूतसर्वविभगन्धरसयुक्तः
 सर्वमिदं रसपर्यन्तमङ्गीकृतवानित्यभ्यातः भुक्ता ब्राह्मणा इति-
 वत्कर्तारि कः यतोऽनादरः प्राप्तसमस्तकामत्वेनादरणीयभावा-
 दादररहितः अतोवाक्यक्तिर्यस्य नास्तीत्यवाकी परिपूर्णैश्व-
 र्यवत्वात्सर्वं तुच्छीकृत्य तूष्णीमासीनइत्यर्थः ॥ २ ॥

सू० अनुपपत्तेस्तु नशारीरः ।

॥ १ । २ । ३ ॥

वेदान्तपारिजातसौरभः ।

मनोमयत्वादिगुणकः परएव न जीवस्त-
 स्मिन्मनोमयत्वसत्यसङ्कल्पत्वाद्यनुपपत्तेः ॥ ३ ॥

वेदान्तकौस्तुभः ।

अनुपपत्तेस्तु नशारीरः ।

मनोमयत्वेन ब्रह्मैव गृह्यते उपासनार्थं नतु
 शरीरः शरीराभिमानो जीवः कुतः सत्यसङ्कल्प-

त्वादीनां जीवेऽनुपपत्तेः । किञ्च जीवे मनोमय-
 त्वादेरप्यनुपपत्तिरस्ति तथाहि “स क्रतुं कुर्वीत”
 कथम्भूतः मनोमयः पुनः प्राणशरीरइति विशे-
 षणं जीवेऽत्र नोपपद्यते आकांक्षाविरहात्
 प्रयोजनाभावाच्च । परमात्मनि तु सर्वमुपपद्यते
 तथाहि “शान्तः सन्नुपासकोमुमुक्षुर्वा फल-
 विशेषकामोवा क्रतुं ध्यानं कर्मवा कुर्वीते”त्युक्तेः कि-
 माश्रयं ध्यानं कर्म वा कुर्यादित्याकांक्षायां “सर्वं
 खल्विदं ब्रह्मे”ति पूर्वनिर्दिष्टः सर्वात्मा पुरुषोत्तमः
 क्रतुविषयत्वेनान्वेति, तद्विषयकं चेदं वाक्यं
 मनोमयः प्राणशरीर इत्यादितस्मान्मनोमय-
 त्वादि जीवे न सङ्गच्छते ॥ ३ ॥

वेदान्तकौस्तुभप्रभा ।

अनुपपत्तेस्तु न शरीरः ।

पूर्वोक्तमनोमयत्वादीनां शरीरे शरीरसम्बन्धिनि जीवेऽनुप-
 पत्तेश्च परमेव ब्रह्म तद्व्याकुलुपास्यम् ॥ ३ ॥

सू० कर्मकर्तृव्यपदेशाच्च ।

१ । २ । ४ ॥

वेदान्तपारिजातसौरभः ।

इतोप्यत्रमनोमयादिपदवाच्येन शारीरः
“एतमितः प्रेत्य सम्भवितास्मी”ति“कर्मकर्तृव्यप-
देशात्” ॥ ४ ॥

वेदान्तकौस्तुभः ।

कर्मकर्तृव्यपदेशाच्च ।

मनोमयः प्राणशरीरश्चेतोपि शारीरेण
बोध्यः कुतः “एतमितः प्रेत्याभिसम्भवितास्मी”
तिशारीरस्य कर्तृत्वेनोपासकत्वेन व्यपदेशात्
परमात्मनः कर्मत्वेवोपास्यत्वेन प्राप्यत्वेन च
व्यपदेशात् । एतं प्रकृतं मनोमयत्वादिगुणकमु-
पास्यं ब्रह्माहम् सुमुक्षुरितः शरीरपातादूर्ध्वं
प्रारब्धकर्मप्रध्वंसानन्तरं भवितास्मि प्राप्तास्मि ।
एवं व्यवसायवानुपासकोब्रह्म प्राप्नोतीतिश्रु-
त्यर्थः ॥ ४ ॥

वेदान्तकौस्तुभप्रभा ।

कर्मकर्तृव्यपदेशाच्च ।

इतश्च मनोमयत्वादिगुणकः परमात्मैव नशारीरः यतः “एत-
मितः प्रेत्याभिसम्भवितास्मी” त्यादिश्रुतौ एतमिति उपास्यस्य
परमात्मनः प्राप्यतया कर्मत्वेन अभिसम्भवितास्मीति उपासकस्य
जीवस्य प्राप्तृतया कर्तृत्वेन च व्यपदेशात् ॥ ४ ॥

सू० शब्दविशेषात् १ । २ । ५ ॥

वेदान्तपारिजातसौरभः ।

मनोमयत्वादिगुणकः शारीरादन्यः परमा-
त्मा “एष मे आत्मान्तर्हृदये इति जीवपरमात्म-
नोः पृथीप्रथमान्तशब्दविशेषात् ॥ ५ ॥

वेदान्तकौस्तुभः ।

शब्दविशेषात् ।

इतोऽपि मनोमयत्वादिगुणकः शारीरादन्यः
परमात्मा कस्मात् “शब्दविशेषात्” समानप्रक-
रणे वाजिनां श्रुतिः “यथा ब्रीहिर्वा यवोवा

श्यामाकोवा श्यामाकतण्डुलोवा एवमयम
न्तरात्मन् हिरण्यमयः पुरुष” इत्यन्तरात्मन्निति-
सप्तम्यन्तात् शारीरवचनात् हिरण्यमयः पुरुष-
इति प्रथमान्तात् परमात्मवाचकात् शब्दविशे-
षात् ॥ ५ ॥

वेदान्तकौस्तुभप्रभा ।

शब्दविशेषात् ।

इतश्च मनोभयत्वादिगुणकः शारीरादन्यः “एष ब्रह्मात्मा-
न्तर्हृदये” इति जीवपरयोः षष्ठीप्रथमान्तरूपशब्दविशेषात् ॥ ५ ॥

सू० स्मृतेश्च १ । १२ । ६ ॥

वेदान्तपारिजातसौरभः ।

“ईश्वरः सर्वभूतानां हृद्देशेऽर्जुन तिष्ठती”
तिस्मृतेश्च जीवपरमात्मनोर्भेदोऽस्ति ॥ ६ ॥

वेदान्तकौस्तुभः ।

स्मृतेश्च ।

“यो मां पश्यति सर्वत्र सर्वं च मयि

पश्यति । तस्याहम् न प्रणाश्यामि स च मे न
 प्रणाशयति । सर्वभूतस्थितं योमां भजत्येकत्वमा-
 स्थितः सर्वथा वर्त्तमनोऽपि स योभी मयि
 वर्त्तते । मत्तः परतरं नान्यत्किञ्चिदस्ति धनञ्जय ।
 मयि सर्वमिदम् प्रोतं सूत्रे मणिगणाइव । सर्वस्य
 चाहम् हृदि सन्निविष्टः मत्तः स्मृतिज्ञानमपो-
 हनं च । ईश्वरः सर्वभूतानां हृद्देशेऽर्जुन तिष्ठति
 भ्रामयन्सर्वभूतानि यन्त्रारूढानि मायया ।
 यस्मात्तत्क्षरमतीतोहमक्षरादपि चोत्तमः । अतो-
 ऽस्मि लोके वेदे च प्रथितः पुरुषोत्तमः । ज्ञाज्ञौ-
 द्वावजावीशानीशौ, प्रधानक्षेत्रज्ञपतिर्गुणेशः नित्यो-
 नित्यानां चेतनश्चेतनानां”मित्याद्याः श्रुतयो-
 ऽप्यत्र चकारादूह्याः एवं स्मृतिभ्यः श्रुतिभ्यश्च
 जीवब्रह्मणोर्भेदो ज्ञेयः एवमस्मिन्पादे चतुर्भिः
 सूत्रैर्भगवता सूत्रकारेण जीवपरमात्मनोर्भेदोद-
 शितः । युक्ततमश्चायं श्रुतिस्मृतिसिद्धत्वात् । पर-
 मात्मा नित्यसुक्तः सर्वज्ञः स्वाधीनः सर्वव्यापकः
 समानातिशयशून्यः सर्वात्मा सर्वनियन्ता च ।
 जीवस्तु नित्यज्ञानरूपोऽपि अनादिमायावृतज्ञान-
 धर्मोबन्धमोक्षार्होऽल्पज्ञोहि ब्रह्मांशभूतोभगव-

त्पराङ्मुखत्वात्स्वकृतैः कर्मभिर्नानायोगिषु बध्नम-
माणः प्रसिद्ध एव “स आत्मा । तत्त्वमसि सर्वं
खल्विदं ब्रह्म अयमात्मा ब्रह्मे”त्यादिशास्त्रसिद्धो-
ऽभेदोपि युक्ततमः एवं भेदाभेदप्रकारं भगवान्सूत्र-
कारः स्वाभिमतमंशोनानाव्यपदेशादित्यादौ वक्ष्यति
तत्रैव निपुणं वक्ष्यामः ॥ ६ ॥

वेदान्तकौस्तुभप्रभा ।

स्मृतेश्च ।

“सर्वस्य चाहं हृदि सन्निविष्टः, ईश्वरः सर्वभूतानां हृद्देशे
ऽर्जुन तिष्ठति, तमेव शरणं गच्छे” त्यादिस्मृतिश्रोपास्योपा-
सकयोर्भेदं दर्शयति । अत्र केचित्परपक्षं त्वात्मा देहेन्द्रियमनो-
बुद्ध्याधिभिः परिच्छिद्यमानो बालैः शारीरइत्युपचर्यते । यथा
घटकरकाद्युपाधिवशादपरिच्छिन्नमपि नभः परिच्छिन्नवदवभा-
सते तद्वत् तदपेक्षया च कर्मकर्तृत्वादिभेदव्यवहारो न विरु-
द्धयते । प्राक्तत्त्वमसित्यात्मैकत्वोपदेशश्च ह्यस्यात् । गृहीते त्यात्मैक-
त्वे बन्धमोक्षादिसर्वव्यवहारपरिसमाप्तिरेव स्यादिति वदन्ति
तदयुक्तम् । सर्वज्ञसर्वशक्तेः स्वतन्त्रस्य परब्रह्मणो निरतिशयान्द-
र्शत्वेन स्वभावसिद्धाविद्यारूपत्वेन चाविद्यायोगासम्भवात्
तत्कल्पितोपाधियोगस्य सुतरामसम्भवः अयंभावः सर्वगताद्विति-
यात्मवादे उपाधीनां विभुत्वं वा अणुत्वं वा मध्यमपरिमाणुत्वं
वेति, नाद्यः सर्वस्याप्यावृतत्वेन जगदान्व्यप्रसङ्गः प्रकाशका-
भावात् गत्याद्यनुपपत्तेश्च मुक्तोपसृप्याभावप्रसङ्गाच्च । न द्वितीयः

उपाधिगमने तदवच्छिन्नाद्वितीयचिन्मात्रस्य सर्वगतत्वात् घट-
गमने तदवच्छिन्नाकौशस्य गत्यनुपपत्तिवदुपाधिना सह गमना-
नुपपत्तेः पदे पदे बन्धमोक्षौ स्याताम् । अनाद्युपाध्यवच्छिन्नस्या-
कस्मात् शास्त्रोक्तसाधनकदम्बं चिन्मैव मुक्तिप्रसङ्गात् नित्यमु-
क्तस्य शुद्धबुद्धाद्वितीयनिर्विशेषचिन्मात्रस्याकस्माद्वन्धप्रसङ्गाच्च
तद्विषयकजिज्ञासाशास्त्रारम्भवैयर्थ्याच्च मुक्तस्यापि पुनर्वन्धवश्यं
भावाच्च पादादिवेदनादेः शिरसि गतसुखस्य च युगपदनुभवा-
नुपपत्तेः । नापितृतीयः उपाध्यणुत्वनिरूपितजीवाणुत्वसिद्धान्त-
विरोधात् चाश्रुषत्वापत्तेश्च । किञ्च परिच्छेदकस्योपाधेः सत्यत्वं-
वा मिथ्यात्वं चेति नाद्यः द्वैतापत्त्या सिद्धान्तभङ्गप्रसङ्गात्
सत्यस्य ज्ञाननाशयत्वाभावेनानिर्मुक्तप्रसङ्गाच्च परमतप्रवेशापत्ते-
श्च । न द्वितीयः अनुपपन्नत्वात् अन्यथा स्वाप्तिनिगडेन जाग्र-
दवस्थायां बन्धनापत्तिर्दुर्बारा एतस्य द्रष्टृश्रुतागोचरत्वात् प्रमाशू-
न्यत्वात् श्रुतियुक्तिविरुद्धत्वाच्चेति संक्षेपः । विस्तरस्त्वाकरे दृष्टव्यः
तस्मात्तच्छक्तिभूतस्य जीवस्यैवाविद्याकर्मादियोगाद्वन्धमोक्षभाक्त्वं
न परस्येति ॥ ६ ॥

सू० अर्भकौकस्त्वात्तद्यपेदशा-
च्चेति चेन्न निचाय्यत्वादेवं
व्योमवच्च । १ । २ । ७ ॥

वेदान्तपारिजातसौरभः ।

"एषमे आत्मा हृदये" इत्यल्पायतनत्वात्

“अणीयान् ब्रीहेर्वेत्यल्पत्वव्यपदेशाच्चात्र न ब्रह्मे-
ति चेन्नैव तथात्वेन ब्रह्मण इहोपास्यत्वात् बृहतो-
ऽल्पत्वन्तु गवाक्षव्योमवत्सङ्गच्छते ॥ ७ ॥

वेदान्तकौस्तुभः ।

अर्भकौकस्त्वान्तद्व्यपदेशाच्चेति चेन्न निचार्यत्वादेवं
व्योमवच्च ।

ननु नेहोपास्यत्वेन ब्रह्म परिगृह्यते कस्मात्
“अर्भकौकस्त्वान्तद्व्यपदेशाच्च” अर्भकम् स्वल्पमोकः
स्थानं यस्याराग्रमात्रस्य जीवस्य सोऽयमर्भकौका-
स्तस्य भावस्तत्त्वम् तस्माज्जीवालिङ्गादिति फलि-
तोऽर्थः “एष मे आत्माऽन्तर्हृदये” इति हृदयाख्यपरि-
च्छिन्नस्थानस्थत्वम् जीवधर्म एव न ब्रह्मधर्म इति
यावत् । किञ्चैष अणीयान् ब्रीहेर्वा यवादेति स्वशब्दे-
नैवाणीयस्त्वस्य व्यपदेशाज्जीव एवात्र परिगृह्यते
न ब्रह्मेति चेन्न, कुतः “निचार्यत्वादेवम्” एवम्
स्वल्पपरिमाणहृदयस्थत्वेन निचार्यत्वादुपास्य-
त्वात्परमात्मनस्तथात्वं व्यपादिश्यते । न चैतेन सर्व-
व्यापकत्वहानिः अणीयस्त्वश्च सूक्ष्मत्वेनोपासना-

विशेषविवक्षया व्यपदिश्यते नचैतावता ऽल्प-
प्रमाणापत्तिः “ज्यायान्पृथिव्या ज्यायानन्तरीक्षा”,
दिप्तादिना भगवतो महत्वाभिधानात् । तत्र दृष्टान्तः
यथा खलु सर्वगतमपि व्योमाल्पपरिमाणौ को
ऽप्यणीयोऽपि सूचीपाशापेक्षया व्यपदिश्यते
तद्वत्प्रकृतं ब्रह्मापीत्यर्थः ॥ ७ ॥

वेदान्तकौस्तुभप्रभा ।

अर्मकौकस्तवात्तद्व्यपदेशाच्च चेति चेन्न निचाय्यत्वादेवं
व्योमवच्च ।

अर्मकमल्पमोको नीडमायतनं यस्य तस्य भावस्तत्त्वं तस्मात्
“एषमे आत्माऽन्तर्हृदय” इत्यल्पमायतनत्वात् “अणीयान्नीहेर्वा
यवाद्दे”ति स्वरूपेणाल्पत्वव्यपदेशाच्चाणुपरिमाणको जीवपवा-
त्रोपास्यतयोपदिश्यते न परमात्मेति चेन्नैतत्, निचाय्यत्वादेवं-
एवं द्रष्टव्यत्वानुपास्यत्वात् परिच्छिन्नायतनत्वाणीयस्त्वव्यपदेशो
न स्वरूपाल्पत्वेन “ज्यायान्पृथिव्या ज्यायानन्तरिक्षादि”त्यादिना
स्वाभाविकमहत्त्वस्यापि व्यपदेशात्, व्योमवच्च चशब्दो नियोगे
यथा महतोपि व्योमः सूच्यादावल्पत्वानुसन्धानं तद्वदे-
वेत्यर्थः ॥ ७ ॥

सू० सम्भोगप्राप्तिरिति चेन्न
वैशेष्यात् १।२।८।

वेदान्तपारिजातसौरभः ।

सर्वहृदयसम्बन्धात्सुखदुःखसम्भोगप्राप्तिर्ब्रह्म-
णोपिजीवस्येवेतिचेन्नायं दोषः स्वकृतकर्म-
फलभोक्तृत्वेनापहतपाप्मत्वेनच जीवन्नह्यणोऽत्यन्त-
विशेषात् ॥ ८ ॥

वेदान्तकौस्तुभः ।

सम्भोगप्राप्तिरितिचेन्न वैशेष्यात् ।

ननु जीवात्मनएकहृदयसम्बन्धान्नाना सुख-
दुःखसम्भोगप्राप्तिः सर्वगतस्य परमात्मनोयुग-
पत्सर्वहृदयसम्बन्धादवश्यं सर्वत्र सुखदुःखस-
म्भोगप्राप्तिरेवं सति सुखदुःखभोक्तृत्वेन परस्य
जीवत्सर्वे दोषाः प्राप्नुवन्ति परोऽप्यतः कर्म-
वश्यवद्भवितुमर्हतीति चेन्न, वैशेष्यात्, विशेषएव
वैशेष्यं स्वार्थे व्यञ्ज्यते विशेषातिशयद्योतनार्थोवा
जीवस्य स्वकृतकर्मफलभोक्तृत्वम् परमात्मनस्त-
द्वैलक्षण्यं च शास्त्रसिद्धमस्ति । “तत्र यः परमात्मा

ऽसौ सनित्यो निर्गुणः स्मृतः । न लिप्यते फलै-
 श्चापि पद्मपत्रमिवाम्भसा । कर्मात्मा त्वपरोयोऽसौ
 मोक्षवन्धैः सयुज्यत" इति स्मृतः "न मां कर्माणि
 लिम्पन्ति न मे कर्मफले स्पृहे"ति श्रीमुखवच-
 नाच्च एवम् तयोरत्यन्तं विशेषाज्जीवस्यैव सम्भोग-
 प्राप्तिर्न परमात्मनस्तस्मान्मनोमयः प्राणा-
 शरीरः परमात्मैवेतिसिद्धम् । *पूर्वाधिकरणे "सर्वं
 खल्विदं ब्रह्मे"त्यादिश्रुतिसमन्वयं ब्रह्मणि प्रद-
 श्यान्ते ब्रह्मणः कर्मजन्यसुखदुःखभोक्तृत्वाभावो-
 ऽप्युक्तः । इदानीं यस्य ब्रह्मेत्यादिश्रुतिसमन्वयम्
 तत्र दर्शयन् तस्य पूर्ववच्चराचरातृत्वाभावोप्य-
 स्थिति शङ्कं निराकरोति ॥ ८ ॥

वेदान्तकौस्तुभप्रभा ।

सम्भोगप्राप्तिरिति चेन्न वैशेष्यात् ।

जीवेन सहैकत्वात्स्थितस्य परमात्मनोऽपि जीववत्सुख-
 दुःखादिसम्भोगप्राप्तिरिति चेन्न वैशेष्यात् हेतोरिति शेषः
 नह्येकत्र स्थितिरेव सुखाद्युपभोगहेतुः अपितु पुरुषादिकर्मपर-
 वशत्वम् तस्य त्वपहतपाप्मत्वादिगुणवति परमात्मन्यसम्भवात् ।
 अन्यथाग्निदेशस्थितदिगाकाशयोरपि दाहप्रसङ्गः ॥ ८ ॥

* इति प्रथमाधिकरणम् ।

सू० अत्ता चराचरग्रहणात्

१०८ । ६ ॥

वेदान्तपारिजातसौरभः ।

“यस्य ब्रह्म च क्षत्रं च उभे भवतओ-
दनं मृत्युर्यस्योपसेचनं कइत्या वेद यत्र स”
इत्यत्रात्ता श्रीपुरुषोत्तमः कुतः मृत्यूपसेचनौ-
दनस्य ब्रह्मक्षत्रोपलक्षितचराचरात्मकस्य विश्वस्य
ग्रहणात् ॥ ६ ॥

वेदान्तकौस्तुभः ।

अत्ता चराचरग्रहणात् ।

“यस्य ब्रह्म च क्षत्रं च उभे भवत-
ओदनं मृत्युर्यस्योपसेचनं कइत्या वेद यत्र
स”इति कठवल्लीषु पठ्यते । अप्रौदनग्रहणेन
भोज्यं गृह्यते, यस्येति सम्बन्धनिर्देशेनात्ता
गृह्यते, सकिमग्निरुत क्षेत्रज्ञ आहोस्त्रिपरमात्मे-
ति सन्दिह्यते । त्रयाणामप्यत्र प्रकृतत्वात्कि-
न्तावद्युक्तमग्निस्तावदत्ता स्तुतस्य ब्रह्मक्षत्रादिदहन-

सामर्थ्यप्रसिद्धेः “ अग्निरन्नाद ” इति-
 श्रुतेश्च क्षेत्रज्ञोवात्तास्यात्तस्यभोक्तृत्व प्रसिद्धेः
 तयोरन्यः पिप्पलं स्वाद्वतीति श्रुतेश्च पूर्वा-
 धिकरणे तस्यैव भोक्तृत्वेन निरूपणाच्च ।
 परमात्मनस्त्वनश्नन्निति निषेधश्रुतेः पूर्वाधि-
 करणे सम्भोगप्राप्तिनिषेधाच्च नात्रात्तत्वेन परि-
 ग्रहइतिप्राप्ते, ब्रूमः अत्रात्ता खलु परमात्मा
 भवितुमर्हति कुतोज्ञायते चराचरग्रहणात् चरा-
 चरयोरिहाद्यत्वेन ग्रहणात् । ननु नात्र चरा-
 चरशब्दोऽस्तीति चेन्मास्तु चराचरशब्दः ब्रह्म-
 क्षत्रग्रहणेनोपलक्षणार्थेन चराचरग्रहणात्,
 मृत्योश्चराचरान्वयित्वेनोपसेचनविषयस्यौदनस्य
 चराचरात्मकस्य ग्रहणाच्च, तस्मादत्ता
 विश्वसंहर्ता परमात्मेति फलितोऽर्थः । नह्यग्ने-
 र्जीवस्य वा कृत्स्नजगदत्तृत्वमुपपद्यते अनभ-
 न्निति कर्मफलभोग प्रतिषेधः ॥ ६ ॥

वेदान्तकौस्तुभप्रभा ।

अत्ता चराचरग्रहणात् ।

“यस्य ब्रह्म च क्षत्रं च उभे भवतन्नोदनः मृत्युर्यस्योपसे-
 चनं कइत्या वेद यत्र स” इतिकठचल्ल्यान्नातस्यौदनोपसे-
 चनशब्दसूचितस्यादनीयस्यात्ता किं क्षेत्रज्ञः परमात्मा वेति

संशयः, तत्र भोक्तृत्वस्य कर्मनिमित्तत्वेन “तयोरन्यः पिप्पलं
स्वाद्धत्ती”ति श्रुत्या जीवस्यैव तत्सम्भवइति प्राप्ते ब्रूमः ।
अत्ताऽत्र परमात्मैव कुतश्चराचरग्रहणात् सृष्ट्युपसेचनौदनस्य
ब्रह्मक्षत्रोपलक्षितचराचरात्मकस्य कृत्स्नस्य जगतो ग्रहणात्
विश्वसृष्टिस्थितिलयलीलस्य परमात्मनो जगदुपसंहारित्वरूप-
भोक्तृत्वस्य कर्मनिमित्तत्वाभावात् जीवस्यसर्वजगदुपसंहारि-
त्वासम्भवात्, “अनन्नं”ति श्रुतिश्च कर्मफलोपभोगनिषेध-
विषया ॥६॥

सू० प्रकरणाच्च ॥ १ । २ । १० ॥

वेदान्तपारिजातसौरभः ।

अत्ता भगवान् पुरुषोत्तमः “महान्तं-
विभु”मितितस्यैव प्रकृतत्वाच्च ॥ १० ॥

वेदान्तकौस्तुभः ।

प्रकरणाच्च ।

महान्तं विभुमात्मानं मत्वा “यमेवैष
वृणुते तेन लभ्य” इत्यादिपरमात्मनः प्रकृत-
त्वात् “कइत्या वेद यत्र स” इतिपरमात्मा-
साधारणादुर्विज्ञेयत्वाल्लिङ्गञ्चात्ता परमात्मैवेति
सिद्धम् ॥ १० ॥

वेदान्तकौस्तुभप्रभा ।

प्रकरणाच्च ।

इतश्च परपवात्ता “महान्तं विशुमात्मानम् मत्वा “यमे-
वैष वृणुते तेन लब्ध”इत्यादिना तस्यैव पूर्वं प्रकृतत्वात् ॥ १० ॥

**सू० गुहां प्रविष्टावात्मानौ हि-
तदर्शनात् ॥ १।२।११ ॥**

वेदान्तपारिजातसौरभः ।

“ऋतं पिवतौ सुकृतस्य लोके गुहा
प्रविष्टा” वित्यत्र गुहां प्रविष्टौ आत्मानौ हि
चेतनौ हि जीवपरत्मानौ बोध्यौ, कुतस्तदर्शना-
त्तयोरेवास्मिन्प्रकरणे गुहाप्रवेशव्यपदेशदर्शनात् ।
“तं दुर्दर्शं गूढमनुप्रविष्टं गुहाहितमि”तिपरमा-
त्मनः “या प्राणेन सम्भवत्यदितिर्देवतामयी
गुहां प्रविश्य तिष्ठन्ती साभूतेभिर्व्यजायते” ति
जीवस्य ॥ ११ ॥

वेदान्तकौस्तुभः ।

पूर्वत्र प्रकृतस्य ध्येयस्य परमात्मनश्चरा-

चराचरत्वं कइत्या वेदेति दुर्विज्ञेयत्वं चोक्तमिदानीं
तद्भावापत्तिकामं तज्जिज्ञासुं चराचरात्मक-
संसारकूपपतितं मुमुक्षुं प्रति सहचरत्वेन सुखभ-
त्वसुज्ञेयत्वादीन् भगवद्गुणानुपदिश्य ऋतमि-
त्यादिश्रुति समन्वयं भगवति दर्शयति —

गुहां प्रविष्टवात्मानौ हि तद्दर्शनात् ।

पूर्वोक्तवाक्यानन्तरं कठवल्लीषु पठ्यते “ऋतं
पिवन्तौ सुकृतस्य लोके गुहां प्रविष्टौ परमे
पराध्ये ह्यायातपौ ब्रह्मविदो वदन्ति पञ्चाग्र-
यो ये च त्रणाचिकेता” इति तत्र संशयः किमि-
ह बुद्धिजीवौ गुहां प्रविष्टाविति निर्दिष्टावुत
जीवपरमात्मानाविति, किमत्र युक्तं बुद्धि-
जीवौ भवतः गुहां प्रविष्टाविति वचनात् ।
सर्वगतस्य परमात्मनः गुहाप्रवेशासम्भवात् ।
ऋतं पिवन्ताविति कर्मफलभोक्तृत्वमाप्त-
कामस्य परस्यासम्भवाच्च सुकृतस्य लोके-
स्वनुष्ठितस्य कर्मणः फलभोगायतने लोक्यन्ते
भुज्यन्ते कर्मफलान्यस्मिन्निति लोके शरीरे
कर्मजन्ये सम्बन्धासम्भवाच्च । किञ्च जीवात्मनो

बुद्धिभिन्नत्वेन ज्ञानार्थं “येषं प्रेते विचिकित्सा
मनुष्ये ऽस्तीत्येकेनायमस्तीति चैके एतद्विद्या-
मनुशिष्टस्त्वयाऽह”मिति प्रभेददर्शनाच्च तावेवा-
स्मिन्मन्त्रे प्रतिपाद्यते इतिप्राप्ते उच्यते, गुहां
हृदयलक्षणां प्रविष्टौ आत्मानौ हि चेतनौ
एव । ननु जीवात्मनोऽणुत्वेन प्रवेशोयुक्तः परमा-
त्मनोविभुपरिमाणस्य तु गुहाप्रवेशो न संग-
च्छते इतिपूर्वोक्तदोषस्तदवस्थइति चेन्न तद्दर्शना-
त् व्यापकस्यापि तस्य परमात्मनः स्वानन्यजने-
च्छया स्यामेवोपनिषिदि “अङ्गुष्ठमात्रः पुरुषो मध्ये
आत्मनि तिष्ठति ईशानोभूतभव्यस्ये”ति स्वान-
न्यजनगुहायां दर्शनविधानात् । “गुहाहितं
गह्वरेष्ठं यो वेद निहितं गुहाया” मिति तद्-
दर्शनाच्च “या प्राणोऽनसम्भवत्यदितिर्देवतामयी
गुहां प्रविश्य तिष्ठन्ती सा भूतेभिर्व्यजायते”ति
जीवस्य गुहाप्रवेशव्यपदेशाच्च । किञ्च “ऋतं
पिवन्ता”वित्यत्र कर्मफलभोक्तृत्वेनैकस्मिन् चेतने
निश्चिते सति द्वितीयेनापि चेतनेनैव भाव्यम्
सङ्ख्याश्रवणो सति सङ्ख्यावतोर्हि समानजाती-
यत्वस्य लोके दर्शनादित्यर्थः तद्यथा “स्यगोर्द्वि-

तीयोऽन्वेष्टव्यइत्युक्ते गौरैवान्विष्यते नाश्वो न गर्दभः”
 इति महाभाष्ये स्थितम्, यदुक्तं जीवात्मनो
 बुद्धिभिन्नत्वेन ज्ञानार्थं प्रज्ञदर्शनादिति तस्य
 प्रश्नस्य तु अन्यदेवोत्तरं नत्विदम् वाक्यम्
 नचर्त्तपानानुपपत्तिरिति वाच्यम् कृत्रिणोयान्ती-
 तिवद्वृत्तम्पिवन्तावितिनिर्देशस्य सम्भवात् जीवः
 पिवति तमपरः पाययतीति प्रयोजककर्तृत्वसम्भ-
 वाच्च। यो हि कश्चिदनन्यशरणास्तत्कृतकर्मफल-
 स्य तदपि तस्याग्रभुगयज्जगत्कारणभूतः परमात्मे-
 ति सर्वत्र प्रसिद्धेश्च कर्मजन्यशरीरवार्त्तित्वमपि
 परस्यैतेन व्याख्यातम् छाया यथा ऽऽतपेनाप-
 सारयितुं शक्या नतु छायायाऽऽतप इत्येवं
 छायातपो स्वाधीनपराधीनौ ब्रह्मजीवात्माना-
 वित्यर्थः ॥ ११ ॥

वेदान्तकौस्तुभप्रभा ।

तत्रैवानन्तरं “ऋतं पिवन्तौ सुकृतस्य लोके शुद्धां
 प्रविष्टौ परमे परार्द्धे छायातपो ब्रह्मविदो वदन्ति पञ्चा-
 ग्रयो ये च त्रिणाचिकेता” इति मन्त्रे ऋतपानकर्तृतया निर्दिष्टौ
 जीवपरमात्मानौ बुद्धिजीवौ वेति संशये, द्वयोः कर्मफलभोक्तृ-
 त्वश्रवणात् परस्य च तदसम्भवात् सुकृतसाध्यलोकवर्ति-

त्वगुहावच्छिन्नत्वयोः सर्वगते परब्रह्मण्यसम्भवात् छायातप-
निर्दिष्टतमः प्रकाशत्वयोरपि जीवपरमात्मपरत्वे ऽसम्भवा-
च्चातो बुद्धिजीवावेवात्र मन्त्रे प्रतिपाद्येते न जीवपरमात्मानौ
बुद्धेर्भौक्यजीवोपकरणतया यथा कथञ्चित्पाने ऽन्वयसम्भवा-
दिति प्राप्ते आह—

गुहांप्रविष्टात्मानौ हि तद्दर्शनात् ।

हृदयगुहां प्रविष्टौ जीवपरावेव हि यतस्तयोश्चेतनत्वेनैकस्व-
भावत्वात् सङ्ख्याश्रयणे सति एकस्मिन्सम्प्रतिपक्षे द्वितीया-
काङ्क्षायां प्रतिपन्नजातिमुपजीव्यव्यक्तिविशेषपरिग्रहे बुद्धिलाभ-
वात् विजातीयपरिग्रहे जातिव्यक्तिबुद्धिद्वयापेक्षागौरवात्
प्रतिपन्नजातीयपरिग्रहोयुक्तः । “अस्यगोर्द्वितीयोऽन्वेष्टव्यइत्युक्ते
गौरेवान्विष्यते नाश्वो न गर्दभ” इति महाभाष्यकारोक्तः
तथाच ऋतपानबिङ्गावगतजीवस्य द्वितीयश्चेतनत्वेन तत्सजा-
तीयः परमात्मैव आहूः तस्य प्रयोजककर्तृतया छत्रिन्यायेन
वा पिबन्ताविति निर्देशस्यापि सम्भवात् बुद्धौ स्वतन्त्रकर्तृ-
त्वस्यासम्भवात् “गुहां प्रविष्टा”विति गुहाप्रवेशस्यापि “गुहा-
हितम् गह्वरेष्टं यो वेद निहितं गुहायां परमे व्योमन्नात्मान-
मन्विच्छ “गुहां प्रविष्ट”मित्यादिश्रुतिस्मृतिषु प्रदर्शनादुपपत्तेः
छायातपशब्दाभ्याम् च किञ्चिन्नसर्वज्ञयोः प्रतिपादनसम्भवात्
सुकृतसाध्यलोकवस्तित्वस्यापि छत्रित्ववत्सम्भवात् जीवद्वितीयः
परमात्मेति कथं प्राप्यते तद्दर्शनात् तयोरेवास्मिन्प्रकरणे
गुहाप्रवेशव्यपदेशदर्शनात् “तं दुर्दर्शं गूढमनुप्रविष्टं गुहाहित”मि-
ति परस्य “या प्राशेन सम्भवत्यदितिर्देवतामयी गुहां प्रविश्य
तिष्ठन्ती सा भूतेभिर्ग्यजायते”ति जीवस्य तत्र कर्मफलान्य-

स्त्रीत्यदितिः प्रायेण सहवर्त्तते देवतामयी इन्द्रियाधीनभोगा-
भूतेभिर्भूतैः पृथिव्यादिभिः सहिता देवादिरूपेण विविधाजा-
यतइत्यर्थः ॥ ११ ॥

सू० विशेषणाच्च १।२।१२

वेदान्तपारिजातसौरभः ।

जीवपरयोरेवात्र गुहाप्रविष्टत्वेन परिग्रहः
यतोऽस्मिन्प्रकर्णं “ब्रह्मयज्ञं देवमीदृशं विदित्वा
निचाध्येमां शान्तिमत्यन्तमेति यः सेतुरीजाना-
ना”मित्यादिषु तयोरेवोपास्योपासकभावेन वेद्य-
त्ववेतृत्वादिना च विशेषितत्वाच्च ॥ १२ ॥

वेदान्तकौस्तुभः ।

विशेषणाच्च ।

जीवपरमात्मानौ गुहां प्रविष्टौ बोद्धव्यौ
तयोरेव विशेषणाच्च “आत्मानं रथिनं विद्धि
शरीरं रथमेवच । सोऽध्वनः परमाप्नोति तद्विष्णोः
परमं पदं । तन्दुर्दर्शं मूढमनुप्रविष्टं गुहाहितं
गव्हरेष्टं पुराणं अध्यात्मयोगाधिगमेन देवं मत्वा
धीरो हर्षशोकौ जहाती”त्यादिना ऽस्मिन्ग्रन्थे

जीवपरमात्मनोरेवगन्तृगन्तव्यभावेन मन्तृमन्तव्य-
भावेन च विशेषितत्वादित्यर्थः । तस्माद्बुद्धा-
प्रविष्टत्वेनात्र जीवपरमात्मानौ परिगृह्येते न
बुद्धिजीवाविति सिद्धम् ❀ ॥ १२ ॥

वेदान्तकौस्तुभप्रभा ।

विशेषणाच्च ।

अत्र प्रकरणो जीवपरयोरेव “ब्रह्मयज्ञं देवमीज्यं विदित्वा
निचाय्येमां शान्तिमत्यन्तमेति यः सेतुरीजानानां आत्मानं
रथिनं विद्धि विज्ञानसारथिर्यस्तु” इत्यादिषु उपास्यत्वो-
पासकत्वप्राप्यत्वप्राप्तृत्वगन्तव्यत्वगन्तृत्वादितिर्विशेषत्वेन प्रति-
पादनात् ॥ १२ ॥

सू० अन्तरउपपत्तेः । १ । २ । १३ ॥

वेदान्तपारिजातसौरभः ।

“यएषोऽन्तरक्षिणि पुरुषो दृश्यते” इत्यक्षि-
प्यन्तरः पुरुषोत्तमएव नान्यः कुतः “एष आ-
त्मेति होवाच एतदमृतमभयमेतद्ब्रह्मेति एतत्सं-

यद्वामइत्याचक्षते” इत्यात्मत्वाऽभयत्वादीनां सं-
यद्वामत्वादीनां च पुरुषोत्तमे एवोपपत्तेः ॥ १३ ॥

वेदान्तकौस्तुभः ।

इदानीं यएषोन्तरक्षिणीत्यादिश्रुतिसमन्वयं
ब्रह्मणि दर्शयन् पूर्वत्र द्विवचनदर्शनाज्जीवपरमा-
त्मनोर्ग्रहणमिह त्वेकवचनात्कस्य ग्रहणमिति-
शङ्कां निराकरोति —

अन्तरउपपत्तेः ।

छान्दोग्ये उपकोशलविद्यायां श्रूयते “यए-
षोन्तरक्षिणि पुरुषो दृश्यते एषआत्मेति होवाच
एतदमृतमभयमेतद्ब्रह्मेति तद्यद्यप्यस्मिन् सर्पि-
र्वोदकम् वा लिश्वति वर्त्मनी एव गच्छती”त्यादि-
तत्र सन्देहः अक्षिमध्यगतउपदिश्यमानः पुरुषः
छायात्मकः उत जीवः इन्द्रियाधिष्ठातृदेवता वा
आहोस्वित्परमात्मेति । अत्र पूर्वपक्षः दृश्यते
इतिवचनात् छायात्मकः पुरुषो ऽस्तुछायात्मक-
स्यदृश्यत्वप्रसिद्धेः जीवादेरदृश्यत्वात् यदिदर्शन-
मत्रशास्त्रीयमित्युच्यते तदाजीवस्य चक्षुषि रूप-

दृष्टतया सन्निहितत्वादस्तु जीवोऽक्षिण्यन्तरः
 चक्षुरधिष्ठातृदेवता वा तादृशपुरुषशब्दामिधेया-
 “रश्मिभिरेषो ऽस्मिन्प्रतिष्ठित” इति श्रुतेः सर्वगत-
 स्याद्विस्थानत्वासम्भवादित्यत्र ब्रूमः, अन्तरः अक्षि-
 मध्यस्थः परमात्मैव कस्मादुपपत्तेः आत्मत्वामृत-
 त्वाभयत्वादीनां परमात्मन्येवोपपत्तेः यद्यप्यात्मत्वा-
 दिजीवस्वरूपे नो विरुध्यते तथाऽपि ब्रह्मशब्दस्य
 सति मुख्यार्थलाभे ऽर्थान्तरपरत्वम् नोपपद्यते ।
 किञ्चाभयत्वमपि प्रकृताद्ब्रह्मणोऽन्यत्र न सङ्गच्छते
 “भीषास्माद्वातः पवते भीषोदेति सूर्यः भीषा-
 स्मादग्निश्चेन्द्रश्च मृत्युर्धावति पञ्चम” इति मन्त्रवर्णाञ्चि ।
 किञ्च “एतं संयद्वा म इत्याचक्षते एतं हि सर्वाणि
 वामान्यभिसंयन्ति एष उ एव वामनीरेष हि
 सर्वाणि वामानि नयति एष उ एव भामनी-
 रेष हि सर्वेषु लोकेषु भाती” इति वाक्योक्तानां
 संयद्वा मत्वादीनां परमात्मन्येवोपपत्तेश्च । संय-
 द्वा मः संयन्ति वामानि कर्मफलानि यस्मादिति
 संयद्वा मः सर्वकर्मफलोदयहेतुः एतदेवाह हि
 यतः एतमक्षिगतं पुरुषं हेतुमाश्रित्य वामा-
 न्यभिसंयन्ति उत्पद्यन्ते एष उ एव वामानि

कल्पाणानि श्रेयांसि नयति जनं प्रापयतीति
 वामनीः एतदेवाह एष हि सर्वाणि वामानिनयतीति
 एष उ एव भामनीः भामानि नयतीति भामनीः
 सर्वप्रकाशकः एतदेवाह एष हि सर्वेषु लोकेषु
 भातीति इति श्रुत्यर्थः ॥ १३ ॥

वेदान्तकोस्तुभप्रभा ।

अन्तरउपपत्तेः ।

ज्ञानदोग्धे इदं श्रूयते “यएषोऽक्षिणि पुरुषो दृश्यते एष
 आत्मेति होवाचैतदमृतमभयमेतद्ब्रह्मेति तत्र सन्दिह्यते किम-
 यमदृश्यन्तरः पुरुषः प्रतिविम्बात्मेति उत जीव उतेन्द्रियाधिष्ठातृ-
 देवविशेषः अथवा परमात्मेति किं तावत्प्राप्तं, प्रतिविम्बात्मे-
 ति, कुतः दृश्यत इत्यपरोक्षतया असिद्धवन्निर्देशात् जीवोवा तस्यापि
 चक्षुषिरूपदृष्टतया सन्निहितत्वादात्मशब्दाव्यत्वाच्च आदित्योवा
 चक्षुरनुग्राहकः “रश्मिभिरेषोऽस्मिन्प्रतिष्ठित इति श्रुतेरेवं प्राप्ते
 ब्रूमः । अहयाधारः पुरुषः परमात्मैव कुत उपपत्तेः आत्मत्वामृ-
 तत्वाभयत्वापहतपाप्मत्वसंयद्ब्रामत्वादिगुणजातस्य तत्रैवो-
 पपत्तेः ॥ १३ ॥

सू० स्थानादिव्यपदेशाच्च ।

वेदान्तपारिजातसौरभः ।

परमात्मनो “यश्चक्षुषि तिष्ठन्नि”त्यादिश्रुत्या-
स्थानादेव्यपदेशाच्चाक्षिपुरुषः स एव ॥ १४ ॥

वेदान्तकौस्तुभः ।

ननु सर्वगतस्य कथमल्पस्थानव्यपदेश-
इत्यत्राह भगवान्सूत्रकारः —

स्थानादिव्यपदेशाच्च ।

अक्षिप्यन्तरः पुरुषः परमात्मैव भवितु-
मर्हति कुतः “स्थानादिव्यपदेशात्” यश्चक्षुषि
तिष्ठन्नित्यादिना सर्वकारणकारणस्य सर्वान्तरात्म-
नः श्रीपुरुषोत्तमस्य सर्वोपास्यस्यैव स्थान-
व्यपदेशात् एकदेशवर्तिनो ऽन्यत्र वासायोगात् ।
ननु सर्वगतस्य कथमल्पदेशस्थत्वमिति नात्र
काचिदनुपपत्तिर्यथासर्वगोऽप्यग्निः स्वमहिम्ना विद्यु-
दादिरूपेण मेघादौ दृश्यो भवति तथा सर्व-
गोऽपि भगवान्स्वासाधारणशक्तियोगादुपासक-
कामपूरणाय चक्षुरादौ दृश्यो भवति आदि-
शब्दा “दथ य एषोऽन्तरादित्ये हिरण्यमयः पुरुषोः

कल्याणानि श्रेयांसि नयति जनं प्रापयतीति
 वामनीः एतदेवाह एष हि सर्वाणि वामानिनयतीति
 एष उ एव भामनीः भामानि नयतीति भामनीः
 सर्वप्रकाशकः एतदेवाह एष हि सर्वेषु लोकषु
 भातीति इति श्रुत्यर्थः ॥ १३ ॥

वेदान्तकौस्तुभप्रभा ।

अन्तरउपपत्तेः ।

छान्दोग्ये इदं श्रूयते “यएषोऽक्षिणि पुरुषो दृश्यते एष
 आत्मेति होवाचैतदमृतममयमेतद्वब्रह्मेति तत्र सन्दिह्यते किम-
 यमदृश्यन्तरः पुरुषः प्रतिविम्बात्मेति उत जीव उतेन्द्रियाधिष्ठातृ-
 देवविशेषः अथवा परमात्मेति किं तावत्प्राप्तं, प्रतिविम्बात्मे-
 ति, कुतः दृश्यत इत्यपरोक्षतया प्रसिद्धवन्निर्देशात् जीवोवा तस्यापि
 चक्षुषिरूपदृष्टतया सन्निहितत्वादात्मशब्दवाच्यत्वाच्च आदित्योवा
 चक्षुरनुग्राहकः “रश्मिभिरेषो ऽस्मिन्प्रतिष्ठित इति श्रुतेरेवं प्राप्ते
 ब्रूमः । अस्याधारः पुरुषः परमात्मैव कुत उपपत्तेः आत्मत्वावृ-
 तत्वाभयत्वापहतपाप्मत्वसंयद्वात्मत्वादिगुणजातस्य तत्रैवो-
 पपत्तेः ॥ १३ ॥

सू. स्थानादिव्यपदेशाच्च ।

वेदान्तपारिजातसौरभः ।

परमात्मनो “यश्चक्षुषि तिष्ठन्नि”त्यादिश्रुत्या-
स्थानादेव्यपदेशाच्चान्तिपुरुषः स एव ॥ १४ ॥

वेदान्तकौस्तुभः ।

ननु सर्वगतस्य कथमल्पस्थानव्यपदेश-
इत्यत्राह भगवान्सूत्रकारः —

स्थानादिव्यपदेशाच्च ।

अन्तिष्यन्तरः पुरुषः परमात्मैव भवितु-
मर्हति कुतः “स्थानादिव्यपदेशात्” यश्चक्षुषि
तिष्ठन्नित्यादिना सर्वकारणकारणस्य सर्वान्तरात्म-
नः श्रीपुरुषोत्तमस्य सर्वोपास्यस्यैव स्थान-
व्यपदेशात् एकदेशवर्तिनो ऽन्यत्र वासायोगात् ।
ननु सर्वगतस्य कथमल्पदेशस्थत्वमिति नात्र
काचिदनुपपत्तिर्यथासर्वगोऽप्यग्निः स्वमहिम्ना विद्यु-
दादिरूपेण मेघादौ दृश्यो भवति तथा सर्व-
गोऽपि भगवान्स्वासाधारणशक्तियोगादुपासक-
कामपूरणाय चक्षुरादौ दृश्यो भवति आदि-
शब्दा “दद्य य एषोऽन्तरादित्ये हिरण्यमयः पुरुषो

दृश्यते हिरण्यश्मश्रुर्हिरण्यकेशः स एतस्माज्जीव-
घनात्परात्परं पुरिशयं पुरुषमीक्षते अङ्गुष्ठमात्रः
पुरुषोज्योतिरिवाधूमकः” इत्यादिषु प्रसिद्धस्य
परमात्मानुरूपस्य स्थानवासयोग्यस्य परमात्म-
विग्रहस्य व्यपदेशात् पुरुषोदृश्यते इत्यनेन
रूपव्यपदेशादित्यर्थः च शब्देनाक्षिहृदयादिषु यथेष्ट-
रूपेणाविर्भवनसामर्थ्यं दर्शितम् ॥ १४ ॥

वेदान्तकौस्तुभप्रभा ।

स्थानादिव्यपदेशाच्च ।

चक्षुषि स्थितिनियमनादीनां “यश्चक्षुषि तिष्ठन्नित्यादिश्रुत्या
परमात्मन्येव व्यपदेशात्सपवाद्याधारः दृश्यतइत्यपरोक्षव्य-
पदेशो योगिदृष्ट्योपपद्यते ॥ १४ ॥

सू० सुखविशिष्टाभिधानादेव

च १ । २ । १५ ॥

वेदान्तपारिजातसौरभः ।

अक्षिगतः परएव “कं ब्रह्म खं ब्रह्मे” तिसुख

विशिष्टाभिधानाच्च ॥ १५ ॥

वेदान्तकौस्तुभः ।

सुखविशिष्टाभिधानादेवच ।

आक्षिपुरुषोजगत्कारणभूतः पुरुषोत्तमएव
नान्यः कुतः सुखविशिष्टाभिधानाच्च “प्राणो ब्रह्म
खं ब्रह्म कं ब्रह्मे”त्युपक्रमवाक्ये कं ब्रह्म सुखवि-
शिष्टं ब्रह्मेत्यभिधीयते तदेवान्नान्वेति ॥ १५ ॥

वेदान्तकौस्तुभप्रभा ।

सुखविशिष्टाभिधानादेवच ।

इतश्चाक्षयन्तरः पुरुषः परमात्मा “प्राणो ब्रह्म कं ब्रह्म खं
ब्रह्मेति सुखविशिष्टस्य प्रकृतस्यैव ब्रह्मणो ब्रह्माधारतया संय-
द्वात्मत्वादिगुणवत्तया चोपास्यत्वाभिधानात् एवकारो हेतुर्नैरपेक्ष्य-
द्योतकः नन्व“अहैतं गार्हपत्योऽनुशशासेत्यादिना मध्ये—
अग्निविद्योपदेशात्कथमग्निस्थानकं प्रकृतं ब्रह्मेति फलबैलक्ष्यण्यो
पदेशाच्चेति चेदुच्यते “तस्मै होचुः प्राणो ब्रह्म कं ब्रह्म खं ब्रह्मे”ति
“यएषोऽक्षिणि पुरुषो दृश्यते एष आत्मेति होवाचैतदमृतमभय-
मेतद्ब्रह्मे”त्युपक्रमोपसंहारयोः श्रूयमाणो ब्रह्मशब्दोऽप्युपदिष्टा-
ग्निविद्याया ब्रह्मविद्याङ्गत्वमवगमयति एवं चा“पहते पापकृत्यां
लोकी भवति सर्वमापुरेति ज्योर्जीवति नास्यावरपुरुषाः
क्षीयन्ते उप वयन्तं भुजामोहिमश्च लोके ऽमुष्मिश्च इति फला-

न्तराभिधानस्य भोक्ताविरोधित्वादर्थवादत्वमेवेति तत्र पाप-
शब्दो ब्रह्मविद्योत्पत्तिप्रतिषेधकपापपरः लोकशब्दो ब्रह्मलोक-
प्राप्तिमार्गभूताग्निलोकपरः सर्वं ब्रह्मोपासनसमाप्यन्तं ज्यो-
व्याध्यादिरहितो यावद्ब्रह्मप्राप्ति अवरोधकः पुत्रपौत्रादयः शिष्य-
प्रशिष्यादयश्च वयमश्वयः तमेनमुपभुञ्जामो यावद्ब्रह्मप्राप्तिवि-
घ्नेभ्यो रक्षाम इत्यर्थः । आचार्यस्तु ते गतिं वक्तुं "तिवदता-
मग्नीनां त्वयमभिप्रायः हेउपकोशल ब्रह्मविद्यामनुपदिश्य
प्रोषषि गुरौ तदज्ञाभादज्ञाभ्यासं त्वाजुज्जीविषितुं ब्रह्मस्वरूप-
मात्रं तदङ्गभूतामग्निविद्यां चोपदिशामः "आचार्याङ्गैव विदिता-
विद्या साधिष्टं प्राप"दिति श्रुतेराचार्यएव ते तुभ्यं संयद्ग्राम-
त्वादिगुणकं ब्रह्म अक्षिरूपं तदुपासनस्थानमर्चिरादिकाश्च गतिं
वक्ता वक्ष्यतीति आचार्योऽप्यग्रे तथैवोपदिदेशेत्यतः "कं ब्रह्म
खं ब्रह्मे"ति सुखविशिष्टस्य प्रकृतस्यैव ब्रह्मणोऽत्राभिधानादवश्य-
न्तरः परमपुरुषपवेति ॥ १५ ॥

सू० अतएव च तद्ब्रह्म ।

१ । २ । १६ ॥

वेदान्तपारिजातसौरभः ।

तत्कं ब्रह्मेति सुखविशिष्टं ब्रह्मैव कुतः "यद्वाकं
तदेव खं यदेव खं तदेव क"मिति परस्परवैशि-
ष्ट्यप्रतिपादकवाक्यादेव च ॥ १६ ॥

वेदान्तकौस्तुभः ।

ननु कमिति शब्दो वैषयिकसुखे रूढः कथं
सुखविशिष्टं ब्रह्मेत्युच्यते इत्यत्राह भगवान्वेदा-
चार्यः —

अतएव च तद्ब्रह्म ।

तद्ब्रह्म तस्मिन्नुपक्रमवाक्ये सुखविशिष्टं ब्रह्म-
वाभिधीयते नतु वैषयिकं सुखं कुतः अतएव च
“यद्वाव कं तदेव खं यदेव खं तदेव क”मिति
परस्परवैशिष्ट्यबोधकात् वाक्यादेव च न हि वैषयि-
कसुखस्य खशब्दबोधिते व्यापके वस्तुनि अभिन्न-
त्वेनान्वयः सङ्गच्छते ॥ १६ ॥

वेदान्तकौस्तुभप्रभा ।

ननु नामब्रह्ममनोब्रह्मेत्यादिवत् कं खं शब्दयोरपि लौकिक-
सुखभूताकाशयोः प्रसिद्धेः प्रतीकोपासनमेवेदमिति चेत्त-
त्राहुः —

अतएव च तद्ब्रह्म ।

यतस्तत्र “यद्वाव कं तदेव खं यदेव खं तदेव क”मिति
सुखविशिष्टाकाशस्यापरिच्छिन्नसुखस्य चाभिधानमतः खशब्द-
वाच्यं तदाकाशं परं ब्रह्मेति ॥ १६ ॥

सू० श्रुतोपनिषत्कगत्यभिधानाच्च । १।२ । १७ ॥

वेदान्तपारिजातसौरभः ।

श्रुतोपनिषद्येन तस्यश्रुतोपनिषत्कस्य या
गतिर्देवयानारूपा “अथोत्तरेण तपसा ब्रह्मचर्येण
श्रद्धया विद्ययात्मानमन्विष्यादित्यमभिजयन्ते
एतद्वै प्राणानामायतनमेतदमृतमभयमेतत्परायण-
मेतस्मान्न पुनरावर्तते” इति श्रुत्यन्तरे प्रसिद्धा
“तस्याएवेह तेर्चिषमेवाभिसम्भवन्ती” त्यादिना—
गतेरभिधानाच्चाक्ष्यन्तरः पुरुषः पुरुषोत्तम एव ॥ १७ ॥

वेदान्तकौस्तुभः ।

इतश्चाक्ष्यन्तरः पुरुषः परमात्मेत्याह भग-
वान्सूत्रकारः —

श्रुतोपनिषत्कगत्यभिधानाच्च ।

उपनिषीदति विशीर्यते बन्धनं यस्याः सकाशात्

सा उपनिषत् परमात्मविद्या । यद्वा उपनिषीदति
 परमात्मानं प्रापयंति या परमात्मविद्या सा उप-
 निषत् तत्सम्बन्धाद्ग्रन्थोऽप्युपनिषत् आचार्यमुखात्
 श्रुता उपनिषद्येन सहि श्रुतोपनिषत्कःसरहस्य-
 ब्रह्मवित् तस्य श्रुत्यन्तरे स्मृतिषु च प्रसिद्धा
 या गतिः औपनिषद्ब्रह्मप्राप्तिमार्गः साहि गतिः
 अक्षयन्तरपुरुषविदःखलुइहापि श्रूयते तस्मा-
 द्वापि श्रुतोपनिषत्कगत्यभिधानादक्षिपुरुषः
 परमात्मेत्यर्थः तथाहि “अथोत्तरेण तपसा-
 ब्रह्मचर्येण श्रद्धया विद्यायात्मानमन्विष्याऽऽदि-
 त्यमभिजयन्ते एतद्वै प्राणानामायतनमेतदमृत-
 मभयमेतत्परायणमेतस्मान्न पुनरावर्तन्त” इति
 श्रुत्यन्तरेण “अग्निज्योतिरहः शुक्लः परमात्मा-
 उत्तरायणं तत्र प्रयाता गच्छन्ति ब्रह्म
 ब्रह्मविदोजनाइति स्मृत्या च यागतिर्विदुषो-
 ब्रह्मप्राप्तये दर्शिता सैवाक्षिपुरुषविदः श्रूयते
 “अथ यदु चैवास्मिच्छब्दं कुर्वन्ति यदु चना-
 विषमेवाभिसम्भवन्ति अर्चिषोऽहरन्ह्रआपूर्य-
 माणपक्षमापूर्यमाणपक्षाद्यान्पडुहडेति मातांस्तां
 न्मातेभ्यः सम्बत्सरं सम्बत्सरादादित्यमादित्याः

चन्द्रमसं चन्द्रमसोविद्युतं तत्पुरुषोऽमानवः स
 एतान् ब्रह्म गमयतीत्येष देवपंथो ब्रह्मपथ एतेन
 प्रतिपद्यमाना इमेऽमानवमावर्तनावर्तन्ते” इति
 तस्मादक्षिपुरुषः परमात्मैव । श्रुत्यर्थस्तु अथ-
 देहपातानन्तरमुत्तरेणार्चिरादिमार्गेणादित्यमभिज-
 यन्ते प्राप्नुवन्ति ततश्चन्द्रादिद्वारावक्ष्यमाण-
 क्रमेण ब्रह्मभावापत्तिः प्राप्नुवन्ति किं कृत्य तपसा
 त्रिविधेन भगवदुक्तेन यद्वा तपसा वानप्रस्थ-
 संन्यासिधर्मैर्णउभयोस्तपः प्रधानत्वात् श्रद्धया-
 चार्य्यचरणार्चनपरया मनोवृत्त्या विद्यया वेदान्त-
 श्रवणमननाभ्यां समुद्भूतया “निदिध्यासितव्य”
 इति श्रुत्युक्तध्यानाख्ययाऽऽत्मानमन्विष्यानुसन्वाये-
 त्यन्वयः । वेदान्तश्रवणमननाद्यनुगुणमाश्रम-
 विशेषं दर्शयति, ब्रह्मचर्येणेति ब्रह्मचर्यादिना
 त्वत्र केवलाश्रमधर्मो न ग्राह्यः ब्रह्मनिष्ठावर्जि-
 तानां केवलाश्रमिणां वर्णाश्रमधर्मनिष्ठानां पुन-
 रावृत्तिलोकप्राप्तिर्भगवता श्रीपराशरेण “प्रजा-
 पत्यं ब्राह्मणानां”मित्यादिना “ब्राह्मं संन्यासि-
 नां स्मृत”मित्यन्तेनोक्ता तत्र ये परब्रह्मनिष्ठा-
 स्तेषां तु तत्पदप्राप्तिः एकान्तिनः सदा ब्रह्म-

ध्यायिनो योगिनो हि ये “तेषां तत्परमं स्थानं
यद्वै पश्यन्ति ‘सूरय’ इत्यनेनोक्ता, अतः पर-
ब्रह्मनिष्ठा वानप्रस्थादयो बोध्याः । ब्रह्मचर्यं च
नैष्ठिकानां निरस्तौहिकामुष्मिकभोगैषणानामूर्द्ध-
रेतसामभीष्टो धर्मो ऽत्राभिप्रेतः तेन ब्रह्मचर्येणा-
व्यभिचारिधर्मेण ब्रह्मान्वेषणं सङ्गच्छतइत्यर्थः
उक्तोऽयं ब्रह्मचर्याख्यो धर्मः सर्वज्ञैर्मोक्षधर्मेवाणो-
याध्यात्मे “यदिदं ब्रह्मणोरूपं ब्रह्मचर्यमस्ति शिदतम्
परं तत्सर्वधर्मेभ्यस्तेन यान्ति परां गति” मिति
आनुशासनिके “ब्रह्मचर्यस्य तु गुणां कृणु तात
युधिष्ठिर आजन्ममरणाद्यस्तु ब्रह्मचारी बृहद्भूतः
न तस्य किञ्चिदप्राप्यमिति विद्धि नराधिप बह्वयः
कोऽव्यस्त्वृषीणां च ब्रह्मलोके वसन्त्युत सत्ये
रतानां सततं दातानामूर्द्धरेतसाम् ब्रह्मचर्यं परो
धर्मः सर्वाश्रमनमस्कृतम् ब्रह्मचर्यं दहेद्राजन्तर्व-
पापान्युपासित” मित्यादि “यदिच्छन्तो ब्रह्मचर्यं
चरन्ति तत्ते पदं सङ्गृहेण ब्रवीमी”ति श्रुतेः
“यदिच्छन्तो ब्रह्मचर्यं चरन्ति तत्ते पदं सङ्गृहेण
प्रवक्ष्ये” इति श्रीमुखवचनादपि मुख्यं परम-
पदसाधनं ब्रह्मचर्यं मेव “आवृत्तिरसकृदुपदेशा”-

दिति वक्ष्यमाणासाधनावृत्तिरपि नैष्ठिकेनैव कर्तुं
 शक्याः । अर्चिरादिमार्गेण प्राप्यं जिज्ञास्यं
 ब्रह्म निरूपयति श्रुतिः एतद्वै इत्यादिना अप्येति
 अस्मिन्मृते सति शब्दं सावोचितं कर्म
 कुर्वन्ति यदि वा न कुर्वन्ति उभयथाप्य-
 प्रतिहतगतयो विद्वांसो भगवद्भावापत्तिकामाः
 अर्चिराद्यभिमानिनीं देवतां प्राप्नुवन्ति तद्वारा-
 दिनां ततः क्रमात्पक्षोत्तरायणसम्बत्सराभि-
 मानिभिर्देवैर्वायुं देवलोकं ततः सूर्य-
 सोमं वैद्युतं जलेशमिन्द्रलोकं ततः
 प्रजापतिलोकं प्राप्नुवन्ति ततः प्राकृतमण्डलं
 भित्त्वा परमधामसीमानं सरिद्वरं विरजां
 प्राप्नुवन्ति तदनन्तरं तां नन्दीं तत्त्वा परम-
 व्योमपरमधाम ब्रह्म लोकादिसंज्ञं पूर्वोक्तलक्षणं
 भगवत्पराद्भुतैर्दुर्गमं विष्णुलोकं प्रविश्य ब्रह्म-
 भावापन्नाविहरन्तीति फलितोऽर्थः । एतद्विचतुर्था-
 ध्याये निपुणं वक्ष्यामः । इत्येष देवपथः
 देवैः अतिवाहिकैरुपलक्षितत्वादेवपथः ब्रह्मणोः
 जिज्ञास्यस्य प्राप्यस्य मार्गः ब्रह्मपथः एतेन
 मार्गेण ब्रह्मप्रतिपद्यमानाः इमं मानवं मनु-

सर्गोपलक्षितं प्राकृतं लोकमावृत्तं पुनरावृत्ति-
युक्तं नावर्तन्ते कर्मवद्वान्न प्रविशन्ति “आब्रह्म-
भुवनाल्लोकाः पुनरावर्त्तिनोऽर्जुन मामुपेत्य तु
कौन्तेय पुनर्जन्म न विद्यते” इति श्रीमुखोक्तेः
लोकस्य प्रकृतिमण्डलमिन्नत्वमुक्तं मोक्षधर्मे
जैगीषव्यासितसम्वादे “किंशीलः किंसमाचारः
किंविद्यः किंपराक्रमः प्राप्नोति ब्रह्मणः स्थानं
यत्परं प्रकृतेर्ध्रुव” मित्युपक्रम्य प्राप्नोति
ब्रह्मणः स्थानं यत्परं प्रकृतेर्ध्रुव” मित्युप-
संहारेण ॥ १७ ॥

वेदान्तकौस्तुभप्रभा ।

श्रुतोपनिषत्कगत्याभधानाच्च ।

उपनिषीदति उपाख्योपासकस्वरूपविषयकसन्देहं संसार-
ग्रन्थि वा सादयति नाशयतीति उप सखीपथं नि निश्चितं
परमात्मानं प्रापयतीति वा उपनिषद्विद्या तत्सम्पर्कत्वाद्ब्रह्मो-
ऽपि श्रुताउपनिषदो यैस्तैरधिगतब्रह्मयाथात्म्यैः परमात्मप्राप्तये
यागतिरर्चिरादिका ऽधिगन्तव्यतया ऽवगता श्रुत्यन्तरे तस्यापेक्ष
“ते ऽर्चिषमेवाभिसम्भवन्ती”त्यारभ्य “एतेन प्रतिपद्यमाना
इमं मानवमावर्त्त नावर्त्तन्त”इत्यन्तेनाक्षिपुरुषं श्रुतवतउपको-
शलस्वाधिगन्तव्यतयाऽभिधानादस्यन्तरः पुरुषः परमात्मैव ॥ १७ ॥

सू. अनवस्थितेरसम्भवाच्च
नेतरः । १ । २ । १८ ॥

वेदान्तपारिजातसौरभः ।

अक्षयन्तरः परमात्मेतरो न भवति कुतस्तदि-
तरस्य तत्र नियमेनानवस्थितेरमृतत्वादेस्तत्रा
सम्भवाच्च ॥ १८ ॥

वेदान्तकौस्तुभः ।

अनवस्थितेरसम्भवाच्च नेतरः ।

इतरः प्रतिविम्वात्मा वा शरीराभिमानी
जीवो वा चक्षुरधीष्ठात्री देवता वा परमात्मेतरो
न कोऽप्यक्षयन्तरः पुरुषः कस्मात् अनवस्थितेः
परमात्मेतरस्य चक्षुषि नियमेनावस्थानाभावात्
प्रतिविम्बस्य पुरुषान्तरसंनिधानाधीनत्वात् जीवस्य
कृत्स्नेन्द्रियसम्बन्धवत्त्वात् देवतायाश्चरश्चिद्द्वारेणा-
वस्थितिर्वचनात् तदन्यतमे ऽमृततत्वाभयत्व-

संयद्वात्मत्वादीनां चासम्भवात् परमात्मैवाक्ष्यन्तर-
पुरुषत्वेनोपास्यं इति सिद्धम्* ॥ १८ ॥

वेदान्तकौस्तुभप्रभा ।

अनवस्थितेरसम्भवाच्च नेतरः ।

ब्रह्मोक्तं प्रतिबिम्बात्मा जीवो वेन्द्रियाधिष्ठातृदेवो वा
ऽक्ष्यन्तरस्तत्रोच्यते इतरः प्रतिबिम्बादिर्नेह गृह्यते तस्य चक्षुषि
नियमेनानवस्थितेरमृतत्वसंयद्वात्मत्वादीनां चासम्भवात् । तत्र
प्रतिबिम्बात्मनः पुरुषान्तरसन्निधानाधीनत्वात् जीवस्य च
कृत्स्नेन्द्रियसम्बन्धवत्त्वात् न नियमेन चक्षुष्यवस्थितिसम्भवः देवता-
याश्च रश्मिद्वारेणावस्थितिबचनाद्देशान्तरावस्थितस्यापीन्द्रियाधि-
ष्ठानोपपत्तेर्न चक्षुषि नियमेनावस्थानमिति भावः तस्मादक्ष्यन्तरः
पुरुषः परमात्मेति सिद्धम् † ॥ १८ ॥

सू० अन्तर्याम्यधिदेवादिलोका-
दिषु तद्धर्मव्यपदेशात् । १ । २ । १६

वेदान्तपारिजातसौरभः ।

“यः पृथिव्यां तिष्ठति”त्युपक्रम्य “एष ते आत्मा

न्तर्यामी” ति पृथिव्याद्यधिदेवादिसर्वपर्यायेषु श्रूय-
माणोऽन्तर्यामी परमात्मैव कुतस्तद्वर्मस्य सर्व-
नियन्तृत्वादेरिह व्यपदेशात् ॥ १६ ॥

वेदान्तकौस्तुभः ।

इदानीं खल्वक्ष्यन्तरपुरुषश्रुतिसमन्वयवद-
न्तर्यामिश्रुतिरपि ब्रह्मपरा नान्यपरेत्याह —
अन्तर्याम्यधिदेवादिलोकादिषु तद्वर्मव्यपदेशात् ।

बृहदारण्यकेऽन्तरयामिब्राह्मणे “य इमं
च लोकं परं च लोकं सर्वाणि च भूतानि
योऽन्तरो यमयती” त्युपक्रम्य “यः पृथिव्यां तिष्ठन्
पृथिव्या अन्तरो यं पृथिवी न वेद यस्य पृथ्वीशरीरं
यः पृथिवीमन्तरो यमयत्येष ते आत्मान्तर्या-
म्यमृत” इत्यादिना पृथिव्यग्न्यन्तरिक्षाकाशादि-
ष्वधिदेवादिसर्वपर्यायेषूच्यमानस्तदनन्तरं च “यः
सर्वेषु लोके” ऽप्यित्यादिना “य आत्मनी” त्यन्ते-
नाधिलोकाधिवेदाधियज्ञाधिभूताध्यात्मविधायके-
न ग्रन्थेनोपदिश्यमानः कश्चिदन्तरवस्थितो-

यमयितान्तर्यामी किं देवतात्मा किंवा जीव-
 आहोस्वित्सर्ववेदैकवेद्यः परमात्मेति किन्ताव-
 द्युक्तम्, अभिमानिनी देवता स्याज्जीवो वा
 स्यात्सर्वत्र तयोः सत्त्वात् इत्यत्रोच्यते पृथिव्य-
 ग्न्यन्तरिक्षाकाशवाय्वादित्यादिष्वधिदेवादिसर्व-
 पर्यायेषूच्यमानोऽन्तर्यामी परमात्मैव भवितुमर्हति
 कस्मात् तद्धर्मव्यपदेशात् तस्य धर्मास्तद्धर्मा-
 स्तेषां व्यपदेशात् अत्रहिसर्वलोकवेद्यज्ञभूतप्रा-
 णात्मादिनियमयितृत्वादीनां सर्वान्तर्यामित्वात्म-
 त्वामृतत्वादीनां च परमात्मनोऽसाधारणधर्मा-
 णां व्यपदेशात् अतो न देवतापरिग्रहः देवता-
 पि जीव एव तत्रोक्तधर्मायोगात् “यं पृथिवी
 न वेदे”ति पृथ्वीदेवतया ऽविज्ञेयत्वोक्त्यनुपपत्तेश्च
 नापि जीवोऽन्तर्यामी तत्राप्युक्तधर्मायोगात् “एष
 ते आत्मान्तर्यामी”त्यत्र भेदनिबन्धनया पृथ्वा-
 न्तर्यामिभिन्नत्वेन तन्निर्देशात् ॥ १६ ॥

वेदान्तकौस्तुभप्रभा ।

अन्तर्याम्यधिदेवादिलोकादिषु तद्धर्मव्यपदेशात् ।

बृहदारण्यके “यः पृथिव्यां तिष्ठन्पृथिव्या अन्तर”इत्यार-

अथ “एष ते आत्मान्तर्याम्यमृत” इत्यादिना पृथिव्यान्त्यन्त-
 रिच्चाकाशवायुदिवादित्यादिष्वभिदेवादिसर्वपर्यायेपूच्यमानो-
 ऽन्तर्यामी किं देवताविशेषः उत जीव उत परमात्मेति विषयः
 देवतात्मनो नियमयितृत्वस्य युक्तत्वात्स एवेति जीवोवावाक्य-
 शेषे द्रष्टृत्वादिश्रवणात् द्रष्टृन्तरनिषेधाच्चेति प्राप्ते, इदमुच्यते
 अन्तर्यामी परमात्मैव कुतः तद्धर्मव्यपदेशात् सर्वदेवलोकावेद-
 यहभूतादिनियमनस्यात्मत्वासृतत्वादेश्च परमात्मधर्मस्यैवात्र
 व्यपदेशात् देवतापरिग्रहे “यं पृथिवी न वेदे”ति पृथ्वीदेवतया
 ऽविज्ञेयत्वोक्त्यनुपपत्तेः जीवपरिग्रहे ते इतिपष्ठ्यानुपपत्तेः
 “पश्यत्यचक्षुः स शृणोत्यकर्ण” इत्यादि श्रुतेर्द्रष्टृत्वादेरपि
 तत्र सम्भवात् द्रष्टृन्तरनिषेधस्तु पूर्ववाक्योक्तद्रष्टुर्नियन्तुर्द्रष्टृ-
 न्तरनिषेधपरः जीवेनाद्रष्टान्तर्यामिदृष्टवत् अन्तर्यामिणाप्यद्रष्टु-
 रभावात् पृथिव्याद्यात्मपर्यन्तैस्तन्निवम्यभूतैरदृश्यमानस्यैव निय-
 मयतीत्यादिपूर्वोक्तस्य नियन्तुरेवा “दृष्टो द्रष्टाऽश्रुतः श्रोते”-
 त्यादिना सूचितत्वाच्च ॥ १६ ॥

सू० नच स्मार्तमतद्धर्माभिला-

पात् ॥ १ । २ । ३० ॥

वेदान्तपारिजातसौरभः ।

नच प्रधानमन्तर्यामिशब्दवाच्यं चेतनधर्मा-

शां सर्वनियन्तृत्वसर्वद्रष्टृत्वादीनां चाभिलापा-
त् ॥ २० ॥

वेदान्तकौस्तुभः ।

नच स्मार्त्तमतद्धर्माभिलापात् ।

यद्यपि प्रधानमीक्षतेर्नाशब्दमित्यत्र निरस्त-
मेव तथाप्यद्रष्टृत्वादिधर्मसम्भवमाशङ्क्य पुन-
र्निरस्यते । स्मार्त्तं साङ्ख्यस्मृतिप्रतिपन्नं प्रधानं
नचान्तर्यामिशब्दवाच्यम् कुतः अतद्धर्माभि-
लापात् तस्य धर्मस्तद्धर्मः न तद्धर्मोऽतद्धर्मः
चेतनधर्मइत्यर्थः तस्य “दष्टो द्रष्टा श्रुतः श्रोता
ऽमतो मन्ता ऽविज्ञातो विज्ञाते”तिवाक्यशेषे
ऽभिलापादभिधानात् सर्वात्मत्वसर्वनियमयितृत्वा-
दीनां च चेतनधर्माणां कथनान्न प्रधान-
सम्भवः ॥ २० ॥

वेदान्तकौस्तुभप्रभा ।

अद्रष्टृत्वादिधर्मस्य प्रधानेऽपि सम्भवात् ईक्षतेर्नेत्यत्र निरस्त-
मपि पुनराशङ्क्य निषिध्यते—

नच स्मार्त्तमतद्धर्माभिलापात् ।

स्मार्त्तं स्मृतिप्रतिपक्षं प्रधानं च नान्तर्यामिशब्दवाच्यं
 कुतः अतद्वर्माणां स्वभावतएव सर्वात्मत्वं सर्वनियन्तृत्वसर्वद्रष्टृ-
 त्वामृतत्वादीनामचेतनेऽस्मम्भावितानामत्राभिलाषात् कथना—
 त् ॥ २० ॥

**सू० शारीरश्चोभयेऽपि हि भेदे-
 नैनमधीयते । १ । २ । २१ ॥**

वेदान्तपारिजातसौरभः ।

नच जीवोऽन्तर्यामी यतश्चैनमन्तर्यामिनो-
 भेदेन “यो विज्ञाने तिष्ठन्नि”तिकाशवाः “यच्चा-
 त्मनी” तिमाध्यंदिनाश्रोभयेप्यऽधीयते ॥ २१ ॥

वेदान्तकौस्तुभः ।

ननु मास्त्वचेतनमन्तर्यामिशब्दवाच्यं चेतनो
 जीवोऽस्तु तस्यद्रष्टृत्वादिधर्मोपपत्तेरित्यत्रोच्यते—
 शारीरश्चोभयेऽपि हि भेदेनैनमधीयते ।

अत्र नकारः पूर्वसूत्रादनुवर्तते नच शरीरः
 शरीरे स्वकृतफलभोगायतने प्रविष्टो जीवोऽ-

न्तर्यामिशब्दवाच्यः सर्वात्मत्वसर्वनियन्तृत्वसर्व-
द्रष्टृत्वादीनामतद्धर्मत्वात् हि यतः काण्वा माध्य-
न्दिनाभोभयेऽपि एनं शरीरमन्तर्यामिणो निय-
मयितुर्भेदेन पृथिव्यादिवदधिष्ठानत्वेन नियम्य-
त्वेन चाधीयते “यो विज्ञाने तिष्ठन्नि”तिकाण्वाः
यमात्मा न वेद यस्यात्मा शरीरं य आत्मान-
मन्तरो यमयति स ते आत्मानन्तर्याम्यमृत”-
इतिमाध्यन्दिनाः “नान्योतो ऽस्ति द्रष्टे”ति द्रष्टृ-
न्तरनिषेधात्सर्वद्रष्टा श्रीपुरुषोत्तम एव अतो-
ऽन्यः सर्वद्रष्टा नेत्यर्थः “पुरुषएव द्रष्टा श्रोते”-
त्यादिश्रुतिवेद्यो ब्रह्मापेक्षया ऽत्पद्रष्टाजीव इति
विवेकः । अत्रापि श्रुतिसूत्राभ्याम् जीवब्रह्मणो-
र्भेदः स्वरूपेण प्रतिपादितः । सच भेदस्तार्किकमते
यथा जीवेश्वरयोस्तथेह न प्रतिपत्तव्यः किंत्वेकमेवा-
द्वितीयं ब्रह्मेति श्रुत्युक्तस्यैकस्यैव सप्ताभ्यधिक-
गुण्यस्य नियन्तुरनन्तशक्तेः कत्याणुगुणौकसि-
न्धोर्ब्रह्मणोऽशभूतः उपोद्घातप्रकरणो उदाहृतल-
क्षणा जीवात्मा वेदोक्तेन स्वासाधारणधर्मेण
नियम्यत्वादिना भिन्नोऽपि स्वनियन्तुः सक्ताशात्
गुणो यथागुणिभिन्नस्तथापि स्वाधीनस्थितिप्रवृ-

त्यनर्हत्वादेकत्वाद्वितीयत्वादित्वांशधर्माविरोधित्वा-
 ज्ञाभिन्नः । तत्र बन्धमोक्षार्हत्वाल्पज्ञत्वादयो
 धर्मा अंशगताः नित्यमुक्तत्वसर्वज्ञत्वानावृतत्व-
 मुक्तगम्यत्वादयो धर्मा ब्रह्मासाधारणाः नात्र
 गुणात्ताद्वर्त्यदोषः एवमचेतनशक्तेर्जडत्वपरिणामि-
 त्वादयो ऽसाधारणधर्माः सर्वशक्तिमत्त्वसर्वज्ञ-
 त्वादयः शक्तिमतो ब्रह्मणो ऽसाधारणाः शक्ति-
 त्वेन प्रकृतेर्ब्रह्माभिन्नत्वेऽपि शक्तेः पृथक्प्रवृत्त्या-
 द्यभावाद्ब्रह्माभिन्नत्वम् । एवमौपनिषदानां भेदाभेद-
 इतत्त्वसम्बन्धः ❀ ॥ २१ ॥

वेदान्तकौस्तुभप्रभा ।

शारीरश्चोभयेऽपि हि भेदेनैनमधीयते ।

जीवस्यचेतनत्वात्सपरास्त्विति चेत्तत्राह शारीरश्चेति
 चकारः समुच्चयार्थः शारीरोजीवोऽपि नान्तर्यामी सर्वात्मत्व-
 सर्वनियन्तृत्वसर्वज्ञत्वादीनामतद्धर्मत्वात् हि यत उभयेऽपि
 कारणमाध्यन्दिनाश्च एनं शारीरं जीवमन्तर्यामितो भेदेन
 पृथिव्यादिवदधिष्ठानत्वेन नियम्यत्वेन चाधीयते “योविज्ञाने
 तिष्ठः” इति कारणाः विज्ञाने प्रत्यगात्मनि “यन्मात्मनि तिष्ठन्नात्मनो-

ऽन्तरो यमात्मा नवेद यस्यात्मा शरीरं यच्चात्मानमन्तरो यम-
यति स त आत्माऽन्तर्याम्यमृत” इतिमाध्यन्दिनाः तस्मात्पृथिव्या-
दिवन्नियम्यत्वमेव जीवस्य न नियन्तृत्वमतोऽधिदेवाधिष्वन्त-
र्यामी परमात्मैवेति सिद्धम् * ॥ २१ ’

सू० अदृश्यत्वादिगुणको- धर्मोक्तेः । १ । २ । २३ ॥

वेदान्तपारिजातसौरभः ।

आथर्वणिकैरुदाहृतः अदृश्यमित्यादिना
ऽदृश्यत्वादिगुणकः परमात्मैव कुतः “यः
सर्वज्ञ” इत्यादिना तद्धर्मोक्तेः ॥ २२ ॥

वेदान्तकौस्तुभः ।

पूर्वाधिकरणो द्रष्टृत्वादिचेतनधर्मवलान्नि-
रस्तं प्रधानमिदानीं तदभावादस्त्वत्र प्रधानपरिग्रह-
इत्याक्षेपं “मथ परा यया तदक्षर” मित्यादिश्रुति-
समन्वयं ब्रह्मणि दर्शयन्निराकरोति—

अदृश्यत्वादिगुणको धर्मोक्तेः ।

अथर्वशे “ द्वे त्रिधे वेदितव्ये ” इत्युक्तं तत्र
 ऋग्वेदादिलक्षणा कर्मविद्या ऽपरा तदपेक्षया परां
 ब्रह्मविद्यामुपदेष्टुं “ मथ परा यया तदक्षरमधिग-
 म्यते यत्तददृश्यमप्राह्यमगोत्रमवर्णमचक्षुरश्रोत्रं
 तदपाणिपादं नित्यं विभुं सर्वगतं सुसूक्ष्मं तदव्ययं
 यद्भूतयोनिं परिपश्यन्ति धीराः । अप्राणोह्य-
 मनाः शुभ्रो ह्यक्षरात्परतः पर ” इत्याद्याम्नायते
 तत्र संशयः किमत्रादृश्यत्वादिगुणकं भूतयोन्य-
 क्षरं प्रधानमुत जीवः किम्वापरमात्मेति, अत्र पूर्व-
 पक्षः प्रधाने जीवे चादृश्यत्वादीनां सम्भवात्
 प्रधानस्य भूतयोनित्वसिद्धेः जीवेऽपि स्वकृतैः कर्म-
 मिर्देहादिकारणीभूते तथात्वसम्भवाच्चोभयान्यत-
 रस्तथास्वित्यत्राभिधीयते अदृश्यत्वादिगुणकः
 भूतयोनिः अक्षरः परमात्मैव कुतः धर्मोक्तेः
 “ यः सर्वज्ञः सर्वविद्यस्य ज्ञानमयं तपस्तप्मादेव
 ब्रह्म नामरूपमन्नं च जायत ” इतिपरमात्माव्यभि-
 चारिधर्मस्य सर्वज्ञत्वादेर्भूतयोन्यक्षरगुणविधा-
 नाय निर्देशात् । ननु नेदं युक्तं यतस्तदक्षरम-

धिगम्यत" इत्यक्षरमुदाहृत्य पुनश्चा"क्षरात्परतः
 पर"इत्यक्षरमवधिं कृत्वा परशब्दार्थः "यः
 सर्वज्ञ"इत्यादिना परमात्माऽभिधीयते यद्यत्र
 पूर्वेणाक्षरशब्देन परमात्मा गृह्यते तर्हि अक्षरा-
 त्परतः पर इति कथं घटेत नहि स्वस्य
 स्वस्मात्परत्वं सङ्गच्छते प्रकृताज्जगत्कारणाद-
 क्षराद्ब्रह्मणः परतत्वाभावाच्च "मत्तःपरतरं नान्य-
 किञ्चिदस्ति धनञ्जय"इतिभगवद्वचनात् "पुरुषान्न
 परं किञ्चि" दिति श्रुतेश्च तस्मात्पूर्वाक्षरशब्दार्थः
 प्रधानं जीवो वास्तु तस्मादक्षरात्परतः परः
 परमात्मा सर्वज्ञो भवत्विति चेन्न, द्वितीया-
 क्षरशब्दस्य परमात्मपरत्वाभावात् । तथाहि
 "अपरा यया तदक्षरमधिगम्यते" इति-
 परारूपयाविद्यया ऽक्षरं परं ब्रह्मैवेति गम्यते
 नह्यन्या विद्या पराभवितुमर्हति तथाच "येना-
 क्षरं पुरुषं वेद सत्यं प्रोवाच तां तत्त्वतो ब्रह्म-
 विद्यां यथा सत्तः पुरुषात्केशलोमानि तथा-
 ऽक्षरात्सम्भवतीह विश्वं यथा सुदीप्तात्पावकादि-
 स्फुलिङ्गाः सहस्रशः प्रभवन्ति सरूपास्तथाक्षरा-
 द्विविधाः सौम्यभावाः" इत्यादि श्रुतिषु प्रसिद्धः

मक्षरशब्दवाच्यं परमात्मानं “मथपरा यया
 तदक्षरमधिगम्यते इत्यादिनाऽदृश्यत्वादिगुणक-
 मक्षरमुपक्रम्य पुनस्तद्गुणस्वरूपप्रतिपादनाया-
 ऽक्षरात्स्वांशभूताज्जीवात्परतः स्वशक्तेः प्रधाना
 च परस्तयोर्नियन्तेत्यभिधीयते । यद्वा ऽनुते
 व्याप्नोति स्वविकारजातमित्यक्षरं तस्मादक्षरा
 त्परतः स्वविकारापेक्षयोत्कृष्टात् प्रधानात्परः
 परमात्मेत्यर्थः । यद्वा ऽक्षरात्प्रधानात्परः समष्टि-
 पुरुषः तस्मात्परतः पुरुषात्परः परमपुरुषः
 इत्यर्थः ॥ २२ ॥

वेदान्तकौस्तुभप्रभा ।

अदृश्यत्वादिगुणको धर्मोक्तेः ।

इदमाथर्वणिकैरास्नायते “अथ परा यया तदक्षरमधिग-
 म्यते यत्तदद्रेश्यमग्राह्यमगोत्रमवर्णमचक्षुरश्रोत्रं तदपाणिपादं
 नित्यं विभुं सर्वगतं सुसूक्ष्मं तदव्ययं यद्भूतयोनिं परिपश्यन्ति
 धीराः अप्राणोह्यमना शुभ्रो ह्यक्षरात्परतः पर” इत्यादि तत्र संश-
 यते किमिहादृश्यत्वादिगुणकं भूतयोन्यक्षरं अक्षरात्परतः
 परश्च प्रधानपुरुषो उतोभयत्र परमेश्वर इति किं तावत्प्राप्तं,
 प्रकृतिपुरुषाविति कुतः अस्य भूतयोन्यक्षरस्य द्रष्टृत्वादिचेतन-
 भर्माणामभ्रूयमाणत्वात् पृथिव्याद्यचेतनगतदृश्यत्वादिनिषेधस्य

तत्सजातीये ऽचेतनपक्षे युक्तत्वात् । किञ्चादृश्यत्वादिविशिष्टस्या-
क्षरस्य परमात्मत्वे “अक्षरात्परतः पर” इति ततोपि परस्य पुरुषस्य
श्रवणं नोपपद्यते अतः पुरुषगतपरत्वावधितया ऽक्षरादिति-
निर्दिष्टस्य भूतयोन्यक्षरस्य परमात्मत्वासम्भवात् अक्षरशब्दस्य
प्रधाने प्रसिद्धेऽपि अदृश्यत्वादिगुणकं भूतयोन्यक्षरं प्रधानमेव
तत्परतया निर्दिश्यमानपुरुषो ऽपि पञ्चविंशकएव नतु परमात्मा
तस्याक्षरपरभूताजीवादपि परत्वेनाव्यवहितपरत्वाभावात् नचा-
क्षरात्परतः पर इति द्वयोर्वैयधिकरणयाश्रयणोऽन परमात्मनः परत्व-
मेवाक्षरादपि परभूताजीवात्प्रतिपाद्यत इति वाच्यं स्वकार्यवर्गा-
पेक्षया परभूतेऽक्षरे सामानाधिकरण्येन वृत्तिसम्भवे तयोर्वैय-
धिकरण्ये प्रामाण्याभावादिति प्राप्तेऽभिधीयते, अदृश्यत्वादिगु-
णकः परमात्मैव “यः सर्वज्ञः सर्वविदि” त्यादिवाक्येनात्र प्रक-
रणे तद्वर्माणांमेव सार्वज्ञादीनामुक्तत्वात् प्रधानजीवयोरचेत-
नाल्पज्ञत्वेन सर्वज्ञत्वाद्यसम्भवात् नचाक्षरात्परस्य पुरुषस्य
परमात्मत्वे भूतयोन्यक्षरस्य परमात्मत्वं कथं सिध्येदिति वाच्यं
अक्षरात्परत इति निर्दिष्टस्याक्षरस्या “य परा यथा तदक्षरमभि-
गम्यते तथाऽक्षरात्सम्भवतीह विश्वं तथाक्षरात् विविधाः सौम्य-
भावाः येनाक्षरं पुरुषं वेद सत्य” मित्यादिवाक्यनिर्दिष्टभूतयोन्य-
क्षरापेक्षया भिन्नत्वात् । न क्षरति न ज्ययत इत्यक्षरं भूतयोनिः
अश्नुते व्याप्नोति स्वविकारजातमित्यक्षरं भूतसूक्ष्मरूपाचेतनं
प्रधानमिति व्युत्पत्तेः ॥ २२ ॥

सू० विशेषणभेदव्यपदेशाभ्यां
च नेतरौ । १ । २ । ३ ॥

वेदान्तपारिजातसौरभः ।

प्रधानजीवौ न भूतयोन्यक्षरपदवाच्यौ विशेषणभेदव्यपदेशाभ्यां सर्वगतमिति विशेषणव्यपदेशः “अक्षरात्परतः पर” इति भेदव्यपदेश-
श्च ॥ २३ ॥

वेदान्तकौस्तुभः ।

विशेषणभेदव्यपदेशाभ्यां च नेतरौ ।

इतरौ प्रधानपुरुषौ न भूतयोन्यक्षरनिर्दिष्टौ किन्तु परमात्मैव कस्माद्विशेषणाद्भेदनिर्देशा-
च्च । विषयवाक्ये सर्वगतमिति विशेषणं प्रधानजीवाभ्यां भूतयोन्यक्षरं व्यावर्तयति तस्मात् “अक्षरात्परतः पर” इत्यादिना भूत-
योन्यक्षरस्य ताभ्यां भेदश्च व्यपदिश्यते तस्मा-
च्च ॥ २३ ॥

वेदान्तकौस्तुभप्रभा ।

विशेषणभेदव्यपदेशाभ्यां च नेतरौ ।

इतश्चेतरौ प्रधानं जीवश्च नभूतयोन्यक्षरनिर्दिष्टौ किन्तु
परमात्मैव कुतः विशेषणभेदव्यपदेशाभ्यां विशिनष्टिव्यावर्तयति हि
प्रकरणां प्रधानपुरुषाभ्यां भूतयोन्यक्षरं एकविज्ञानेन सर्वविज्ञानो-
पपादनादिना तथा “क्षरात्परतः पर” इत्यादिना भूतयोन्यक्षर-
स्य ताभ्यां भेदश्च व्यपदिश्यते ॥ २३ ॥

सू० रूपोपन्यासाच्च ।

१ । २ । २४ ॥

वेदान्तपारिजातसौरभः ।

“अग्निमूर्ध्ने” त्यादिना परमात्मनोरूपो-
पन्यासाच्च नेतरौ ॥ २४ ॥

वेदान्तकौस्तुभः ।

योऽयं भूतयोन्यक्षरः सर्वकारणकारणः
चिदचिच्छक्तिमान्सएवचिदचिच्छक्तिभ्यामन्त-
र्यामिरूपेण च स्थितः कार्यावस्थः स्वर्क्षा-
सूयादिदोषवर्जितैर्मुमुक्षुभिर्वैष इति दर्शयितुं विश्वं
भगवद्रूपमित्याह —

रूपोपन्यासाच्च ।

भूतयोन्यक्षरपरमात्मैव नेतरौ कुतः रूपो-
पन्यासात् “अग्निर्मूर्द्धा चक्षुषी चन्द्रसूर्यौ दिशः
श्रोत्रे वाग्विवृताश्च वेदा वायुः प्राणो हृदयं
विश्वमस्य पद्भ्यां पृथिवी ह्येष सर्वभूतान्तरात्मे-
ति परमात्मनएवान्तर्यामिणः सर्वचेतनाचेतना-
त्मकः प्रपञ्चोरूपत्वे नोपन्यस्यते प्रधानजीवपरि-
ग्रहे तु नैतादृशोरूपोपन्यासो घटते तस्माच्च
भूतयोन्यक्षरः श्रीपुरुषोत्तम इति सिद्धम्*
॥ २४ ॥

वेदान्तकौस्तुभप्रभा ।

रूपोपन्यासाच्च ।

अक्षरात्परतः परस्यैव भूतयोन्यक्षरस्यान्तर्यामितया सर्व-
चिदचिदात्मकप्रपञ्चो रूपत्वेनोपन्यस्यते “अग्निर्मूर्द्धा चक्षुषी
चन्द्रसूर्यौ दिशः श्रोत्रे वाग्विवृताश्च वेदा वायुः प्राणो
हृदयं विश्वमस्य पद्भ्यां पृथिवी ह्येष सर्वभूतान्तरात्मे-
त्यादिना-
प्रधानसजीवस्य च सर्वभूतान्तरात्मत्वासम्भवाच्चैवं रूपो-
पन्यासः सम्भवति । अतोऽदृश्यत्वादिगुणकः परमात्मैवेति-
सिद्धम् ॥ २४ ॥

सू० वैश्वानरः साधारणशब्द- विशेषात् । १ । २ । २५ ॥

वेदान्तपरिजातसौरभः ।

वैश्वानरः परमात्मैव यतोऽग्निब्रह्मसाधारण-
स्यापि वैश्वानरशब्दस्य ब्रह्मपरिग्रहे द्युमूर्ध्त्वा-
द्यवयवविधानेन विशेषावगमात् ॥ २५ ॥

वेदान्तकौस्तुभः ।

एवं चराचरात्मकत्वेन भगवानुपास्य-
इत्युक्तमिदानीं वैश्वानरत्वेनापि तथैव भगवाने-
वोपास्य इतिवदन् “को न आत्मा किं
ब्रह्मे”त्यादिश्रुतिसमन्वयं भगवत्याह —

वैश्वानरः साधारणशब्दविशेषात् ।

छान्दोग्ये श्रूयते “को न आत्मा किं
ब्रह्मे”ति “आत्मानमेवेमं वैश्वानरं सम्प्रत्यध्ये*षि

तमेव नो ब्रूही"ति चोपक्रम्य यस्त्वेतमेवं प्रादेश-
मात्रमभिवि* मानमात्मानं वैश्वानरमुपास्ते
स सर्वेषु लोकेषु सर्वेषु भूतेषु सर्वेष्व्वात्मस्व-
न्नमन्ति तस्य ह वा एतस्यात्मनो वैश्वानर(१)-
स्य मूर्द्धैव सुतेजाश्चक्षुर्विश्वरूपः प्राणाः पृथग्व-
र्त्मात्मा सन्देहो बहुलो वस्तिरेव रयिपृथि
व्येव पादावुर एव वेद लोमानि वह्निहृदयं
गार्हपत्योमनोऽन्वाहार्यपचन आस्यमाहवनीय"-
इत्यादि तत्र संशय्यते, किमत्र वैश्वानरो
जाठराग्निरुत भूताग्निरुताग्न्यभिमानिदेवता ऽऽहो-
स्वित्परमात्मेति, अत्र पूर्वः पक्षः साधारणो
हि वैश्वानरशब्द इति कुतः जाठरेऽग्नौ "अय-
मग्निर्वैश्वानरो योऽयमन्तः पुरुषे येनेदमन्नं

❁ आभिमुख्येन सर्वं मिमीते जानातीति तं ।

(१) वैश्वानरस्य मूर्द्धासुतेजाद्यौचक्षुर्विश्वरूपसूर्यः ।

प्राणाः पृथग्वर्त्मात्मावायुः । सन्देहोदेहमध्यं, बहुलः

आकाशः । वस्तिमूत्रस्थानं, रयिधनं जलमित्यर्थः ।

पादौ पृथिवी । वैश्वानरस्य होमाधारत्वसम्पन्नार्थ-

नुरइत्यादि ॥

पच्यते यदिदमद्यते तस्यैषघोषोभवति यमेतत्कर्णा-
वपिधाय शृणोति स यदोक्तमिष्यन् भवति
नैनं घोषं शृणोती"ति प्रयोगात् भौतिकेऽग्नौ
च विश्वस्मा* अग्निं भुवनाय देवाः वैश्वानरं
केतुमन्हामकृण्वन्नि"ति प्रयोगात् तदेवतायां चापि
वैश्वा^(१)नरस्य सुमतौ स्याम राजाहिकं भुव-
नानामभिश्ची"रिति प्रयोगात् । परमात्मनि च
तदात्मन्येव हृदयगे वैश्वानरे प्रायः स्यात्स एष
वैश्वानरोविश्वरूपः प्राणोग्निहृदयतइति प्रयोगाच्चे-
त्यत्र ब्रूमः । वैश्वानरः श्रीपुरुषोत्तमएव कस्मात्
साधारणाशब्दविशेषात् औदार्यभूताग्निंतदेवतापर-
मात्मसु साधारणास्यापि शब्दस्य वैश्वानरस्य
परमात्मपरत्वे विशेषात् येन विशेषेण पुरुषो-
त्तमो वैश्वानरशब्दस्येह मुख्यार्थः स्यात्स-

*देवाः विश्वस्मै भुवनायवैश्वानरं अहां केतुं चिन्हं सूर्यं
अकृण्वन् कृतवन्तः ।

(१) वैश्वानरस्याग्न्याधिष्ठातृदेवस्य सुमतौ स्याम वयं
मेवम यतः भुवनानां राजा कं सुखहेतुः अभिमुखा
श्रीरस्य स तथा ।

विशेषो ऽत्र विद्यते “एतस्यात्मनो वैश्वानरस्य मूर्ध्वं
 सुतेजा” इत्यादिविशेषावगमादित्यर्थः । तस्मा-
 त्सर्वसाधारणोऽपि वैश्वानरशब्दो ऽत्र विशेषतस्तु
 परमात्मपरः जाठरादेद्युप्रभृतयः पृथिवी-
 पर्थ्यन्ता अवयवा नोपपद्यन्ते तस्य सर्वात्मत्वा-
 भावात् । साधारणशब्दस्याप्यस्मिन्प्रकरणे परमा-
 त्मासाधारणैः “को न आत्मा किं ब्रह्मे”त्युपक्रमा-
 दिस्थैः सर्वात्मत्वादिविशेषणैर्विशेष्यमाणात्वा-
 च्छ ॥ २५ ॥

वेदान्तकौस्तुभप्रभा ।

वैश्वानरः साधारणशब्दविशेषात् ।

इदमाज्ञायते छन्दोगैः “को न आत्मा किं ब्रह्मे”ति आत्मा-
 नमेवेम वैश्वानरं सम्प्रत्यध्येपि तमेव नो ब्रूहीति च प्रक्रम्य
 “यस्त्वेतमेवं प्रादेशमात्रमभिविमानमात्मानं वैश्वानरमुपास्ते”
 इत्यादि तत्र विषयः किमिह वैश्वानरशब्दितः जाठराग्निरुत
 भूताग्निरुत देवता विशेषः अथ परमात्मेति, तत्र तावज्जाठराग्नि-
 रिति “अयमग्निर्वैश्वानरो यो ऽयमन्तः पुरुषे येनेदमन्नं पच्यते
 यदिदमद्यत” इति तत्र वैश्वानरशब्दप्रसिद्धेः भूताग्निर्वा “विश्व-
 स्माग्निर्भुवनाय देवाः वैश्वानरं केतुमन्हामकृणवन्नि”ति तत्रा-
 पि प्रयोगदर्शनात् देवतायां च “वैश्वानरस्य सुमती स्याम राजा-

हिकं भुवनानामभिधी"रिति परमात्मनि च "तदात्मन्येव हृदये
वैश्वानरे प्रास्यात् स एष वैश्वानरो विश्वरूपः प्राणोऽग्निरुद-
यत" इति एवं वैश्वानरशब्दस्य सर्वत्र वैदिकप्रयोगदर्शना-
दत्र च प्रकरणे सर्वेषां लिङ्गोपलब्धेर्वैश्वानरशब्दवाच्यः पर-
मात्मेति न निर्णेतुं शक्यइति प्राप्ते । उच्यते वैश्वानरः पर-
मात्मा कुतः साधारणशब्दविशेषात् वैश्वानरशब्दस्य नानार्थ-
साधारणत्वे ऽप्यत्र प्रकरणे परमात्मासाधारण्यैः सर्वात्मत्वादि-
विशेषणैर्विशेष्यते इति विशेषस्तस्माद्विशेष्यमाणात्वादित्यर्थः उप-
क्रमे "को न आत्मा किं ब्रह्मे"ति सर्वजीवात्मभूतब्रह्मजिज्ञा-
सायां प्रवर्तमानैरौपमन्यवादिमहर्षिभिर्वैश्वानरात्मब्रह्मत्वपत्तिं केक-
थं प्राप्य प्रच्छद्यमानो वैश्वानरात्मा परमात्मेति निश्चीयते किं
ब्रह्मेति प्रक्रान्तस्य ब्रह्मशब्दस्यैव स्थाने उत्तरत्र सर्वत्र वैश्वा-
नरशब्दप्रयोगात्सोऽपि ब्रह्मैवाभिदधातीति "स सर्वेषु लोकेषु
इत्यारभ्य "एवं हास्य सर्वे पाप्मानः प्रदूयन्त" इत्यादि श्रूय-
माणास्य वैश्वानरात्मविज्ञानफलस्य च वैश्वानरशब्दस्य परमात्म-
परत्वएव सम्भवादिति ॥ २५ ॥

सू० स्मर्यमाणमनुमानं स्यात्
इति । १ । २ । २६ ॥

वेदान्तपारिजातसौरभः ।

परमात्मनो हि वैश्वानरत्वे "यस्याग्निः

रास्यं द्यौर्मूर्ध्वे”त्यादिस्मृत्युक्तमपि रूपं निश्चा-
यकं स्यात् ॥ २६ ॥

वेदान्तकौस्तुभः ।

स्मर्यमाणमनुमानं स्यादिति ।

इति शब्दोहेतुपरः इतश्च वैश्वानरः पर-
मात्मैव यतोहि वैश्वानरशब्दस्य परमात्म-
परत्वे स्मर्यमाणमनुमानं स्यात् “मूर्ध्वेव
सुतेजा”इत्याद्याः श्रुतेरर्थभूतं द्युर्मूर्ध्वत्वादिविशिष्टं
रूपं श्रुत्यनुवर्तिन्या स्मृत्या ऽप्युक्तं स्मर्यमाण
मित्युच्यते तदेवानुमानमनुमापकं निश्चायकं
स्यादित्यर्थः । स्मृतिस्तु “यस्याग्निरास्यं द्यौर्मू-
र्ध्वा खं नाभिश्चरणां चितिः सूर्यश्चक्षुर्दिशः श्रोत्रं
तस्मै लोकात्मने नम” इति “द्यां मूर्ध्वानं
यस्य विप्रा वदन्ति खं वै नाभिं चन्द्रसूर्यौ
च नेत्रे दिशः श्रोत्रे विद्धि पादौ महीं च
सोऽचिन्त्यात्मा सर्वभूतप्रणोते”तिच अतएव
“श्रुतिस्मृती उभे नेत्रे विप्राणां परिकीर्त्तिते एकेन
विक्रयः काणोद्वाभ्यामन्धः प्रकीर्त्तितः” इत्युक्तम् ।

यद्वा “अग्निर्मूर्द्धा चक्षुषी चन्द्रसूर्या”वित्यादि
श्रुत्यन्तरेषूक्तस्मृतिषु च परमात्मरूपतया प्रसिद्ध
मेवेह तदेदमिति स्मर्यमाणं, प्रत्यभिज्ञायमानं
वैश्वानरस्य परमात्मत्वे अनुमानं लिङ्गं स्यादि-
त्यर्थः ॥ २६ ॥

वेदान्तकौस्तुभप्रभा ।

स्मर्यमाणमनुमानं स्यादिति ।

इतश्च वैश्वानरः परमात्मैव यतः अग्निर्मूर्द्धा”त्यादिश्रुतिषु
“यस्याग्निरास्यं द्यौर्मूर्द्धा खं नामि श्वरणां क्षितिः सूर्यश्चक्षु-
र्दिशः श्रोत्रं तस्मै लोकात्मने नमः । द्यां मूर्द्धानं यस्य विप्रा-
वदन्ति खं वै नामिश्चन्द्रसूर्यौ च नेत्रे दिशः श्रोत्रे विद्धि
पादौ मर्ही च सोऽप्रचिन्त्यात्मा सर्वभूतप्रणोते” त्यादिस्मृतिषु
च परमात्मरूपतया प्रसिद्धमेवेह तदेदमिति स्मर्यमाणं प्रत्य-
भिज्ञायमानं वैश्वानरस्य परमात्मत्वे अनुमानं लिङ्गं स्यात् इति
शब्दः प्रकारे एवभूतं द्युर्मूर्द्धत्वादिविशिष्टं परमात्मनएव
रूपमिति वैश्वानरस्य परमात्मत्वे लिङ्गं स्यादित्यर्थः ॥ २६ ॥

सू० शब्दादिभ्योऽन्तःप्रतिष्ठाना
न्मेति चेन्न तथा दृष्ट्युपदेशाद-
सम्भवात्पुरुषमभिधीयते । १।२।२७

वेदान्तपारिजातसौरभः ।

जाठराग्नौ वैश्वानरशब्दस्य रूढत्वादग्नि-
त्रेताविधानात्प्राणाहुत्याधारत्वसङ्कीर्तनादन्तःप्रति-
ष्ठानश्रवणाच्च न वैश्वानरः परमात्मा किन्तु
जाठराग्नि रिति चेन्न तथा तस्मिन् जाठरे
परमेश्वरदृष्टेरुपदेशात् परमात्मपरिग्रहाभावे धुमू-
र्द्धत्वाद्यसम्भवात् पुरुषत्वश्रवणाच्च वैश्वानरः पर-
मात्मैव ॥ २७ ॥

वेदान्तकौस्तुभः ।

ननु नेह वैश्वानरशब्देन परमात्मा वक्तुं
शक्यः कौत्सेयाग्निर्वक्तव्यः कुतः शब्दादिभ्यः
शब्दत्रादिर्येषां हेतूनां ते शब्दादयस्तेभ्यः शब्द-
स्तत्र वैश्वानरः सहि रूढ्या वृत्त्या कौत्सेयाग्नि-
परः सति शक्यार्थेऽर्थान्तरकल्पनाया अन्याय-
त्वात् अग्निशब्दाद्वाजसनेयके “एषोऽग्निवैश्वा-
नर” इत्यग्निशब्दसामानाधिकरण्यात् “हृदयं
गार्हपत्यो मनोऽन्वाहार्य” इत्याद्यग्नित्रेताव्यप-

देशाच्च तथा “प्रथममागच्छेत्तद्धोमीय”मिति प्राणा-
हुत्याधास्त्वश्रवणाच्च अन्तः प्रतिष्ठानाच्च विशेष-
पतः औदर्याग्नेर्लिङ्गात् अन्तः प्रतिष्ठितत्वं वैश्वा-
नरस्यामनन्ति वाजसनेयिनः “सयोहैतमेवम-
ग्निं वैश्वानरं पुरुषविधं पुरुषेऽन्तःप्रतिष्ठितं वेदे”
ति इत्येवंविधेभ्यः शब्दादिहेतुभ्यः अन्तःप्रति-
ष्ठानाच्च न परमात्मनो हि परिग्रहइति चेन्न तथा
दृष्ट्युपदेशात् तथाभूते ऽर्थे परमात्मदृष्टेरुपास-
नाया उपदेशात् जाठराग्निविशिष्टपरमात्मोपासन-
विधानात् पूर्वोक्तस्य परमात्मनो वैश्वानरस्य
सर्वात्मतया जाठरादौ तदात्मत्वेनोपदेशात् । ननु
तर्हि जाठराग्निरेव मुख्यो वैश्वानरोऽस्तु नेत्याह
असम्भवात् द्युमूर्द्धत्वादेर्जाठरेऽसम्भवात् सर्वा-
त्मनो भगवतएवोपपद्यते तथात्वं नान्यस्ये-
त्यर्थः अपि “चैनं वैश्वानरं वाजसनेयिनः पुरुष-
मधीयते स एषोऽग्निर्वैश्वानरो यत्पुरुष” इति परमा-
त्मनः पुरुषत्वं सर्वात्मत्वादुपपद्यते केवलजाठरा-
ग्निपरिग्रहे तु नोपपद्यते च शब्दः प्रसिद्धिपरः
परमात्मनः पुरुषत्वं “पुरुषएवेदं सर्वं । पुरुषान्न परं
किञ्चि” दित्यादि शास्त्रप्रसिद्धमित्यर्थः ॥ २७ ॥

वेदान्तकौस्तुभप्रभा ।

शब्दादिभ्योऽन्तः प्रतिष्ठानान्तेति चेन्न तथा दृष्ट्युपदेशादसम्भ-
वात्पुरुषमपि चैनमधीयते ।

वैश्वानरो न परमात्मा कुतः शब्दादिभ्योऽन्तः प्रतिष्ठाना-
ञ्च शब्दस्तावदग्निशब्दो वाजिनां वैश्वानरविद्याप्रकरणे “स-
एषोऽग्निर्वैश्वानर” इति अत्र प्रकरणे च हृदयं गार्हपत्य” इत्यादौ
हृदयादिस्थितस्य वैश्वानरस्याग्नित्रयकल्पनं तद्यदभक्तं प्रथम-
मागच्छेत्तद्धोमीय” मित्यादौ प्राणाहुत्याधारत्वसङ्कीर्तनं च तथा
“सयोहैतमेनमग्निं वैश्वानरं पुरुषविधं पुरुषेऽन्तः प्रतिष्ठितं वेदे”
ति वाजिनामेव प्रकरणेऽन्तःप्रतिष्ठितत्वं एषोहेतुभ्योऽग्नि-
शब्दसामानाधिकरण्यादिभ्यो वैश्वानरो जाठराग्निर्न परमा-
त्मेति चेन्न तथा दृष्ट्युपदेशात् पूर्वोक्तस्य परब्रह्मणो वैश्वा-
नरस्य सर्वात्मतया जाठराग्न्यादिषु तादात्म्यत्वेनोपासनोपदे-
शात् असम्भवात् केवलजाठराग्नेर्लोक्यात्मत्वाद्यसम्भवात्
“पुरुषमपि चैनमधीयते वाजिनाः सएषोऽग्निर्वैश्वानरो यत्पु-
रुष” इत्यादौ चशब्दः प्रसिद्धिपरः प्रसिद्धं च आत्मत्वात् परमा-
त्मन एव पुरुषत्वं पुरुषेऽन्तः प्रतिष्ठितत्वं च “सहस्रशीर्षा पुरुषः ।
पुरुषण्वेदं । पुरुषान्न परं किञ्चि” इत्यादौ ॥ २७ ॥

सू० अतएव न देवता भूतं च ।

वेदान्तपारिजातसौरभः ।

उक्तहेतुभ्यएव देवता भूतं च न गृह्यते वैश्वा-
नरशब्देन ॥ २८ ॥

वेदान्तकौस्तुभः ।

अतएव न देवता भूतं च ।

अतएव उक्तेभ्योहेतुभ्यएव अग्न्यभिमानिनी
देवता वैश्वानरशब्देन न गृह्यते भूतं च भूता-
ग्निश्च न गृह्यते ॥ १८ ॥

वेदान्तकौस्तुभप्रभा ।

अतएव न देवता भूतं च ।

उक्तहेतुभ्यएव देवता [महाभूताग्निश्च न वैश्वानरशब्द-
याच्यः ॥ ३८ ॥

स० साक्षादप्यविरोधं

जैमिनिः । १ । २ । २६ ॥

वेदान्तपारिजातसौरभः ।

विश्वश्चासौ नरश्च सर्वात्मा भगवान्
वैश्वानरइति साक्षादुपास्यइत्यविरोधं जैमिनि-
राचार्यो मन्यते ॥ २६ ॥

वेदान्तकौस्तुभः ।

एवं खलु तावत्सामान्यशब्दविशेषादिहेतु-
भ्यो वैश्वानरशब्दो ब्रह्मणि नीतः पुनः शब्दा-
दिभ्योऽन्तःप्रतिष्ठानाच्च जाठराग्निपर इत्याशङ्क्य
विरोधपरिहाराय तथा दृष्ट्युपदेशादिभिर्हेतुभिः
पुनर्जाठराग्निविशिष्टे ब्रह्मण्येव योजितो ऽयं
यौगिकोऽयं ब्रह्मणि वैश्वानरशब्दइति दर्शयन्पू-
जार्थमाचार्यान्तरसम्मतिमाह —

साक्षादप्यविरोधं जैमिनिः ।

जैमिनिराचार्योहि वैश्वानरशब्दस्य जाठर-
विशिष्टदृष्टिं विनापि परमात्मासाधारणगुणविव-
क्षया साक्षात्परमात्मपरत्वात्साक्षाद्वैश्वानरः परमा-
त्मैवोपास्यइत्यविरोधं मन्यते विश्वश्चासौ नरश्च

सर्वात्मत्वात् विश्वेषां नरो नेता वा सर्व-
कारणत्वात् विश्वे नरा नियम्या यस्य वा
सर्वनियन्तृत्वादिति वैश्वानरः “नरे संज्ञाया” मिति-
दीर्घः राक्षसवायसादिवत्स्वार्थे तद्धितः अग्नि-
वैश्वानरशब्दयोः सामानाधिकरण्यमप्युपपद्यते
अक्रति हृत्पुण्डरीके ध्येयत्वेन गच्छत्याविर्भव-
तीत्यग्निः अङ्गेर्नलोपश्चे” ति निर्नलोपश्च । यद्वा
अक्रयति गमयति विश्वस्याग्रं जन्म प्रापयती-
त्यग्निः ॥ २६ ॥

वेदान्तकौस्तुभप्रभा ।

साक्षादप्यविरोधं जैमिनिः ।

वैश्वानरस्य परमात्मनोपासनार्थमग्न्यन्तर्यामितया ऽग्नि-
शब्दसामानाधिकरण्यनिर्देशोक्तः “नरतीति नरः प्रोक्तः पर-
मात्मा सनातन” इत्यस्य च सर्वात्मतया सर्वाभेदव्यपदेशार्हत्वात्
विश्वश्चासौ नरश्च सर्वकारणत्वे विश्वेषां नरो नेता सर्व-
नियन्तृत्वात् विश्वे वा नरा नियम्या यस्यासौ विश्वानरः “नरे-
संज्ञाया” मिति दीर्घः स एववैश्वानरः स्वार्थे तद्धितः । जैमिनि-
राचार्योहि वैश्वानरशब्दो यथा साधारणोऽपि परमात्मा-
ऽसाधारणगुणयोगेन साक्षात्परमात्मनि वर्तते तथा ऽग्नि-
शब्दस्याप्यग्नेनृत्वादियोगेन साक्षात्परमात्मनि वृत्तावविरोधं
मग्नये ॥ २६ ॥

सू० अभिव्यक्तेरित्याश्मरथ्यः ।

१ । २ । ३० ॥

वेदान्तपारिजातसौरभः ।

उपासकानामनन्यानामनुग्रहायानन्तोऽपि
परमात्मा तत्तदनु रूपतया ऽभिव्यज्यते इति प्रादेश-
मात्रत्वमुपपद्यते इत्येवमभिव्यक्तेरित्याश्मरथ्यो-
मुनिर्मन्यते ॥ ३० ॥

वेदान्तकौस्तुभः ।

आश्मरथ्याचार्यानुमत्या प्रादेशमात्रश्रुतिं
व्याचष्टे —

अभिव्यक्तोक्तिपरिध्वः ।

“यस्त्वेतमेवं प्रादेशमात्रमभिविमानमात्मानं
वैश्वानरमुपास्ते” इत्यत्राभितः परितो विगतो
मानः परिच्छेदो यस्य तस्यानवच्छिन्नस्यापि
श्रीपुरुषोत्तमस्य प्रादेशमात्रमकुष्ठतर्जनीप्रस्तार-
परिमितत्वमुपपद्यते कथमभिव्यक्तेः अनन्य-

शरणागतामनुग्रहाय भगवान् हृत्पुण्डरीके नित्या-
नन्दाप्राकृतविग्रहेण प्रादेशपरिमाणेन निज-
भक्तेच्छापूर्केण स्तम्भे नृहरिरिवाभिव्यज्यते
इत्याश्मरथ्य आचार्यो मन्यते । यद्वा स्थूल-
बुद्धेरुपासकस्यानुग्रहाय स्थूलेष्वेव प्रदेशेषु द्युलो-
कादिषु मीयते तद्बुद्ध्यनुरूपत्वेन सर्वगोऽपि परि-
च्छिद्यते तत्र तत्राभिव्यज्यते इत्येवमभिव्यक्तेः
प्रादेशमात्रत्वमुपपद्यत इत्याश्मरथ्योमन्यत-
इत्यर्थः ॥ ३० ॥

वेदान्तकौस्तुभग्रन्थः ।

“यस्त्वेतमेवं प्रादेशमात्रमभिव्यज्यमानमात्मानं वैश्वानरमुपा-
सत” इति द्युसूर्यादिप्रदेशसम्बन्धिमात्रतया परिच्छिन्नत्वमपरिच्छि-
न्नस्य ब्रह्मणः कथमिति चेदत्राह —

अभिव्यक्तेरित्याश्मरथ्यः ।

उपासकानुग्रहार्थमभितोविगतमानतया परिच्छिन्नस्यैव सर्व-
ेश्वरस्य द्युसूर्यादिप्रदेशसम्बन्धिमात्रतया परिच्छिन्नत्वमभिव्य-
क्तिनिमित्तं स्यादित्याश्मरथ्यआचार्यो मन्यते ॥ ३० ॥

सू. अनुस्मृतेर्वादरिः । १।२।३१ ॥

वेदान्तपारिजातसौरभः ।

मूर्द्धादिपादान्तदेहकल्पनमनुरभृतेरनुस्मरणार्थमिति वादरिराचार्यो मन्यते ॥ ३१ ॥

वेदान्तकौस्तुभः ।

अनुरभृतेर्वादिभिः ।

सूक्ष्मबुद्धीनां हृत्पुण्डरीकप्रदेशे प्रादेशमात्र-
प्रादुर्भावप्रयोजनाकाङ्क्षायां स्थूलबुद्धीनां युक्तो-
कादिषु मूर्द्धाद्यवयवत्वेन परिच्छिन्नस्योपासना-
प्रयोजनाकाङ्क्षायां चेदमुच्यते हृत्पुण्डरीकादौ
हि परमात्मनः प्रादेशमात्रतया प्रादुर्भाव-
स्तथा युक्तोकादिप्रदेशेषु मूर्द्धादिपादान्तदेहपरि-
कल्पनं च परमात्मप्राप्तये ऽनुरभृतेरनुस्मर-
णार्थं तथोपासनार्थमिति वादरिराचार्यो-
मन्यते ॥ ३१ ॥

वेदान्तकौस्तुभप्रभा ।

उपासकानुग्रहायामिव कस्यापि दुर्धर्मादीनां मूर्द्धाद्यव-
यवकल्पने किं प्रयोजनमिति चेत्तत्राह —

अनुस्मृतेर्वादरिः ।

भूर्ज्यादिपादान्तदेहकल्पनं परमात्मप्राप्तये ऽनुस्मृतेरनु-
स्मरणार्थं तथोपासनार्थमिति वादरिराचार्योमन्यते ॥ ३१ ॥

सू० सम्पत्तेरिति जैमिनि-
स्तथाहि दर्शयति । १।२।३२ ॥

वेदान्तपारिजातसौरभः ।

वैश्वानरोपासकेन क्रियमाणाया वैश्वानर-
विद्याङ्गभूतप्राणाहुतेरग्निहोत्रत्वसम्पत्त्यर्थं तेषामुर-
ग्रादीनां वेद्यादित्वकल्पनमिति जैमिनिराचार्यो-
मन्यते “तथैवाऽथ य एतदेवं विद्वानग्निहोत्रं
जुहोती”त्यादिश्रुतिदर्शयति ॥ ३२ ॥

वेदान्तकौस्तुभः ।

एवं त्रैलोक्यशरीरस्य परमात्मनोवैश्वा-
नरशब्दवाच्यत्वे “उरएव वेदिलोमानि वर्हिर्ह-
दयं गार्हपत्यो ऽन्वाहार्यपचन”इत्यादिनोपासको-
रग्रादीनां वेद्यादिकल्पने किंप्रयोजनमित्यत्राह—

वेदान्तपारिजातसौरभः ।

मूर्च्छादिपादान्तदेहकल्पनमनुस्मृतेरनुस्मरणार्थमिति वादरिराचार्यो मन्यते ॥ ३१ ॥

वेदान्तकौस्तुभः ।

अनुस्मृतेर्वादरिः ।

सूक्ष्मबुद्धीनां हृत्पुण्डरीकप्रदेशे प्रादेशमात्र-
प्रादुर्भावप्रयोजनाकाङ्क्षायां स्थूलबुद्धीनां युलो-
कादिषु मूर्च्छाद्यवयवत्वेन परिच्छिन्नस्योपासना-
प्रयोजनाकाङ्क्षायां चेदमुच्यते हृत्पुण्डरीकादौ
हि परमात्मनः प्रादेशमात्रतया प्रादुर्भाव-
स्तथा युलोकादिप्रदेशेषु मूर्च्छादिपादान्तदेहपरि-
कल्पनं च परमात्मप्राप्तये ऽनुस्मृतेरनुस्मर-
णार्थं तथोपासनार्थमिति वादरिराचार्यो-
मन्यते ॥ ३१ ॥

वेदान्तकौस्तुभप्रभा ।

उपासकानुग्रहायामिव्यक्तस्यापि सुसूक्ष्मादीनां मूर्च्छाद्यव-
यवकल्पने किं प्रयोजनमिति चेत्तत्राह —

अनुस्मृतेर्षादरिः ।

श्रुद्धादिपादान्तदेहकल्पनं परमात्मप्राप्तये ऽनुस्मृतेरनु-
स्मरणार्थं तथोपासनार्थमिति वादरिराचार्योमन्यते ॥ ३१ ॥

सू० सम्पत्तेरिति जैमिनि-

स्तथाहि दर्शयति । १।२।३२ ॥

वेदान्तपारिजातसौरभः ।

वैश्वानरोपासकेन क्रियमाणाया वैश्वानर-
विद्याङ्गभूतप्राणाहुतेरग्निहोत्रत्वसम्पत्त्यर्थं तेषामुर-
आदीनां वेद्यादित्वकल्पनमिति जैमिनिराचार्यो-
मन्यते “तथैवाऽथ य एतदेवं विद्वानग्निहोत्रं
जुहोती”त्यादिश्रुतिर्दर्शयति ॥ ३२ ॥

वेदान्तकौस्तुभः ।

एनं त्रैलोक्यशरीरस्य परमात्मनोवैश्वा-
नरशब्दवाच्यत्वे “उरएव वेदिर्लोमानि वह्निर्ह-
दयं गार्हपत्यो ऽन्वाहार्यपचन”इत्यादिनोपासको-
रआदीनां वेद्यादिकल्पने किंप्रयोजनमित्यत्राह—

सम्पत्तेरिति जैमिनिस्तथाहि दर्शयति ।

वैश्वानरोपासकैः क्रियमाणाया वैश्वान-
नरविद्याङ्गभूतप्राणाहुतेरग्निहोत्रत्वसम्पत्त्यर्थं तेषां
वेद्यादिकल्पनमिति जैमिनिराचार्यो मन्यते
तथाहि प्राणाहुत्या अग्निहोत्रसम्पत्तिमेव दर्श-
यति श्रुतिः “अथ य एतदेवं विद्वान् अग्नि-
होत्रं जुहोति तस्य सर्वेषु लोकेषु सर्वेषु भूतेषु
सर्वेष्व्वात्मसु हुतं भवती”ति ॥ ३२ ॥

वेदान्तकौस्तुभप्रभा ।

एवं वैलोक्यशरीरस्य परमेस्वरस्य वैश्वानरवाच्यत्वे “उर-
एव वेदिलोमानि बहिः”रित्यादिनोपासकोरआदीनां वेद्यादित्व-
कल्पने किं प्रयोजनमिति तत्राह —

सम्पत्तेरिति जैमिनिस्तथाहि दर्शयति ।

वैश्वानरोपासकैः क्रियमाणाया वैश्वानरविद्याङ्गभूतप्राणा-
हुतेरग्निहोत्रत्वसम्पत्त्यर्थं तेषां वेद्यादित्वकल्पनमिति जैमिनि-
राचार्यो मन्यते तथाहि दर्शयतोयं श्रुतिः प्राणाहुत्या अग्नि-
होत्रसम्पत्तिमेव “अथ य एतदेवं विद्वानग्निहोत्रं जुहोति
तस्य सर्वेषु लोकेषु सर्वेषु भूतेषु सर्वेष्व्वात्मसु हुतं भव-
ती”ति ॥ ३२ ॥

सू० आमनन्ति चैनमस्मिन् ।

१ । २ । ३३ ॥

वेदान्तपारिजातसौरभः ।

एवं युमूर्द्धत्वादिमन्तं वैश्वानरमस्मिन्नुपा-
सकदेहे पुरुषविधमामनन्ति च ॥ ३३ ॥

हरिरांतत्सदिति श्रीमद्भगवन्निम्बार्कविरचिते
शारीरकमीमांसावाक्यार्थे वेदान्तपारिजात-
सौरभे प्रथमाध्यायस्य द्वितीयः पादः ॥

वेदान्तकौस्तुभः ।

आमनन्ति चैनमस्मिन् ।

अपिच वाजिनोऽस्मिन्नुपासकदेहे एवं
वैश्वानरं भगवन्तं “स योहैतमेव मग्निं वैश्वा-
नरं पुरुषविधं पुरुषेऽन्तःप्रतिष्ठितं वेदेत्यामनन्ति”
इदमपि पुरुषविधत्वं पुरुषेऽन्तः प्रतिष्ठितत्वं च
वैश्वानरस्य ब्रह्मत्वे गमकमित्यर्थः जाठराग्नि-
परिग्रहे पुरुषेऽन्तः प्रतिष्ठितत्वं तु यदेत ननु

पुरुषविधत्वमितिभावः तत्तिद्धं वैश्वानरः परमा-
त्मेति* ॥ ३३ ॥

वेदान्तकौस्तुभभाष्ये प्रथमाध्यायस्य
द्वितीयपादः ॥

वेदान्तकौस्तुभप्रभा

आमनन्ति चैनमस्मिन् ।

एतं परमात्मानं द्युमूर्द्धत्वादिमन्तं वैश्वानरमस्मिन्नुपासक-
देहे प्राणाहुत्यधिकरणत्वाथमामनन्ति च “ तस्य ह वा एत-
स्यात्मनो वैश्वानरस्य मूर्द्धेव सुतेजा ” इत्यादिना एतस्यात्मन-
उपासकस्यात्मनः मूर्द्धेव यः पूर्वमुपास्यतयोपदिष्टो वैश्वानर-
स्तस्य मूर्द्धात्वेण आत्मन इति वैश्वानरात्ममूर्द्धत्वे निर्दिष्टः
सुतेजा इत्यर्थः एवमग्रेऽपि श्रुत्यर्थो ज्ञेयः । तथा च उपासकः
स्वमूर्द्धादीनेव वैश्वानरस्य भगवतो द्युप्रभृतीन्मूर्द्धादीन्प्राणा-
ग्निहोत्रसमयेऽनुसन्दधत् स्वस्योरः प्रभृतीनेव प्राणाहुत्यधि-
करणस्य भगवतो वैश्वानरस्य वेद्यादीन्ग्निहोत्रोपकरणाभूता-
न्परिकल्प्य प्राणाहुतेश्चाग्निहोत्रत्वं परिकल्प्य तेन तमाराधये-
दित्युपदिशति उरपव वेदिरित्यादिनेति भावः ॥ ३३ ॥

इतिकौस्तुभप्रभायां प्रथमाध्यायद्वितीयपादविवरणं
समाप्तिमगात् ॥

स० द्युभ्वाद्यायतनं स्वशब्दात् ।

१ । ३ । १ । ४

वेदान्तपारिजातसौरभः ।

“यस्मिन् द्यौ” रिति द्युभ्वाद्यायतनं ब्रह्म स्वः
शब्दाद्ब्रह्मवाचकादात्मादिशब्दात् ॥ १ ॥

वेदान्तकौस्तुभः ।

द्युमूर्द्धत्वाद्यवयविनस्त्रैलोक्यात्मनो भगवतः
एव त्रैलोक्यायतनत्वमपि घटतइतीदानीं दर्शयति
भगवान्सूत्रकारः —

द्युभ्वाद्यायतनं स्वशब्दात् ।

मुण्डके श्रूयते “यस्मिन्द्यौः पृथ्वी
चान्तरिक्षमोतं मनः सह प्राणैश्च सर्वैस्तमेवैकं
विजानताऽऽत्मानमन्या वाचो विमुञ्चताऽमृत-
स्यैष सेतु” रिति अत्र संशयः यदेतत् द्युप्रभृती-
नां यस्मिन्निति सप्तम्यन्तमायतनं निर्दिष्टं
तत् किं प्रधानमथवा जीव आहोस्विज्जगज्-
न्मादिहेतुः परमात्मेति किं तावत्प्राप्तम् प्रधान-
मायातनमस्तु स्वविकारस्य हि कारणे उदय-

समाप्तिदर्शनात्तस्य स्वकार्यायतनत्वं युक्तम् सेतु-
 श्रुतेश्च सेतुत्वं हि सावधित्वसमानाधिकरणम्
 ब्रह्म तु न सावधि “अनन्तमपार”मिति श्रुतेः
 आत्मशब्दोऽपि प्रधाने नेतव्यः आत्मा प्रधान-
 मात्मोपकारित्वात् यो यस्योपकारी स तस्या-
 त्मैव ममैवात्मा भद्रसेनइतिवत् जीवोवाऽऽय-
 तनमस्तु आत्मश्रुतेः आत्मशब्दो हि जीवे
 मुख्यएव तस्य चेतनत्वात् मनआदीन्द्रियाधि-
 करणत्वश्रवणाच्च “अराइव रथनाभौ संहिता
 यत्र नाड्यः स एषोऽन्तश्चस्ते बहुधा जायमान”
 इति नाडीसम्बन्धात् जायमानत्वश्रवणाच्च भोक्तृ-
 त्वेन भोग्यप्रपञ्चायतनत्वोपपत्तेरिति पूर्वपक्षे ।
 उच्यते युष्वाद्यायतनं परं ब्रह्मैव द्यौश्च भूश्च
 युभुवौ युभुवावादी यस्य तदिदं युष्वादि प्राणान्तं
 तस्यायतनमाश्रयः परमात्मैवेत्यर्थः कस्मात्
 स्वशब्दात् स्वस्य प्रकृतस्य परमात्मनोवाचका
 दात्मशब्दात् “तमेवं विजानथ अन्या वाचो
 विमुञ्चथे” ति विशेषणायुक्तात् अत्र सर्वात्मक-
 भगवद्वाचकादेकशब्दाद्विशेषणादात्मा परमात्मे
 ति गम्यते “अमृतस्यैष सेतु”रिति सेतुशब्दा

च अमृतस्य मोक्षस्य सेतुः आश्रयः तत्प्राप्ति-
हेतुरित्यर्थः “तमेवं विद्वानमृत इह भवती”
त्यादिश्रुत्यन्तरे ऽमृतत्वप्राप्तिहेतुः स एव
प्रसिद्धः नाडीसम्बन्धोऽपि परमात्मनि सम्भ-
वति “सन्ततं च शिराभिस्तु तन्वन्त्याकोशस-
न्निभ” मित्यादिश्रुतेः “अजायमानो बहुधा
व्यजायत । अजोऽपि सन्नव्ययात्मे”ति श्रुति-
स्मृतिभ्यां बहुधा व्यजायमानत्वमपि सम्भ-
वति परमात्मनः सर्वाधारस्य मनआदिजीवो-
पकरणाधारत्वमपि सङ्गच्छते अस्य प्रधान-
सूत्रस्य विवरणभूतानि गुणसूत्राणि ॥ १ ॥

वेदान्तकौस्तुभप्रभा ।

द्युश्चाद्यायतनं स्वशब्दात् ।

यस्मिन्धौः पृथिवी चान्तरिक्षमोतं मनः सह प्राणैश्च सर्वैस्त-
मेवैकं जानथात्मानमन्यावाचो विमुञ्चथामृतस्यैष सेतु” रिति-
मुण्डकवाक्ये यस्मिन्निति दिवाद्याधारत्वेन श्रूयमाणः किं प्रधानं वा
जीवो, वोत परं ब्रह्मेति संदेहे प्रधानमिति पूर्वपक्षः तस्य सर्व-
विकारजातहेतुत्वेनायतनत्वोपपत्तेः सेतुरिति सावधित्वश्रवणात्
आत्मशब्दस्तु प्रधानस्य सत्त्वद्वारा पुरुषप्रीतिहेतुत्वात्तत्रोपचरितः
जीवो वा मनआदीन्द्रियाधिकरणात्त्वश्रवणात् “अरा इव-
रयतामौ संहिता यत्र नाख्यः सपथो ऽन्तश्चरते बहुधा

जायमान" इति परत्र नाडीसम्बन्धात् जायमानत्वश्रवणाच्च भोक्तृत्वेन भोग्यप्रपञ्चायतनत्वोपपत्तेरिति प्राप्ते । ब्रूमः द्युभुवा-
द्यादी यस्यप्राणान्तस्य तस्यायतनमाश्रयः परमात्मैव कुतः । स्वश-
ब्दात् स्वस्य परमात्मनोऽसाधारणयोः आत्मा मृतसेतुशब्दयोः
श्रवणात् आप्नोतीत्यात्मा सर्वनियन्तृत्वेन तस्य सर्वव्यापकत्वात्
मोक्षप्रापकतया सेतुश्च सपव सेतुरिव वा नद्यादिसेतोः कूलो-
यलम्भकत्ववदस्य संसारपारभूतमोक्षोपलम्भकत्वात् नाडीसम्ब-
न्धस्य परमात्मन्यपि संभवात् "सन्ततं च शिराभिस्तु लम्ब-
न्त्या कोशसन्निभ" मित्यादिश्रुतेः अजायमानो "बहुधा व्यजायत
अजोऽपि सन्नव्ययात्मे" ति । श्रुतिस्मृतिभ्यां बहुधा जायमा-
नत्वमपि स्वस्वभावमजहतएव भक्तानुग्रहाय तस्य संभवति
तस्य सर्वाधारत्वान्मनआदिजीवोपकरणाधारत्वस्यापि तत्रै-
वोपपत्तेः ॥ १ ॥

सू० मुक्तोपसृप्यव्यपदेशात् ।

१ । ३ । २ ॥

वेदान्तपारिजातसौरभः ।

द्युभुवाद्यायतनं ब्रह्मैव कुतस्तदायतनस्यैव
"यदा पश्यः पश्यते रुक्मवर्णं कर्तारमीशं
पुरुषं ब्रह्मयोनिं तदा विद्वान् पुण्यपापे विधूय
निरञ्जनः परमं साम्यमुपैती"त्यादिमुक्तोपसृप्य-
व्यपदेशात् ॥ २ ॥

वेदान्तकौस्तुभः ।

मुक्तोपसृप्यव्यपदेशात् ।

द्युभ्वाद्यायननं ब्रह्मैव कुतः मुक्तोपसृप्यव्यप-
देशात् संसारबन्धान्मुक्तैरुपसृप्यः प्राप्यः मुक्तो-
पसृप्यस्तस्य व्यपदेशान्निर्देशात् अयमर्थः यो-
ऽर्थोद्युभ्वाद्ययतनत्वेन एकत्वेनामृतसेतुत्वेनाभि-
मतोऽन्यत्रापि मुक्तगम्यत्वेन प्रसिद्धः सएव
सर्ववेदैकवेद्यः समानातिशयवर्जितोमुक्तप्राप्य-
त्वेन व्यपदिश्यते “भिद्यते हृदयग्रन्थिश्छिद्यन्ते सर्व-
संशयाः । क्षीयन्ते चास्य कर्माणि तस्मिन् दृष्टे परा-
वरे । यथा नद्यः स्यन्दमानाः समुद्रे ऽस्तं गच्छन्ति
नामरूपे विहाय तथाविद्ब्रह्मरूपादिमुक्तः परा-
त्परं पुरुषमुपैति दिव्य”मिति परावरे परे
ब्रह्मशिवादयोऽवरे यस्मात्तस्मिन्नित्यर्थः परात्परं
पराजीवात्मकृतेर्वा परम्पुरुषम् पूर्णम् ॥ २ ॥

वेदान्तकौस्तुभः ।

इति —

मुक्तोपसृप्यव्यपदेशाच्च ।

“निरञ्जनः परमं साम्यमुपैति” परात्परं पुरुषमुपैती”ति संसा-
रबन्धान्मुक्तानां प्राप्यत्वेन व्यपदेशाच्च परमात्मैव तत् ॥ २ ॥

सू० नानुमानमतच्छब्दात् ।

१।३।३ ॥

वेदान्तपारिजातसौरभः ।

नानुमानगम्यं प्रधानं तदायतनं तद्वोधक-
शब्दाभावात् ॥ ३ ॥

वेदान्तकौस्तुभः ।

नानुमानमतच्छब्दात् ।

द्युम्वाद्यायतनमनुमानं न स्यात् साङ्ख्यैर-
चेतनेन भूतादिकार्येणानुमीयते यद्वह्नसम्बन्धहीन-
मचेतनं कारणं प्रधानं तदनुमानमित्युच्यते
तद्युम्वाद्यायतनं न कुतः अतच्छब्दात् तस्य
शब्दस्तच्छब्देन तच्छब्दोऽतच्छब्दस्तस्मात् अत्रा-
नुमानिकप्रधानवाचकशब्दाभावादित्यर्थः प्रत्युत
चेतनवाचकाः शब्दाः सन्ति “यः सर्वज्ञः सर्व-
वि”दित्याद्याः ॥ ३ ॥

वेदान्तकौस्तुभप्रभा ।

तदेव विशदयति—

नानुमानमतच्छब्दात् ।

अनुमीयते इत्यनुमानं प्रधानमिह द्युम्वाद्यायतनतया न ग्राह्य-

कुतः अतच्छब्दात् प्रज्ञानप्रतिपादकशब्दाभावात् अर्थाभावे
ऽव्ययीभावः ॥ ३ ॥

सू. प्राणभृच्च । १।३।४ ॥

वेदान्तपारिजातसौरभः ।

न प्राणभृदपि द्युम्वाद्यायतनं कुतो ऽतच्छ-
ब्दादेव ॥ ४ ॥

वेदान्तकौस्तुभः ।

प्राणभृच्च ।

पूर्वसूत्रान्नेत्यतच्छब्दादितिचानुवर्तते प्राण-
भृज्जीवो ऽपि न द्युम्वाद्यायतनम् अतच्छब्दात्
यद्यप्यात्मशब्दोजीवपरमात्मसाधारणस्तथा ऽपि
“तमवैकं विजानयामृतस्यैषसेतुःयःसर्वज्ञ” इत्या-
दयोहि परमात्मासाधारणधर्मप्रतिपादकाः शब्दा
यथा ऽस्मिन्प्रकरणे श्रूयन्ते तथाजीवासाधारण-
धर्मप्रतिपादकः शब्दो ऽत्र नास्तीत्यर्थःअणुस्वरू-
पस्य जीवात्मनोद्युम्वाद्यायतनत्वासम्भवाच्च पृ-
थक्सूत्रपाठस्तूत्रसूत्रसङ्गत्यर्थः ॥ ४ ॥

वेदान्तकौस्तुभप्रभा ।

प्राणभृच्च ।

नेति अतच्छब्दादिति चानुवसन्ते प्राणभृज्जीवोऽपि न
द्युभ्वाद्यायतनं जीवप्रतिपादकशब्दाभावात् आत्मशब्दस्य तु सर्व-
व्यापके परमात्मन्येव मुख्यत्वात् ॥ ४ ॥

सू० भेदव्यपदेशाच्च । १।३।५ ॥

वेदान्तपारिजातसौरभः ।

किञ्च ज्ञातृज्ञेयभावे भेदव्यपदेशादपि द्युभ्वा-
द्यायतनं न प्राणभृत् ॥ ५ ॥

वेदान्तकौस्तुभः ।

भेदव्यपदेशाच्च ।

प्राणभृन्न द्युभ्वाद्यायतनत्वेन ग्रहीतव्यः
कुतः भेदव्यपदेशात् त्रिगुणात्मकया भगवन्मा-
यया वन्वमोक्षाहो* स्त्वज्ञानो जीवः ज्ञातृत्वेन
सर्वज्ञो भगवान् ज्ञेयत्वेन च “तमेवैकं विजा-
नथे”ति भगवत्या श्रुत्यैव तयोर्भेदोव्यपदिश्यते

तस्मादित्यर्थः तद्भावप्राप्त्यर्थं तत्तत्त्वज्ञानपूर्वकं
तद्भजनं कर्त्तव्यमिति पुनः पुनर्भेदनिर्देशा-
भिप्रायः ॥ ५ ॥

वेदान्तकौस्तुभप्रभा ।

भेदव्यपदेशाच्च ।

परमात्मनः सकाशाज्जीवस्य वेदोक्तेश्चापि न तद्वहणम् ॥ ५ ॥

स० प्रकरणात् । १।३।६॥

वेदान्तपारिजातसौरभः ।

परमात्मप्रकरणान्न शुभ्वाद्यायतनत्वेन जीव-
परिमहः ॥ ६ ॥

वेदान्तकौस्तुभः ।

प्रकरणात् ।

नेदं जीवप्रकरणं यतो जीवपरिग्रहः स्यात्
 “कस्मिन्नु भगवो विज्ञाते सर्वमिदं विज्ञातं
 भवती” त्युपक्रमात् परमात्मन एवेदं प्रकर-
 णम् न जीवे ज्ञाते सर्वं विज्ञातं भवति
 सर्वस्य जीवात्मकत्वाभावात् “अथ परा यया
 तदक्षरमधिगम्यते” इत्यादिना च परमात्मन-
 एव प्रकृतत्वाच्च ॥ ६ ॥

वेदान्तकौस्तुभप्रमा

प्रकरणात् ।

“अथ परा यथा तदक्षरमभिगम्यत” इत्यादिना परस्यैव
अकृतत्वात् ॥ ६ ॥

सू० स्थित्यदनाभ्यां च । १।३।७

वेदान्तपारिजातसौरभः ।

ब्राह्मणोत्पादिमन्त्रे परमात्मनोऽभोक्तृ-
त्वेन स्थितेर्जीवस्याऽदनाच्च न जीवात्मा द्युभवा-
द्यायतनम् ॥ ७ ॥

वेदान्तकौस्तुभः ।

भेदव्यपदेशं पुनर्विशदयति —

स्थित्यदनाभ्याञ्च ।

जीवोऽन द्युभवाद्यायतनम् कुतः स्थित्यदना-
भ्याम् स्थितिश्चादनं च स्थित्यदने ताभ्याम्
द्युभवाद्यायतनम् प्रकृत्य “तयोरन्यः पिप्पलं
स्नादित्यनश्नन्नन्योऽभिचाकशीती”ति मन्त्रे एकस्य
सुपर्णस्य कर्मफलमनश्नतएव देदीप्यमानतया
देहवृत्ते स्थितेः इतरस्य कर्माधीनतया कर्म-
फलादनाच्च जीवपरमात्मनोर्भेदावगमात्स्वतन्त्रः
सर्वज्ञः परमात्मैवामृतसेतुः सर्वात्मत्वाच्च द्युभवा-

द्यायतनं चेति सिद्धम् ॥७॥ इतिद्युष्वादिप्रथमाधिकरणम्

वेदान्तकौस्तुभप्रभा ।

स्थित्यदनाभ्याञ्च

“तयोरन्यः पिप्पलं स्वाद्वत्त्यनन्नन्यो ऽभिचाकशीती” त्यत्रै-
कस्य सुपर्णस्य कर्मफलमनश्नतएव देदीप्यमानतया देहरूप-
द्वन्द्वे स्थितेः इतरस्य कर्माधीनतया कर्मफलादनाञ्च ताभ्यां जीव-
परमात्मनोर्भेदावगमात् स्वतन्त्रः सर्वज्ञः परमात्मैवामृतसेतुर्द्युष्वा-
द्यायतनं भवितुमर्होन जीवइति “अदृश्यत्वादिगुणकोधर्मोक्ते”-
रित्यनेन सिद्धे ऽपि परमात्मत्वे मध्यवाक्ये प्रधानादिशङ्कानि-
राकरणार्थमिदमधिकरणमुक्तम् ॥७॥ इतिद्युष्वादिप्रथमाधिकरणम्

सू०भूमासम्प्रसादादध्युपदेशात् ।

१ । ३ । ८ ॥

वेदान्तपारिजातसौरभः ।

परमाचार्यैः श्रीकुमारैरस्मद्गुरवे श्रीमन्नारदा-
योपदिष्टो “भूमात्वेव विजिज्ञासितव्य” इत्यत्र
भूमा प्राणो न भवति किन्तु श्रीपुरुषोत्तमः
कुतः प्राणादुपरिभूम्नउपदेशात् ॥ ८ ॥

वेदान्तकौस्तुभः ।

इदानीं “भूमात्वेव विजिज्ञासितव्य” इत्या-
दिश्रुतिसमन्वयं ब्रह्मणि दर्शयति श्रीभगवा-

न्सूत्रकारः —

भूमा सम्प्रसादावध्युपदेशात् ।

छान्दोग्यैरिदमाम्नायते “श्रुतं ह्येवमेव भग-
वद्दृशेभ्यस्तरति शोकमात्मविदिति सोऽहं भगवः
शोचामि तं मां भगवान् शोकस्य परं पारन्ता-
रयत्वि”ति श्रीमन्नारदेन पृष्ठोनिजगुरुर्मोक्ष-
शास्त्राचार्यः श्रीसनत्कुमारो “नाम ब्रह्मे”त्युपदि-
देश । “पुनरस्ति भगवो नाम्नोभूय” इतिपृष्ठो
“वाग्वाव नाम्नोभूयसी” इत्युपदिदेश “पुनरस्ति
भगवोवाचोभूय”इति पृष्ठो “मनोवाव वाचोभूय”
इत्युपदिदेश । एवं नामादिप्राणपर्यन्ताः पञ्चदश*
पदार्था उपदिष्टाः । प्राणोपदेशानन्तरं प्रश्नं विनै-
वेदमुपदिश्यते “एष तु वा अतिवदति यः
सत्येनातिवदती”ति “भूमा त्वेव विजिज्ञासितव्य”
इति “भूमानं भगवोविजिज्ञासे यत्र नान्य-
त्पश्यति नान्यच्छृणोति नान्यद्विजानाति स

* नाम१ वाग्२ मनः३ सङ्कल्पः४ चित्तं५ ध्यानं६ विज्ञानं७ वलं८
अङ्गं९ आप१० स्तेजः११ आकाशः१२ स्मरणम्१३ आशा१४
प्राणाः१५ इतिछान्दोग्यभूमविधायामुक्तम् ।

भूमा । अथ यत्रान्यत्पश्यत्यन्यच्छृणोत्यन्यद्वि-
जानाति तदल्प"मित्यादि अत्र भूमशब्दोहि
बहुत्ववाची बहुशब्दाद्भावे "पृथ्वादिभ्य इमनि" जिति
इमनिचिं "बहोर्लोपोभू च बहो" रिति सूत्रेण
प्रकृतिप्रत्यययोर्विकारे भूमेति निष्पन्नः । बहुत्वं
चात्र वैपुल्यम् न सङ्ख्याविशेषत्वं बहुशब्दस्य
"बहुषु बहुवचनं । बहवो ज्ञानतपसा । बहूनां
जन्मनामन्ते" इत्यादौ सङ्ख्यायामिव "अल्पं
वा बहु वा यस्य श्रुतस्योपकरोति य" इत्यत्रा-
ल्पत्वप्रतियोगिवैपुल्येऽपि प्रयोगदर्शनादिहापि
नाल्पे सुखमस्तीत्यल्पत्वप्रतिद्वन्द्वितयैव भूम-
शब्दप्रयोगाच्च विपुलत्वमेवार्थः तथा च नाल्पे
सुखं विद्यते किन्तु भूमैव सुखं तस्माद्भूमात्वेव
विजिज्ञासितव्यस्तन्निरतिशयवैपुल्यविशिष्टसुख—
प्राप्तिकामेन मुमुक्षुणा भूमैव निरतिशयवै-
पुल्यविशिष्टसुखरूपः परमात्मैव विजिज्ञासितव्य-
इत्यर्थः । एवं श्रीसनत्कुमारेणोक्ते भगवान् श्री-
नारद आह "भूमानं भगवो विजिज्ञासे" भगवः
हे भगवन् ! गुरो ! भूमानमेव विशेषेण ज्ञातुमिच्छामी
ति अन्वयव्यतिरेकाभ्यां भूम्नोलक्षणमाह यत्रे-

त्यादिनेति श्रुत्यर्थः । तत्र संशयः किं प्राणोभूमा,
 किं वा परमात्मे,ति प्राणाइति पूर्वपक्षः “प्राणो
 वा आशायाभूया”निति पूर्वत्र प्राणस्यैव निर्दिष्ट-
 त्वात् “अस्ति भगवोनाम्नोभूय”इतिप्रश्ने “वाग्वा-
 व नाम्नोभूयसी” तिवत्प्राणोपदेशानन्तरं पुनः
 प्रश्नोत्तराभावाच्च प्राणाशब्देन प्राणविशिष्टो-
 जीवात्मा गृह्यते न वायुविशेषमात्रम् “प्राणोहि
 पिता प्राणोमाते”त्यादिना चेतनत्वावगमात् “तरति
 शोकमात्मवि”दित्युपक्रमे “आत्मनएवेदं सर्व”-
 मित्युपसंहारे चात्मशब्दप्रयोगाच्च “यत्र नान्यत्प-
 श्यती”त्यादिकमपि जीवे उपपद्यते सुषुप्तौ दर्श-
 नादिव्यवहारनिवृत्तेः देहेन्द्रियमनोबुद्ध्यादिविलक्ष-
 णे निजस्वरूपे विदिते बाह्यदर्शनादिव्यवहार-
 निवृत्तिसम्भवाच्च । एतेन “योवै भूमा तत्सुख”-
 मिति “प्राणोवा ऽमृत”मित्यादि च सर्वं प्राण-
 विशिष्टजीवपरत्वेन व्याख्यातं भवतीति बोध्य-
 मित्यत्राभिधीयते भूमा परमात्मैव नतु प्राण-
 विशिष्टजीवः कुतः “सम्प्रसादादध्युपदेशात्”स-
 म्यक् प्रसादोयस्मिन्स सम्प्रसादोजीवात्मा “एष
 सम्प्रसादोऽस्मान्छरीरात्समुत्थाय परं ज्योति-

रूपसम्पद्य स्वेन रूपेणाभिनिष्पद्यते” इत्यादि-
 श्रुतिप्रसिद्धस्तस्मात्प्राणशब्दसूचितात् अधि ऊर्ध्वं
 “एष तु वा अतिवदति यः सत्येनातिवदती”ति
 तुशब्देन प्राणोपदेशात्पूर्ववृत्तादुत्तरस्य भूमोपदे-
 शस्य वैलक्षण्यं गम्यते तस्मात्प्राणोपदेशतोवि-
 लक्षणत्वात् भूमन्योपदेशात् प्राणपदार्थाद्विज्ञोहि भूम-
 पदार्थइत्यर्थः। यद्वा एष तु वा अतिवदतीति शब्देन
 प्राणोपासकात्सत्योपासकस्याधिकतयोपदेशात्—
 उपासकभेदादुपास्ययोरपि भेदइत्यर्थः। अयम्भावः
 श्रीमन्नारदपृष्ठेन श्रीसनत्कुमारेण नामादिप्राणा-
 वधिकपञ्चदशपदार्थेषु पूर्वपूर्वतउत्तरोत्तरस्याधिक्य
 विधानवत् प्राणशब्दनिर्दिष्टाजीवादधिकतया निर्दिष्टः
 सत्यशब्दाभिधेयएवभूमेति कथमधिकतया सत्य-
 स्योपदेशोऽवगम्यते इति चेत् “स वा एष
 एवम्पश्यन्नेवं मन्वानएवं विजानन्नतिवादी भवती”
 ति प्राणवेदिनोऽतिवादित्वमुक्त्वा “एष तु वा अति-
 वदति यः सत्येनातिवदती”ति तुशब्दएव प्राणो-
 पासकात्सत्योपासकं व्यावर्त्य पूर्वातिवादित्व-
 निमित्तात्प्राणादस्यातिवादित्वनिमित्तं सत्यमधिक-
 तयोपदिशति सत्येनेतीत्यम्भूतलक्षणे तृतीया

सत्येन परब्रह्मणोपास्येनोपलक्षितो यो ऽतिवदती-
 त्यर्थः । सत्यशब्दश्च ब्रह्मणि प्रसिद्धः “तस्य
 ह्वा एतस्य ब्रह्मणोनाम सत्यं सत्यं ज्ञानमनन्तं
 ब्रह्मे” त्यादिषु अतिवादित्वं च स्वोपास्याधिक्य-
 वादित्वम् तच्चोपास्यदेवताऽतिशये पर्यवस्यति
 एवं पश्यन्नित्यादौ “लक्षणेहेत्वोः क्रियाया”
 इतिहेत्वर्थे शतृप्रत्ययः ततश्चोपास्यदेवतासाक्षा-
 त्कारोऽतिवादित्वहेतुरित्यर्थः । साक्षात्कारप्रतीत-
 स्वोपास्यदेवतानुग्रहादीदृशमातिवादित्वं भवतीति
 भावः । किञ्च “सोऽहं भगवः सत्येनातिवदानी”
 ति प्राणातिवादित्वपरित्यागेन सत्यवदनानुज्ञैव
 प्राणप्रकरणविच्छेदं बोधयति । अत्रात्मशब्दोऽपि
 परमात्मपरिग्रहे एव सङ्गन्तार्थोभवति “आत्मन-
 एवेदं सर्व” मिति श्रूयमाणस्य सर्वकार-
 णत्वस्यान्यत्रासम्भवात् वक्ष्यत्यग्रिमे सूत्रे भग-
 वानेवम् ॥ ८ ॥

वेदान्तकौस्तुभप्रभा ।

भूमासंप्रसादादध्युपदेशात् ।

इदमाम्नायते छन्दोगैः “भूमास्वेव विजिज्ञासितव्य” इति “भमानं
 भगवो विजिज्ञास” इति “यत्र नान्यत्पश्यति नान्यच्छृणोति

नान्यद्विजानाति स भूमे"ति तत्र भूमशब्दो हि बहुत्ववाची
 बहुशब्दात् पृथ्वादित्वादिमनिचि "वहोर्लोपो भूचवहो" रिति
 सूत्रेण प्रकृतिप्रत्यययोर्विकारे भूमेति. निष्पन्नं बहुत्वं चात्र
 वैपुल्यं न सङ्ख्याविशेषः बहुशब्दस्य "बहुषु बहुवचन"मि-
 त्यादिसङ्ख्यायामिव "अल्पं वा बहु वा यस्य श्रुतस्योपकरोति
 य "इत्यत्राल्पत्वप्रतियोगिवैपुल्येऽपि प्रयोगदर्शनादिहापि नाल्पे
 सुखमस्तीत्यल्पत्वप्रतिद्वन्द्वितयैव भूमशब्दप्रयोगाच्च विपुलत्वमे-
 वार्थः । विपुलत्वं च गुणात्कर्णरूपं न तु परिमाणरूपं सुखशब्द-
 स्य सामानाधिकरण्यात् नहि सुखे उत्कृष्टपरिमाणं प्रसिद्धमस्ति
 अत्र पुनर्न वैपुल्यरूपधर्मपरो भूमशब्दः सुखस्य वैपुल्यरूपत्वा-
 भावात् अल्पप्रतियोगितया निर्देशाच्च नह्यत्र वोत्तरत्र चा-
 ल्पत्वं भूमप्रतियोगितया निर्दिश्यते अपि त्वल्पमेव अतो
 ल्पशब्दप्रतियोगितया प्रयुज्यमानो भूमशब्दो वैपुल्याश्रयधर्मपर-
 एवेति । तत्र संशयः किमिह भूमशब्दनिर्दिष्टो निरतिशयवैपुल्य-
 विशिष्टसुखरूपः प्राणः, उत परमात्मे,ति किं तावत्प्राप्तं
 प्राण इति पूर्वः पक्षः । "प्राणो वा आशाया भूया"निति तस्यैव
 समीपस्यत्वात्पुनः प्रश्नोत्तराभावाच्च प्राणशब्देन च प्राण-
 सहचरितो जीवात्मा न वायुविशेषमात्रं "प्राणो ह पिता
 प्राणो माते" त्यादिना चेतनत्वावगमात् "तरति शोकमात्मचित्
 " आत्मनयेवेदं सर्व"मित्युपक्रमोपसंहारयोरात्मशब्दप्रयोगात्
 यत्र "नान्यत् पश्यती" त्यादिकमपि सुषुप्तौ प्राणेन्द्रिय-
 लयात्तद्दर्शनादिनिवर्त्ते जीवे संगच्छेत "योऽबैभूमा---
 तत्सुख" मित्यपि सुखमहमस्वाप्समिति सुखश्रवणात्-
 तत्रैव संगच्छेत "प्राणो वा अमृत" मिति श्रुतेरमृतशब्दो
 अपि तत्रैव । एवं भूमगुणविशिष्टस्य प्रत्यगात्मत्वे निश्चिते

भूमशब्दनिर्दिष्टः परमात्मैव न प्राणसहचारितो जीवः कुतः
 संप्रसादादध्युपदेशादिति सम्भक् प्रसादो यस्मिन्संप्रसादो
 जीवात्मा “एषसंप्रसादो ऽस्माच्छरीरात्समुत्थाय परं ज्योति
 रपसम्पद्य स्वेन रूपेणाभिनिष्पद्यते” इत्यादिभूतिप्रसिद्धस्तस्मात्
 “एष तु वा अतिवदति यः सत्येनातिवदती” ति तुशब्देन
 प्राणोपासकात्सत्योपासकस्याधिकतयोपदेशात् भूमशुक्ति-
 शिष्टः सत्यशब्दाभिधेयः परमात्मैव । अयंभावः श्रीनारदपुत्रेन
 श्रीसनत्कुमारेण नामादिप्राणावधिकपञ्चदशपदार्येषु पूर्वपूर्वत
 उत्तरोत्तरस्याधिक्याभिधानवत् प्राणशब्दनिर्दिष्टाजीवादिधिकतया
 निर्दिष्टः सत्यशब्दाभिधेयएव भूमेति कथमधिकतया सत्यस्यो-
 पदेशोऽवगम्यते इति चेत् “सचा एष एवं पश्यन्नेवं मन्वान
 यत्नं विज्ञानव्रतिवादी भवती”ति प्राणवेदिनोऽतिवादित्वमुक्त्वा
 “एष तु वा अतिवदति यः सत्येनातिवदती” ति तुशब्द एष
 प्राणोपासकात्सत्योपासकं व्यावर्त्य पूर्वोक्तिवादित्वनिमित्ताप्राणा-
 दस्यातिवादित्वनिमित्तं सत्यमधिकतयोपदिशति सत्येनेतीत्य-
 भूतलक्षणे तृतीया सत्येन परब्रह्मणोपास्येनोपलक्षितो योऽति
 वदतीत्यर्थः । सत्यशब्दश्च ब्रह्मणि प्रसिद्धः “तस्य ह वा एतस्य
 ब्रह्मणो नाम सत्यं “सत्यं ज्ञानमनन्तं ब्रह्मे” त्यादिषु अतिवादि-
 त्वं च स्तोपास्याधिक्यवादित्वं तच्चोपास्यदेवताऽतिशये पर्यव-
 स्यति । एवं पश्यन्नित्यादौ “लक्षणा हेत्वोः क्रियाया” इति हेत्वर्थे
 शतृप्रत्ययः ततश्च स्तोपास्यदेवतासाक्षात्कारोऽतिवादित्वहेतु-
 रित्यर्थः । साक्षात्कारप्रीतस्तोपास्यदेवतानुग्रहादीदृशमतर्थादित्वं-
 भवतीति भावः । किञ्च “सोऽहं भगवः सत्येनातिवदती” ति
 प्राणातिवादित्वपरित्यागेन सत्यवदानुष्ठैव प्राणप्रकरणा विच्छेदं
 शोध्यतीति ॥ ८ ॥

सू० धर्मापपत्तेश्च । १।३।६ ॥

वेदान्तपारिजातसौरभः ।

निरतिशयसुखरूपत्वामृतत्वस्वमहिमप्रति-
ष्ठितत्वादीनां परमात्मन्येवोपपत्तेश्च भूमा परमा
त्मैव ॥६॥

वेदान्तकौस्तुभः ।

धर्मापपत्तेश्च ।

धर्माणां भूमप्रकरणे पठितानामन्यत्राघ-
टमानानां परमात्मपरत्वेनोपपत्तेश्च भूमा पर-
मात्मेति गम्यते तथाहि “यत्र नान्यत्पश्यति”
यत्र हि निरतिशयवैपुल्ययुक्ते सुखे निमग्न-
मनाः अन्यत् वैपुल्यविशिष्टसुखप्रतियोगिअल्पं
वैषयिकं सुखं न पश्यति पीतामृतो यथा पेया-
न्तरं न पश्यति तथा । किञ्च यत्र सुखे विशक्तः
सुखप्रतियोगिदुःखं न पश्यति सर्वसुखसम्पन्नो-
भवति सर्वदुःखविनिर्मुक्तोभवति यदनुरागी-
त्यर्थः । एवं निरतिशयसुखप्रदत्वदुःखनिवर्तक-
त्वादीनां धर्माणामुपपत्तिः परमात्मन्येव नतु

प्राणपदगृहीते जीवे । किञ्च “यो वै भूमा तद-
मृतं स भगवः कस्मिन्प्रतिष्ठितः स्वे महिम्नि
स एवाधस्ता” दित्यादौ “आत्मनः प्राण” इत्यादौ
च श्रुतानां स्वाभाविकामृतत्वस्वमहिमप्रतिष्ठित-
त्वसर्वोत्पादकत्वादीनां धर्माणां परमात्मन्येवो-
पपत्तेश्च भूमा परमात्मैवेति सिद्धम् ॥ ६ ॥ इति

भूमाधिकरणम् २ ।

वेदान्तकौस्तुभप्रभा ।

धर्मोपपत्तेश्च

अत्र भूमिं ये धर्माः श्रूयन्ते ते परमात्मन्येवोपपद्यन्ते
“यो वै भूमा तदमृतं स भगवः कस्मिन्प्रतिष्ठितः स्वे महिम्नि स
एवाधस्ता” दित्यादौ आत्मनः प्राण इत्यादौ च श्रुतानां स्वा-
भाविकामृतत्वस्वमहिमप्रतिष्ठित्वसर्वात्मकत्वसर्वोत्पादकत्वादीनां
परस्मिन्नेवोपपत्तेः “अहमेवाधस्तादहमुपरिष्ठा” दित्यादिना सर्वा-
त्मत्वोपदेशस्तु भूमगुणाश्रयस्य परमात्मनः “अथातो ऽहङ्का-
रादेश इत्यहङ्ग्रहेणोपदेशोपक्रमात् अहङ्ग्रहेणोपासनार्थः । नन्वहं बु ।
द्विशब्दयोर्जीवात्मविषययोः कथं भूमपर्यन्तत्वमनहमर्थे च पर-
मात्मन्यहङ्ग्रहोपासनस्वायथार्थत्वमेवेति चेन्न, “एष तस्मा-
त्मान्तर्यामी” ति श्रुत्यन्तरात् भूम्नः सर्वान्तर्यामितया सर्वात्मत्वात्
जीवात्मानं प्रत्यपि आत्मत्वेन तद्विषयाहं बुद्विशब्दानां परमात्म-
पर्यन्तत्वस्योपपन्नत्वात् एतदेव “अथात आत्मादेश” इत्यादिना
“आत्मैवेदं सर्वं” मित्यन्तेनोच्यते अतो हमर्थस्य जीवात्मनोऽप्यात्मा

परमात्मेति ज्ञानदार्ढ्यार्थमहं ब्रह्मेण परमात्मोपासनं कर्त्तव्यमित्यतो
भूमा परमात्मैवेति सिद्धम् ॥ ६ ॥ इति भूमाधिकरणम् २ ।

सू० अक्षरमम्बरान्तधृतेः १।३।१०

वेदान्तपारिजातसौरभः ।

अक्षरं ब्रह्म कुतः कालत्रयवर्त्तिकार्या
धारतया निर्दिष्टस्याकाशस्य धारणात् ॥ १० ॥

वेदान्तकौस्तुभः ।

इदानीं बृहदारण्यकगतायाः “सहोवा-
चैतदक्षर”मित्यादिश्रुतेर्ब्रह्मणि समन्वयं दर्श-
यति भगवान्सूत्रकारः—

अक्षरमम्बरान्तधृतेः ।

बृहदारण्यके “कस्मिन्नु खल्वाकाशः प्रोतश्च
प्रोतश्चेति सहोवाच एतद्वै तदक्षरं गार्गि ब्राह्मणा
अभिवदन्ति अस्यूतमनण्वहूस्त्वमदीर्घमलोहि-
तमस्नेहमच्छाय” मित्यादि श्रूयते तत्र संशयः
किमिहाक्षरशब्देन प्रधानं, गृह्यते उत जीव-
आहोस्वित्परं ब्रह्मेति किन्तावत्प्राप्तमिति प्रधान-
मक्षरशब्दवाच्यमस्तु प्रधानस्य स्वविकारधारणो-
पपत्तेः रूपादिहीनत्वाभ्युपगमादस्यूलादीनां तत्रो-

पपत्तेश्च जीवोवाऽक्षरपदार्थोऽस्तु तस्य स्वभो-
 ग्यभूतसर्वाचिद्वस्त्वाधारत्वसम्भवार्त्त इति पूर्वः-
 पक्षः । तत्रेदमुच्यते । अक्षरं परं ब्रह्मेति कुतः
 अम्बरान्तधृतेः अम्बरमन्ते यस्य पृथिव्यादि-
 विकारजातस्य तस्य पृथिव्याद्याकाशपर्यन्तस्य
 विकारजातस्य धारणात्* यदूर्ध्वङ्गार्गिदिवोयद-
 र्वाक् पृथिव्याः यदन्तराद्यावापृथिवी इमे यद्भू-
 तं च भवञ्च भविष्यञ्चेति तत्सर्वं कस्मिन्नोतं प्रोतं-
 चे”ति प्रश्ने आकाशे तत्सर्वमोतं प्रोतं चेत्युत्तरेदत्ते
 गार्गीपुनरपृच्छत् “कस्मिन्नु खत्वाकाशओतश्च
 प्रोतश्चे”ति तत्र पृथिव्याद्याकाशपर्यन्तस्याधारम-
 क्षरमस्तीत्युत्तरमाह “सहोवाचैतदक्षर”मित्यादि
 एवं प्रश्नोत्तराभ्याम् निर्णीतस्य पृथिव्यादेरम्ब-
 रान्तस्य विकारजातस्य धारणात् अक्षरं ब्रह्मैव ।
 यद्वा अम्बरस्य वायुमतआकाशस्यान्तःपार-
 भूतं कारणमव्याकृतं प्रधानं तस्य धृतेर्धार-
 णादित्यर्थः । यदूर्ध्वमित्यारभ्य कालत्रयवर्ति-

* यदूर्ध्वं गार्गि दिवोयदधस्तात्पृथिव्याः येचोमे द्यावापृथिव्यो-
 र्यदन्तरिक्षं यद्भूतं यद्भविष्यञ्चेति पाठान्तरम् ।

कुत्स्नवस्त्वाधारतया निर्दिष्टस्याकाशशब्दवा-
च्यस्याव्याकृतसूक्ष्मप्रधानादिनामधेयस्याधार-—
तयोच्यमानमेतदक्षरं न प्रधानमपितु ब्रह्मै-
वेत्यर्थः ॥ १० ॥

वेदान्तकौस्तुभप्रभा ।

अक्षरमम्बरान्तर्धृतः ।

आजसनेयिभिर्गोणीप्रश्नइदमाश्नायते “ कस्मिन्मुखत्वाकाश-
ओतश्च ओतश्चेति सहोवाच एतद्वै तदक्षरं गार्गि ब्राह्मणा
अभिवदन्ति अस्थूलमनखबहस्वमदीर्घमजोहितमस्नेहमच्छाय ”
मित्यादि तत्र संशय्यते किमेतदक्षरं प्रधानं, जीवो, वोत पर-
मात्मे,ति तत्राक्षरशब्दस्य प्रधानजीवयोरिव प्रायः प्रयोगदर्श-
नात् प्रधानं जीवो वा न परमात्मेति पूर्वः पक्षः प्रधानस्य
सर्वविकारकारणतया तदास्पदत्वात् रूपादिहीनत्वाभ्युपग-
मेन चास्थूलादीनामपि तत्रोपपत्तेः जीवस्य च स्वभोग्य-
भूतसर्वाचिद्वस्त्वाधारत्वात् केचिदत्राक्षरशब्दस्य वर्णं प्रसि-
द्धत्वादक्षरं वर्णं रूपमोङ्कारइति पूर्वपक्षयन्ति तदेतदभिकरणेना-
सम्बद्ध “मजोहितमस्नेहमच्छाय” मित्यादिप्रतिषेधानुपपत्तेः । ननु
“यथा तदक्षरमभिगम्यते” इत्यादौ परमात्मन्यप्यक्षरशब्दो
दृश्यते इति चेन्न प्रमाणान्तरप्रसिद्धश्रुतिप्रसिद्धयोराद्यस्य
प्रथमं प्रतीतेः प्रतीतपरिग्रहविरोधाभावात् इति प्राप्ते-द्रूमः
अक्षरं परं ब्रह्मैव कुतः अम्बरस्य वायुमत आकाशस्यान्तः पार-
भूतं कारणमव्याकृतं प्रधानं तस्य धृतेरस्याक्षरस्य तदाधारक-
त्वेनोपदेशात् । यत्सूक्ष्मं श्रुतिप्रसिद्धात्प्रमाणान्तरप्रसिद्धस्य प्रथमं

प्रतीतेरिति तत्र अक्षरशब्दस्यावयवशक्त्या स्वार्थप्रतिपादने
प्रमाणान्तरानपेक्षणात् सम्बन्धग्रहणादशायामर्थस्वरूपं येन
प्रमाणेनावगम्यते न तत्प्रतिपादनदशायामपेक्षणीयम् एतेन
“यदृद्धं गार्गि दिव” इत्यादिभ्यः कालत्रयवर्तिकृत्स्नवस्त्वाधार-
तया निर्दिष्टस्याकाशशब्दवाच्यस्याव्याकृतभूतसूक्ष्मप्रधाना-
दिनामधेयस्याधारतयोच्यमानमेतदक्षरं न प्रधानं किन्तु परमात्मै-
वेत्युक्तम् ॥ १० ॥

सू० सा च प्रशासनात् । १।३।११॥

वेदान्तपारिजातसौरभः ।

सा च धृतिः पुरुषोत्तमस्यैव कुतः “एत
स्यैवाक्षरस्य प्रशासने गार्गि सूर्याचिन्द्रमसौ वि-
धृतौ तिष्ठत” इत्याज्ञापयितृत्वश्रवणात् ॥ ११ ॥

वेदान्तकौस्तुभः ।

ननु माऽस्तुप्रधानमक्षरशब्दवाच्यं जीवस्य
प्राकृतपदार्थभोक्तुरुक्तप्रकाराधारत्वोपपत्तेः अस्थू-
लत्वादिधर्मवत्त्वोपपत्तेश्च न क्षरतीत्यक्षरोजीवइति-
जीवपरिग्रहे व्युत्पत्तिसम्भवाच्च स एवाक्षरशब्दार्थो-
ऽस्त्वित्यत्राह —

सा च प्रशासनात् ।

जीवे हि स्वकृतकर्मफलभोगायतनशरीरादिः

धृतिरुपपद्यते सा च धृतिः परमात्मनएव कर्म
नान्यस्य कुतः प्रशासनात् “एतस्य वा अक्ष-
रस्य प्रशासने गार्गि सूर्याचन्द्रमसौ विधृतौ
तिष्ठत” इत्यादिना प्रशासनश्रवणात् प्रकृष्टमप्र-
तिहतं शासनम् प्रशासनम् अप्रतिहतमाज्ञा-
पनम् ११ ॥

वेदान्तकौस्तुभप्रभा ।

तर्हि जीवोऽस्तु तस्यापि प्रधानधृत्युपपत्तेरस्थूलत्वादिधर्म-
वत्त्वोपपत्तेरक्षरशब्दवाच्यत्वाच्चेत्याशङ्क्याह —

सा च प्रशासनात् ।

साक्षात्परान्तधृतिः परमात्मनएव कर्म कुतः “एतस्य वा अक्ष-
रस्य प्रशासने गार्गि सूर्याचन्द्रमसौ विधृतौ तिष्ठत” इत्यादिश्रूयमा-
णात् प्रशासनात् प्रशासनम् प्रकृष्टं शासनमप्रतिहताज्ञा नचे-
दशम् स्वप्रशासनायत्तं सर्वधारकत्वम् जीवे सम्भवति ॥ ११ ॥

सू० अन्यभावव्यावृत्तेश्च ।

१ । ३ । १२ ॥

वेदान्तपारिजातसौरभः ।

अत्र प्रधानस्य जीवस्य वाऽक्षरशब्देन
ग्रहणं नास्ति परमेवाक्षरशब्दार्थः कुतः “तद्वा

एतदक्षरं गार्ग्यदृष्टं द्रष्टुं अश्रुतं श्रोतुं अमतं
मन्तुं अविज्ञातं विज्ञातुं इत्यन्यभावव्यावृत्तेः ॥१२॥

वेदान्तकौस्तुभः ।

अन्यभावव्यावृत्तेश्च ।

इतोऽपि परमात्मैवाक्षरशब्दवाच्यः कुतः
अन्यभावव्यावृत्तेः अन्यस्य प्रधानस्य जीवस्य
वा ऽन्ययोरुभयोर्वा भावोऽन्यभावस्तस्य व्यावृत्तेः
“तदा एतदक्षरं गार्ग्यदृष्टम् द्रष्टुं अश्रुतम् श्रोत्र-
ऽमतं मन्त्रऽविज्ञातम् विज्ञातुं नान्यदतोऽस्ति
द्रष्टुं नान्यदतोऽस्ति मन्तुं नान्यदतोऽस्ति विज्ञातुं
एतस्मिन्नु खल्वक्षरे गार्ग्याकाशश्रोतश्च प्रोतश्चे”ति
वाक्यशेषोऽस्याक्षरस्य ब्रह्मणोऽन्यभावं व्याव-
र्तयति । तत्र द्रष्टृत्वादिवेतनधर्मेण प्रधानभावो
व्यावर्त्यते सर्वैरदृष्टस्यैव सतः सर्वद्रष्टृत्वाद्युप-
देशाच्च जीवभावोऽव्यावर्त्यते तस्मादत्राक्षर-
शब्देन परमात्मपरिग्रहएवेति सिद्धम् ॥ १२ ॥

इत्यक्षराधिकरणम् ३ ।

वेदान्तकौस्तुभप्रभा ।

अन्यभावव्यावृत्तेश्च ।

अन्यस्य प्रधानादेर्भावो ऽन्यभावः तस्य व्यावृत्तेर्हेतोः
परमात्मैवाक्षरशब्दवाच्यः “तदा एतदक्षरं गार्ग्यदृष्टं द्रष्टुं अश्रुतं

श्रोत्रमतं मन्त्रविज्ञातं विज्ञातु नान्यदतोऽस्ति द्रष्टु नान्यदतोऽस्ति श्रोतु नान्यदतोऽस्ति मन्तु नान्यदतोऽस्ति विज्ञातु एतस्मिन्नु खल्वक्षरे गार्ग्याकाशश्रोतश्च प्रोतश्चे “ति वाक्यशेषोऽस्याक्षरस्य ब्रह्मणोऽन्यत्वं व्यावर्त्तयति । तत्र द्रष्टृत्वादिवेतनधर्मेण प्रधानभावः सर्वैरदृष्टस्यैव सतः सर्वद्रष्टृत्वाद्युपदेशाच्च जीवभावो व्यावर्त्तयते यथैतदक्षरमन्यैरदृष्टंसदन्येषां द्रष्टृ च सत्स्वातिरिक्तस्य सर्वस्याधारभूतमेवमनेनादृष्टमेतस्य द्रष्टृ च सदेतस्याधारभूतमन्यथास्तीति ब्रह्मान्यदतोऽस्तिद्रष्टृत्वादिवाक्यशेषोऽन्यस्य सद्भावं व्यावर्त्तयन्नस्याक्षरस्य प्रधानभावजीवात्ममावौ प्रतिषेधति तस्मादत्राक्षरशब्दवाच्यः परमात्मैवेतिसिद्धम् ॥ १२ ॥ इत्यक्षराधिकरणम् ३ ।

सू० ईक्षतिकर्म व्यपदेशात्सः ।

१ । ३ । १३ ॥

वेदान्तपारिजातसौरभः ।

“पुरिशयंपुरुषमक्षिते” इतीक्षितेःकर्म ब्रह्मा श्दान्तर्गतो ब्रह्मलोकस्थो ब्रह्मा न भवति किंतु सएव प्रकृतः स्वाप्ताधारशाप्राकृतब्रह्मलोकेशः यः परमात्मेक्षतिकर्म कुतः “यत्तच्छान्तमजरमभय” मित्यादिना तद्धर्माणां व्यपदेशात् ॥ १३ ॥

वेदान्तकौस्तुभः ।

एवं प्रकृतेर्जीवस्य च ब्रह्मवाचकेनाक्षरपदेन
न परिग्रहइत्युक्तमिदानीं प्रकृतेरनुपादेयत्वं तद्वि-
लक्षणस्य परमात्मलोकस्योपादेयत्वं च जीवस्य
ध्यातृत्वं गन्तृत्वं परमात्मनोध्येयत्वमुपेयत्वं
चोच्यते सूत्रेण तद्विषयवाक्येन च —

ईक्षतिकर्म व्यपदेशात्सः ।

आथर्वणो प्रश्नोपनिषदि श्रूयते “एतद्वै
सत्यकामपरं चापरं च ब्रह्म यदेतानरस्तस्माद्वि-
द्वानेतेनैवायतनेनैकतरमन्वेत्” ^{प्रकृत्य} “यः
पुनरेतं त्रिमात्रेणोमि” ^{लोके} ^{लोके} परं पुरुष-
मभिध्यायीत स ते ^{धर्मेण} सम्पन्नोयथा
पादोदरस्त्वचा विनिर्मुक्तः स एत-
स्माज्जीवघनात्परात्परं पुरिशयं पुरुषमीक्षत”
इतितत्र सन्देहः यद्व्यानवलेन त्रिमात्रो-
पासकः सर्वपापविनिर्मुक्तः सूर्यसम्पन्नः सन्
पुनः सामभिर्ब्रह्मलोकं नीतः सन् तमेव पुरि-
शयं पुरुषमीक्षत” इतीक्षतिविषयभूतम् तत्त्व-

मीक्षतिकर्म सर्वजीवाभिमानी पूर्वत्रापरब्रह्मत्वेन
निर्दिष्टश्चतुर्मुखः, आहोस्विदीक्षतिकर्मसर्वजगद्धे-
तुःशास्त्रार्थभूतः परब्रह्मपदार्थः श्रीपुरुषोत्तमः-
इति -अत्र पूर्वपक्षः चतुर्मुखोऽस्तु खल्वी-
क्षतिकर्म पूर्वस्मिन्नेकमात्रदिमात्रप्रणवोपासकस्य-
मनुष्यलोकान्तरिक्षलोकातिफलमुक्त्वा त्रिमात्रो-
पासकस्य फलत्वेन कथ्यमानोऽन्तरिक्षात्परः
समष्टिजीवस्य हिदण्यगर्भस्य लोकः प्रत्येत-
तव्यस्तल्लोकगतपुरुषेक्षणविषयस्तल्लोकाधिपतिः
सएवेति देहेन्द्रियादिभ्यः परादेहादिभिः सह घनी-
भूताद्व्यष्टिजीवात्तल्लोकवासिसमष्टिपुरुषस्य पर-
त्वमुपपद्यते । तस्मादीक्षतिकर्मचतुर्मुखइति प्राप्ते
ऽभिधीयते सएव प्रकृतोजगद्धेतुः परमात्मा
ईक्षतिकर्म कुतः व्यपदेशात् “तमोङ्कोरेणैवाय-
तनेनान्वेति विद्वान् यतच्छान्तमजरममृतम-
भयं परं परायणञ्चे”ति विद्वत्प्राप्यत्वशान्तत्वा-
जरत्वामरत्वामृतत्वाभयत्वादीनां परमात्मधर्माणां
व्यपदेशात् यस्य हि कर्मजन्यदेहादिसंयोगः
स जीवघनः सच “योब्रह्माणं विदधाति पूर्व”
मित्यादिषु चतुर्मुखस्यापि श्रयते नह्यन्तरिक्षा-

त्परश्वतुर्मुखलोकः स्वर्गादीनां मध्ये तद्भावात्
 “पुरि शयं पुरुषमीक्षते”इति श्रुत्युक्तो लोको न
 कर्मफलभोगायतनभूतः सत्यलोकापरनामा ब्रह्म-
 लोकः किन्तु मुक्तगम्यः प्रकृतस्य ब्रह्मणा ईक्ष-
 तिकर्मभूतस्य लोकः सर्वलोकपराज्जीविघनादपि
 परस्य पुरुषस्य शयनस्थानत्वेन निर्दिष्टत्वात्
 अस्यैव परब्रह्मलोकस्याथर्वणे एवोपनिषदन्तरे-
 विद्वत्प्राप्यत्वं च श्रूयते “सर्वे वेदा यत्पद-
 मामनन्ति । तपांसि सर्वाणि च यद्वदन्ति
 यदिच्छन्तो ब्रह्मचर्यं चरन्ति तत्ते पदं सङ्गृहेण
 ब्रवीमी”त्युपक्रम्य “एतदालम्बनं श्रेष्ठमेतदाल-
 म्बनं परं । एतदालम्बनं ज्ञात्वा ब्रह्मलोके मही-
 यते”इति तत्रैवास्याविद्वद्भिरप्राप्यत्वम् विद्वत्प्रा-
 प्यत्वं संसाराद्विलक्षाणात्वम् च श्रूयते । “यस्त्ववि-
 ज्ञानवान् भवत्यमनस्कः सदाऽशुचिः । न स
 तत्पदमाप्नोति संसारं चाधिगच्छति यस्तु विज्ञा-
 नवान्भवतिसमनस्कः सदा शुचिः । स तु तत्पद-
 माप्नोति यस्माद्भूयो न जायते ॥ विज्ञानसारणि-
 र्यस्तु मनप्रग्रहवान्नरः । सोऽध्वनः पारमाप्नोति
 तद्विष्णोः परमं पद”मिति शान्तौ ह्यारीतगीतो-

पक्रमे ॥

युधिष्ठिरउवाच ।

किंशीलः किंसमाचारः किंस्विद्यः किम्परायणः ।

प्राप्नोति ब्रह्मणः स्थानं यत्परं प्रकृतेर्ध्रुवम् ॥

भीष्मउवाच ।

मोक्षाधर्मेषु निरतो लघ्वाहारो जितेन्द्रियः ।

प्राप्नोति परमं स्थानं यत्परं प्रकृतेर्ध्रुवम् ॥

इतिप्रश्नोत्तराभ्यामाप्ततमकृताभ्यां प्रकृतेः
परत्वं मोक्षाधर्मैकसाध्यत्वम् ध्रुवत्वम् च जिज्ञा-
स्यस्य ब्रह्मणोलोकस्य प्रतिपादितम् । तस्मात्कार्य
कारणभूतायाः प्रकृतेः परं पुरि शयं ब्रह्मेक्षति
कर्मेति सिद्धम् ॥ १३ ॥ इतीक्षतिकर्माधिकरणम् ।

वेदान्तकौस्तुभप्रभा

ईक्षतिकर्म व्यपदेशात्सः ।

आथर्वणिकैः प्रश्नोपनिषद्येवं पठ्यते “यः पुनरेतं त्रिमात्रे-
णोमित्यनेनैवाक्षरेण परं पुरुषमभिध्यायीत स तेजसि सूर्ये
संपन्नो यथापादोदरस्त्वचा चिनिर्मुच्यते एवंहैव स पाप्मनाविनि-
र्मुक्तः ससामभिरुन्नीयते ब्रह्मलोकं स एतस्माज्जीवधनात्परात्परं
पुरि शयं पुरुषमीक्षत” इति तत्र संशयः ध्यायतीक्षतिविषयः
किंसमष्टिजीवश्चतुर्मुखः, उतपरमात्मेति अपरब्रह्मशब्दाच्चयश्च-
तुर्मुखएव तयोर्विषय इति पूर्वः पक्षः पूर्वस्मिन्नेकमात्रद्विमात्र-

प्रणवोपासकस्य मनुष्यलोकानन्तरिक्षलोकासिफलमुक्त्वा त्रिमा-
त्रोपासकस्य फलत्वेन कथ्यमानोऽन्तरिक्षात्परः* समष्टिजीवस्य-
हिरण्यगर्भस्य लोकः प्रत्येतव्यस्तल्लोकगतपुरुषेक्षणाधिपयस्तल्लो-
काधिपतिः सपवेति देहेन्द्रियादिभ्यः परादेहादिभिः सह घनी-
भूताद्व्याष्टिजीवात्तल्लोकवासिसमष्टिपुरुषस्य परत्वमप्युपपन्नम्
अतश्चतुर्मुख इति प्राप्ते—ग्रूमः परमात्मैवेक्षतिकर्म कुतः व्यपदे-
शात् “तमोङ्गारेणैवायतनेनान्वेति विद्वान् यत्तच्छान्तमजरममृ-
तमभयं परं परायणं चे”ति परमात्मधर्माणामत्र व्यपदेशात्
यस्य हि कर्मकृतदेहादिसंयोगः सजीवघनः सच “यो ब्रह्माण-
विदधाति पूर्वं”मित्यादिषु चतुर्मुखस्यापि श्रूयते नह्यन्तरिक्षा-
त्परश्चतुर्मुखलोकः स्वर्गादीनां मध्ये सत्त्वात् । एवं च ब्रह्मैव
लोक इति ब्रह्मलोकशब्दोऽपि निषादस्यपतिन्यायेन परमात्म-
लोकवाचकः ॥ १३ ॥ इतीक्षतिकर्माधिकरणम् ४ ।

सू० दहरउत्तरेभ्यः । १।३।१४ ॥

वेदान्तपारिजातसौरभः ।

अस्मिन् ब्रह्मपुरे दहरं पुण्डरीकं वेश्म दह
रोऽस्मिन्नन्तराकाश” इति श्रुत्या प्रोक्तो दहराकाशः
परमात्मा भवितुमर्हति कुतः उत्तरेभ्यो “यावान्
वाऽयमाकाशस्तावानसौ अन्तर्हृदय आकाशः
उभे ऽस्मिन् यावापृथिवी अन्तरेव समाहिते
एष आत्माऽपहतपाप्मा विजर” इत्यादिभि-

वक्ष्यमाणायै परमात्मासाधारणधर्मास्तिभ्यो हेतु-
भूतेभ्यः ॥ १४ ॥

वेदान्तकौस्तुभः ।

एव “पुरि शयं पुरुषमीक्षत” इत्यनेन
वाक्येन पुरिशयत्वमीक्षतिकर्मत्वश्चाविष्कृतमङ्ग-
लमूर्तिमत्त्वेन परमात्मन उपपद्यते तथैवेदानीं
हृत्पुण्डरीकारूपवेशमवर्तित्वेन दहरत्वमप्युप-
पद्यते इत्याशयवान्भगवान्सूत्रकार आह —

दहरउत्तरेभ्यः ।

छान्दोग्ये हि भूमविद्यानन्तरं “मथ यदि-
दमस्मिन्ब्रह्मपुरे दहरं पुण्डरीकं वेश्म दहरो-
ऽस्मिन्नन्तराकाशस्तस्मिन् यदन्तस्तदन्वेष्टव्यम्
तद्वाव विजिज्ञासितव्य” मिति श्रूयते तत्र ब्रह्म-
पुरे शरीरे ब्रह्मांशभूतस्य जीवस्य कर्मफलभोगा-
यतने ब्रह्मोपलब्धिस्थानेऽस्मिन् यदिदं शास्त्र-
प्रसिद्धं दहरमल्पं हृदयलक्षणं पुण्डरीकं तदेव
वेश्म अस्मिन्नेव वेश्मनि दहरोऽल्पः दिदृक्षु-
स्त्वनन्यभक्तेच्छयाऽऽविष्कृतसूक्ष्मतनुः आकाशः व्या-
पकस्वरूपः तस्मिन् हृत्पुण्डरीकेऽन्तर्वातियदाकाश-

शब्दोक्तम् दहरम्ब्रह्माऽन्वेष्टव्यं ज्ञातुः सका-
 शाच्छरीराच्च वैलक्षण्येन विवेचनीयम् विजिज्ञा-
 सितव्यम् वेदान्तप्रवणाद्यभ्यासेन चिन्त्यमिति
 सिद्धान्तपक्षे श्रुत्यर्थ इति तत्र संशयः किन्दहरा-
 काशशब्देन भूताकाशो, गृह्यते आहोस्त्रिपरमा-
 त्मे,ति आकाशशब्दस्य भूताकाशे प्रसिद्धत्वात्
 दहरशब्दस्यापि सूक्ष्मार्थत्वेन तत्र वृत्तिसम्भ-
 वाद्भूताकाशइति । नच “यावान्वायमाकाशस्तावा-
 नेषोऽन्तर्हृदयआकाश” इत्येकस्यैवोपमानोपमेय-
 भावो नोपपद्यतइति वाच्यम् बाह्याभ्यन्तरभेदमा-
 श्रित्योपमानोपमेयभावोपपत्तेः आरोग्रमात्रोदे-
 हाभिमानी जीवोवा दहराकाशोऽस्तु “अथ य
 एष सम्प्रसादो अस्माच्छरीरात्समुत्थाये”ति-
 तस्याप्यत्र प्रतीतेः अणुस्वरूपत्वेन दहरत्वम्
 देहेन्द्रियादिभिरसंस्पृष्टत्वेनाकाशोपमेयत्वं तस्य
 सङ्गच्छते इति प्राप्ते-ब्रूमः दहरोदहराकाशः
 परमात्मैव कस्मात् उत्तरेभ्योवाक्यशेषगतेभ्यो-
 हेतुभ्यः । वियदुपमत्वपृथिव्यादिसर्वजगदाधार-
 त्वात्मत्वापहतपाप्मत्वादिभ्यः परमात्मासाधा-
 रणधर्मैभ्यः तथाहि “यावान्वाऽयमाकाशस्ता-

वानेषोऽन्तर्हृदयआकाश " इतिप्रसिद्धेनाकाशेन-
दहराकाशः परएवोपमीयते भिन्नयोरेवोपमा-
नोपमेयभावे सिद्धे एकस्मिन्नत्कल्पनायाअन्या-
यत्वात् "उभे यस्मिन् द्यावापृथिवी अन्तरेव
समाहिते" इति सर्वविकाराधारत्वं च परमा-
त्मनएवोपपद्यते "एषआत्माऽपहतपाप्मा विज-
रोविमृत्युर्विशोकोविजिघत्सोऽपिपासः सत्यकामः
सत्यसङ्कल्प"इत्यनेन वाक्येनोक्ताआत्मत्वापहत-
पार्मत्वादयोधर्माः परमात्मपरिग्रहे सङ्गच्छन्ते
किञ्च"यथेह कर्मजितोलोकः क्षीयते एवमेवामुत्र
पुण्यजितोलोकः क्षीयते" इति कर्मशामनित्य-
फलकत्वमतज्ज्ञं प्रत्यभिधाय पुनर्वाक्यशेषे
"अथ ये इह आत्मानमनुविद्य ब्रजन्त्येतांश्च
सत्यान् कामांस्तेषां सर्वेषु लोकेषु कामचारो
भवती"ति ये उपासकाः आत्मानं परमेश्वरं-
दहराख्यमेतांस्तद्गुणांश्चानुविद्यानुभूय परलोकं
ब्रजन्ति तेषां सर्वेषु लोकेषु कामचारोभव-
ती"ति दहरगुणस्वरूपविदां कामचारोपपत्तेश्च
दहराकाशःपरमात्मा ॥ १४ ॥

वेदान्तकौस्तुभप्रभा ।

दहरउत्तरेभ्यः ।

इदमास्नायते कन्दोगैः “अथ यदिदमस्मिन् ब्रह्मपुरे दहरं
पुण्डरीकं वेदम दहरोऽस्मिन्नन्तराकाशस्तस्मिन्यदन्तस्तदन्वेष्टव्यं
तद्वाव विजिज्ञासितव्य”मिति तत्र संशय्यते किमिह दहरे हृत्पुण्ड-
रीके श्रूयमाणो दहराकाशः भूताकाश, उत जीवः, अथवा
परमात्मे,ति किं तावत्प्राप्तं भूताकाश इति आकाशशब्दस्य
तत्रैव प्रसिद्धेः । एकस्यैव “यावान् वा अयमाकाशस्तावानेषो
ऽन्तर्हृदयआकाश” इत्युपमानोपमेयभावस्तु बाह्याभ्यन्तरकल्पित-
भेदकृतः जीवो वा “अथयएष संप्रसादोऽस्माच्छरीरात्समुत्थाये”ति
तस्याप्यत्र प्रतीतेः पुरस्वामित्वान्मितत्वप्रत्ययाच्च । प्रजापतिवाक्ये
ऽपहतपाप्मत्वादिगुणाकत्वावगतेऽप्येति-प्राप्ते प्रचक्ष्महे दहराकाशः
परमात्मा कुतः उत्तरेभ्य आत्मत्वापहतपाप्मत्वादिसत्यकामत्व-
सत्यसङ्कल्पत्वादिहेतुभ्यः दहराकाशज्ञस्य सत्यसङ्कल्पत्वादिप्राप्ति-
श्रवणाच्च दहराकाशस्य भूताकाशत्वे हृदयावच्छेदनिवन्धेनापि
नोपमानोपमेयभावः सम्भवति । हृदयावच्छिन्नस्य द्यावापृथिव्यादि-
सर्वाश्रयत्वानुपपत्तेः । नच दहराकाशस्य परमात्मपरत्वेऽपि बाह्या-
काशोपमेयत्वासंभवस्तस्य सर्वस्माज्ज्यायस्त्वश्रवणादितिवाच्यं
बाह्याकाशोपमानस्य सर्वज्यायस्त्वप्रतिपादकवाक्यस्य च हृत्पुण्डरीक
मध्यवर्त्तित्वप्राप्तालपत्वनिवृत्तिपरत्वात् । इषुवद्रच्छति सूर्य इति वा-
क्यस्य गतिमान्धानिवृत्तिपरत्ववत् । ननु च “दहरोऽस्मिन्नन्तर-
आकाशस्तस्मिन्यदन्तस्तदन्वेष्टव्य”मिति दहराकाशान्तर्वर्त्तित्तद-
न्यस्यान्वेष्टव्यतया प्रक्रान्तत्वान्न दहराकाशोऽपहतपाप्मेत्यादिना
वक्तुं शक्य इति चेत् श्रुत्यैव तदन्वेष्टव्यमिति तच्छब्देन दह-
राकाशं तदन्तर्वर्त्तिगुणगणं च परामृश्य तदुभयस्यान्वेष्टव्यत्वेनो-

पदिश्यमानत्वात् । तथाहि उपास्यतया समीपस्थस्य ब्रह्मणः
पुरत्वेनोपासकशरीरं तन्मध्ये तदवयवभूतं पुण्डरीकाकारमणुपरि-
माणं हृदयं च ब्रह्मणो वेदमत्वेन निर्दिश्य तत्स्थं परमात्मानं
सूक्ष्मतया ध्येयं दहराकाशशब्देनोक्त्वा तदन्तर्वर्त्तिचापहत-
पाप्मत्वादिकल्याणगुणगणं ध्येत्योपदिशति श्रुतिः कथमे-
तद्वगम्यते इति चेत् “यावान् वा अयमाकाशस्तावानेषो
ऽन्तर्हृदयआकाश” इति दहराकाशस्य विद्यदुपमेयत्वमुक्त्वा
“उभे अस्मिन्धावापृथिवी अन्तरेव समाहिते” इत्यादिना
सर्वजगदाधारतया निर्दिष्टस्य तस्यैव “यच्चास्येहास्ति यच्च
नास्ति सर्वं तदस्मिन्समाहित” मिति अस्मिन्नित्यनेन
परामर्शात् तस्यैव “नास्य जरयेतजीर्यती” त्यादिना-
देहधर्मैरलितत्वं “एतत्सत्त्वं ब्रह्मपुर”मित्यनेन निखिलविश्वाधा-
रत्वं “अस्मिन्कामाः समाहिता” इतिकामशब्दितकल्याणगुणा-
धारत्वं चाभिधाय “एषआत्माऽपहतपाप्मे” त्यादिना दहरा-
काशस्यैवात्मत्वकाम्यभूतकल्याणगुणवत्त्वादिसफुटीकृत्य तंतद्गुणां
आविदुषामन्तवत्फलप्राप्तिमसत्यसङ्कल्पत्वं चोक्त्वा “अथ य-
द्वात्मानमनुविद्य ब्रजन्त्येतांश्च सत्यान्कामानि”ति वाक्यशे-
षस्तमेव दहराकाशशब्दनिर्दिष्टमात्मानं तद्गुणांश्च विदुषां तत्प्र-
सादात्सर्वकामप्राप्तिं सत्यसङ्कल्पतां च दर्शयतीति ॥ १४ ॥

सू० गतिशब्दाभ्यां तथाहि दृष्टं
लिङ्गं च १। ३। १५ ॥

वेदान्तपारिजातसौरभः ।

“सर्वाः प्रजा अहरहर्गच्छन्ती”ति गति-
ब्रह्मलोकमिति शब्दस्ताभ्यां दहरः परइति
निश्चीयते “सता सौम्य तदा सम्पन्नो भव-
ती”ति प्रत्यहं गमनं श्रुत्यन्तरे तथैव दृष्टम्
कर्मधारयसमासपरिग्रहे ब्रह्मवल्लिङ्गं शब्द-
सामर्थ्यञ्च ॥ १५ ॥

वेदान्तकौस्तुभः ।

इतश्च दहराकाशः परमात्मेत्याह —

गतिशब्दाभ्यां तथाहि दृष्टं लिङ्गं च ।

उत्तरे हेतवः प्रपञ्च्यन्ते ऽनेन तद्यथा
“हिरण्यनिधिं निहितमक्षेत्रज्ञा उपर्युपरि सञ्चरन्तो-
न विन्देयुरेवमेवेमाः सर्वाः प्रजा अहरहर्गच्छन्त्य-
एतं ब्रह्मलोकं विन्दन्त्यनृतेन हि प्रत्यूहा” इति-
दहराकाशवाक्ये अहरहर्गच्छन्त्य इति गतिः एतं
ब्रह्मलोकमिति शब्दश्च ताभ्याम् दहराकाशः पर-
मात्मेत्यवगम्यते सर्वेन्द्रियलये प्रजाशब्दनिर्दि-
ष्टानां जीवानां प्रत्यहं सुषुप्तौ ब्रह्मगमनेन
ब्रह्मलोकशब्देन च दहराकाशः परमात्मैवेति

निश्चीयतेच जीवस्य गन्तृत्वात् मृताकाशस्य
गत्यनर्हत्वाच्चेत्यर्थः । तथाहि दृष्टम् तथैवान्यत्र
“एवमेव खलु सौम्येमाः सर्वाः प्रजाः सति
सम्पद्य न विदुः सति सम्पद्यामह”इति “सत-
आगम्य न विदुः सतआगच्छामह”इति पर-
मात्मन्येव सर्वप्राणिनामहरहः सुषुप्तावस्थायां
गमनं ततआगमनं च दृष्टम् तथैव “एष
ब्रह्मलोकः समूडिति होवाचे”ति ब्रह्मलोकपद-
मपि परमात्मनि दृष्टम् एतदेव तत्र सर्व-
प्रजानामहरहर्गमनम् ब्रह्मैव लोकइतिकर्मधारय-
समाप्तेन एतामिति दहरार्थकपदसमानाधिकरण-
तया निर्दिष्टोब्रह्मलोकशब्दश्च दहराकाशस्य पर-
ब्रह्मत्वे लिङ्गं च गमकं चेत्यर्थः ॥ १५ ॥

वेदान्तकौस्तुभप्रभा ।

इतश्च दहराकाशः परमात्मा ।—

गतिशब्दाभ्यां तथाहि दृष्टं लिङ्गं च ।

“तद्यथा हिरण्यनिधिं निहितं क्षेत्रज्ञा उपर्युपरि सञ्च-
रन्तो न विन्देयुरेवमेवेमाः सर्वाः प्रजा अहरहर्गच्छन्त्यपतम्
ब्रह्मलोकम् न विन्दन्त्यनृतेन हि प्रत्यूढा”इत्यत्रैतमिति प्रकृतं
दहरं निर्दिश्य तत्राहरहः सर्वक्षेत्रज्ञानां गत्या गन्तव्यस्य
दहराकाशस्य ब्रह्मलोकशब्दनिर्देशेन च दहराकाशं परं ब्रह्मैवे-

त्यवगम्यते । तथाहि दृष्टम् तथैवान्यत्र “एवमेव खलु सौम्येमाः
 सर्वाः प्रजाः सति सम्पद्य न विदुः सति सम्पद्यामह” इति
 स त आगम्य न विदुः सत आगच्छामह” इति परमात्म-
 न्येव सर्वप्राणिनामहरहः सुषुप्तिकाले गमनं दृष्टम् तथैव “एष
 ब्रह्मलोकः समूहिति होवाचे”ति ब्रह्मलोकशब्दोऽपि परमात्मनि
 दृष्टः एतदेव च तत्र सर्वप्रजानामहरहर्गमनं ब्रह्मैव लोक इति
 समासेन सदहरसमानाधिकरणतया निर्दिष्टो ब्रह्मलोकशब्दश्च
 दहराकाशस्य परब्रह्मत्वे लिङ्गं गमकम् ॥ १५ ॥

सू० धृतेश्च महिम्नोऽस्या स्मिन्नुपलब्धेः । १।३।१६

वेदान्तपारिजातसौरभः ।

ससेतुर्विधृतिरेषां लोकानां विधारकत्वं दह-
 रस्य परमात्मत्वे सङ्गच्छते अस्या च महिम्नो
 धृत्याक्ष्येऽस्मिन्परमात्मन्येव “एतस्य वा ऽक्ष-
 रस्य प्रज्ञासने गार्गि सूर्याचन्द्रमसौ विधृतौ
 तिष्ठत इति श्रुत्यन्तरे उपलब्धेः ॥ १६ ॥

वेदान्तकौस्तुभेः ।

धृतेश्च महिम्नोऽस्यास्मिन्नुपलब्धेः ।

धृतेश्च हेतोर्दहराकाशशब्देन परमात्मैव
 प्राक्तः “अथ य आत्मा स सेतुर्विधृतिरेषां लोका-

नामसम्भेदाये”ति सेतुरसाङ्कर्यहेतुः विधृतिर्विधा-
रयिता एषामध्यात्माधिदैवभेदभिन्नानां लोकानाम-
सम्भेदायाऽसङ्करायाविदारणायवेत्यर्थः । अस्य च
धृत्याख्यस्य महिम्नोऽस्मिन्परमात्मनि खल्वन्यत्र
श्रुत्यन्तरेऽपि उपलब्धेरिहंऽपि सर्वलोकविधा-
रकः दहराकाशः परमात्मेति गम्यत इत्यर्थः ।
श्रुत्यन्तरं तु “एतस्य वा अक्षरस्य प्रशासने
गार्गि ! सूर्याचन्द्रमसौ विधृतौ तिष्ठतः”इति । तथा
“एष सर्वेश्वर एष लोकाधिपतिरेष सेतुर्विधारणः
एषां लोकानामसम्भेदाये”ति च ॥ १६ ॥

वेदान्तकौस्तुभप्रभा ।

धृतेश्च महिम्नोऽस्यास्मिन्नुपलब्धेः ।

“अथ य आत्मा स सेतुर्विधृतिरेषां लोकानामसम्भेदा-
ये”ति प्रकृतस्य दहरस्यैव जगद्विधरणश्रवणाच्च धृतिर्हि जगद्वि-
धरणं सा च परस्य महिमरूपा अस्य धृत्याख्यस्य महिम्नो
ऽस्मिन्दहराकाशे “एतस्य वा अक्षरस्य प्रशासने गार्गि ! सूर्या-
चन्द्रमसौ विधृतौ तिष्ठतः एष सेतुर्विधारण एषां लोकानामसम्भे-
दाये”त्यादिश्रुतिषु उपलब्धेरयं दहराकाशः परमात्मा ॥ १६ ॥

सू० प्रसिद्धेश्च । १ । २ । १७ ॥

वेदान्तपारिजातसौरभः ।

“आकाशो ह वै नामरूपयोर्निर्वहिता सर्वा-
णि ह वा इमानि भूतान्याकाशादेव समुत्प-
द्यन्ते” इति परमात्मन्यप्याकाशशब्दप्रसिद्धेश्च दह-
राकाशः परमात्मैव ॥ १७ ॥

वेदान्तकौस्तुभः ।

प्रसिद्धेश्च ।

पुनर्दहराकाशः परमात्मैव बोध्यः कुतः
आकाशशब्दस्य परमात्मन्यपि प्रसिद्धेः । कुत्र-
“आकाशो ह वै नामरूपयोर्निर्वहिता सर्वाणि
ह वा इमानि भूतान्याकाशादेव समुत्पद्यन्ते”
इत्यत्र ॥ १७ ॥

वेदान्तकौस्तुभप्रभा ।

प्रसिद्धेश्च ।

“आकाशो ह वै नामरूपयोर्निर्वहिता, ‘यद्येष आकाशआनन्दो
न स्यात्, ‘आकाशादेव समुत्पद्यन्ते’ इत्यादौ परमात्मन्येवाकाश-
शब्दस्य प्रसिद्धेश्च परमेश्वरशर्मविशेषितेनाकाशशब्देनैव भूता-
काशशब्दो निराकृता ॥ १७ ॥

सू. इतरपरामर्शात्स इति चेन्ना-
सम्भवात् । १।३।१८ ॥

वेदान्तपारिजातसौरभः ।

“एष सम्प्रसादोऽस्माच्छरीरात्समुत्थाय परं
ज्योतिरूपसम्पद्य स्वेन रूपेणाभिनिष्पद्यते एष
आत्मेति होवाचे”ति दहरवाक्यमध्ये जीवस्या-
पिपरामर्शाजीवोऽस्तु दहर इति चेन्नापहतपाप्म-
त्वादीनां पूर्वोक्तानां जीवेऽसम्भवात् ॥ १८ ॥

वेदान्तकौस्तुभः ।

इतरपरामर्शात्तदिति चेन्नाऽसम्भवात् ।

नन्वितरस्य जीवस्यास्मिन् दहराकाश-
वाक्यमध्ये “अथ य * एष सम्प्रसादोऽस्मा-
च्छरीरात् समुत्थाय परं ज्योतिरूपसम्पद्य स्वेन
रूपेणाभिनिष्पद्यते । एष आत्मेति होवाचेत-
दमृतमभय” मित्यत्र सम्प्रसादशब्देन पराम-
र्शात्स एवास्तु दहराकाशइति चेन्न कुतः अस-
म्भवात् पूर्वोक्तानामपहतपाप्मत्वादिगुणानाम्
जीवेऽसम्भवात् ॥ १८ ॥

* अथ य एष सम्प्रसाद इत्यादिवाक्यस्य दहरविद्यायां
जीवपरामर्शार्थः पाठः । प्रजापतिविद्यायाम् तु बन्ध-
विनिर्मुक्ते जीवे अपहतपाप्मत्वादि गुणसूचनावेति
विशेषकः ॥

वेदान्तकौस्तुभप्रभा ।

इतरपरामर्शात्सदिति चेन्नासम्भवीत् ।

ननु यथावाक्यशेषबलेन दहराकाशस्य परमात्मपरत्वमुक्तं
तथा “अथ य एष सम्प्रसादोऽस्माच्छरीरात्समुत्थाय परं ज्योति-
रूपसम्पद्य स्वेन रूपेणाभिनिष्पद्यते एष आत्मेति होवाचैतद-
मृतमेतदभयमेतद्ब्रह्मे”ति दहरवाक्यमप्य इतरस्य जीवस्यापि परा-
मर्शात् आकाशशब्दस्यापि प्रकाशादियोगेन जीवे वृत्तिसम्भ-
वाज्जीवएव दहरः स्यादिति चेन्न, कुतः असम्भवात् पूर्वोक्ताऽ-
पहतपाप्मत्वादिगुणानां जीवेऽस्तम्भवात् ॥ १८ ॥

**सू० उत्तराच्चेदाविर्भूतस्वरूप-
स्तु । १ । ३ । १९ ॥**

वेदान्तपारिजातसौरभः ।

उत्तराज्जीवपरात्प्रजापतिवाक्याज्जीवेऽप्यप-
हतपाप्मत्वादिगुणाष्टकमवगम्यते ऽतः स एव
दहराकाशोस्त्विति चेदुच्यते पूर्वोक्तगुणयुक्तो-
नित्याविर्भूतस्वरूपः परमात्मा दहर आविर्भूतस्व-
रूपो जीवस्तु न ॥ १९ ॥ -

वेदान्तकौस्तुभः ।

उत्तराच्चेदाविर्भूतस्वरूपस्तु ।

अत्रप्रधानसूत्राद्दहरइति लभ्यते पूर्वसूत्रा-

तदिति नेति चानुवर्त्तते । ननु नासम्भवोऽस्ति
 दहरविद्यातत्तरात्प्राजापत्यात् वाक्यादपहत-
 पाप्मत्वादिगुणकोजीवोऽपि प्रतिपत्तव्यस्तस्मा-
 दिहापि अपहतपाप्मत्वादिगुणकोदहरः स ए-
 वास्तु इति चेन्न तत्र “परं ज्योतिरूपसम्पद्य
 स्वेन रूपेणाभिनिष्पद्यते” इत्येवं आविर्भूतस्वरूपो-
 जीवोविवक्षितोऽस्ति । तुशब्दोहि निरावरणस्वरूपा-
 द्ब्रह्मुक्तव्यवहारातीतादहरादाविर्भूतस्वरूपस्य मह-
 द्वैलक्षण्यं द्योतयति । तथाहि प्रजापतिवाक्येऽनादि-
 कालप्रवृत्तपुण्यपापकर्ममूलजाग्रदाद्यवस्थाभिस्ति-
 रोहितगुणकस्य परमात्मोपासनाजन्यतदुपसम्प-
 त्याविर्भूतस्वरूपस्य जीवस्याऽपहतपाप्मत्वादि-
 गुणवत्तयोपदेशः । दहरवाक्ये तु नित्याविर्भूत-
 स्वरूपगुणकस्य दहराकाशशब्दितस्य परमात्म-
 नोऽपहतपाप्मत्वादिगुणवत्तयोपदेशः” इति । श्रुत्य-
 र्थस्तु परं चेतनाजीवादचेतनाच्च पदार्थाद्वि-
 लक्षणं ज्योतिः सर्वाविर्भासकमंशस्वरूपं जीवः
 उपसर्गोपे सम्यक् प्राप्य गाढान्धकारावृतं
 चक्षुर्यथा स्वासाधारणं वस्त्राभरणादिविषयं प्रकाश-
 कत्वमलभमानं सत् सदैवतमसाऽनावृतं

भास्करमुपसम्पद्य स्वेन स्वासाधारणेन स्वविषय-
प्रकाशकत्वावच्छिन्नेन रूपेण निष्पद्यते । तथा
देहेन्द्रियादिविलक्षणेन स्वानन्दसम्पन्नेन ज्ञान-
स्वरूपेण निष्पद्यते"इति सञ्चाविर्भूतस्वरूपइत्यु-
च्यते आविर्भूतं स्वरूपं यस्य स तथा । किञ्चा-
विर्भूतस्वरूपस्यापि जीवस्य सेतुत्वसर्वजगद्विध-
रणात्वचेतनाचेतननियन्तृत्वासम्भवादपि न दह-
राकाशो जीवः शङ्क्यः । दहरविद्यायां नित्या-
विर्भूतस्वरूपासाधारणाः प्रजापतिविद्यायामावि-
र्भूतस्वरूपासाधारणा अपहतपाप्मत्वादयोधर्मास्त-
स्मादसम्भवानिति हेतुस्तदवस्थः ॥ १८ ॥

वेदान्तकौस्तुभप्रभा ।

उत्तराच्चेदाविर्भूतस्वरूपस्तु ।

दहरविद्यात उत्तरस्माज्जीवपरात्प्रजापतिवाक्यार्जिवेऽप्यपहत-
पाप्मत्वादिगुणाष्टकमवगम्यते । अतः स एव दहराकाश इति
निश्चीयते इति चेदिति तत्राह । आविर्भूतस्वरूपस्त्विति तुशब्दः
शङ्कानिरासार्थः नेत्यनुवर्त्तते नोत्तरस्मादपि वाक्यादिह जीवा-
शङ्का कार्या यतस्तत्र प्रजापतिवाक्येऽनादिकालप्रवृत्तपुरुषपाप-
कर्ममूलजाग्रदाद्यवस्थाभिस्तिरोहितगुणाष्टकस्य परमात्मोपासाज-
न्यतदुपसम्पत्त्याविर्भूतस्वरूपस्य जीवस्यापहतपाप्मत्वादिगुणावत्त-
योपदेशोदहरवाक्ये तु नित्याविर्भूतस्वरूपगुणकस्य दहराकाश-

शब्दितपरमात्मनोऽपहतपाप्मत्वादिगुणवत्तयोपदेश इति ।
 किञ्चाविर्भूतस्वरूपस्यापि जीवस्य सेतुत्वसर्वजगद्विधरणात्वेत-
 नाचेतननियन्तृत्वासम्भवादापि न दहराकाशो जीवः शङ्क्यः ॥ १९ ॥

सू० अन्यार्थश्च परामर्शः ।

१ । ३ । २० ॥

वेदान्तपारिजातसौरभः ।

जीवपरामर्शः परमात्मनो जीवस्वरूपा-
 विर्भावहेतुत्वप्रदर्शनार्थः ॥ २० ॥

वेदान्तकौस्तुभः ।

ननु यदि दहराकाशोनित्याविर्भूतस्वरूपः
 परमात्मा तर्हि दहरवाक्ये “अथ य एष सम्प्र-
 सादो ऽस्माच्छरीरादि”त्यादिना जीवपराम-
 र्शोऽप्यर्थः स्यादित्यत्राह —

अन्यार्थश्च परामर्शः ।

सम्भावनायां चकारः अनादिमाधावृताऽप-
 हतपाप्मत्वादिगुणस्वरूपोजीवस्तमसाभिभूतं चक्षु-
 र्यथा भास्करमुपसम्पद्य स्वेन रूपेणाभिनिष्प-
 द्यते तथा परं ज्योतिर्दहराकाशमुपसम्पद्य स्वेन-
 तासाधारणेन रूपेणाभिनिष्पद्यते इत्येवं दह-

राकाशस्य जीवस्वरूपाविर्भावहेतुत्वप्रदर्शनार्थः
प्रजापतिवाक्योक्तजीवपरामर्शः । नच जीवएव
दहराकाशइति प्रतिपादनार्थः ॥ २० ॥

वेदान्तकौस्तुभप्रभा ।

यद्येवं तर्हि किमर्थं देहरवाक्ये जीवपरामर्श इति चेत्त-
त्राह —

अन्यार्थश्च परामर्शः ।

“परं ज्योतिरूपसम्पद्य स्वेन रूपेणाभिनिष्पद्यते” इति-
श्रुतेः पूर्वमविद्यातिरोहितापहतपाप्मत्वादिगुणस्वरूपस्य जीवस्य
परं ज्योतिःशब्दितदहराकाशं प्राप्यस्वरूपाविर्भावोभवतीति
दहराकाशस्य जीवस्वरूपाविर्भावहेतुत्वप्रदर्शनार्थः प्रजापतिवा-
क्योक्तजीवपरामर्शः ॥ २० ॥

सू० अल्पश्रुतेरिति चेत्तदुक्तम्

१।३।२१ ॥

वेदान्तपारिजातसौरभः ।

अल्पश्रुतेर्नविभुरत्र ग्राह्यइति चेत्तत्तमाधा-
नाय यद्वक्तव्यं तदुक्तं पुरस्तात् ॥ २१ ॥

वेदान्तकौस्तुभः ।

अल्पश्रुतेरिति चेत्तदुक्तम् ।

दहरोऽस्मिन्नन्तराकाश“इत्यल्पश्रुतेरणुपरिमाणो-

जीवएव दहरोस्तु इति चेत्तत्र यद्वक्तव्यं
तदुक्तं पुरस्तात् “निचाय्यत्वादेवं व्योमवदि”
ति ॥ २१ ॥

वेदान्तकौस्तुभप्रभा ।

अल्पश्रुतेरिति चेत्तदुक्तम् ।

दहरोऽस्मिन्नित्यल्पत्वश्रुतेरगुपरिमाणकजीवएव दहरवाक्यउ-
क्तइति चेत्तत्र यद्वक्तव्यं तत् “निचाय्यत्वादेवं व्योमवदि”त्यनेनै-
वोक्तम् ॥ २१ ॥

सू० अनुकृतेस्तस्य च ॥ १३ । २२ ॥

वेदान्तपारिजातसौरभः ।

तस्य नित्याविर्भूतस्वरूपस्य “तमेव भान्त-
मनुभाति सर्व”मित्यनुकृतेश्चानुकर्त्ता जीवो
नित्याविर्भूतस्वरूपोदहरो न भवितुमर्हति ॥ २२ ॥

वेदान्तकौस्तुभः ।

इतश्च जीवो न दहराकाशइत्याह —

अनुकृतेस्तस्य च ।

तस्य दहराकाशस्य नित्याविर्भूततदुणाष्ट-
कस्य आविर्भूतापहतपाप्मत्वादिवत्तयानुकरणात्
दहरः परमात्मैव । यथा मुरडके “तमेव भान्त-

मनुभाति सर्व”मित्यनुकरणात् “तस्य भासासर्व-
मिदं विभाती”ति प्रकाश्यत्वाच्च सर्वस्वानुकर्तुः
प्रकाश्यस्यानुकार्यत्वं प्रकाशकत्वश्च न भवति तथा
प्रजापतिनिगदितोऽनुकर्ता जीवो हि न दहर-
शब्दोदितानुकार्यं ब्रह्म भवितुमर्हति ॥ २२ ॥

वेदान्तकौस्तुभप्रभा ।

इतश्च जीवो न दहराकाशइत्याह —

अनुकृतेस्तस्य च ।

चो नियोगे अनुकृतिस्तदनुकरणं तत्साम्यापत्तिरिति यावत्
तस्य दहराकाशस्य परमात्मनोऽनुकरणाज्जीवोऽपहतपाप्मत्वा-
दिगुणकः दहराकाशस्तु नित्याविर्भूततद्गुणाष्टकः अतः प्रजा-
पतिनिगदितोऽनुकर्ता जीवो न दहरशब्दोदितानुकार्यब्रह्म-
भवितुमर्हतीति ॥ २२ ॥

सू० अपितु स्मर्यते १ । ३ । २३ ॥

वेदान्तपारिजातसौरभः ।

अपि च “मम साधर्म्यमागता” इति
स्मर्यते ॥ २३ ॥

वेदान्तकौस्तुभः ।

अपितु स्मर्यते ।

सर्वबन्धविनिर्मुक्तस्य जीवस्य परमात्म-

साम्यापत्तिः स्मर्यते “मम साधर्म्यमागता” इति
तस्मादहराकाशः परमात्मैवेति सिद्धम् ॥ २३ ॥

इति दहराधिकरणम् ५ ।

वेदान्तकौस्तुभप्रभा ।

अपितु स्मर्यते ।

जीवस्य मुक्तदशायां परमात्मसाम्यापत्तिः स्मर्यते । “मम
साधर्म्यमागता” इति केचित्तु “तमेव भान्तमनुभाति सर्वं तस्य
भासा सर्वमिदं विभाती”ति वाक्ये “यं भान्तमनुभाति सर्वं
यस्य च भासा सर्वमिदं विभाति” स किन्तेजो ? धातुः ? कश्चिदु-
त परमेश्वर ? इति सन्दिह्यते ? तेजः स्वभावाभासेव सूर्यादीनां भान-
प्रतिषेधात्तत्सजातीयः कश्चित्तेजो धातुरिति पूर्वपक्षयित्वा प्राज्ञ-
मात्मानं भान्तं सर्वेषां सूर्यादीनामनुभानात् । प्राज्ञ एव स इति
सिद्धान्तेन सूत्रद्वयमिदमधिकरणान्तरप्रवृत्तमिति मन्यन्ते तत्तु
“इयोतिश्चरणाभिधानादि”त्यादिष्वेव परमात्मनोभारूपत्वावगतेः
“अहश्चत्वादिगुणकोधर्मोक्तेः” “द्युभ्वाद्यायतनमि”त्यधिकरण द्वयेन
तत्प्रकरणस्य परमात्मपरत्वप्रतिपादनाच्च पूर्वपक्षानुत्थानात्सूत्रा-
क्षरवैरुप्याद्यायुक्तमित्यन्ये वदन्ति ॥ २३ ॥

इति दहराधिकरणम् ५ ।

सू० शब्दादेव प्रमितः । १।३।२४॥

वेदान्तपारिजातसौरभः ।

प्रमितोऽङ्गुष्ठपरिमाणकः पुरुषोत्तम एव “ईशानो
भूतमव्यस्ये”ति शब्दान् ॥ २४ ॥

वेदान्तकौस्तुभः ।

एवं दहरत्वेन ब्रह्मणउपास्यत्वं निर्णीत-
मिदानीमङ्गुष्ठमात्रत्वेन ब्रह्मोपासनीयमित्याह —

शब्दादेव प्रमितः ।

कठवल्ल्यामङ्गुष्ठमात्रः पुरुषोमध्यआत्मनि
तिष्ठती"ति पुन"रङ्गुष्ठमात्रः पुरुषोज्योतिरिवा-
धूमक"इति च पुन"रङ्गुष्ठमात्रः पुरुषोऽन्तरात्मा
सदा जनानां हृदये सन्निविष्ट"इति च श्रुयते ।
तत्र संशयः किमङ्गुष्ठमात्रः पुरुषोजीव? उत पुरु-
षोत्तम? इति अत्र पूर्वपक्षः अङ्गुष्ठमात्रोजीवः
"प्राणाधिपः सञ्चरति स्वकर्मभिरङ्गुष्ठमात्रोरवि-
तुल्यरूप"इति श्वेताश्वतरश्रुतेः । "अथ सत्यवतः
कायात्पाशवद्धं वशं गतम् । अङ्गुष्ठमात्रं पुरुषं
निश्चकर्ष यमोवलादि"तिस्मृतेश्चेति । अत्र ब्रूमः
प्रमितः अङ्गुष्ठमात्रः पुरुषः कठवल्लयुक्तः पर-
मात्मैव । कस्मात् शब्दात् । "ईशानोभूतभव्यस्ये"
तिश्रुतेः अयमभिप्रायः यदपि श्रुतिस्मृत्युक्तम-
ङ्गुष्ठमात्रत्वं जीवलिङ्गमिहोपलभ्यते तथापि
लिङ्गं बाध्यते इत्यर्थः । ननु जीवस्य स्वरूपतो-

ऽणुपरिमाणस्याङ्गुष्ठमात्रत्वासम्भवात्पाशवद्धमिति
 लिङ्गाच्छरीरविशेषविषयमङ्गुष्ठमात्रत्वम् सङ्गच्छते ।
 प्रकृतस्य तु ब्रह्मणोऽङ्गुष्ठमात्रत्वं पुनः पुनः
 श्रुत्योपदिष्टमपि न सम्भवतीति चेन्न, भक्ते-
 च्छया स्थानयोगाच्च तथात्वसम्भवात्तच्चाग्रिमे
 सूत्रे द्रष्टव्यम् । किञ्चाङ्गुष्ठमात्रं पुरुषं प्रकृत्य
 “तं स्वाच्छरीरात्प्रवृहेत् मुञ्जादिवेषीकां धैर्येण
 तं विद्यादि”ति शब्दादपि परमात्मैवाङ्गुष्ठमात्रः
 तथाहि तमङ्गुष्ठमात्रं पुरुषं कर्मभूतम्
 अधिकारी स्वाच्छरीरात्स्वकीयत्वेन विदितात्
 इत्यनेनात्मानात्मविवेकवानिति सूचितम् । एवं
 भूतोर्जीवः कर्ता प्रवृहेत् पूर्वं ध्यानेन हृदि
 विदितं पुनः प्रकृष्टया प्रार्थनया मुञ्जादि-
 वेषीकामुद्यच्छेत् वहिः स्थापयेत् । अथ धैर्येण
 तं विद्यादिति श्रुत्यर्थः । एवं सति अङ्गुष्ठमात्रः
 पुरुषउपासकादुपास्यरूपोऽन्यः ॥ २४ ॥

वेदान्तकौस्तुभप्रभा ।

शब्दादेव प्रमितः ।

“अङ्गुष्ठमात्रः पुरुषोमध्यमात्मनि तिष्ठति अङ्गुष्ठमात्रः पुरुषो
 ज्योत्तिरिवाधूमकः अङ्गुष्ठमात्रः पुरुषोऽन्तरात्मा सदा जनानां

हृदये सञ्चिविष्ट" इतिकठवल्लीपाठे अङ्गुष्ठप्रमिताजीवि? उत परमा-
 त्मेति सन्देहे "प्राणाधिपः सञ्चरति स्वकर्मभिरङ्गुष्ठमात्रोरवि-
 तुल्यरूप इति श्वेताश्वतरश्रवणात् अङ्गुष्ठमात्रं पुरुषं निश्चकर्ष्य-
 मोवला" इति वनपर्वस्मरणाच्च जीवस्यैवाङ्गुष्ठमात्रत्वसम्भवा-
 त्सपचेति प्राप्ते राद्धान्तः अङ्गुष्ठप्रमितः परमात्मैव कुतः "शब्दा-
 देव ईशानोभूतमव्यस्ये"ति तद्वाचिशब्दादेव नैवेदशमैश्वर्यं
 कर्मतन्त्रे जीवे सम्भवति ॥ २४ ॥

**सू० हृद्यपेक्षया तु मनुष्याधि-
 कारत्वात् ॥ १।३।२५ ॥**

वेदान्तपारिजातसौरभः ।

उपासकहृद्यपेक्षयाऽङ्गुष्ठमात्रत्वमुपपद्यते ।
 ननु जन्तुशरीरेषु हृदयस्यानियतपरिमाणात्वात्तदपे-
 क्षयाऽपि तथात्वं कथम्? आह मनुष्याधिकार-
 त्वात् ॥ २५ ॥

वेदान्तकौस्तुभः ।

अङ्गुष्ठमात्रत्वमुपपादयति —

हृद्यपेक्षया तु मनुष्याधिकारत्वात् ।

सर्वगतस्याप्यङ्गुष्ठमात्र परिमाणां च हृदि स्नान-
 न्यजनहृदयकमलेऽङ्गुष्ठपरिमाणेऽपेक्षया हृदयापेक्ष-

या तु सङ्गच्छते लोकत्रयापेक्षया त्रिविक्रमव-
 त्तत् अपदेशोयुक्तं एवेत्यर्थः । हृच्छब्देनैव तदन्त-
 स्स्थपरिमाणालाभेऽपेक्षयोपासकापेक्षया तदिच्छ-
 येति वा व्याख्या बोधव्या । ननु प्राणिभेदेन
 हृदयमानभेदात्तदनुगुणतयाऽप्यङ्गुष्ठश्रुतिर्न नेतुं
 शक्येत्यत्रोच्यते मनुष्याधिकारत्वात् शास्त्रस्ये-
 ति शेषः । मनुष्याणामधिकारोयस्मिन्तत्तथा तस्य
 भावस्तत्त्वं तस्मात् । मनुष्यहयानुगुणतयाऽङ्गुष्ठ-
 श्रुत्यर्थोपपत्तिरस्ति । सामान्यतः प्रवृत्तमपि शास्त्रं
 मनुष्याणामेवोपासकत्वार्थित्वादिसम्भवात्तानेवा-
 धिकरोति तेन गजमत्कुणादिहृदयानामनङ्गुष्ठ-
 मात्रत्वेऽप्यविरोधः तेषां हि श्रौतस्मात्तेषु कर्मस्वधि-
 कारइति षष्ठेऽधिकारखक्षणे स्थापितम् । तस्मा-
 त्परमात्मैवाङ्गुष्ठमात्रः पुरुष इति सिद्धम् ॥ २५ ॥

इति प्रमिताधिकरणम् । ६ ।

वेदान्तकौस्तुभप्रभा ।

कथं तर्ह्यनवच्छिन्ने परमात्मनि प्रमितत्वश्रुतिरित्यत्राह —

हृदयपेक्षया तु मनुष्याधिकारत्वात् ।

तुर्नियोगे अपरिच्छिन्नस्यापि तस्योपासनार्थमुपासकहृदि
 गतस्य तद्धृदयापेक्षयैवेदमङ्गुष्ठपरिमाणात्वम् । ननु प्राणिभेदेन-
 हृदयमानभेदात्तदपेक्षयापि कथमङ्गुष्ठमात्रत्वमिति चेत्तत्राह, मनु-

ध्येति सामान्यतः प्रवृत्तमपि शास्त्रं मनुष्याणामेवोपासकत्वार्थित्वा-
दिसम्भवात् तानेवाधिकरोति तद्धृदयापेक्षयेदमुक्तम् । तेनगजादि-
हृदयानामनङ्गमात्रत्वे ऽप्यविरोधः जीवस्याप्यङ्गमात्रत्वं ताव-
द्धृदयान्तर्वर्त्तित्वात्तदपेक्षमेव न स्वरूपेण तस्याणुत्वश्रवणादिति
स्थितम् ॥ २५ ॥

इति प्रमिताधिकरणम् । ६ ।

सू० तदुपर्य्यपि बादरायणः

सम्भवात् ॥ १।३।२६ ॥

वेदान्तपारिजातसौरभः ।

तस्मिन् ब्रह्मोपासनेमनुष्याणामुपरिष्ठा-
दपि ये देवादयोहि तेषामप्यधिकारोस्तीति
भगवान् बादरायणो मन्यते ॥ २६ ॥

वेदान्तकौस्तुभः ।

पूर्वाधिकरणे मनुष्यहृदयापेक्षयाङ्गुष्ठश्रुतिः
उपपन्नेत्युक्तं शास्त्रस्य मनुष्याधिकारिकत्वात् ।
इदानीं तत्प्रसङ्गादेवानामपि ब्रह्मविद्यायामधि-
कारोविचार्यते —

तदुपर्य्यपि बादरायणः सम्भवात् ।

बृहदारण्यके “योदेवानाम् प्रत्यबुध्यत

स एव तदभवत्तथर्षीणामि " त्यादि श्रूयते ।
 देवानां मध्ये तथर्षीणां मध्ये यो यो हि
 प्रत्यबुद्धयत्त ब्रह्मसाक्षादकरोत्स एव ब्रह्म-
 भावापन्नत्वेनातिष्ठत् अत्र हि ब्रह्मोपासने तद्भा-
 वप्राप्तिसाधने देवादीनामधिकारोऽस्ति ? उत
 नास्तीति सन्देहे शास्त्रस्य मनुष्याधिकारित्वा-
 दिन्द्रादीनां मंत्रमूर्तित्वेन देहादिमत्वाभावे साम-
 र्थ्याद्यभावाच्च देवादिषु न ब्रह्मोपासनं सम्भ-
 वतीति प्राप्तेभिधीयते तद्ब्रह्मोपासनं मनुष्यो-
 परिवर्तमानेषु देवादिष्वपि सम्भवतीति भगवा-
 न्वादरायणोमन्यतेस्म कस्मात् सम्भवात्
 तेषामपि स्वकृतकर्मोपस्थापितभोगोपरामपूर्वक-
 ब्रह्मभावापत्तिलक्षणमोक्षप्रदब्रह्मोपासनादि सम्भ-
 वात् तथाहि तेषां पारलौकिकदिव्यभोगशालि-
 त्वेऽपि तादृशभोगस्यानित्यत्वसातिशयत्वादिदो-
 षग्रस्तत्वेन तदुपरामसम्भवः ब्रह्मभावापत्तेश्च
 निरतिशयत्वपरमानन्दत्वशाश्वतत्वश्रवणेन मोक्ष-
 कामत्वसम्भवः मोक्षकामनया ब्रह्मोपासन-
 सम्भवः "एकशतं ह वै वर्षाणि मघवान् प्रजा-
 पतौ ब्रह्मचर्यमुवाप्त" "भृगुर्हवै वारुणिवरुणं

पितरमुपससार अधीहि भगवो ब्रह्मे"त्याद्यधिकारविधायकप्रमाणसद्भावाच्च एवं नामरूपव्याकरणाश्रुतेः मन्त्रार्थत्वादेतिहासादिभ्यश्च तेषां विग्रहादिमत्त्वसम्भवोऽस्ति श्रूयते हि "यस्यै देवतायै हविर्गृहीतं स्यात्तान्ध्यायेद्वषट्करिष्यन्नि"ति अत्र* विग्रहं विना वाक्यार्थसम्भवाद्विग्रहवती देवता गृहीतव्या । इतिहासे च सूर्येन्द्रवस्त्रादयो विग्रहवन्तः सुप्रसिद्धाः कुन्त्यां विग्रहवद्विर्धर्ममादिभिः पुत्रा उत्पादिताः पुराणेषु च विग्रहवतां तेषां बहुधा कथाविस्तारः ग्रन्थविस्तरभयात्तत्प्रकरणास्थाः श्लोकानोदाहृताः ॥ २६ ॥

वेदान्तकौस्तुभप्रभा ।

तदुपर्यपि वादरायणः सम्भवात् ।

शास्त्रस्य मनुष्याधिकारित्वात्तेषां ब्रह्मोपासनसम्भवेन तदुदयापेक्षयाङ्गुष्ठमात्रश्रुतिर्ब्रह्मणि सङ्गतार्थेत्युक्तं तत्प्रसङ्गेन देवानामपि ब्रह्मोपासनेऽधिकारोऽस्ति ? नवेति संशये तत्रेन्द्रादीनां मन्त्रमूर्तित्वेन देहादिमत्त्वाभावे सामर्थ्याद्यभावान्न देवादिषु ब्रह्मोपासनं सम्भवतीति प्राप्ते तत् ब्रह्मोपासनं मनुष्योपरिवर्त्तमानेषु देवादिष्वपि सम्भवतीति भगवान् वादरायणो मन्यते कुतः सम्भवात् स्वर्गादिभोगानामनित्यत्वसातिशयत्वादिपर्यालोचनया मोक्षस्य

* अत्र कर्मविधिशेषभूते मन्त्रार्थत्वादे ।

अ निरतिशयत्वपरमानन्दत्वशाश्वतत्वश्रवणो न तेष्वर्थित्वसम्भवः
 “यथेहकर्मजितोलोकः क्षयिते तन्महिमानमिति वीतशोकः”
 नारायणो सायूज्यमाप्नोतीत्या”दिश्रुतेः “न केवलं द्विजश्रेष्ठ ! नरकं
 दुःखपद्धतिः । स्वर्गेऽपि पातभीतस्य क्षयिष्योर्नास्तिनिवृत्ति”रि-
 तिस्मृतेः किञ्च नामरूपव्याकरणश्रुतेर्मन्त्रार्थवादेतिहासपुराणा-
 दिभ्यश्च तेषां विग्रहादिमत्त्वसम्भवः अन्तर्धानादिशक्तिमत्त्वाच्च
 न तत्प्रत्यक्षं नच मन्त्रादिजन्यज्ञानस्य मिथ्यात्वम् वक्तुं शक्यं?
 बाधकप्रत्यक्षादिप्रमाणान्तराभावात् । किञ्च “विश्वानि देव वपुनानि
 विद्वानि”त्यादिमन्त्रैस्तेषु विग्रहवत्त्वसम्भवः प्रजापतिविद्यायां-
 मिन्द्रविरोचनयोजिज्ञासुत्वश्रवणादपि “तद्योयोदेवानां प्रत्यबु-
 ध्यत स एव तदभवत्तथर्षीणां तदेवाज्योतिषांज्योतिरायुर्होषा-
 सतेमृत”मित्याद्यधिकारविधायकप्रमाणसद्भावाच्च तत्राप्यङ्गुष्ठ-
 मात्रश्रवणं स्नाङ्गुष्ठापेक्षया न विरुद्धमिति ॥ २६ ॥

**सू० विरोधः कर्मणीति चेन्ना-
 नेकप्रतिपत्तेर्दर्शनात् । १।३।२७**

वेदान्तपारिजातसौरभः ।

शरीरं विना ब्रह्मोपासनानुपपत्त्या तेषा-
 मवश्यं विग्रहवत्त्वमभ्युपगन्तव्यं तथात्वे तु
 कर्मणिविरोध इति चेन्नायं दोषः कुतः एक-
 स्पाप्यनेकेषां देहानां युगपत्प्रतिपत्तेर्दर्शनात् ॥ २७ ॥

वेदान्तकौस्तुभः ।

विरोधः कर्मणीति चेन्नानेकप्रतिपत्तेर्दर्शनात् ।

ननु यद्यपि देवादीनां विग्रहवत्त्वमस्मदा-
दिवद्वावश्यकं श्रवणमनननिदिध्यासनाभ्यासादौ
शरीरेन्द्रियमनोयुक्तस्यैव प्रवृत्तिसम्भवादेवं कर्म-
ण्यपि ऋत्विगादिवत्सन्निधानेनोपकारकत्वसम्भ-
वाच्च तथापि तेषां विग्रहवत्त्वे कर्मण्यपि यागा-
दावेकशरीरस्य युगपदेकयागेषु सन्निधानानुप-
पत्तेर्विरोधः स्यादिति चेन्न, कुतः अनेकप्रति-
पत्तेर्दर्शनात् अनेका नानारूपा प्रतिपत्तिस्तस्या-
दर्शनात् तथाहि यथानेकैर्नमस्कुर्वाणैः शिष्यै-
रेकोऽप्याचार्योयुगपन्नमस्क्रियमाणोदृश्यते यथा
चैकोऽपि भास्करोऽनेकैरुपतिष्ठद्विर्युगपदचर्यमानो
दृश्यते तथैकां स्वस्थानस्थितां विग्रहवतीं देव-
तामुदिश्य युगपत्स्वं स्वं द्रव्यमुत्सृजन्ती-
त्युपपद्यते अतो न काचित्कर्मणि क्षतिः । “अने-
कप्रतिपत्तेर्दर्शना”दित्यस्यापरा योजना वा उक्त-
प्रकारेण कर्मणि विरोधइति चेन्न, कुतः अने-
कप्रतिपत्तेः एकस्यापि योगसिद्धस्यानेकविग्रह-
प्रतिपत्तेः अनेकशरीरप्राप्तेः कुतः शास्त्रे दर्श-

सू० शब्दइति चेन्नातः प्रभवा- त्प्रत्यक्षानुमानाभ्याम् । १ । ३ । २८

वेदान्तपारिजातसौरभः ।

देवादीनां विग्रहवत्यपि स्त्रीकारे तद्वाचिनि
वैदिके शब्दे विरोधः स्यात् अर्थोत्पत्तेः प्रा-
ग्विनाशानन्तरं च निरर्थकत्वापत्तेरिति चेन्नायं
विरोधः अतः शब्दादेव नित्याकृतिवाचकात्प्रजा-
पतिबुद्ध्युद्बोधकादर्शस्य प्रभवात् “वेदेन नाम-
रूपे व्याकरोत्” “अनादिनिधना नित्या वागुत्सृ-
ष्टा स्वयंभुवा । आदौ वेदमयी दिव्या यतः सर्वाः
प्रवृत्तयः” इत्यादिश्रुतिस्मृतिभ्याम् ॥ २८ ॥

वेदान्तकौस्तुभः ।

शब्दइति चेन्नातः प्रभवात्प्रत्यक्षानुमानाभ्याम् ।

अत्र पूर्वसूत्राद्विरोधइत्यनुवर्तते ननु देवा-
दीनां विग्रहवत्त्वे मास्तु कर्मणिविरोधस्तथापि
देवादिविनि शब्देऽर्थाद्वैदिके प्रयोगे विरोधः
स्यात् कर्मजन्यत्वेन देवादिशरीरस्यानित्यत्वा-

द्वेदवाक्यस्य नित्यत्वाच्च शब्दार्थयोर्नित्यसम्बन्धा-
 नुपपत्त्या नियतकालस्यार्थस्य त्रैकालिके शब्दे
 विरोधः स्यादित्यर्थः शब्दसामर्थ्यादर्थो ऽपि
 नित्यश्चेत्तदनित्यत्वप्रतिपादकशब्दे विरोधः
 स्यात् अर्थानुरोधेन शब्दोऽनित्यश्चेत्तन्नित्यत्वप्रति-
 पादकशब्दे विरोधः स्यादिति चेन्न, शब्देऽपि विरो-
 धो नास्ति कुतः अतः प्रभवात् अतः तत्तत्सृष्टि-
 कालिकसृज्यमानदेवादि विशाहादिविषयकस्रष्टृवि-
 ज्ञानोद्बोधकदेवादिनित्याकृतिवाचकाच्छब्दादेव—
 वेदलक्षणाद्देवादेः प्रभवादुत्पत्तेः । तथाहि यदा
 कश्चिन्महापुरुषः कृतपुण्यपुञ्जः प्रजापतिर्भविष्या-
 मीत्यभिसन्धिवान् भगवदनुगूहाल्लब्धैश्वर्योऽहि प्रजा-
 पतिरित्युच्यते स वक्ष्यमाणप्रकारेण लब्धवेदः
 सुषुप्तप्रतिबुद्धवत्सृष्टिवेलायां प्रदीपस्थानीयेन वेदेन
 पूर्वदेवादिव्यक्तौ विनष्टायां सत्यां तत्तदाकृति-
 विशेषवाचकाद्देवशब्दादेव देवाद्याकृतिविशेषमव-
 धार्य तत्तदाकारमपूरदेवादिकं तत्तत्सृष्टिवेलायां
 करोति तस्मान्नोक्तविरोधावकाशः । ननु वेद-
 शब्दात्तत्तदाकृतिमवगम्य प्रजापतिः सृष्टिं करोती-
 त्यत्र किं मानमत्रोच्यते प्रत्यक्षानुमानाभ्यामिति-

प्रत्यक्षं श्रुतिः प्रमाणान्तरानपेक्षत्वात् श्रुत्यर्थ-
निर्णायकत्वादनुमानं स्मृतिः ताभ्यां श्रुतिस्मृ-
तिभ्याम् श्रुतिस्तावत् “वेदेन नामरूपे व्याक-
रोत्सतासती प्रजापतिः” तथा “स भूरिति
व्याहरन्भूमिममृजत . स भुवइति व्याहरन्न-
न्तरिक्षममृजते” त्यादिका स्मृतिरपि मोक्षधर्मे
“ऋषयस्तपसा वेदानध्यैष्यन्तदिवानिशा”मित्युप-
क्रम्य “अनादिनिधाना नित्या वागुत्सष्टा स्वय-
म्भुवा । आदौवेदमयी दिव्या यतः सर्वाः प्रवृत्तयः॥
ऋषीणां नामध्येयानि याश्च वेदेषु सृष्टयः ।
नानारूपं च भूतानां कर्मणां च प्रवर्त्तनम् ॥ वेद-
शब्देभ्य एवादौ निर्मिमीते स ईश्वरः । नामध्येया-
नि चर्षीणां याश्च वेदेषु सृष्टयः ॥ शर्वर्यन्ते सजा-
तानामन्येभ्यो व्यदधादजः । नामभेदतपः कर्म-
यज्ञाख्या लोकसिद्धयः” इति तथा “नामरूपं च
भूतानां कर्मणां च प्रवर्त्तनम् । वेदशब्देभ्य एवादौ
निर्मिमे स महेश्वरः॥ सर्वेषां स नामाति कर्माणि
च पृथक् पृथक् । वेदशब्देभ्य एवादौ पृथक्संस्था-
श्च निर्ममे”इत्यादिका ॥ २८ ॥

वेदान्तकौस्तुभप्रभा ।

शब्दइतिचेन्नातः प्रभवात्प्रत्यक्षानुमानाभ्याम् ।

विरोधइत्यनुवर्त्तते । देवादीनां विग्रहवत्त्वेऽप्युक्तहेतोर्न कर्मणि विरोधः वैदिकशब्दे तु स स्यादेव विग्रहयोगे हि सावयवत्वे-
नास्मदादिवत्तेषामपि जननमरणयोगादनित्यत्वम् दुर्वारं तत-
श्चेन्द्राद्यर्थोत्पत्तेः पूर्वत्र तद्विनाशात्परत्रचेन्द्रादिवाचकवैदिकशब्दा-
नामर्थशून्यत्वमनित्यत्वं वा स्यात् । तथात्वे च नित्यः शब्दा नित्ये-
नार्थेन नित्यसम्बन्धवत्तया प्रतीयते इति वैदिके शब्दे यन्नित्यत्वम्
पूर्वतन्त्रउक्तं तद्विरुद्धं स्यादिति चेन्न, “कुतोऽतः प्रभवात्”
अतोवैदिकादेव नित्यतत्तदाकृतिवाचकादिन्द्रादिशब्दादिन्द्राद्य-
र्थस्य प्रभवात् । प्रजापतिर्हि पूर्वदेवादिव्यक्तौ विनष्टायां वैदिका-
द्देवाद्याकृतिविशेषवाचकाच्छब्दाद्देवाद्याकृतिविशेषं मनसि कृत्य
तत्तदाकारमपरं देवादिकं कुलाजादिरिव घटादिकं सृजतीति
वैदिकशब्दस्य न कश्चिद्विरोधः । नहि चैत्रदेवदत्तडित्यादिशब्द-
वत्केवलव्यक्तिवचनाः अर्थानन्तरभाविनः साङ्केतिकाः देवादि-
शब्दाः प्रवृत्ता अपितु गवादिशब्दवद्याक्तिप्रभवहेतुत्वेन प्रागेव
विद्यमानाः स्थूलसूक्ष्मभावेनानुस्यूतव्यक्त्यविनाभूताकृतिवाचकाः ।
जातिमतां हि व्यक्तयउत्पद्यन्ते न जातयोजातिभिश्च शब्दानां
सम्बन्धो न व्यक्तिभिर्व्यक्तीनामानन्त्यात्सम्बन्धग्रहणानुपपत्तेः ।
एवं च देवादिव्यक्तिपूत्पद्यमानास्वपि गवादिशब्देऽपि वाकृतीनां-
नित्यत्वान्नित्य एव तेषां वाचकभावः । इन्द्रादिव्यक्तेरेकत्वेऽप्य-
तीतानागतव्यक्तिभेदेन जात्युपपत्तेः । वैदिकास्तत्तच्छब्दास्तत्तदर्थ-
विशेषं स्मृत्वा सृजतीति कुतोऽवगम्यते ? “प्रत्यक्षानुमानाभ्याम्”
प्रत्यक्षं श्रुतिर्निरपेक्षत्वात् । अनुमीयमानश्रुतिमापेक्षत्वादनुमानं

स्मृतिः । श्रुतिसत्तावत् “वेदेन नामरूपे व्याकरोत् सता सती प्रजापतिः” तथा “सभूरिति व्याहरत् सभूमिमसृजत् सभुव इति व्याहरत् सोऽन्तरिक्षमसृजत्” इत्यादिः । स्मृतिरपि “अनादिनिधना नित्या वागुत्सृष्टा स्वयम्भुवा । आदौ वेदमयी दिव्या यतः सर्वाः प्रवृत्तयः ॥ नामरूपं च भूतानां कर्मणां च प्रवर्तनं । वेदशब्देभ्यः पवाद्दौ निर्ममे स महेश्वरः ॥ सर्वेषां तु स नामानि कर्माणि च पृथक्पृथक् । वेदशब्देभ्यः पवाद्दौ पृथक्स्थानाश्च निर्ममे” इत्यादिकां वाचकशब्दपूर्विकां सृष्टिं दर्शयति ॥ २८ ॥

सू० अतएव नित्यत्वम् । १।३।२६

वेदान्तपारिजातसौरभः ।

प्रजापतेः सृष्टिः शब्दपूर्विका ऽतो हेतोर्वेदस्य नित्यत्वम् ॥ २९ ॥

वेदान्तकौस्तुभः ।

अस्मर्यमाणकर्तृकत्वादिना वेदस्य नित्यत्वेऽपि देवादिविग्रहवाचकानां वैदिकशब्दानामनित्यार्णपरत्वमाशङ्क्य तत्राप्यापतितामनित्यताभ्रांतिं निरस्य तत्प्रसङ्गाद्वेदस्य नित्यत्वं दृढयति —

अतएव नित्यत्वम् ।

शब्दस्य वेदस्य अत एव प्रजापतिसृष्टेः

पूर्ववर्तित्वादपि नित्यत्वम् । विश्वामित्रेण प्रोक्तं
 वैश्वामित्रम् । कठेन प्रोक्तं काठकमित्यादिनिर्व-
 चनं तु तदुच्चारितमात्रविषयम् प्रजापतिर्हि प्रल-
 यानन्तरम् “मन्त्रकृतोवृणीते विश्वामित्रस्य सूक्तं
 भवती”त्यादिवेदस्य विश्वामित्रादिशब्दैस्तत्तदाकृति-
 शक्त्यादिकं विचिन्त्य तत्तदाकारांस्तत्तच्छक्ति-
 युक्तांस्तान् निर्माय तत्तन्मन्त्रादिप्रकाशने विनि-
 युङ्क्ते । तेऽपि तदाहितशक्तयस्तदनुगुणं तपस्त-
 प्त्वा नित्यसिद्धान्पूर्वपूर्वविश्वामित्रादिप्रकाशिता-
 न्वेदैकदेशभूतमन्त्रादीननभीत्यैव स्वरतोवर्णतश्चा-
 स्खलितान्पठन्तीति तेषां मन्त्रादिकृत्वेऽपि वेदस्य
 नित्यत्वमुपपन्नम् ॥ २६ ॥

वेदान्तकौस्तुभप्रभा ।

अतएव नित्यत्वम् ।

अत एव प्रजापतिसृष्टेः शब्दपूर्वकत्वादेव शब्दमयस्य वेदस्य
 नित्यत्वम् । विश्वामित्रेण प्रोक्तं वैश्वामित्रं सूक्तं । कठेन प्रोक्तं
 काठकमित्यादिनिर्वचनं तु तत्तदुच्चारितमात्रविषयं प्रजापतिर्हि
 प्रलयानन्तरं “मन्त्रकृतोवृणीते विश्वामित्रस्य सूक्तं भवती”त्या-
 दिवेदस्य विश्वामित्रादिशब्दैस्तत्तदाकृतिशक्त्यादिकं विचिन्त्य तत्त-
 दाकारांस्तत्तच्छक्तियुक्तांस्तान् निर्माय तत्तन्मन्त्रादिप्रकाशने विनि-
 युङ्क्ते । तेऽपि तदाहितशक्तयस्तदनुगुणं तपस्तपत्वा नित्यसिद्धान्

पूर्वपूर्वविश्वामित्रादिप्रकाशितान्वेदैकदेशभूतमन्त्रादीननधीत्यैव
स्वरतोवर्णतश्चास्खलितान्पठन्तीति तेषां मन्त्रादिकृत्वेषु वेदानि-
त्यत्वमुपपन्नम् ॥ २६ ॥

**सू० समाननामरूपत्वाच्चा-
वृत्तावप्यविरोधो दर्शनात्स्मृ-
तेश्च । १ । ३ । ३० ॥**

वेदान्तपारिजातसौरभः ।

एवं प्राकृतसृष्टिसंहारात्मिकायामावृत्तावपि
न विरोधः कुतः कल्पादौ सृज्यमानस्य पदा-
र्थस्य कल्पान्तरातीतेन पदार्थेन तुल्यनामरूपा-
दिमत्त्वात् “सूर्याचन्द्रमसौ धाता यथा पूर्वम-
कल्पय”दिति दर्शनात् “यथार्तावृतुलिङ्गानि
नानारूपाणि पर्यये । दृश्यन्ते तानि तान्येव तथा-
भावा युगादिष्विति स्मृतेः ॥ ३० ॥

वेदान्तकौस्तुभः ।

ननु नैमित्तिक प्रलये प्रजापतिः सुषुप्तोत्थि-
तन्यायेन वेदद्वारा तत्तदाकृतिविद्यभापूर्वं सृजती

त्युपपद्यते । प्राकृतप्रलये तु सर्वविच्छेदात्कुतो-
वेदस्य सृष्टेः पूर्ववर्तित्वं ? कथं च नित्यत्वं ?
कथं च तत्पूर्वत्वं ? जगतः स्यादित्यत्राह —

समाननामरूपत्वाच्च वृत्तावप्यविरोधोदर्शनात्स्मृतेश्च ।

चशब्दः शङ्का* निरासार्थः । अपिशब्दः
सम्भावनायाम् । प्राकृतसृष्टिप्रलयप्रवाहरूपायामा-
वृत्तावपि महाप्रलयावसाने प्रथमसृष्टौ खलु न
कोऽपि विरोध इति यावत् । कस्मात् “समान-
नामरूपत्वात्” तथाहि प्राकृतप्रलये भगवान्वासु-
देवः स्वकीयचिदचिच्छक्तिमयं कूर्मोज्जानीव सर्वं
कार्यमात्रं समाहृत्य सृष्टिप्रतिलोमक्रमेण स्वस्मि-
न्संस्थाप्य स्वासाधारणनित्यानन्तस्वाभाविकगुण-
गणैकनिलयश्चेतनाचेतनशक्तियुतस्तूष्णींभूत्वा—
संहतकीडनकोवालङ्घवास्तेस्म । तदा वेदास्तद्वा-
च्यास्तत्तदाकृतयश्च तस्मिन्नेकीभूय तिष्ठन्ति ।
एवं सर्वं जगच्चिदचिच्छक्तिमति ब्रह्मणि वासुदेवे

* हरौ सर्वनिर्वाहके जगत्कारणे सति उक्ता शङ्का न-
कार्येत्यर्थः ।

ॐ नकारो नञ्समासालुब्धः ।

कारणे सदेव तिष्ठति । न निरन्वयोनाशोऽस्ति ।
 “सदेव सौम्येदमग्रआसीदेकमेवाद्वितीय” मिति
 श्रुतेः । हे ! सौम्येदं जगदग्रे सृष्टेः प्राक् सदेवासी-
 त् कारणानन्यमेवासीत्तच्च सच्छब्दार्थभूतं कारण-
 मेकमेवाद्वितीयं तस्यैवकाराद्वितीयशब्दाभ्यां समा-
 नातिशयवर्जितत्वं चिदचिच्छक्त्याश्रयत्वादेनेकत्व-
 मपि स्वभावतएव बोद्धव्यम् । कार्यस्य सूक्ष्मरूपेण
 कारणे स्थितिः प्रलयः तथा भूतस्याभिव्यक्ती-
 करणमात्रं खलु सृष्टिरभिप्रेता । प्रलयावसाने च
 सर्वज्ञः सर्वविद्गवान्बहुस्यामिति सङ्कल्पपूर्वकं
 स्वस्मिन्सूक्ष्मशक्त्यात्मना प्रलीनं भोक्तृभोग्य-
 जातं विभज्य महदादिवतुर्मुखपर्यन्तमण्डं पूर्व-
 वत्सृष्ट्वा वेदांश्चानादिसिद्धान्प्रकटीकृत्य ब्रह्मणे
 तान्मनसोपदिश्य पूर्ववदेवमनुष्याद्याकारविश्व-
 सृष्टौ तं नियुज्य स्वयं च तदन्तरात्मतया ऽव-
 तिष्ठते । “तत्सृष्ट्वा तदेवानुप्राविश”दिति श्रुतेः ।
 ब्रह्मापि तदनुग्रहलब्धवीर्यस्तैर्वेदशब्दैस्तत्तदाकृती-
 र्विमृश्य देवादीन्सृजतीति अतश्चावृत्तावपि न
 विरोधइत्यर्थः । एतदेव हि वेदस्यापौरुषेयत्वं पर-
 ब्रह्मणइव नित्यसिद्धरूपत्वान्नित्यत्वं च यत्पूर्व-

पूर्वोच्चारणक्रमजनितसंस्कारेण तमेव च क्रम-
विशेषं स्मृत्वा तेनैव क्रमेशोच्चार्यत्वमिति । कस्मा-
दिदमवगम्यत? इति चेत्तत्राह “दर्शनात्स्मृतेश्च” हृद-
यतिमिरनिर्णाशकं दर्शनं* श्रुतिः । यो ब्रह्माणं
विदधाति पूर्वं यो वै वेदांश्च प्रहिणोति तस्मै
तं ह देवमात्मबुद्धिप्रकाशं मुमुक्षुर्वै शरणा महं प्रपद्ये”
इति तथा “सूर्याचन्द्रमसौ धाता यथा पूर्वमकल्प-
यत् दिवं च पृथिवीश्चान्तरिक्षमथोत्थरिति” स्मृति-
रपि “तत्र सुप्तस्य देवस्य नाभौ पद्ममजायत ।
तस्मिन्पद्मे महाभाग! वेदवेदाङ्गपारगः ॥ ब्रह्मोत्पन्नः
स तेनोक्तः प्रजाः सृज महामते ! । यद्यर्तावृतुलिङ्गा-
नि नानारूपाणि पर्यये ॥ दृश्यन्ते तानि तान्येव
तथाभावा युगादिषु । ऋषीणां नामध्येयानि
याश्च वेदेषु दृष्टयः ॥ शर्वयन्ते प्रसूतानां तान्येवै-
भ्यो ददात्यजः । तथाभिमानिनोऽतीतास्तुल्यास्ते
साम्प्रतैरिह ॥ देवादेवैरतीतैर्हि रूपैर्नामभिरेव चे”
त्यादिका । अतो देवादीनामप्यर्थित्वादिसम्भवाद्ब्रह्म-
विद्याधिकारे न कश्चिद्विरोधः । तस्माद्ब्रह्मविद्यायां

देवानामधिकारोस्तीति सिद्धम् ॥ ३० ॥

* इति देवताधिकारणम् । ७ ।

वेदान्तकौस्तुभप्रभा ।

स्यादेवं नैमित्तिकप्रलये प्राकृतप्रलये तु प्रजापत्याद्यव्याकृता-
न्तर्सर्वतत्त्वस्याव्याकृतपरिणामरूपशब्दमयवेदस्य च विनाशोक्ते-
रव्याकृतसृष्ट्यावृत्तौ कथं वेदस्य नित्यत्वमिति चेत्तत्राह —

समाननामरूपत्वाच्चावृत्तावप्यविरोधोदर्शनात्स्मृतेश्च ।

च शब्दः शङ्कानिरासार्थः । आवृत्तावपि महाप्रलयावसाने
प्रथमसृष्ट्यावपि न विरोधः । कुतः “समाननामरूपत्वात्” कल्पादौ सृ-
ज्यमानपदार्थानां कल्पान्तरातीतैः पदार्थैस्तुल्यब्रह्मासंस्थानादिम-
त्त्वात् अयम्भावः प्राकृतप्रलये भगवान् श्रीपुरुषोत्तमः भोक्तृ-
भोग्यजातं सर्वं विश्वं संहृत्य सूक्ष्मतया स्वास्मिन् संस्थाप्य
सशक्तिकस्तृष्णीं भूत्वास्ते स्म । तदा वेदास्तद्वाच्यास्तत्तदाकृत-
यश्च नित्यास्तस्मिन्नेकीभूय तिष्ठन्ति । प्रलयावसाने च सर्वज्ञो-
भगवान् पूर्वसंस्थानं विश्वं विचिन्तयन् बहुस्यामिति सङ्कल्प-
पूर्वकं स्वास्मिन्सूक्ष्मशक्त्वात्मना प्रलीनं भोक्तृभोग्यजातं विभज्य
महदादिचतुर्मुखपर्यन्तमण्डं पूर्ववत्सृष्ट्वा वेदांश्च पूर्वानुपूर्वा
विशेषसंस्थायुक्तान्प्रकटीकृत्य ब्रह्मणे तान्मनसोपदिश्य पूर्ववदं-
चाद्याकारविश्वसृष्टौ तं नियुज्य स्वयं च तदन्तरात्मतया
ऽवतिष्ठते । ब्रह्मापि तदनुग्रहलब्ध्वीर्युस्तैर्वेदशब्दैस्तत्तदाकृतीर्वि-
सृश्य कुलालः पूर्वतुल्यान्घटादीनिव देवादीन्सृजतीति । एतदेव
हि वेदस्यापौरुषेयत्वं नित्यत्वं च । यत्पूर्वपूर्वाच्चारणक्रमजनित-
संस्कारेण तमेव क्रमविशेषं स्मृत्वा तेनैव क्रमेशोच्चार्यत्व-
मिति कुतश्चमवगम्यत इति चेत्तत्राह “दर्शनात्स्मृतेश्च” दर्शनं

श्रुतिस्तावत् । “यो ब्रह्माणं विदधाति पूर्वं यो वै वेदांश्च प्रहि-
 णोति तस्मै, सूर्याचन्द्रमसौ धाता यथा पूर्वमकल्पय” इत्या-
 दिका । स्मृतिरपि “तत्र सुप्तस्य देवस्य नामौ पञ्चमजायत ।
 तस्मिन्पञ्च महाभाग ! वेदवेदाङ्गपारगः ॥ ब्रह्मोत्पन्नः स तेनोक्तः
 प्रजाः सृज महामते ! । यथार्तावृतुलिङ्गानि नानारूपाणि पर्यये ॥
 दृश्यन्ते तानि तान्येव तथा भावा युगादिषु । ऋषीणां नामध्ये-
 यानि याश्च वेदेषु दृश्यः ॥ शर्वर्यन्ते प्रसूतानां तान्येवैभ्यो-
 ददात्यजः । तथाभिमानिनोऽतीतास्तुल्यास्ते साम्प्रतेरिह ॥ देवादेवै-
 रतीतेर्हि रूपैर्नामभिरेव चे”त्येवमादिका । अतो देवादीनामप्यर्थि-
 त्वादिसम्भवात् ब्रह्मविद्याधिकारे न कश्चिद्विरोधः ॥ ३० ॥

इति देवताधिकरणम् । ७ ।

**सू० मध्वादिष्वसम्भवादनधि-
 कारं जैमिनिः ॥ १ । ३ । ३१ ॥**

वेदान्तपारिजातसौरभः ।

उपास्यस्योपासकत्वासम्भवात् मध्वादिषु
 विद्यासु सूर्यादीनामनधिकारइति जैमिनिर्मन्य-
 ते ॥ ३१ ॥

वेदान्तकौस्तुभः ।

एवं ब्रह्मविद्यायां देवादीनामधिकारउक्तः ।
 इदानीं मध्वादिषु विद्यासु तेषामधिकारोऽस्ति ?

न वे?ति विचार्यते —

मध्वादिष्वसम्भवादनधिकारं जैमिनिः ।

छान्दोग्ये मधुविद्या श्रूयते । “असौ वा
आदित्यो देवमध्वि”त्यादिना आदिशब्देन यामु
देवादीनामुपास्यत्वं ता अन्या अपि विद्या
गृहीतव्याः । तत्र संशयः मध्वादिषु देवादीना-
मधिकारोऽस्ति ? न वे?ति किं तावद्युक्तम् । मध्वा-
दिषु विद्यासु सूर्यवस्वादीनां देवानामनधिकारः
अधिकाराभावः इति जैमिनिराचार्यो मन्यते ।
कुतः “असम्भवात्” तामु आदित्यवस्वादीना-
मुपास्यत्वेन गृहीतानामुपासकत्वासम्भवात् ॥३१

वेदान्तकौस्तुभप्रभा ।

मध्वादिष्वसम्भवादनधिकारं जैमिनिः ।

देवादीनामपि ब्रह्मविद्यायामधिकारः प्रसाधितः । इदानीं
“यास्वसौ वा आदित्यो देवमध्वि”त्यादिना छान्दोग्योक्तमध्वा-
दिषु विद्यासु देवाएवोपास्यास्तासु तेषामधिकारोऽस्ति ? नवेति ?
संशये जैमिनिराचार्यस्त्वनधिकारं मन्यते । कुतः “असम्भवात्”
आदित्यवस्वादीनामुपास्यान्तर्गतानामुपासकत्वासम्भवात् प्राप्तु-
त्वादेव वसुत्वादेः प्राप्यत्वासम्भवाच्च । नहि वस्वादिभिरुपास्या-
आदित्यवस्वादयोऽन्ये सम्भवन्ति । मधुविद्याफलस्य वसुत्वादि-
प्राप्तेः सिद्धत्वेनार्थित्वासम्भवाच्च ॥ ३१ ॥

सू० ज्योतिषि भावाच्च । १।३।३२

वेदान्तपारिजातसौरभः ।

ब्रह्मणि तेषामुपासकत्वेन भावाच्च मध्वा-
दिष्वनधिकार इति पूर्वः पक्षः ॥ ३२ ॥

वेदान्तकौस्तुभः ।

ज्योतिषि भावाच्च ।

तर्हि देवानिरीश्वराः इति न शङ्क्यम् । पर-
स्परं तेषां समान कल्पानां स्पर्द्धया नाशप्रसङ्गा-
त् । “भीषादेति सूर्य” इत्यादिश्रुतिव्याकोपाच्च । किन्तु
ते परमात्मोपासकाः स्वयमन्येरुपास्या इत्याह “ज्यो-
तिषि” परस्मिन् ब्रह्मणि देवादीनां मध्वादिषूपा-
स्यानामऽप्युपासकत्वेन भावाच्च नोपासकत्वेन
मध्वादिषु परिग्रह इत्यर्थः । “तद्देवाज्योतिषां
ज्योतिरायुर्होपासतेऽमृतमि”ति श्रुतेः ॥ ३२ ॥

वेदान्तकौस्तुभप्रभा ।

ज्योतिषि भावाच्च ।

“तद्देवाज्योतिषां ज्योतिरायुर्होपासतेऽमृतमि”ति श्रुतेर्ज्योतिषि
परस्मिन्ब्रह्मणि देवानामुपासकत्वेन भावाच्च न मधुविद्यासं-
धिकारः । ब्रह्मोपासनस्य देवमनुष्यास्यसाधारणत्वेऽपि ज्योतिषां

ज्यातिः परं ब्रह्म देवाउपासते इति विशिष्यकथनं वस्वादि-
देवानां ब्रह्मेतरोपासननिवृत्तिं द्योतयति ॥ ३२ ॥

सू० भावं तु वादराणोऽस्ति हि ।

१ । ३ । ३३ ॥

वेदान्तपारिजातसौरभः ।

तत्र सिद्धान्तमाह, मध्वादिष्वपि सूर्य-
वस्वादीनामधिकारसद्भावं वादरायणोमन्यते । हि
यतस्तेषां स्वान्तर्यामिब्रह्मोपासनेन कल्पान्तरेऽपि
स्वाधिकारप्राप्तिपूर्वकब्रह्मलिप्तासम्भवोऽस्ति ॥ ३३ ॥

वेदान्तकौस्तुभः ।

एवं जैमिनेर्मतमनूय तन्निराचिकीर्षुर्भग-
वान्स्वमतमाह —

भावं तु वादरायणोऽस्ति हि ।

तुशब्दः पूर्वपक्षव्यावर्तकः । मध्वादिपूपासनास्त्वपि
सूर्यवस्वादीनां भावमधिकारसद्भावं भगवान्वादरा-
यणोमन्यते । हि यतः आदित्यवस्वादीनामपि-
सतामिह स्वान्तर्यामिब्रह्मोपासनेन कल्पान्तरेऽ-
प्यादित्यवसुत्वादिप्राप्तिपूर्वकब्रह्मलिप्तासम्भवो—
ऽस्ति । तथाचात्र कार्यकारणोभयावस्थब्रह्मोपास-

नस्य विधीयमानत्वाद्वस्वादित्यादिशब्दानां स्वान्त-
र्यामिब्रह्मपर्यन्तत्वेन वस्वादीनामेवोपास्यत्वं,
प्राप्यत्वं, च सम्भवतीति . “यएतां ब्रह्मोपनि-
षदं वेदे”त्युपसंहारस्य वस्वादिशब्दानां ब्रह्म-
पर्यन्तत्वे मानत्वात् । एवं च मध्वाद्युपासना-
स्वपि ब्रह्मणाएवोपास्यत्वात् । “तद्देवाज्योतिषां-
ज्योति”रिति श्रुतिरपि सङ्गता । नच मधु-
विद्याफलस्य वसुत्वादिप्राप्तेः सिद्धत्वेनार्थित्वा-
सम्भवः । लोके धनिनामेव सतां जन्मान्तरे
धनादिप्रेप्सादर्शनात् । तस्मान्मध्वादिषु देवानाम-
धिकारोऽस्तीति सिद्धम् ॥ ३३ ॥

इति मध्वाधिकरणम् । ८ ।

वेदान्तकौस्तुभप्रभा ।

एवं प्राप्ते आह —

भावं तु वादराणोऽस्ति हि ।

तुः पूर्वपक्षव्यावर्त्तकः । मध्वाद्युपासनास्वपि वस्वादीनां-
भावमधिकारसद्भावं भगवान् वादरायणो मन्यते । हि यतश्चादित्या-
दीनामपि सतामिह स्वान्तर्यामिब्रह्मोपासनेन कल्पान्तरेऽप्यादि-
त्यवसुत्वादिप्राप्तिपूर्वकब्रह्मलिप्सासम्भवोऽस्ति । तथा चात्र कार्यका-
रणोभयावस्थब्रह्मोपासनस्य विधीयमानत्वाद्वस्वादित्यादिशब्दानां
स्वान्तर्यामिब्रह्मपर्यन्तत्वेन वस्वादीनामेवोपास्यत्वं, प्राप्यत्वं, च सम्भ-

वतीति । “यएतां ब्रह्मोपनिषदं वेदे”त्युपसंहारस्य वस्त्रादिशब्दानां
ब्रह्मपर्यन्तत्वे मानत्वात् । एवं च मध्वाद्युपसनास्त्रपि ब्रह्मण-
एवोपास्यत्वात् । “तदेवाज्योतिषां ज्योतिरिति”तिश्रुतिरपि सङ्गता ।
नच मधुविद्याफलस्य वस्तुत्वादिप्राप्तेः सिद्धत्वेनार्थित्वासम्भवः ।
लोके धनिनामेव सतां जन्मान्तरे धनादिप्रेप्सादर्शनात् ॥ ३३ ॥

इति मध्वाधिकरणम् । ८ ।

सू० शुगस्य तदनादरश्रवणा- त्तदाद्रवणात्सूच्यते हि । १ । ३ । ३४ ॥

वेदान्तपारिजातसौरभः ।

छान्दोग्ये सुमुक्षौ गुरुप्रयुक्तं शूद्रपदमा-
लोच्य शूद्रोऽपि ब्रह्मविद्यायामधिक्रियते इति
नाशङ्कनीयमस्य सुमुक्षौर्जानश्रुतेर्हंसप्रयुक्ताना-
दरवाक्यश्रवणात् । तदैव गुरुं प्रत्याद्रवणात् शुक्-
सज्जाता इति शूद्रेति सम्बोधनेन सूच्यते ॥ ३४ ॥

वेदान्तकौस्तुभः ।

बृहदारण्यके “तद्यो यो देवानां प्रत्यबुध्य-
ते”तिश्रुतौ देवशब्दोक्त्या देवानामप्यधिकारो-
पयोक्तस्तथा छान्दोग्येपि सुमुक्षौ जानश्रुतौ
शूद्रशब्दश्रुत्या ब्रह्मविद्यायां शूद्रस्याप्यधिकारो-

ऽस्ति ? नवे ? तीदानीं विचार्यते —

शुगस्य तदनादरश्रवणात्तदाद्रवणात्सूच्यते हि ।

छान्दोग्ये सम्बर्गविद्यायाम् “अहहारे त्वा
शूद्र ! तवैव सह गोभिरस्तु आजहारेमाः शूद्रे”-
त्यत्र शूद्रशब्दोक्त्या शूद्रस्याप्यधिकारः सम्भा-
व्यते तस्याप्यर्थित्वादिसम्भवात् । तस्य ब्रह्म-
स्वरूपादिज्ञानं चेतिहासादिश्रवणेन भविष्यति
“श्रावयेच्चतुरोवर्णान् कृत्वा ब्राह्मणमग्रतः” इत्यादि-
पूर्वोक्तेः “सुगतिमियाच्छ्रवणाच्च शूद्रयोनिः” इति
हरिवंशोक्तेश्च तस्यापि तच्छ्रवणानुज्ञानात् “तस्मा-
च्छूद्रोयज्ञेनावकलुप्त” इति निषेधस्तु तस्याग्निसा-
ध्ययज्ञादिकर्मानधिकारमात्रविषयः नतु विद्या-
नधिकारे हेतुः । विद्याया मनोवृत्तिसाध्यत्वात् विदु-
रादिषु सलभादिषु स्त्रीषु च ब्रह्मविद्यादर्शना-
च्चेति प्राप्ते, उच्यते । न खलु शूद्रो ब्रह्मविद्यायामधि-
क्रियते ब्रह्मस्वरूपतदुपासनोपायज्ञानाभावेनासम-
र्थत्वात् । ब्रह्मोपासनस्य मनोवृत्तिमात्रनिर्वर्त्यत्वे-
ऽपि ब्रह्मस्वरूपादिज्ञानस्योपनयनपूर्वकवेदाध्ययन-
जन्यत्वात् शूद्रस्योपनयनविध्यविषयत्वात्सामर्थ्या-

वतीति । “यएतां ब्रह्मोपनिषदं वेदे”त्युपसंहारस्य वस्त्रादिशब्दानां
 ब्रह्मपर्यन्तत्वे मानत्वात् । एवं च मध्वाद्युपसनास्तपि ब्रह्मण-
 एवोपास्यत्वात् । “तद्देवाज्योतिषां ज्योतिरि”तिश्रुतिरपि सङ्गता ।
 नच मधुविद्याफलस्य वसुत्वादिप्राप्तेः सिद्धत्वेनार्थित्वासम्भवः ।
 लोके धनिनामेव सतां जन्मान्तरे धनादिप्रेप्सादर्शनात् ॥ ३३ ॥
 इति मध्वाधिकरणम् । ८ ।

**सू० शुगस्य तदनादरश्रवणा-
 त्तादाव्रवणात्सूच्यते हि । १ । ३ । ३४ ॥**

वेदान्तपारिजातसौरभः ।

छान्दोग्ये मुमुक्षौ गुरुप्रयुक्तं शूद्रपदमा-
 लोच्य शूद्रोऽपि ब्रह्मविद्यायामधिक्रियते इति
 नाशङ्कनीयमस्य मुमुक्षोर्जानश्रुतेर्हंसप्रयुक्ताना-
 दरवाक्यश्रवणात् । तदैव गुरुं प्रत्याद्रवणात् शुक-
 सञ्जाता इति शूद्रेति सम्बोधनेन सूच्यते ॥ ३४ ॥

वेदान्तकौस्तुभः ।

बृहदारण्यके “तद्यो यो देवानां प्रत्यबुध्य-
 ते”तिश्रुतौ देवशब्दोक्त्या देवानामप्यधिकारो-
 यथोक्तस्तथां छान्दोग्येपि मुमुक्षौ जानश्रुतौ
 शूद्रशब्दश्रुत्या ब्रह्मविद्यायां शूद्रस्याप्यधिकारो-

ऽस्ति ? नवे ? तीदानीं विचार्यते —

शुगस्य तदनादरश्रवणात्तदाद्रवणात्सूच्यते हि ।

छान्दोग्ये सम्बर्गविद्यायाम् “अहहारे त्वा शूद्र ! तवैव सह गोभिरस्तु आजहारेमाः शूद्रे”-
त्यत्र शूद्रशब्दोक्त्या शूद्रस्याप्यधिकारः सम्भा-
व्यते तस्याप्यर्थित्वादिसम्भवात् । तस्य ब्रह्म-
स्वरूपादिज्ञानं चेतिहासादिश्रवणेन भविष्यति
“श्रावयेच्चतुरोवर्णान् कृत्वा ब्राह्मणमग्रत” इत्यादि-
पर्वोक्तेः “सुगतिमियाच्छ्रवणाच्च शूद्रयोनिः” इति
हरिवंशोक्तेश्च तस्यापि तच्छ्रवणानुज्ञानात् “तस्मा-
च्छूद्रोयज्ञेनावकलत्” इतिनिषेधस्तु तस्याग्निसा-
ध्ययज्ञादिकर्मानधिकारमात्रविषयः नतु विद्या-
नधिकारे हेतुः । विद्याया मनोवृत्तिसाध्यत्वात् विदु-
रादिषु सलभादिषु स्त्रीषु च ब्रह्मविद्यादर्शना-
च्चेति प्राप्ते, उच्यते । न खलु शूद्रो ब्रह्मविद्यायामधि-
क्रियते ब्रह्मस्वरूपतदुपासनोपायज्ञानाभावेनासम-
र्थत्वात् । ब्रह्मोपासनस्य मनोवृत्तिमात्रनिर्वर्त्यत्वे-
ऽपि ब्रह्मस्वरूपादिज्ञानस्योपनयनपूर्वकवेदाध्ययन-
जन्यत्वात् शूद्रस्योपनयनविध्यविषयत्वात्सामर्थ्या-

भावेऽर्थित्वस्याकिञ्चित्करत्वात् । कर्मविधेरिवो-
पासनविधीनामपि त्रैवर्णिकविषयत्वात् कर्म-
स्विव विद्यास्वपि निषेधस्य तुल्यत्वम् । “इति-
हासपुराणाभ्यां वेदं समुपबृंहयेदि”तिवच-
नात् इतिहासादीनामपि स्वाध्यायसिद्धज्ञानोपबृ-
हकत्वान्न ततोऽप्यस्य ज्ञानलाभः । श्रवणानु-
ज्ञानं तु शुद्रस्य पापनाशपूर्वकैहिकासुष्मिका-
भ्युदयार्थं नोपासनार्थम् । विदुरादीनां तु जन्मा-
न्तरप्राप्तज्ञानाप्रमोषाद्ज्ञानवत्त्वं प्रारब्धवशाच्चे-
दृशं जन्मेति ज्ञेयम् । तस्माच्छूद्रस्य ब्रह्मविद्यायां
नाधिकारः । श्रौतं शूद्रपदं त्वेवं व्याख्येयमि-
त्याह भगवान्सूत्रकारः शुगित्यादिना । हि यतः
अस्य जानश्रुतेः पौत्रायणास्याब्रह्मज्ञतया “कम्ब-
*एनमेतत्सन्तं सयुग्वानमिव रैकमात्थे”
ति हंसप्रयुक्तानादरवाक्यश्रवणात्तदैव ब्रह्मज्ञं रैकं
सयुग्वानं प्रत्याद्रवणात् शुक् सजातेति सूच्यते ।
अतोऽशूद्रेऽपि शूद्रेति मुनिप्रयुक्तं सम्बोधनं
मां धनदानेन वशीकृत्य ब्रह्मविद्यां मत्तो गृहीतु-

मागतोऽयं जानश्रुतिः कृतकृत्यं सर्वज्ञं मां
न जानातीति स्वस्य सर्वज्ञत्वज्ञापनार्थम् । तथाहि
“जानश्रुतिः पौत्रायशिर्धर्मज्ञो राजर्षिः आसीत् ।
तस्य राज्ञोगुणगणयन्त्रिताः सन्तो देवर्षयो हंसा
भूत्वाऽऽस्मदुपालम्भमवधारयिष्यं जानश्रुतिर्ब्रह्म-
ज्ञस्य रैकस्य समीपं गत्वा ब्रह्मविद्ब्रविष्यती-
त्यभिप्रायवन्तो ग्रीष्मे प्रासादोपरि शयानस्य
राज्ञ उपरि मालाकाराः सन्तो जग्मुस्तत्राग्रगं-
हंसं तदनुगो हंसः साद्भुतमभ्युवाच । भो भो
भल्लात्त ! भल्लात्त ! अस्य राज्ञो जानश्रुतेर्दुर्लोकं
व्याप्य विद्यमानं तेजो न पश्यसि किं ? तचेज-
स्त्वां धक्ष्यति । अतस्तदतिलङ्घ्य मागच्छे ”ति
स्वानुगवचनं श्रुत्वाऽग्रगोहंसः प्रत्युवाच “कभ्वर-
एनमेतत्सन्तं सयुग्वानमिव रैकमात्ये”ति । एनं
जानश्रुतिं सयुग्वानं रैकमिवात्य युग्वा शकटी तथा
सह वर्तते यो भगवान् ब्रह्मवित् रैकस्तद्विधं
ब्रवीषि । सयुग्वानमिति तत्प्राप्त्यर्थं तल्लिङ्गं सूचि-
तम् । अथ जानश्रुतिरपि हंसोक्तानादरवाक्यं
श्रुत्वा निशापाये स्वपुरुषद्वारा रैकं निश्चित्य गवां
षट्शतानि हारमश्वयुक्तं रथं चादाय रैकं

मुनिमुपससाद । उपसद्य चोवाच । हेरैक ! इदं सर्वं
 गवादि गृहीत्वानुशाधि मां भगवन्नि ! तिरैक
 उवाच । “ अहहारे ” इत्यादि हे शूद्र !
 गोभिः सहितः रथादिघनपूगः खलु तवैवास्तु ।
 हे शूद्रेति असकृत् सम्बोधयामास च । शोच-
 तीति शूद्रः । “ शुचेर्दश्चे ” ति रक्प्रत्यये धातो-
 श्च दीर्घे चकारस्य दकारः । इति विद्योपदेशयोग्य-
 त्वख्यापनार्थं शोकएवास्य जानश्रुतः रैकेण
 सूचितो न जातियोगइत्यर्थः ॥ ३४ ॥

वेदान्तकौस्तुभप्रभा ।

शुगस्य तदनादरश्रवणात्तदाद्रवणात्सूच्यते हि ।

श्रुतौ देवशब्दोक्त्या देवानामप्यधिकारोपयुक्तस्तथा “ अहह
 हारे त्वा शूद्र ! आजहारेमाः शूद्र ” इत्यादौ शूद्रशब्दोक्त्या शूद्रस्य
 प्यधिकारः सम्भाव्यते, अर्थित्वसामर्थ्ययोः सम्भवात् । त-
 ब्रह्मस्वरूपतदुपासनप्रकारज्ञानं चेतिहासपुराणादितः स्यात्
 “ आवयेच्चतुरोवर्णाङ्कत्वा ब्राह्मणमग्रतः ” इति तस्यापि तच्छ्रवण-
 नुज्ञानात् । अनग्नित्वं तु तस्याग्निसाध्ययज्ञादिकर्मानधिकार-
 मात्रे हेतुर्नविद्याधिकारनिषेधपरम् । विदुरादिषु ब्रह्मविद्यादर्श-
 नाच्चेति प्राप्ते, उच्यते । न शूद्रस्तस्यामधिक्रियते ब्रह्मस्वरूपतदु-
 पासनोपायज्ञानाभावेनासमर्थत्वात् ब्रह्मोपासनस्य मनोवृत्तिमात्र-

निर्वर्त्यत्वेऽपि ब्रह्मस्वरूपाविज्ञानस्योपनयनपूर्वकवेदाध्ययनजन्य-
त्वात् शुद्धस्योपनयनविध्यविषयत्वात् सामर्थ्याभावेऽर्थित्वस्या-
भिधि करत्वात् । कर्मविधेरिवोपासनविधीनामपि त्रैविधिकविषय-
त्वात् कर्मस्त्विव विद्यास्त्वपि निषेधस्य तुल्यत्वम् । इतिहासादीना-
मपि स्वाध्यायसिद्धज्ञानोपबृंहकत्वाच्च ततोऽप्यस्य ज्ञानलाभः ।
श्रवणानुज्ञानं तु पापनाशादिफलार्थं नोपासनार्थम् । विदुरादीनां
स्तु जन्मातरप्राप्तज्ञानाप्रमोषादज्ञानवत्त्वं प्रारब्धवशाच्चेदशजन्मेति ।
यत्तु सम्बर्गविद्यायां शुद्धशब्दोक्त्या शुद्धाधिकारः सम्भाव्यते,
इति तच्चेत्याह, शुणिति । हि यतोऽस्य जानश्रुतेः पौत्रायणस्या-
ब्रह्मज्ञतया “कम्बरणमेतत्सन्तं सयुग्वानमिव रैकमात्ये”ति
दंसोक्तानादरवाक्यश्रवणात्तदेव ब्रह्मज्ञं रैकं प्रत्यादवणात् शुक्-
लज्ञातेति सूच्यते । अतोऽशुद्धेऽपि शुद्धेति सम्बोधनं स्वस्य सर्व-
ज्ञत्वज्ञापनार्थम् । न चतुर्थवर्णात्वेन शोचताति शुद्धः । “शुचेर्दश्चे”ति
एकप्रत्यये धातोश्च दीर्घे चकारस्य दकारइतिविद्योपदेशा-
योग्यत्वख्यापनार्थं शोकपवाक्य रैकेण सूचितोन जातियोग-
स्वयर्थः ॥ ३४ ॥

ए. सु० क्षत्रियत्वावगतेश्चोत्तरत्र-
ज

चैत्ररथेन लिङ्गात् । १।३।३५ ॥

वेदान्तपारिजातसौरभः ।

“अथ ह शौनकं च कापेयमभिप्रतारिणं
च काक्षिसेनिं परिविष्यमाणौ ब्रह्मचारी निषिञ्जे”

इत्युत्तरत्र चैत्ररथेनाभिप्रतारिणा क्षत्रियेणा सह
समभिहाररूपलिङ्गाज्ज्ञानश्रुतेः क्षत्रियत्वस्यावगते-
र्नजानश्रुतिः शूद्रः ॥ ३५ ॥

वेदान्तकौस्तुभः ।

इतश्च जानश्रुतेः क्षत्रियत्वं गम्यत—
इत्याह —

क्षत्रियत्वावगतेश्चोत्तरत्र चैत्ररथेन लिङ्गात् ।

शुगेवास्य सञ्जाताऽतोमुनिना शूद्रेत्युक्तौ
जानश्रुतेर्न शूद्रत्वं जातिनिबन्धनम् । कुतः “क्षत्रि-
यत्वावगतेः” तथाहि उपक्रमे “बहुदायी बहुपाक्य”-
इत्यादिना दानपतित्वबहुपक्वान्नदायित्वप्रतीतेः
“क्षत्तारमुवाचे”ति क्षत्रप्रेषणात् रैकाय गोनि-
ष्करणकन्यादिदानाच्चास्य क्षत्रियत्वावगमाच्च । एव-
मुपक्रमवाक्यगतं जानश्रुतेः क्षत्रियत्वसाधकं लिङ्ग-
मुक्त्वा सम्बर्गविद्यावाक्यशेषगतं लिङ्गं दर्शयति काका-
क्षिन्यायेन । चकारउभयान्वयी, “उत्तरत्र चैत्ररथेन
लिङ्गाच्चे”ति उत्तरत्र सम्बर्गविद्यावाक्यशेषे चैत्रर-
थेन प्रसिद्धक्षत्रिययाजकसाहचर्यान्निश्चितेन क्षत्रि-
येणाभिप्रतारिनाम्ना सह समुच्चारणाद्विज्ञाञ्च जान-
श्रुतेः क्षत्रियत्वमगम्यते । तथाहि “अथ ह शौनकं

च कापेयमभिप्रतारिणं च कालसेनिं सूदेन परिवि-
 ष्यमाणौ ब्रह्मचारी विभिक्तं”इति वाक्यशेषे
 चैत्ररथोऽभिप्रतारिनामकः सङ्कीर्त्यते । अयमर्थः
 सूदेन महानसाधिष्ठात्रा परिविष्यमाणौ परि-
 सेव्यमाणौ कौ इत्यपेक्षायामाह श्रुतिः । “शुन-
 कापत्यं कपिगोत्रं पुरोहितम् अभिप्रतारिना-
 मकं कलसेनापत्यं च राजानं तौ हि यदा
 भोक्तुमुपविष्टौ तदा भिक्षितवानिति । ननु कथम-
 भिप्रतारिणश्चैत्ररथत्वमिति चेदुच्यते, कापेयेन-
 चित्ररथयाजकेन योगात्तथात्वम् । एतेन “वैचित्र-
 रथं कापेयाः अयाजयन्ति”ति श्रुतौ चित्ररथ-
 पुरोहितत्वं कापेयानां प्रसिद्धम् एतेन द्विरात्रे-
 णेत्यर्थः । ननु चित्ररथपुरोहितसहचरत्वेनाभि-
 प्रतारिणो भवतु चैत्ररथत्वम्, तस्य क्षत्रियत्वे
 किम्मानमिति चेत् “तस्माच्चैत्ररथो नामैकः क्षत्र-
 पतिरजायते”ति श्रुतिर्मानम् । तस्माच्चित्ररथादि-
 त्यर्थः । उपसंहारे “क्षत्रियनिश्चये उपक्रमे ऽपि
 जानश्रुतिः क्षत्रियइति सूत्रार्थः । एकस्यां विद्यायां
 समानजातीयानां प्रायेण सङ्कीर्तनसम्भवात् ।
 किञ्चोपसंहारे कापेयब्राह्मणसहचरत्वादभिप्रता-

रिणः क्षत्रियत्वे निश्चिते, उपक्रमे रैकसंसर्गा-
जानश्रुतेरपि क्षत्रियत्वं निश्चितमित्यर्थः ॥ ३५ ॥

वदान्तकौस्तुभमा ।

क्षत्रियत्वावगतेश्चोत्तरत्र चैत्ररथेन लिङ्गात् ।

इतश्च जानश्रुतौ न ह्यद्वैतजातियोगः । उपक्रमे “बहुदायी
बहुपाक्य” इत्यादिना दानपतित्वबहुतरपकान्नदायित्वप्रतीतेः ।
“क्षत्तारमुवाचे”ति क्षत्तृप्रेषणात् रैकाय गोनिष्करथकन्यादिदाना-
न्नास्य क्षत्रियत्वावगमाच्च । उत्तरत्रच सम्बर्गविद्यावाक्यशेषे चैत्र-
रथेनाभिप्रतारिनाम्ना क्षत्रियेण सह समुच्चारणाल्लिङ्गादस्य
क्षत्रियत्वमवगम्यते । “अथ ह शौनके च कापेयमभिप्रतारिणं
च काक्षसेनिं परिविष्यमाणौ ब्रह्मचारी विभिक्ष”इति हि
वाक्यशेषः । कापेयसहचारिणश्चैत्ररथस्य क्षत्रियत्वं चावगम्यते ।
“एतेन वै चैत्ररथं कापेयाभयाजयन्नि”ति । “तस्माच्चैत्ररथोनामैकः
क्षत्रपातिरजायत” इत्यन्यत्र श्रवणात् । एवं चास्यां ब्रह्मविद्यायां
ब्राह्मणक्षत्रिययोरेवान्वयदर्शनाद्वैकादन्योजानश्रुतिरपि क्षत्रिय-
एव न चतुर्थवर्ण इति ॥ ३५ ॥

सू० संस्कारपरामर्शात्तदभावा-

भिलापाच्च १ । ३ । ३६ ॥

वेदान्तपारिजातसौरभः ।

विद्याप्रदेशे “तं होपनिन्ये”इत्यादिनोप-

नयनसंस्कारपरामर्शात् “शूद्रश्चतुर्थोवर्णा एकजाति-
नच संस्कारमर्हतीति” “तदभावाभिलाषाच्च”
विद्यायां शूद्रो नाधिक्रियते ॥ ३६ ॥

वेदान्तकौस्तुभः ।

संस्कारपरामर्शात्तदभावाभिलाषाच्च ।

पूर्वत्र शूद्रस्य ब्रह्मविद्यायामनधिकारोयुक्त्या
साधितोऽथ श्रुत्यादिभिस्तस्यानधिकारउच्यते ।
शूद्रस्य न विद्याधिकारः । कुतः “संस्कारपरामर्शात्”
विद्योपदेशप्रदेशेषु “तं होपनिन्ये” इत्यादिषूपनयन-
संस्कारपरामर्शात् । तर्हि शूद्रस्याप्युपनयनं
कल्प्यतां ? नेत्याह “तदभावाभिलाषाच्च” “न शूद्रे
पातकं किञ्चिन्नच संस्कारमर्हति” “शूद्रश्चतुर्थोवर्णा-
एक जाति” रित्यादिना शूद्रस्योपनयनादिसंस्कारा-
भावकथनादित्यर्थः । इतरेषां तु “अष्टवर्षं ब्राह्मण-
मुपनयीत । एकादशे क्षत्रियं द्वादशे वैश्य”
मित्युपनयनमभिधीयते, तत्परामर्शोविद्याप्रदेशेषु
सङ्गच्छते ॥ ३६ ॥

वेदान्तकौस्तुभप्रभा ।

ब्राह्मणसाहचर्येण जानश्रुतेः क्षत्रियत्वावगतेर्न शूद्रोधिका-
रीति युक्त्या साधितं श्रुत्यादिभिर्नुगृह्य दर्शयति —

संस्कारपरामर्शात्तदभावामिलापाच्च ।

विद्योपदेशप्रदेशेषु “अष्टवर्षं ब्राह्मणमुपनयीत एकादशे क्षत्रियं द्वादशे वैश्य”मिति “उपत्वा नेष्ये तं होपनिन्ये”इत्यादिपूजनयनसंस्कारपरामर्शात् शूद्रस्य च “न शूद्रे पातकं किञ्चिन्न च संस्कारमर्हति । शूद्रश्चतुर्थोवर्ण एकजातिर्न च संस्कारमर्हति”-त्यादिषु “तदभावामिलापात्” च न शूद्रस्याधिकारः ॥ ३६ ॥

तदभावनिर्धारणे च प्रवृत्तेः ।

१ । ३ । ३७ ॥

वेदान्तपारिजातसौरभः ।

किञ्च गौतमस्य जानात्वेः शूद्रत्वाभावनिर्णये सति तमुपनेतुमनुशासितुं प्रवृत्तेः शूद्रस्यानधिकार एवात्र ॥ ३७ ॥

वेदान्तकौस्तुभः ।

इतश्च न शूद्रस्याधिकार इत्याह —

तदभावनिर्धारणे च प्रवृत्तेः ।

मृतपितृकोमुमुखगुणरूपसदनं करिष्यन् गोत्र-ज्ञानार्थं जाबालो मातरं पप्रच्छ, “किं गोत्रः ? अहमस्मीति” । सापि गोत्रमजानन्ती प्रत्युवाच “न जानामीति” जाबालोऽपि “हे भगवन् ! त्वयि ब्रह्म-चर्यं चतुर्मिच्छामीति” गौतममुपसद्योवाच । तत-

स्तेन किं गोत्रः? असीति पृष्टोजाबालाह, “नाहमे-
मेतद्वेद भो ! यद्गोत्रोऽहमस्मीत्यादि । एवं सत्य-
वचनेन जाबालेनोक्ते सति “नैतदब्राह्मणोवक्तु-
मर्हती”ति जाबाले शूद्रत्वाभावस्य निर्धारणो निर्णये
सति “समिधं सौम्य ! आहर उप त्वा नेष्ये
न सत्यादगा” इतिजाबालमुपनेतुमनुशासितुं च
गौतमस्य प्रवृत्तेर्विद्यायां शूद्रो नाधिक्रियते ॥३७॥

वेदान्तकौस्तुभप्रभा ।

तदभावनिर्धारणे च प्रवृत्तेः ।

“नाहमेतद्वेद भो ! यद्गोत्रोऽहमस्मी”त्यादिना जाबालेनोक्ते सति
“नैतदब्राह्मणोविवेक्तुमर्हती”ति जाबालेशूद्रत्वाभावस्य निर्धारणे
निर्णये सति तमुपनेतुमनुशासितुं च गौतमस्य प्रवृत्तेश्च
नाधिकारः शूद्रस्य ॥ ३७ ॥

सू० श्रवणाध्ययनार्थप्रति-

षेधाल् । १ । ३ । ३८ ॥

वेदान्तपारिजातसौरभः ।

शूद्रो नाधिक्रियते “शूद्रस्तमीपे नाध्यतव्य-
मि”त्यादिना तस्य वेदश्रवणादि प्रतिषेधात् ॥३८॥

वेदान्तकौस्तुभः ।

श्रवणाध्ययनार्थप्रतिषेधात् ।

इतोऽपि न शूद्रस्याधिकारः । कुतः ? “पद्युह
वा एतत् श्मशानं यच्छूद्रस्तस्माच्छूद्रसमीपे
नाध्येतव्यम्, तस्माच्छूद्रो बहुपशुरयज्ञीय ” इत्या
दिना शूद्रस्य श्रवणादिप्रतिषेधात् । पद्युपादयुक्तं
सञ्चारक्षमं एतत् एतादृशं यत् श्मशानं स शूद्र
इत्यर्थः । यस्य समीपेऽध्ययनमपि न कर्तव्यम् ।
तस्य वेदश्रवणं, तदध्ययनं, तदर्थज्ञानं, तदुक्त-
धर्मानुष्ठानं च, सुतरां निषिद्धमस्तीत्यर्थः ॥ ३८ ॥

वेदान्तकौस्तुभप्रभा ।

श्रवणाध्ययनार्थप्रतिषेधात् ।

“पद्युह वा एतच्छ्मशानं यच्छूद्रस्तस्माच्छूद्रसमीपे नाध्ये-
तव्यं तस्माच्छूद्रो बहुपशुरयज्ञीयः” इत्यादिना शूद्रस्य श्रवणादि-
प्रतिषेधात् नास्याधिकारः । अनुपश्रुण्वतोऽध्ययनतदर्थज्ञानतदर्थ-
ानुष्ठानानामसम्भवात्तान्यपि प्रतिषिद्धान्येव । ३८ ॥

सू० स्मृतेश्च । १ । ३ । ३६ ॥

वेदान्तपारिजातसौरभः ।

“नचास्योपदिशेद्धर्ममि ” त्यादिस्मृतेश्च ॥ ३६ ॥

वेदान्तकौस्तुभः ।

स्मृतेश्च ॥

“नचास्योपदिशेद्धर्मं नचास्य व्रतमादिशेत् ।
न शूद्राय मतिं दद्यादि”ति स्मृतेश्च ॥ ३६ ॥

वेदान्तकौस्तुभप्रभा ।

स्मृतेश्च ।

“नचास्योपदिशेद्धर्मं न चास्य व्रतमादिशेत् । न शूद्राय
मतिं दद्यादि”तिच “अथास्य वेदमुपशृण्वतस्त्रपुजतुभ्यां श्रोत्र-
परिपूरणमुच्चारणे जिह्वाच्छेदोधारणे शरीरभेदइति च शूद्रस्य
श्रवणादिनिषेधस्मरणाच्च । ३६ ।

सू० कम्पनात् । १ । ३ । ४० ॥

वेदान्तपारिजातसौरभः ।

प्रमितः परः पुरुषः प्रतिपत्तव्यः सर्वजग-
त्कम्पकत्वान्महदादिभ्यश्च ॥ ४० ॥

वेदान्तकौस्तुभः ।

शब्दादेवप्रमितं इत्यङ्गुष्ठप्रमितपुरुषविचारे
प्रसङ्गात्प्राप्तमधिकारविचारं समाप्य प्रकृतं
समापयति —

कम्पनात् ।

प्रमितइत्यनुवर्तते । कठवल्ल्यामङ्गुष्ठमात्रपुरुष-
प्रकरणे “यदिदं किञ्च जगत्सर्वं प्राणएजति
निःसृतं महद्भयं ब्रजमुद्यतं यएतद्विदुरमृतास्ते
भवन्ती” ति श्रूयते । तत्र प्राणशब्दितः प्रमितो
ऽङ्गुष्ठपरिमाणकः परएव । कुतः ? “कम्पनात्” स्वस्मा-
न्निःसृतस्य कृत्स्नस्य जगतः कम्पनहेतुत्वात्
ब्रह्मापरपर्यायमहत्पदप्रयोगाच्च । “भयादस्याग्निस्त-
पति भयात्तपति सूर्यः । भयादिन्द्रश्च वायुश्च
मृत्युर्धावति पञ्चमः” इति सर्वभयहेतुभूतप्रति-
पादकभयशब्दाच्च स्वविषयकज्ञानवताममृत-
हेतुत्वाच्च ॥ ४० ॥

वेदान्तकोस्तुभप्रभा ।

एवं प्रासङ्गिकं परिसमाप्य प्रकृतं समापयति —

कम्पनात् ।

“यदिदं किञ्च जगत्सर्वं प्राणएजति निःसृतं महद्भयं
ब्रजमुद्यतं य एतद्विदुरमृतास्ते भवन्ती”ति कठवल्ल्यामङ्गुष्ठमात्र-
प्रकरणे स्वस्मान्निःसृतस्य कृत्स्नस्य जगतोमहामयानकोद्यतवज्र-
वत् कम्पनात्कम्पकत्वाद्धेतोः प्राणशब्दितः मङ्गुष्ठमात्रः परमा-
त्मैवेति निश्चीयते । पूर्वोत्तरवाक्ययोस्तस्यैव निर्दिश्यमानत्वात्
तद्विज्ञानेन मोक्षध्वगाच्च ॥ ४० ॥

मू० ज्योतिर्दर्शनात् । १।३।४१ ॥

वेदान्तपारिजातसौरभः ।

“तस्य भासे”ति ज्योतिर्दर्शनात्प्रमितः पुरुषः
परः ॥ ४१ ॥

वेदान्तकौस्तुभः ।

ज्योतिर्दर्शनात् ।

कठवल्ल्यामेवाङ्गुष्ठप्रमितपुरुषप्रकरणे प्राणा-
वाक्यात्प्राक् श्रूयते । “न तत्र सूर्योभाति न
चन्द्रतारकम् नेमाविद्युतोभान्ति कुतोऽयमग्निः ।
तमेव भान्तमनुभाति सर्वं, तस्य भासा सर्व-
मिदं विभाती”ति वाक्ये भाशशब्दवाच्यस्य
परमात्मासाधारणस्य ज्योतिषोदर्शनादप्यङ्गुष्ठमात्रः
परमात्मैवेति सिद्धम् ॥ ४१ ॥ इत्यपञ्चद्व्याधिकरणम् । ६

वेदान्तकौस्तुभप्रभा ।

ज्योतिर्दर्शनात् ।

तत्रैवाङ्गुष्ठप्रमितप्रकरणे पञ्चद्व्याक्यात्प्राक् “न तत्र सूर्यो-
भाती”त्यादिवाक्ये भासाशब्दवाच्यस्य परमात्मासाधारणस्य-
ज्योतिषोदर्शनादप्यङ्गुष्ठप्रमितः परमात्मैवेति सिद्धम् ॥ ४१ ॥

इत्यपञ्चद्व्याधिकरणम् । १।

सू० आकाशोऽर्थान्तरत्वादि- व्यपदेशात् १ । ३ । ४२ ॥

वेदान्तपारिजातसौरभः ।

“आकाशो ह वै नामरूपयोर्निर्वहिते”त्यत्रा-
काशशब्दवाच्यः पुरुषोत्तमः । कुतः ? मुक्तात्मनः
जीवात्परमात्मनो नामरूपोपलक्षितनिखिलनाम-
रूपवद्वस्तुनिर्वोदृतया ऽर्थान्तरत्वेन व्यपदेशात्,
ब्रह्मत्वामृतत्वादिव्यपदेशाच्च ॥ ४२ ॥

वेदान्तकौस्तुभः ।

एवं शब्दादेव प्रमितइत्यनेनाङ्गुष्ठमात्रश्रुति-
ब्रह्मणि नीता प्रासङ्गिकाधिकरणान्ते पुनर्दृढी-
कृताऽथेदानीं परमात्मनोऽसङ्गत्वसर्वगतत्वकथ-
नायाकाशश्रुतिस्तस्मिन्नीयते —

आकाशोऽर्थान्तरत्वादिव्यपदेशात् ।

छान्दोग्ये “आकाशो ह वै नामरूपयोर्निर्वहि-
ता, ते यदन्तरा तद्वद्ब्रह्म तदमृतं स आत्मे”ति
श्रूयते । तत्र संशयः किमत्राकाशशब्देन भूताकाशः-
उत संसारबन्धनिर्मुक्तोजीवः ? आहोस्वित परमा-

त्मा?ग्राह्य इति भूताकाशोगृहीतव्यः आकाश-
 शब्दस्य तत्रैव प्रसिद्धेरिति चेन्नात्मशब्दात् । किं
 तर्हि प्रतिपत्तव्यम्, मुक्तजीवः? इति । कुतः? “अश्वइव
 रोमाणि विधूये”त्यादिना मुक्तजीवस्यैव पूर्व-
 प्रकृतत्वात् । “ते यदन्तरे”ति ते नामरूपे यस्मा-
 जीवात्संसारविमुक्तादन्तरा बाह्येत्यर्थः । “यथा
 नद्योनामरूपे विहाय” इत्यादिना मुक्तावस्थायां
 प्रसिद्धनामरूपपरित्यागसम्भवाच्च मुक्तात्मनश्चा-
 विर्भूतज्ञानवत्तयाऽऽकाशशब्दस्यापि तत्रोपपन्न-
 त्वात् । “तद्वत् तदमृतमि”ति मुक्तावस्थो-
 च्यतइति प्राप्ते-ब्रूमः । आकाशशब्दार्थोऽत्र पर-
 मात्मा भवितुमर्हति । कुतः? “अर्थान्तरत्वादि-
 व्यपदेशात्” आकाशशब्दार्थस्य “ते यदन्तरे”
 त्यनेन नामरूपास्पृष्टस्यैव “नामरूपयोर्निर्व-
 हिते”ति नामरूपनिर्वोदुर्नामरूपनिर्वोदृत्वशून्याद-
 र्थादर्थान्तरत्वेन व्यपदेशादित्यर्थः । बद्धावस्थायां-
 जीवस्य कर्माधीनतया नामरूपे भजतः स्वयं
 नामरूपे निर्वोदुं व्याकर्तुमशक्यत्वान्मुक्तावस्थायां
 च जगद्व्यापारासम्भवस्य वक्ष्यमाणत्वात्सुतरां
 नामरूपनिर्वोदृत्वासम्भवाच्च । परमात्मनस्तु सर्व-

जगन्निर्मितिकुशलस्य “अनेन जीवेनात्मना ऽनु-
प्रविश्य, नामरूपे व्याकरवाणि, तस्मादेतन्नाम-
रूपमन्नं च जायते सर्वाणि रूपाणि विचि-
न्त्य धीरो नामानि कृत्वाभिवदन्यदास्ते”
इत्यादिश्रुत्यैव तन्निर्वोदृत्वं सुप्रतिपन्नम् । आदि-
पदार्थस्य नित्याविर्भूतबृहत्त्वामृतत्वादिभगवद-
साधारणधर्मस्य अपदेशाच्च । नापि पूर्वं मुक्तः
प्रकृतः “ब्रह्मलोकमभिमम्भवानी”ति ब्रह्मलोक-
शब्दितपरमात्मनएव प्रकृतत्वात् आकाशशब्द-
स्यापि व्यापकत्वेनासङ्गत्वेन च परमात्मन्येव
प्रसिद्धत्वाच्च ॥ ४२ ॥

वेदान्तकौस्तुभप्रभा ।

आकाशोऽर्थान्तरत्वादिव्यपदेशात् ।

“आकाशोह वै नामरूपयोर्निर्वहिता ते यदन्तरा तद्ब्रह्म
तदमृतं सआत्मे”ति ह्मन्द्वागैः पठ्यते । तत्र सन्देहः । किमिहा-
काशशब्देन संसारबन्धविनिर्मुक्तोजीवः ? उत परमात्मे ? ति “अश्व-
इव रोमाणि विधूये”त्यादिना मुक्तस्यैव पूर्वं प्रकृतत्वान्मुक्त-
जीवइति पूर्वः पक्षः । “ते यदन्तरे”ति च नामरूपविमुक्तस्थोकेः
नामरूपनिर्वोदृत्वस्य च तत्र भूतपूर्वगत्यासम्भवात् मुक्तात्मनोऽ-
सङ्कुचितज्ञानप्रकाशवत्तयाऽऽकाशशब्दस्यापि तत्रोपपन्नत्वात् ।
“तद्ब्रह्म तदमृतमि”तिमुक्तावस्थोच्यतेइतिप्राप्ते, उच्यते । आकाश

शब्दितः परमात्मा, कुतः ? “ते यदन्तरं”ति नामरूपास्पृष्ट-
स्यैव नामरूपनिर्वोदृत्वोक्तिर्बद्धमुक्तजीवादर्थान्तरमन्यमाकाशशब्द-
वाक्यं परमात्मनं व्यपदिशति । बद्धस्य कर्माधीनतया नामरूपे
भजतः स्वयं ते निर्वोदुं व्याकर्तुमशक्यत्वात् । मुक्तस्य तु जग-
द्यापारासम्भवस्य वक्ष्यमाणात्वात् नतरां तन्निर्वोदृत्वम् । परमा-
त्मनस्तु निखिलविश्वनिर्मितिप्रवीणस्य “अनेन जीवेनात्मनाऽनु-
प्रविश्य नामरूपे व्याकरवाणि, तस्मादेतन्नामरूपमज्ञं च जायते,
सर्वाणि रूपाणि विचित्य धीरोनामानि कृत्वाभिवदन्यदा-
स्ते” इत्यादिश्रुत्यैव तन्निर्वोदृत्वं सुप्रतिपन्नम् । आदिना निरुपाधिक-
बृहत्त्वामृतत्वात्मत्वादिव्यपदेशो गृह्यते । नापि पूर्वं मुक्तः प्रकृतः,
“ब्रह्मलोकमभिसम्भवानी”ति ब्रह्मलोकशब्दितपरमात्मनएव पूर्वं
प्रकृतत्वात् । आकाशशब्दस्यापि व्यापकत्वेनासङ्गत्वेन च, परमा-
त्मन्येव प्रसिद्धत्वात् । अतआकाशः परमात्मैवेति ॥ ४२ ॥

सू० सुषुप्त्युत्क्रान्त्योर्भेदेन १।३।४३

वेदान्तपारिजातसौरभः ।

अज्ञात्सर्वज्ञस्य सुषुप्त्युत्क्रान्त्योर्भेदेनव्यप-
देशाच्च ॥ ४३ ॥

वेदान्तकौस्तुभः ।

ननु तत्त्वमस्यादिवाक्यार्थपर्यालोचनया
परमात्मनोऽर्थान्तरत्वासम्भवात्कथमुच्यते “अर्था-
न्तरत्वादिव्यपदेशादि”ति चेत्सत्यम्, ब्रह्मांशभूतस्य

ब्रह्मव्यतिरिक्तस्थितिप्रवृत्त्याद्यभावेन ब्रह्माभिन्न-
त्वेऽपि स्वासाधारणाधर्मवत्त्वेन भेदोऽपि दुर्वार-
इत्याह भगवान्सूत्रकारः —

सुषुप्त्युत्क्रान्त्योर्भेदेन ।

अपदेशादित्यनुवर्तते । “प्राज्ञेनात्मना सम्प-
रिष्वक्तो न बाह्यं किञ्चन वेद नान्तरमि”ति
सुषुप्तौ “प्राज्ञेनात्मनाऽन्वारुढउत्सर्जन् याती”
त्युत्क्रान्तौ चाल्पज्ञाजीवाद्भेदेन सर्वज्ञतया पर-
मात्मनो अपदेशात् । अन्वारुढोऽधिष्ठितः उत्स-
र्जन् घोरान्शब्दान् हिकशब्दान् वा कुर्वन् नहि
स्वपतउत्क्रामतोवाऽज्ञस्य तदैव प्राज्ञेन स्वेनैव
सता परिष्वङ्गान्वारोहौ सम्भवतः, नच जीवा-
न्तरेण तस्यापि सार्वज्ञ्याऽसम्भवात् ॥ ४३ ॥

वेदान्तकौस्तुभप्रभा ।

ननु स्यादेतत् । प्रत्यगात्मनोऽर्थान्तरभूतः परमात्मैव नास्ति
“अयमात्मा ब्रह्म, ब्रह्मैव सन् ब्रह्माप्येति, तत्त्वमसी”त्यादिनैकयो-
पदेशात् । “नेह नानास्ति किञ्चन, मृत्योः स मृत्युमाप्नोति य
इह नानेव पश्यती”ति द्वैतप्रतिषेधाच्चातः प्रकृतात्मुक्तादपि
जीवाद्भिसम्भवितुरभिसम्भाव्योब्रह्मलोकोनार्थान्तरभूतः । भेद-
अपदेशस्तु यदाकाशादिवदुपाधिकृतइति चेत्तत्राह —

सुषुप्त्युत्क्रान्त्योर्भेदेन ।

व्यपदेशादित्यनुवर्त्तते । “प्राज्ञेनात्मना सम्परिष्वक्तो न बाह्यं
किञ्चन वेद, नान्तरमि” तिसुषुप्तौ “प्राज्ञेनात्मनान्वारूढ उत्स-
र्जन् याती” त्युत्क्रान्तौ चाज्ञाजीवात् भेदेन सर्वज्ञतया परमा-
त्मनोऽव्यपदेशात् । अन्वारूढोऽधिष्ठितः उत्सर्जन् घोरान् शब्दान्
हिकशब्दान् वा कुर्वन् नहि स्वपतन्तुत्क्रामतो वाऽज्ञस्य तदैव
प्राज्ञेन खेनैव सता परिष्वङ्गान्वारोहौ सम्भवतः, नच जीवा-
न्तरेण तस्यापि सार्वज्ञ्यासम्भवात् ॥ ४३ ॥

मू० पत्यादिशब्देभ्यः ॥ १॥ ३॥ ४४ ॥

वेदान्तपारिजातसौरभः ।

“ सर्वस्याधिपतिः, सर्वस्येशानः ” इत्यादि-
शब्देभ्यो जीवाद्भेदेन परमात्मनो व्यपदेशात्स-
एवाकाश इति स्थितम् ॥ ४४ ॥

इति श्रीमद्भगवन्निम्बार्कविरचिते शारीरक-
मीमांसावाक्यार्थे वेदान्तपारिजातसौरभे

प्रथमाध्यायस्य तृतीयःपादः ॥

वेदान्तकौस्तुभः ।

भेदमेवाह —

पत्यादिशब्देभ्यः ।

जीवपरमात्मनोर्भेद एव । कुतः ? “पत्यादि-
शब्देभ्यः” । “सर्वस्याधिपतिः, सर्वस्यवशी, सर्वस्ये-
शानः, सर्वमिदं प्रशास्ति, एषसर्वेश्वर” इत्या-
दिभ्यः । प्राग्दर्शितावपि भेदाभेदौ विस्तरतोऽग्रे
वक्ष्यामः । तस्मादर्थान्तरत्वादिव्यपदेशादाकाश-
शब्दार्थः परमेश्वरएवेति सिद्धम् ॥ ४४ ॥

इति अर्थान्तरत्वाधिकरणम् । १० ।

इति श्रीश्रीनिवासाचार्येण विरचिते शारीरकमीमांसा-
भाष्ये वेदान्तकौस्तुभे प्रथमाध्यायस्य तृतीयः पादः ॥

वेदान्तकौस्तुभप्रभा ।

इतश्च जीवादन्यः परमात्मेत्याह —


पत्यादिशब्देभ्यः ।

“सर्वस्याधिपतिः, सर्वस्य वशी, सर्वस्येशानः, सर्वमिदं
प्रशास्ति, यदिदं किञ्च स न साधुना कर्मणा भूयान्नो एवा-
साधुना कनियानेष सर्वेश्वर एषभूताधिपतिरेषभूतपालः, एष
सेतुर्विधरणेषां लोकानामसम्भेदाये”त्यादिनोत्तरत्रापि पत्यादि-
शब्दाः परिष्वज्जकं परमात्मानमेव व्यपदिशन्ति । तैश्चमुक्तजीवा-
दप्यन्यः परमात्मेति निश्चीयते । नहि सर्वाधिपतित्वसर्वेशितृत्व-
सर्वप्रशास्तृत्वसर्वेश्वरत्वजगद्विधरणादिकं मुक्तावस्थेऽपि जीवे वक्तुं
शक्यते तस्य जगद्यापारप्रतिषेधात् । औपाधिकभेदस्तु पूर्व-

प्रत्युक्तः । एकत्वोपदेशस्तु परमात्मनः सर्वव्यापकत्वसर्वनिय-
न्तृत्वसर्वाधारत्वसर्वकारणात्वादिमत्तया चिदचिदात्मकस्य सर्व-
स्य जगतस्तु तद्याप्यत्वतन्त्रियम्यत्वतदाभेयत्वतत्कार्यत्वादि-
मत्तया सर्वदा सर्वत्र तदपृथक्स्वरूपस्थितिप्रवृत्तिमत्तया सङ्ग-
च्छते इत्युपरिष्ठाद्वक्ष्यामइति ॥ ४४ ॥

इति अर्थान्तरत्वाधिकरणम् । १० ।

इति श्रीश्रीकेशवभट्टविरचिते शारीरकमीमांसाभाष्ये
वेदान्तकौस्तुभप्रभाष्ये प्रथमाध्यायस्य
तृतीयःपादः ॥



सू० आनुमानिकमप्येकेषामिति
चेन्न, शरीररूपकविन्यस्त-
गृहीतेर्दर्शयति च ॥ १।४।१ ॥

वेदान्तपारिजातसौरभः ।

ननु “महतः परमव्यक्तमव्यक्तात्पुरुषः पर”-
इत्यत्र कठशाखायामानुमानिकं प्रधानमपि शब्द-
वदुपलभ्यते इति चेन्न, “आत्मानं रथिनं विद्धि
शरीरं रथमेवे”त्यत्र शरीरस्य रथरूपकविन्य-
स्तस्याव्यक्तशब्देन ग्रहणात् । इन्द्रियादीनां वशी-
करणप्रकारं प्रतिपादयन्, रूपकपरिकल्पितग्रहणा-
मेव दर्शयति च । वाक्यशेषे “यच्छेद्वाङ्मन-
सी प्राज्ञस्तद्यच्छेद्ज्ञानमात्मनि ज्ञानमात्मनि
महति तद्यच्छेच्छान्त आत्मनी”ति ॥ १ ॥

वेदान्तकौस्तुभः ।

एवं त्रिपाद्यां चिदचिच्छक्तिमति स्वाभावि-
कानन्ताचिन्त्यकल्याणगुणगणार्णवे समस्तप्रा-
कृतगुणास्पृष्टे जगत्कारणे ब्रह्मणि श्रुतीनां

समन्वयोदर्शितः । पुनरिदानीं चतुर्थे पादे कापिल-
तन्त्रसिद्धाब्रह्मात्मकप्रधानादिप्रतिपादनशङ्काजन-
कानां वाक्यानां ब्रह्माणि . समन्वयं दर्शय-
न्नुपादेयं च ब्रह्मात्मकं प्रधानं प्रतिपादयन्,
क्वचिदव्यक्तादयः शब्दाः प्रधानवाचकाः श्रूयन्ते-
ऽतो न साङ्ख्याभिमतस्य प्रधानस्याशब्दत्वं केवल-
मानुमानिकत्वम् चेति शङ्कां निराकरोति भग-
न्सूत्रकारः ।—

आनुमानिकमप्येकेषामिति चेन्न, शरीररूपक-
विन्यस्तगृहीतेर्दर्शयति च ।

कठवल्लीषु श्रूयते । “महतः परमव्यक्तम-
व्यक्तात्पुरुषः पर”इति तत्र संशयः, अव्यक्त-
शब्दितमत्रसाङ्ख्याभिमतं प्रधानम्? उत शरीरमि?ति ।
अत्र पूर्वः पक्षः, प्रधानमस्तु महदादिपुरुषा-
न्तस्य कपिलस्मृतिक्रमप्रसिद्धस्यैवेह प्रत्यभि-
ज्ञानात् । ननु सर्ववेदसमन्वयोजगत्कारणे ब्रह्माणि
सम्यगुपपादितस्ततोऽन्यत्र प्रतिपादयितुमशक्य-
इति चेत्सत्यमेकेषां शाखिनामानुमानिकं प्रधा-
नमपि जगत्कारणमस्तु, तदिह काठकानां शाखा-
यामव्यक्तशब्देन प्रधानं गृह्यते इति चेन्न, कस्मात्?

“शरीररूपकविन्यस्तगृहीतेः” पूर्ववाक्यस्थशरीरस्यैव
 रूपकेण विन्यस्तस्यास्मिन्वाक्येऽयं क्तशब्देन गृही-
 तेर्ग्रहणात् । केनचित्सादृश्येन वस्तुनि वस्त्व-
 न्तरकल्पनं रूपकम् । तथाहि “आत्मानं रथिनें
 विद्धि शरीरं रथमेव तु । बुद्धिं तु सारथिं विद्धि
 मनः प्रग्रहमेव च ॥ इन्द्रियाणि हयानाहुर्विषयां-
 स्तेषु गोचरान् । आत्मेन्द्रियमनोयुक्तं भोक्तेत्या-
 हुर्मनीषिणः ॥ यस्त्वविज्ञानवान्भवत्ययुक्तेन मनसा
 सदा । तस्येन्द्रियाण्यवश्यानि दुष्टाश्चाइव सारथेः ॥
 यस्तु विज्ञानवान्भवति युक्तेन मनसा सदा ।
 तस्येन्द्रियाणि वश्यानि सदश्चाइव सारथेः ॥ यस्त्व-
 विज्ञानवान्भवत्यमनस्कः सदाऽशुचिः । न स त-
 त्पदमाप्नोति संसारं चाधिगच्छति ॥ यस्तु विज्ञान-
 वान् भवति समनस्कः सदा शुचिः । स तु
 तत्पदमाप्नोति यस्माद्भूयो जायते ॥ विज्ञानसार-
 थिर्यस्तु मनःप्रग्रहवान्नरः । सोऽध्वनः पारमाप्नोति
 तद्विष्णोः परमं पदम्” इत्यनेन संसारमार्गस्य
 पारभूतं विष्णुपदं प्राप्तुमिच्छुं भोक्तृतया प्रधान-
 भूतं रथित्वेन भोगायतनत्वेन गुणभूतं तच्छरीरं
 रथत्वेन च करणानि बुद्ध्यादीनि यथासम्भवं सार-

यित्वादिना च *रूपयित्वा यथाकुलालस्य घटादि-
कर्तृत्वं चक्रदण्डादियुक्तस्यैवोपपद्यते तथात्मनः
कर्तृत्वभोक्तृत्वादयोधर्माः देहेन्द्रियमनोयुक्तस्यैव
प्रतीयन्ते न निर्धर्मकस्य, गन्तृत्वाद्यसम्भवात् ।
भोक्तृत्वोपलक्षितान्कर्तृत्वगन्तृत्वादीन् चेतनधर्मा-
नुक्ता तदनन्तरमविदुषोऽनियतेन्द्रियस्य संसारा-
हृत्वं, विदुषोऽनियतेन्द्रियस्य विष्णुपदार्हताश्चा-
भिधाय गम्यश्च विष्णुपदमित्युक्त्वा अनन्तरं च
रथादिरूपितशरीरादिषु येभ्योऽप्येषां वशी कार्य-
तायां प्राधान्यं तान्युच्यन्ते । “इन्द्रियेभ्यः परा-
ह्यर्था अर्थेभ्यश्च परं मनः । मनसस्तु पराबुद्धि-
बुद्धेरात्मा महान् परः ॥ महतः परमव्यक्तमव्य-
क्तात्पुरुषः परः । पुरुषान्न परं किञ्चित्सा काष्ठा
सा परागतिरिति”ति । अत्र पुरस्ताद्रथित्वादिनोक्ताः
पदार्थाविवक्षितार्थवशात्क्रममनपेक्ष्य निरूप्यन्ते ।
तत्र रथित्वादिना रूपिता आत्माद्याः स्वस्वशब्दैर्ग-
ह्यन्ते । रथत्वेन रूपितं शरीरं तु परिशेषादव्य-
क्तशब्देनोच्यते । तत्र हयत्वेन रूपितेभ्य इन्द्रियेभ्यो-

गोचरत्वेन रूपिता विषया वशीकार्यत्वे पराः
 उत्कृष्टा इत्यर्थः । वश्येन्द्रियस्यापि विषयसन्निधा-
 ने हीन्द्रियाणां पुनः तेषु प्रवृत्तिदर्शनात् । तेभ्यो-
 ऽपि प्रग्रहरूपितं मनः परम् मनसि विषया
 प्रवणे विषयसन्निधानस्याप्यकिञ्चित्करत्वात् ।
 तस्मादपि सारथिरूपिता बुद्धिः परा अध्यवसा-
 याभावे मनसोऽप्यकिञ्चित्करत्वात् । तस्या-
 अपि रथिरूपितआत्मा कर्तृत्वेन प्राधान्यात्परः
 सर्वस्यास्यात्मेच्छायत्तत्वात्स एव महानिति च
 विशिष्यते । ततोऽपि रथरूपितं शरीरं परम्
 जीवस्य सर्वसाधनप्रवृत्तीनां शरीरायत्तत्वात् ।
 ततोऽपि सर्वात्मा संसाराध्वनः पारभूतः पुरुषः परः ।
 पूर्वोक्तस्य सर्वस्य तदधीनत्वात् । यथोक्ताराधनेन
 तस्मिन्वशीभूते सति सर्वपुरुषार्थसिद्धिः स्यात् ।
 “या वै साधनसम्पत्तिः पुरुषार्थचतुष्टये । तथा विना
 तदाप्नोति नरो नारायणाश्रयः” तस्मान्नेह मह-
 च्छब्देन प्रधानकार्यभूतो महानव्यक्तशब्देन च
 तत्कारणं प्रधानं पुरुषशब्देन च चतुर्विंशति-
 सङ्ख्याकप्राकृतगणापेक्षया पञ्चविंशकः । साङ्ख्या-
 भिमतः पुरुषो गृह्यते । अस्मिन्नेव पुरुषे जिज्ञास्ये

अनन्तकल्याणगुणगणार्णवे सर्ववेदसमन्वयः ।
 अतः परं वस्त्वभावात् । “पुरुषान्न परं किञ्चिदिति”-
 श्रुतेः । “मत्तः परतरं नान्यत्किञ्चिदस्ति धनञ्जये”
 तिस्मृतेः । पुरुषएव प्राप्यः । “सा काष्ठा सा परा
 गति”रिति श्रुतेः । “नान्या गतिः कृष्णपदारविन्दा-
 दि”ति वाक्यार्थकारोक्तेः । “असंध्यतचित्तैर्दुर्ज्ञेयत्वं
 संध्यतचित्तैः सुज्ञेयत्वं च परमपुरुषस्य दर्शयन्,
 इन्द्रियादीनां वशीकरणप्रकारं च दर्शयन्, रूपक
 विन्यस्तग्रहणं दर्शयति च वाक्यशेषः । “एष
 सर्वेषु भूतेषु गूढोत्मा न प्रकाशते “दृश्यतेत्वय-
 या बुद्ध्या सूक्ष्मया सूक्ष्मदर्शिभिः, यच्छेद्वा-
 इमनसी प्राज्ञस्तद्यच्छेद्ज्ञानमात्मनि ज्ञानमा-
 त्मनि महति तद्यच्छेच्छान्तआत्मनी”ति एषः
 “पुरुषान्न परं किञ्चित्साकाष्ठा सा परा गति”-
 रित्यनेनोक्तः समानातिशून्योमुक्तगम्यः सर्वज्ञो
 वासुदेवः सर्वेषु भूतेषु वर्तमानोऽपि न प्रका-
 शते सर्वेषां दृश्योऽन भवति, तेषां तद्दर्शनानधि-
 कारात् । अतएव गूढः सन्धिश्छन्दोऽनुरोधात् ।
 “नाहं प्रकाशः सर्वस्ये”ति श्रीमन्मुखोक्तेश्च । सत्य-
 धिकारे दृश्योऽपि भवतीत्याह । दृश्यतइत्यादीनां ।

वाग्निन्द्रियोपलक्षितानि सर्वाणीन्द्रियाणि मनसी
यच्छेत् दैर्घ्यं ह्यन्दसं, तन्मनोज्ञाने आत्मनि
बुद्धौ बुद्धेर्ज्ञानत्वमात्मत्वं च जीविसम्बन्धात् ।
ज्ञानं च आत्मनि महति जीवे तं च शान्ते-
सर्वकारणे ब्रह्मणि यदि पूर्वत्र महच्छब्देन मह-
त्त्वं गृहीत्वा तत्प्रत्यासत्या तत्कारणं प्रधान-
मानुमानिकमव्यक्तशब्देन गृह्यते, तर्हि महच्छब्दे-
नात्रापि तद्ब्रह्मासम्भवान्महान्तं शान्ते यच्छे-
दित्यनिष्ठापातः स्यादतोवाक्यशेषोऽपि शरीर-
रूपकविन्यस्तग्रहणम् दर्शयतीत्यर्थः ॥ १ ॥

वेदान्तकौस्तुभग्रन्था ।

एवं तावत्प्रथमे पादे मुमुक्षुर्भिर्मुक्त्युपायतया जिज्ञास्यस्य
परस्य ब्रह्मणः श्रीपुरुषोत्तमस्य जगज्जन्मादिकारणत्वमुक्त्वा
तत्प्रधानपुरुषयोरपि वेदान्तवाक्यैः प्रतिपाद्यते इत्याशङ्क्य,
तानि सर्वज्ञं सर्वशक्तिं स्वभावतोऽपास्तसमस्तदोषमशेषकल्याण-
शुभैकराशिं तमेव प्रतिपादयन्तीत्युक्तम् । द्वितीये, तृतीये,
च कानिचित्स्पष्टजीवादिलिङ्गकानि कानिचिदस्पष्टलिङ्गकानि
च यानि वाक्यानि तान्यपि सत्यसङ्कल्पसर्वान्तरात्म-
भूतपरब्रह्मपराणीत्युक्तम् । इदानीं चतुर्थे तु पादे कापिल-
तन्त्रसिद्धा ब्रह्मात्मकप्रधानपुरुषादिप्रतिपादनद्वयानुसारिणां
कासु चिच्छाखासु श्रूयमाणानां वाक्यानां परब्रह्मण्येव

समन्वयः स्मर्यते । कठवल्लीष्विदं श्रूयते । “महतः परम-
व्यक्तमव्यक्तात्पुरुषः परः पुरुषाच्च परं किञ्चित्सा काष्ठा सा
परा गति” रिति । तत्राव्यक्तशब्देन कपिलोक्तमब्रह्मात्मकं
प्रधानमिहामिप्रेतं ? शरीरं ? वेति विचिकित्सायां प्रधानमेवेति
पूर्वपक्षः, महदादिपुरुषान्तस्य स्मृतिक्रमप्रसिद्धस्यैवेह प्रत्याभि-
ज्ञानात् पञ्चविंशकपुरुषातिरिक्ततत्त्वप्रतिषेधाच्च । शब्दादिहीन-
त्वेन न व्यक्तमव्यक्तमिति व्युत्पत्तेश्चेति प्राप्ते आह ।—

आनुमानिकमप्येकेषामिति चेन्न, शरीर

रूपकविन्यस्तगृहीतेर्दर्शयति च ॥

एकेषां कठानां शाखायामानुमानिकमनुमाने भवं प्रधानमपि
जगत्कारणत्वेन श्रूयते इति चेत् नेति, कुतः ? शरीरेति अव्यक्त
शब्देनात्र शरीरस्यैवरूपकेण रथसादृश्येन विन्यस्तस्यग्रहीतेर्ग्रहणात् ।
केनचित्सादृश्येन वस्त्वन्तरेण वस्त्वन्तरकल्पनं हि रूपकम् । अयम्भावः
पूर्वत्रात्मानं रथिनं विद्धीत्यारभ्य “ताद्विष्णोः परमं पदमि”-
त्यन्तग्रन्थेन संसारमार्गस्य पारभूतं विष्णुपदं प्राप्तुमिच्छुमुपासकं
रथित्वेन तच्छरीरादिकं रथरथांगत्वेन रूपयित्वा “यस्यैते रथादयो-
वदयाः सन्ति सपवाध्वनः पारं विष्णुपदं प्राप्नोती”त्युक्तानन्तरं
रथादिरूपितशरीरादिषु येभ्योयेषां वशीकार्यतायां प्राधान्यं तान्यु-
च्यन्ते । “इन्द्रियेभ्यः परा” इत्यादिना । अत्रेन्द्रियादयः पूर्वं रथरूप-
कल्पनायां हयादिभावेन रूपिताः स्वस्वशब्दैरेव गृह्यन्ते । रथरूपितं
शरीरं तु परिशेषादव्यक्तशब्देनोच्यते । तत्र ह्यत्वेन रूपितेभ्य इन्द्रि-
येभ्योगोचरत्वेन रूपिता विषया वशीकार्यत्वे परा उत्कृष्टाः । वश्ये-
न्द्रियस्यापि विषयसन्निधाने इन्द्रियाणां दुर्निग्रहत्वात् तेभ्योपि
प्रग्रहरूपितं मनः परम् । मनसि विषयाप्रभणौ विषयसन्निधानस्याप्य-

किञ्चित्करत्वात् । तस्मादपि सारथित्वरूपिता बुद्धिः परा अव्यवसा-
याभावे मनसोऽप्यकिञ्चित्करत्वादातस्या अपि रथित्वरूपितमात्मा
कर्तृत्वेन प्राधान्यात्परः सर्वस्यात्मात्मेच्छावत्तत्वात्स एव महानिति
च विशिष्यते । ततोऽपि स्वरूपितं शरीरं परं जीवस्य सर्वसाधनप्र-
वृत्तीनां शरीरायत्तत्वात् । ततोऽपि सर्वान्तरात्मभूतः संसाराध्वनः
पारभूतः सर्वान्तर्यामितयोपासनसिद्धयुपायभूतः प्राप्यश्च परमात्मा
परः । सर्वस्य पूर्वोक्तात्मपर्यन्तस्य तत्सङ्कल्पाधीनप्रवृत्तित्वाच्चतुष्व
विशकः तदिदमुच्यते “पुरुषान्न परं किञ्चित्सा काष्ठा सापरा गति”
रिति “दैवं चैवात्रपञ्चममि”ति भगवद्गानात् च । दैवमत्रपुरुषो-
त्तमएव “सर्वस्य चाहं हृदि संनिविष्टो मत्तः स्मृतिर्ज्ञानमपोहनं चे”
ति वचनात् । तस्य च वशीकरणां तच्छरणागतिरेवेति । अतोऽत्र न
कापिलतंत्रसिद्धप्रधानप्रसङ्गः । नच तन्त्रसिद्धप्रक्रियाप्रत्यभिज्ञा
इन्द्रियेभ्योऽर्थानामर्थेभ्योमनसश्च परत्वकीर्तनस्य तद्वेतुतया सांख्यै-
रस्वीकारात् । बुद्धिशब्देन च महत्तत्त्वाभिधानं तैरभ्युपगम्यते ।
तथात्वे महतोमहत्परत्वासम्भवात् महत्तत्त्वात्मशब्दविशेषणा-
सङ्गतेश्चातोरूपकविन्यस्ताएव गृह्यन्ते । दर्शयति च रूपकपरिक-
ल्पितग्रहणमेव वाक्यशेषः । इन्द्रियादीनां वशीकरणप्रकारं प्रति
पादयन् “यच्छेद्वाङ्मनसी प्राज्ञस्तद्यच्छेत् ज्ञानमात्मनि ज्ञान-
मात्मनि महति नियच्छेत्तद्यच्छेच्छान्तमात्मनी”ति ॥ १ ॥

सू० सूक्ष्मं तु तदर्हत्वात् । १।४।२॥

वेदान्तपारिजातसौरभः ।

अव्यक्तशब्दः सूक्ष्मवचनश्चेत्तदर्थभूतं शरीर-
मपि सूक्ष्मस्यैव स्थूलावस्थापन्नत्वात् ॥ २ ॥

वेदान्तकौस्तुभः ।

ननु रणरूपके सूक्ष्मशरीरावयवानां रथाङ्गत्वेन प्रवृत्त्यात्सूक्ष्मशरीरमव्यक्तशब्दार्हमपि न रथत्वेन वक्तुं शक्यमपि तु स्थूलमेव शरीरं रथत्वेन विन्यस्तं तत्कथमव्यक्तशब्देन ग्राह्यं ? भवेत्तस्य व्यक्तत्वादिति चेदुच्यते ।—

सूक्ष्मं तु तदर्हत्वात् ।

तु शब्दोऽवधारणो । स्थूलं शरीरं सूक्ष्मं कारणं प्रधानमेव बोध्यम् । तत्राव्यक्तशब्दप्रवृत्तिरस्तु । कुतः ? तदर्हत्वात्, सूक्ष्मस्य प्रधानस्य कार्यभावाहत्वात् । अथवा कार्यस्य कारणभावाहत्वात् । यथा “सर्वं खल्विदं ब्रह्म तज्जलानि”ति तज्जत्वादिना कार्यत्वेन भिन्नमपीदं जगद्ब्रह्माभिन्नं श्रूयते । तथा प्रधानाभिन्नमिदं शरीरमपीत्यर्थः । यद्वा कारणावाचकस्य तस्याव्यक्तशब्दस्य कार्यवचनत्वार्हत्वात् गोभिः* शृणीतः* मत्सरमिति वत् ॥ २ ॥

वेदान्तकौस्तुभप्रभा ।

ननु व्यक्तशब्दार्हं शरीरं कथमव्यक्तशब्दवाच्यं भवतीत्याशङ्क्याह ।—

सूक्ष्मं तु तदर्हत्वात् ।

तुरवधारणे । सूक्ष्मं भूतसूक्ष्ममव्यक्तमेवावस्थान्तरापन्नं शरीरं
भवति । कुतः ? तदर्हत्वात् तदवस्थस्यैवाव्याकृतस्य कार्यतार्हत्वात् ।
कारणात्मना शरीरमव्यक्तशब्दाच्च कार्यकारणयोरभेदादि-
त्यर्थः ॥ २ ॥

सू० तदधीनत्वादर्थवत् । १।४।३ ॥

वेदान्तपारिजातसौरभः ।

औपनिषिदं प्रधानं परमकारणाधीनत्वा-
दर्थवदानर्थक्यं पराभितस्य तस्येति भेदः ॥ ३ ॥

वेदान्तकौस्तुभः ।

ननु तर्हि प्रविष्टाः साङ्ख्यानां पणि सुखि-
नोभवन्तु भवन्तः । प्रधानकारणावादाङ्गीकारादि-
त्यत्राह —

तदधीनत्वादर्थवत् ।

लोके हि चेतनसम्बन्धहीनमचेतनं द्रव्यं
कार्योत्पादने ऽसमर्थत्वादर्थवन्न भवति । नहि स्वतो-
मृत्पिण्डो घटभावमापद्यते । तथा चेतनसम्बन्ध-
हीनं साङ्ख्याभिमतं प्रधानं स्वयमचेतनं कार्यो-
त्पादनक्षमं न भवत्यतो ऽनर्थकमेव । औपनिषदं तु

प्रधानमर्थवद्भवति महदादितृणान्तकार्यजननमर्थः
प्रयोजनं यत्र तदर्थवत् । कुतः ? “तदधीनत्वात्”
तस्य चेतनस्य परमकारणस्य ब्रह्मणः श्रीवासु-
देवस्याधीनं तदधीनं प्रधानं तस्य भावस्तत्त्वं
तस्मात् । प्रधानस्य ब्रह्माधीनत्वं तु तार्किकाभि-
मतं परमाणूनामीश्वराधीनत्वं यथा तथा नास्ति
किन्तु “देवात्मशक्तिं स्वगुणैर्निगूढामि”त्यादि-
शास्त्रमिदं शक्तिशक्तिमद्भाव निबन्धनम् । औप-
निषदप्रधानप्रतिपादकं शास्त्रं प्रागुदाहृतमेव ॥ ३ ॥

वेदान्तकौस्तुभप्रभा ।

ननु यद्भूतसूक्ष्ममव्याकृतमभ्युपगम्यते तदेव भूतकारणं
सांख्यैः प्रधानमित्युच्यते । एवं च तन्मतात्कोविशेष—
इत्यत्राह —

तदधीनत्वादर्थवत् ।

परमकारणभूतपरमात्माधीनत्वात्प्रधानमर्थवत्स्वकार्योत्पत्ति-
फलवत् । अयंभावः न वयं प्रधानं तत्कार्याणि च स्वरूपेण नांगी-
कुर्मः । अपि तु परब्रह्मणः सर्वात्मत्वेन तदात्मकतयैव प्रधानं
स्वकार्यं प्रवर्त्तते, तदिहाव्यक्तशब्देन गृह्यते । नाब्रह्मात्मकं स्वतन्त्र
न्तन्त्रसिद्धमिति । श्रुतिस्मृतिषु सर्वस्य चिदचिद्वस्तुनः परब्रह्मात्म-
कतादर्शनात् । यद्वा “यदीन्द्रियेभ्यः परा” इत्यादिनारूपकं विन्यस्तस्या-
त्मादेवशीकार्यत्वे परत्वमुच्यते, तर्हि “अव्यक्तात्पुरुषः परः, पुरुषश्च
पर मि”ति पुरुषः किमर्थं गृह्यते ? इति । तत्राह, “तदधीनत्वादर्थ-

वत्" रथित्वादिरूपितमात्मादिकं सर्वं परमात्माधीनत्वादर्थवत्प्र-
योजनवत् । अतः सपदेहवशीकार्यकाष्ठात्वेन "पुरुषाश्च परं किञ्चि-
दि" त्युच्यते तदर्थमिह रूपकविन्यस्तेषु गृह्यमाणेषु परत्वेन तस्यापि
ग्रहणम् ॥ ३ ॥

सू० ज्ञेयत्वावचनाच्च । १।४।४

वेदान्तपारिजातसौरभः ।

नाव्यक्तशब्दस्तान्त्रिकप्रधानवचनः ज्ञेयत्वा-
वचनाच्च ॥ ४ ॥

वेदान्तकौस्तुभः ।

ज्ञेयत्वावचनाच्च ।

इतश्च नानुमानिकं प्रधानमव्यक्तशब्देने-
होच्यते । कुतः ? "ज्ञेयत्वावचनात्" प्रकृतिपुरुषवि-
वेकान्मोक्षं प्रलपन्तो हि साङ्ख्याः प्रकृतिरपि
सुसुक्ष्मणा तदर्थं ज्ञेयेत्याहुः । तथा च कठैर्ज्ञेयत्वे-
नाव्यक्तं न पठ्यते । अव्यक्तशब्दमात्रोपादा-
नात् ॥ ४ ॥

वेदान्तकौस्तुभप्रभा ।

ज्ञेयत्वावचनाच्च ।

सांख्यैर्हि गुणपुरुषविवेकज्ञानान्मुक्तिं वदद्भिः प्रधानं ज्ञेयत्वेन

स्मर्यते । इह च न तथाऽतो नतन्त्रसिद्धप्रधानस्याव्यक्तशब्देन
ग्रहणम् ॥ ४ ॥

सू० वदतीति चेन्न प्राज्ञोहि

प्रकरणात् । १ । ४ । ५ ॥

वेदान्तपारिजातसौरभः ।

“अनाद्यनन्तं महतः परं ध्रुवं निचाय्य तं
मृत्युमुखात्प्रमुच्यते ” इति श्रुतेः प्रधानस्य
ज्ञेयत्वं वदतीति चेन्न, ज्ञेयत्वेन प्राज्ञः पर-
मात्मा निर्दिष्टस्तत्प्रकरणात् ॥ ५ ॥

वेदान्तकौस्तुभः ।

वदतीतिचेन्न प्राज्ञोहि प्रकरणात् ।

ननूत्तरत्र “अशब्दमस्पर्शमरूपमव्ययं तथा
रसन्नित्यमगन्धवच्च यत् । अनाद्यनन्तं महतः परं
ध्रुवं निचाय्य तं मृत्युमुखात्प्रमुच्यते ” इतिमहतो
महत्तत्त्वात्प्रधानकार्यात् बुद्ध्याख्यात् द्वितीयत-
त्त्वात्परं तत्कारणं प्रधानं निचाय्य ज्ञात्वा मृत्यु-
मुखात्संसारत्प्रमुच्यते इति । ज्ञेयत्वं प्रधानस्य
श्रुतिर्वदतीति चेन्न, प्राज्ञोहि निचाय्यत्वेननिर्दिष्टः

कुतः ? प्रकरणात् “तद्विष्णोः परमं पदम्, पुरु-
षान्न परं किञ्चित्, एष सर्वेषु भूतेषु गूढोत्मा
न प्रकाशत ” इत्यादिना परमात्मनः प्रकर-
णात् “महतः परमि”ति च “बुद्धेरात्मा महान्पर”
इति पूर्वत्रोदाहृताजीवात्परमात्मनः परत्व-
मुच्यते ॥ ५ ॥

वेदान्तकौस्तुभम् ।

वदतीति चेन्नप्राज्ञोहि प्रकरणात् ।

“अशब्दमस्पर्शमरूपमव्ययं तथाऽरसं नित्यमगन्धवच्च यत् ।
अनाद्यनन्तं महतः परं ध्रुवं निचाय्य तं मृत्युमुखात्प्रमुच्यते ”
इत्युत्तरत्राव्यक्तशब्दोदितस्य प्रधानस्य ज्ञेयत्वं वदतीयं श्रुतिरिति
चेदत्राह । नेति प्राज्ञः परमात्मैवात्र निचाय्यत्वेन निर्दिश्यते, न
प्रधानं, कुतः ? प्रकरणात् “तद्विष्णोः परमं पदम्, एष सर्वेषु भूतेषु
गूढोत्मा न प्रकाशते । इश्यते त्वग्यया बुद्ध्या सूक्ष्मया सूक्ष्म-
दर्शिभि रिति”त्यादिपरमात्मन एवं हि प्रकरणम् । तस्य चाशब्दत्वादि
धर्मवत्त्वं “यत्तदद्रेश्यमग्राह्यमि”त्यादिश्रुतिसिद्धम् “महतः
परमि”ति च “बुद्धेरात्मा महान्परः” इति पूर्वमन्त्रनिर्दिष्टा-
जीवात्परत्वमेवोच्यते ॥ ५ ॥

सू० त्रयणामेव चैवमुपन्यासः

प्रश्नश्च १।४।६ ॥

वेदान्तपारिजातसौरभः ।

अस्यामुपनिषद्युपायोपेयोपगं त्रयाणामुप-
न्यासः प्रश्नश्च पूर्वापरं वाक्यार्थविचारेण
लभ्यते । अनुमानिकतत्त्वनिरूपणस्यात्रावकाशो-
नास्ति ॥ ६

वेदान्तकौस्तुभः ।

त्रयाणामेव चैवमुपन्यासः प्रश्नश्च ।

नेह प्रधानस्याव्यक्तशब्देन परिग्रहोऽस्ति ।
यतोऽत्र त्रयाणामेव परमात्मतदुपासनोपासका-
नामेवमुपन्यासो वक्तव्यतया प्रश्नश्च ज्ञेयतया
कठवल्ल्यामस्ति । नतु साङ्ख्यतन्त्रसिद्धस्य प्रधा-
नादेरपि । तथाहि “तिस्रो रात्रीर्यदवात्सीर्गृहे मेऽ-
नश्नन् ब्रह्म त्रतिथिर्नमस्यः नमस्तेऽस्तु ब्रह्मन्स्व-
स्ति मेऽस्तु तस्मात्प्रति त्रीन्वरान्वृणीष्वे”ति न-
चिकेतसे मृत्युना वरत्रये प्रतिज्ञाते तत्र “शान्त-
सङ्कल्पः सुमना यथास्याद्वीतमन्युर्गौतमो मा-
भिर्मृत्यो ! त्वत्प्रसृष्टमामभिवदेत्प्रतीतः एतं त्रयाणां
प्रथमं वरं वृणो” इति प्रथमेन वरेण स्वस्मिन्

पितुः सौमनस्यं वृतवान् । तदनन्तरम् “यथा पुर
 स्ताद्भविता प्रतीतः औदालकिरारुणिर्मत्प्रसृष्टः
 सुखं रात्रीः शयितावीतमन्युरि ” त्यादिना
 स्वस्मिन् पितुः सौमनस्यं प्रतिलभ्य तदनन्तरं
 द्वितीयेन वरेण “सत्त्वमग्निं स्वर्ग्यमध्येषि मृत्यो !
 प्रब्रूहि तं श्रद्धधानाय मह्यम् स्वर्गलोकाभमृ-
 तत्वं भजन्ते एतत् द्वितीयेन वृणोवरेणे”त्यनेन
 मुक्त्युपायभूतां नाचिकेताख्याग्निविद्यां वृतवान् ।
 हेमृत्यो त्वम् स्वर्ग्यं मोक्षहितमग्निमध्येषि
 स्मरसि जानासि अतस्तं मह्यं मुमुक्षवे प्रब्रूहि ।
 स्वर्गश्चतुर्थाध्यायोक्तार्चिरादिमार्गेण मुक्तगम्यो-
 लोकोयेषां ते स्वर्गलोकाः वेदान्तिनः येनामृतं
 मोक्षं भजन्ते प्राप्नुवन्ति तदग्निविज्ञानं द्विती-
 येन वरेण वृणो इत्यन्वयः । स्वर्गशब्दोऽत्र मोक्ष-
 साधारणः तस्यां हि “हिरण्यमयः कोशः स्वर्गो
 लोकोज्योतिरावृतः ब्रह्म यन्ति ब्रह्मविदः स्वर्ग-
 लोकमि”त्याद्यन्यत्र प्रसिद्धेश्च । तदनन्तरं “प्रचे
 ब्रवीमि तदु मे निबोध स्वर्ग्यमग्निं नाचिकेतः
 प्रजानन् अनन्तलोकाग्निमथो प्रतिष्ठामि”त्या-
 दिनोपदिष्टमग्निविज्ञानं प्रतिलभ्य तृतीयवरेण च

परमपुरुषार्थरूपपरमात्मप्राप्तिलक्षणमोक्षयाथात्म्य
स्वरूपप्रश्नमुखेन प्राप्यस्वरूपं . प्राप्तृस्वरूप-
मुपायभूतोपासनस्वरूपं च पृष्ठम् “ येयं प्रेते
विचिकित्सा मनुष्ये अस्तीत्येके नायमस्तीति
चैके एतद्विद्यामनुशिष्टस्त्वयाहं वराणामेषवर-
स्तृतीय” इति । एवं मोक्षस्वरूपे पृष्ठे तदुपदेश-
योग्यतापरीक्षापूर्वकं प्रतिवचनमपि “तं दुर्दर्शं .
गूढमनुप्रविष्टं गुहाहितं गह्वरेष्ठं पुराणम् । अध्या-
त्मयोगाभिगमेन देवं मत्वा धीरो हर्षशोकौ
जहाती”ति तदेव सामान्यत उपदिष्टे देवमिति
निर्दिष्टस्य प्राप्यस्य स्वरूपं मत्वेति प्रतिपन्नस्य
ज्ञानरूपोपायस्य स्वरूपं धीरुइति प्रतिपन्नस्य
प्राप्तुश्च स्वरूपं शोधयितुं पुनरप्य“न्यत्र धर्मा-
दन्यत्राधर्मादि”त्यनेन पुण्यापुण्यरूपसाधनवि-
लक्षणस्योपासनस्य “अन्यत्रास्मात्कृताकृतात्
अन्यत्र भूताच्च भव्याच्च यदि”त्यनेन काला-
परिच्छिन्नस्योपेयस्य च प्रश्ने प्राप्तुरपि चेतनस्य
नित्यत्वात् प्राप्यान्तर्गतत्वाच्च ततएव तस्यापि
तन्त्रेण प्रश्नः कृतः । अथवोपेयप्रश्नपरमवेदं
वाक्यम् “अन्यत्र धर्मादन्यत्राधर्मादि”ति प्रकृ-

तस्यान्यत्र शब्दद्वयसामानाधिकरण्यवत् अन्य-
 त्रास्मात्कृताकृतादन्यत्र भूतादित्युपरितनान्यत्र-
 शब्दद्वयस्यापि सामानाधिकरण्यप्रतीतेरेवमप्यु-
 पेयप्रश्ने उपेतुरन्तर्भावादुपायस्याप्यन्तर्भूतत्वाच्चय-
 मेव पृष्ठम् । ततोब्रह्मप्रतिपादकतया प्रणवं
 प्रशस्य तद्वाच्यम्प्राप्यप्राप्तृस्वरूपं वाचकरूपमु-
 पायं च कथयन्, प्रणवमुपदिश्य “न जायते
 म्रियते वा विपश्चिन्नायं कुतश्चिन्न वभूव कश्चित् ।
 अजो नित्यः शाश्वतो ऽयं पुराणो न हन्यते
 हन्यमाने शरीरे ” इत्यादिना प्राप्तृस्वरूपम्
 “ अणोरणीयान्महतोमहीयानात्मास्यजन्तोर्नि-
 हितोगुहायाम् । तमक्रतुं पश्यति वीतशो-
 कोधातुः प्रसादान्महिमानम् ” इत्यारभ्य “कइत्था
 वेदे ” त्यन्तेन ग्रन्थेन प्राप्यस्वरूपम् “ नाय-
 मात्मा प्रवचनेन लभ्यः ” इत्यादिना मध्ये
 उपासनस्य भक्तिरूपतां चोपदिष्टवान् । तत-
 उपास्योपासकयोरेकगुहाप्रवेशेन परमात्मनः
 सूपास्यत्वम् “ आत्मानं रथिन ” मित्यादिना
 “ तत्कवयो वदन्ती ” त्यन्तेनोपासनप्रकारमुपासकस्य
 विष्णुपदप्राप्तिं चोक्त्वा अशब्दमित्यादिनो-

रूपे पृष्टे तदुपदेशयोग्यतापरीक्षापूर्वकं प्रतिवचनमपि “तं
 दुर्दर्शं गूढमनुप्रविष्टं गुहाहितं गह्वरेष्ठं^१ पुराणं । अध्यात्मयो-
 गाधिगमेन देवं मत्वा धीरो हर्षशोकौ जहाति” इति तदेवं
 सामान्यत उपदिष्टे देवमिति निर्दिष्टस्य प्राप्यस्य स्वरूपं मत्वेति
 प्रतिपन्नस्य ज्ञानरूपोपायस्य स्वरूपं धीर इति प्रतिपन्नस्य प्राप्तुश्च
 स्वरूपं शोधयितुं पुनरप्य “न्यत्र धर्मादन्यत्राधर्मादि”त्यनेन
 पुण्यापुण्यरूपसाधन विलक्षणस्योपासनस्य “अन्यत्रास्मात् कृता-
 कृतात् अन्यत्र भूताश्च भव्याश्च यदि”त्यनेन कालापारिक्षिप्त-
 स्योपेयस्य च प्रश्ने कृते प्राप्तुरपि चेतनस्य नित्यत्वात्प्राप्या-
 न्तर्गतत्वाच्च ततएव तस्यापि तन्त्रेण प्रश्नः कृतः । अथवोपेय-
 प्रश्नपरमेवेदं वाक्यं “अन्यत्र धर्मादन्यत्राधर्मादि”ति प्रक्रम-
 स्थाऽन्यत्रशब्दद्वयसामानाधिकरण्यवत् “अन्यत्रास्मात् कृता
 कृतादन्यत्र भूतादि”^२युपरितनान्यत्रशब्दद्वयस्यापि सामाना-
 धिकरण्यप्रतीतिरेवमप्युपेयप्रश्ने उपेतुरन्तर्भावादुपायस्याप्यन्त-
 र्भूतत्वात्रयमेव पृष्टम् । ततो ब्रह्मप्रतिपादकतया प्रणवं प्रशस्य
 तद्वाक्यं प्राप्यप्रप्तृस्वरूपम्वाचकरूपमुपायश्च कथयन्प्रणवमुप-
 दिश्य “न जायते” इत्यादिना प्राप्तृस्वरूपं “अणोरणीयानि”-
 त्यारभ्य, कइत्था वेदे”त्यन्तेन प्राप्यस्वरूपं “नायमात्मा प्रव-
 चनेन लभ्यः” इत्यादिना मध्ये उपासनस्य भक्तिरूपतां चोप-
 दिष्टवान् । तत उपोपास्योपासकयोरेकगुहाप्रवेशेन परमात्मनः स्तुपा-
 स्यत्वम् “आत्मानं रथिनमि”त्वादि “तत्कवयोवदन्ती”त्यन्तेनो-
 पासनप्रकारमुपासकस्य विष्णुपदप्राप्तिं चोक्त्वा अशब्दमित्यादि-
 नोपसंहृतवर्णनिति त्रयाणामेवात्र ज्ञेयतयोपन्यासः प्रश्नश्च । न तन्त्र-
 सिद्धप्रधानस्येह ग्रहणम् ॥ ६ ॥

सू० महद्वच्च । १।४।७ ॥

वेदान्तपारिजातसौभः ।

साङ्ख्यैर्महच्छब्दो बुद्ध्याख्यद्वितीये तत्त्वे
प्रयुक्तोऽपि ततोऽन्यत्रापि “वेदाहमेतं पुरुषं महान्तमि”
त्यादिवेदवचनेन यथा दृश्यते तथाऽव्य-
क्तशब्दः शरीरपरोस्तु ॥ ७ ॥

वेदान्तकौस्तुभः ।

महद्वच्च ।

साङ्ख्याभिमतं बुद्ध्याख्यं द्वितीयं तत्त्वं
परित्यज्य यथा वैदिकोमहच्छब्दो “बुद्धेरात्मा-
महान्परः, महान्तं विभुमात्मानमि” त्यादौ
जीवे ब्रह्मणि च प्रशक्तः शाङ्ख्यशतैरप्यन्यत्र नेतु
मशक्योऽयथा । तथाऽव्यक्तशब्दोऽपि वैदिकत्वादानु-
मानिके प्रधाने न प्रवर्तते । किन्तु शरीरमभिषत्ते
इति सिद्धम् ॥ ७ ॥ इत्यानुमानिकाधिकरणम् ।

वेदान्तकौस्तुभप्रभा ।

महद्वच्च ।

यथा च साङ्ख्यैर्महच्छब्दो बुद्धौ प्रयुक्तोऽपि “वेदाहमेतं
पुरुषं महान्तम्, बुद्धेरात्मा महान्परः, महान्तं विभुमात्मान

मि"त्यादिवैदिकप्रयोगेषु पुरुषात्मशब्दसामानाधिकरण्याच्च मह-
तत्त्वमभिधत्ते । तथा अव्यक्तशब्दोऽपि वैदिकप्रयोगे न तान्त्रिक-
प्रधानमभिधातुं योग्यः ॥ ७ ॥

इत्यानुमानिकाधिकरणम् ।

सू० चमसवदविशेषात् । १।४।८।

वेदान्तपारिजातसौरभः ।

“अजामेकामि”त्यादिमन्त्रोक्ता प्रकृतिः स्मृति
सिद्धाभवतु इति पूर्वपक्षे राद्धान्तं दर्शयति । मन्त्रो
क्ताऽजा ब्रह्मात्मिका ऽस्तु । पूर्वपक्षनिर्द्धारणे
विशेषाभावात् “अर्वाग्विलचमस” इतिमन्त्रोक्त-
चमसवत् ॥ ८ ॥

वेदान्तकौस्तुभः ।

एवं यथाकठवल्ल्यामव्यक्तशब्देनावैदिकं
प्रधानं नोच्यते, वैदिप्रधानात्मककारणवाचकेन
तत्कार्यं शरीरमभिधीयते । प्रधानस्य च ब्रह्मा-
त्मकत्वात्तद्वारा ब्रह्मणि श्रुतिसमन्वयः । तथेदा-
नीमजाश्रुतिरपि ब्रह्मणि नीयते —

चमसवदविशेषात् ।

श्वेताश्वतराणां मन्त्रोपनिषदि श्रूयते “अजा-

मेकां लोहितशुक्लकृष्णां वह्नीः प्रजाः सृजमानां
 सरूपाः । अजोह्येकोजुषमाणोऽनुशेते जहात्येनां
 भुक्तभोगामजोऽन्यः" इति अस्मिन्मन्त्रे ऽजाशब्देन
 साङ्ख्यस्मृतिप्रतिपन्ना प्रकृतिः प्रत्यभिज्ञायते ? उत
 मन्त्रार्थभूताब्रह्मात्मिकाप्रकृतिरिति ? संशयः । न
 जायत इत्यजा स्वाश्रयास्वातन्त्र्येण समानप्रजा-
 जननस्वभावा त्रिगुणात्मिका बन्धमोक्षविभा-
 गहेतुभूता साङ्ख्याभिमतता मन्त्रेणाप्युक्तास्तु इति
 पूर्वपक्षे ब्रूमः । ब्रह्मात्मिकाऽजा मन्त्रेणोक्तास्ति
 कुतः ? अविशेषात् आनुमानिकप्रधानपरिग्रहे
 विशेषाभावात् अस्माकमप्यजास्ति । श्रुतेः स्वार्थे
 प्रामाण्यान्नेह स्वाश्रया प्रत्यभिज्ञायते स्वाश्रय-
 शब्दाभावात् । अचेतनस्य स्वातन्त्र्येण स्थित्य-
 सम्भवाच्च । साधारणे शब्दे इदमेतन्नामक-
 मिति निर्धारणाभावे दृष्टान्तः चमसवदिति
 "अर्वाग्विलश्रमसऊर्ध्वबुध्न" इत्यस्मिन्मन्त्रे चम्यते
 अनेनेति व्युत्पत्त्या भक्षणसाधनत्वमात्रप्रतीते-
 रयं चमस इत्येवमवधारणं न सम्भवति
 अविशेषात् । अर्वाग्विलत्वादेरन्यत्रापिसम्भ-
 वात् । तद्वत्प्रकृतमन्त्रे ऽपि अजात्वादिना साङ्ख्य

स्मृतिसिद्धेयं प्रकृतिरिति निर्धारणं न
भवति ॥ ८ ॥

वेदान्तकौस्तुभप्रभा ।

चमसवदविशेषात् ।

“अजामेकां लोहितशुक्लकृष्णां बह्वीः प्रजाः सृजमानां सरूपाः
अजो ह्येको जुषमाणोऽनुशेते जहात्येनां भुक्तभोगामजोन्यः” इति
श्वेताश्वतरोपनिषन्मन्त्रे ऽजाशब्देन किं स्मृतिसिद्धा प्रकृतिः
प्रत्यभिज्ञायते ? उत वैदिकी ब्रह्मात्मकेति ? संशयः । स्मृतिसिद्धेति
पूर्वपक्षः अजामित्यकार्यत्वश्रवणात् । सृजमानामिति । कर्त्रर्थशानच्चा
स्वातन्त्र्येण स्वसमानप्रजास्रष्टृत्वश्रवणाच्चेत्येवं प्राप्ते, आह । नानेन
मन्त्रेण सांख्यतन्त्रसिद्धा प्रकृतिर्निर्दिश्यते । कुतः ? अविशेषात्,
ब्रह्मात्मिकाऽजा प्रतिपादनेऽप्यजात्वाविशेषात्, चमसवत् । यथा
“अर्वाग्विलश्चमसउर्ध्वबुध्न” इति बृहदारण्यकमन्त्रे चम्यते ऽनेनेति
व्युत्पत्तेर्भक्षणासाधनत्वमात्रप्रतीतेः न स्वातन्त्र्येणायं नामासौ
चमसोऽभिप्रेत इति विशेषो निर्णेतुं शक्यते । अर्थप्रकरणादिभिर्वि-
शेषव्यवस्थापकैर्विनायौगिकशब्दैर्बुध्न्यविशेषानिश्चयात् । नचात्र
सांख्यतन्त्रसिद्धा जाग्राहका अर्थप्रकरणादयो हृदयन्ते । नाप्यस्याः
स्वातन्त्र्येण स्रष्टृत्वं स्रष्टृत्वमात्रप्रतीतेर्ब्रह्मात्मिकायाः अपि सा-
ऽविरूद्धापरनियुक्तेऽपि तच्चादौ तत्त्वतिकाष्ठमिति कर्त्रर्थप्रत्यय
दर्शनात् । तावन्मात्रेण स्वतन्त्रप्रकृतित्वनिश्चयासम्भवात् । अतो-
नास्मिन्मन्त्रे ऽजाशब्देन सांख्यतन्त्रसिद्धप्रधानगन्धोऽपि । श्रुत्यर्थ-
स्वस्मत्कृतश्वेताश्वतरप्रकाशिकायां द्रष्टव्यः । यथाच चमसमन्त्रस्य
वाक्यशेषे “यथेदं तच्छिरः पृथग् अर्वाग्विलश्चमस” इति शिरो-

रूपश्चमसविशेषोनिश्चितस्तथा न तन्त्रसिद्धप्रधानग्रहणो विशेषो
उस्ति ॥ ८ ॥

**सू० ज्योतिरूपक्रमा तु तथा
ह्यधीयत एके । १।४।९ ॥**

वेदान्तपारिजातसौरभः

ननु चमसमन्त्रे “इदं तच्छिर” इति वाक्य-
शेषाच्छिरचमसइति गम्यते । अजामन्त्रे किं गमकं ?
विशेषार्थग्रहणो इत्यत्रोच्यते, ज्योतिर्ब्रह्मलक्षणमुप-
क्रमः कारणां यस्याः साऽत्राप्यजामन्त्रेणोच्यते
यतस्तथैव । “तस्मादेतद्ब्रह्मनामरूपमन्नं च जायते”-
इत्येके ऽधीयते ॥ ६ ॥

वेदान्तकौस्तुभः ।

“इदं तच्छिरएष ह्यर्वाग्विलश्चमस ” इति
वाक्यशेषाद्यथा गम्यते । चमसमन्त्रे शिरएव
चमसस्तथा साङ्ख्यसिद्धा ऽजानिर्द्धारणेनेह बीज-
मस्ति ब्रह्मात्मिका ऽजात्वजामन्त्रे पूर्वापरवाक्य-
वशात्प्रतिपत्तव्येत्याह —

ज्योतिरूपक्रमा तु तथा ह्यधीयत एके ।

तुशब्दो निश्चये ज्योतिरूपक्रमात्प्रकृतिरजाम-

न्त्रे निश्चयेन प्रतिपत्तव्या “ तद्देवाज्योतिषां
ज्योतिः, अथ यदतः परो दिवोज्योतिरि”त्यादि-
श्रुतिप्रसिद्धं ज्योतिर्ब्रह्म उपक्रमः प्रारम्भकं प्रव-
र्त्तकं कारणम् यस्याः सा ज्योतिरुपक्रमा ब्रह्मा-
त्मिका प्रतिपत्तव्या । वेदे विशेषतो ब्रह्मासाधारण
गुणस्वरूपादिनिर्णये ऽन्यप्रसङ्गाभावात् । ब्रह्मा-
त्मिकैव प्रतिपत्तव्या । तथाहि “ब्रह्मवादिनो वदन्ति
किङ्कारणमि”त्याद्युपक्रम्य “कालः स्वभावो निय-
तिर्यदृच्छा भूतानी”त्यनेन सूचितान् कालवा-
दिबौद्धमीमांसकार्हतनार्किकसाङ्ख्यपक्षाननादृत्य
“ ते ध्यानयोगानुगता अपश्यन् देवात्मशक्तिं
स्वगुणैर्निगूढामि”त्युपक्रमवाक्यादजामन्त्रे जग-
त्कारणस्य ब्रह्मणोज्योतिरादिपदाभिधेयस्य शक्ति-
भूतावेदसिद्धा ऽजाप्रतिपत्तव्येत्यर्थः । उत्तरत्रापि
“अस्मान्मायी सृजते विश्वमेतत् तस्मिञ्श्चा-
न्योमाययासन्निरुद्धः, मायां तु प्रकृतिं विद्या-
न्मायिनं तु महेश्वरं । योयोर्नियोनिमचि-
तिष्ठत्येकः” इत्यादिना ब्रह्मात्मिकाया एव प्रतिपादि-
तत्वात् । अतएवेयं शक्तित्वेन शक्तिमतोभिन्नापि
शक्तिवत्पृथक्स्थितिप्रवृत्त्यभावाद्ब्रह्माऽभिन्ना पठ्यते

ऽस्यामेवोपनिषद्भि “भोक्ता भोग्यं प्रेरितारं च
 मत्वा, सर्वं प्रोक्तं त्रिविधं ब्रह्ममेतदि”ति तत्र
 भोक्तापरप्रकृतिशब्दितो जीवः, भोग्यमपरप्रकृ-
 तिशब्दितं कार्यकारणभूतमचेतनम्, प्रेरिताप्रकृति-
 द्वयवान् ब्रह्मादिशब्दाभिधेयः श्रीपुरुषोत्तमः । एवं
 स्वरूपभेदेऽपि द्वयोः प्रकृत्योर्नियम्ययोर्नियन्तृसा-
 पेक्षास्थितिप्रवृत्तिमत्त्वात्तदभिन्नत्वमाह, “सर्वं ब्रह्मै-
 तदि”ति वेदोक्तामजां वेदादेव दाढ्यर्थं पुनः
 प्रतिपादयति । “तथा ह्यधीयत एके” इति । हि
 यस्मात्तथा ब्रह्मकारणकत्वमस्याअजाया एके
 शाखिनआथर्वणिकामुण्डकोपनिषदि अधीयते
 “तस्मादेतद्ब्रह्म नामरूपमन्नं च जायते” इति
 “मम योनिर्महद्ब्रह्म तस्मिन् गर्भं दधाम्यहमि”ति
 श्रीमन्मुखवचनाच्च । तैत्तिरीयके ऽपि च “अणो-
 रणीयानि ”त्यादिना ब्रह्म प्रस्तुत्य “सप्त प्राणाः
 प्रभवन्ति तस्मादि ”त्यादिना प्राणोपलक्षित-
 सकलप्रपञ्चोत्पत्तिं ततोऽभिधाय तदनन्तरं पठि-
 तस्य “अजामेकां लोहितशुक्लकृष्णां वर्द्धीं
 प्रजां जनयन्तीं सरूपां । अजोहोको जुष-
 माणोऽनुशेते जहात्येनां भुक्तभोगामजोऽन्यः ”

इति मन्त्रस्य, ब्रह्मात्मकप्रकृतिपरतया वक्तव्य-
त्वादिहापि तथात्वस्यावश्यम्भावाच्च ब्रह्मा-
त्मिकैव प्रकृतिरजा मन्त्रप्रतिपाद्या ॥ ६ ॥

अस्ति तु ब्रह्मात्मिकायाअजायाग्रहणे विशेषइत्याह —

ज्योतिरूपक्रमाच्च तथाह्यधीयतएके ।

तुर्निश्चये “तद्देवाज्योतिषां ज्योतिः, अथ यदतः परो दिवोज्योतिः”
इत्यादि श्रुतिप्रसिद्धे ज्योतिर्ब्रह्म उपक्रमः कारणं यस्याः सा
ज्योतिरूपक्रमा ब्रह्मकारणा । अस्यामेवोपनिषदि “ते ध्यानयोगानु-
गताअपश्यन् देवात्मशक्तिं स्वगुणैर्निगूढामि”त्युपक्रमवाक्यात् ।
उत्तरत्रापि “अस्मान्मायी सृजते विश्वमेतत् तस्मिश्चान्यो मायया
सन्निरुद्धः, मायां तु प्रकृतिं विद्यात् मायिनं तु महेश्वरम्, योयोनिं
योनिमधितिष्ठत्येकः” इत्यादिना ब्रह्मात्मिकायाएव प्रतिपादितत्वात् ।
“तथाह्यधीयतएके” हि यस्मात्तथा ब्रह्मकारणकत्वमस्या अजाया एके
शाखिनप्राथर्वशिकामण्डुकोपनिषदि अधीयते “तस्मादेतद् ह्य
नामरूपमज्ञं च जायते” इति ब्रह्मशब्दोदितं त्रिगुणात्मकं
प्रधानमिहाभिप्रेतम् “मम योनिर्महद्वृद्धे”ति भगवद्दानाच्च ।
तैत्तिरीयके च “अक्षोरणीयानि”त्यादिना ब्रह्मप्रस्तुत्य “सप्त
प्राणाः प्रभवन्ति तस्मादि”त्यादिना प्राणोपलक्षितसकलप्रप-
ञ्चोत्पत्तिं ततोऽभिधाय तदनन्तरं पठितस्य “अजामेकां लोहित-
शुक्लकृष्णां बर्हीं प्रजां जनयन्तीं स्वरूपाम् । अजोह्येको जुषमा-
णोऽनुशेते जहात्येनां भुक्तभोगामजोन्यः” इति मन्त्रस्य ब्रह्मा-
त्मकप्रकृतिपरतया वक्तव्यत्वादिहापि तथात्वस्यावश्यम्भावाच्च
ब्रह्मात्मिकैव प्रकृतिरजा मन्त्रप्रतिपाद्या ॥ ६ ॥

सू० कल्पनोपदेशाच्च मध्वा-
दिवदविरोधः । १ । ४ । १० ॥

वेदान्तपारिजातसौरभः

ब्रह्मोपादानकत्वाजात्वयोरेकस्मिन् धर्मिणि न
विरोधः । सूक्ष्मशक्तिमतोजगत्कारणात् ब्रह्मणो
विश्वसृष्ट्युपदेशाद्वयं सङ्गच्छते मध्वादिवत् ॥ १० ॥

वेदान्तकौस्तुभः ।

नन्वजायाजन्यत्वं कथमत्राह —

कल्पनोपदेशाच्च मध्वादिवदविरोधः ।

चशब्दः शङ्कानिवृत्त्यर्थः । अजायाजन्यत्वे
ऽविरोधः । कुतः ? कल्पनोपदेशात्, कल्पना कल्पि-
सृष्टिस्तदुपदेशात् । “इहैवास्मान्मायी सृजते विश्व-
मेतदि”ति सूक्ष्मशक्तिकाद्ब्रह्मणोविश्वसृष्ट्युपदेशा-
दित्यर्थः । अव्याकृता सूक्ष्मरूपा ब्रह्मशक्तिः
प्रकृतिर्ब्रह्मशक्तित्वाद्ब्रह्मवन्नित्याजेत्युच्यते, सैव-
शक्तिमता विमृष्टा कार्यात्मना स्थिता सती
ब्रह्मोपक्रमेत्युच्यते ऽतोऽविरोधः । अत्र दृष्टान्तमाह ।

मध्वादिवदिति । यथा मधुविद्यायाम् “असौ वा
 आदित्योदेवमध्वि”त्युपक्रम्य “अथ तत ऊर्ध्वम् उदे-
 त्यनैवोदेतानास्तमेतैकलएव मध्ये स्थात”इत्यन्त-
 मन्त्रे आदित्यस्यैवकारणावस्थायां मधुत्वव्यप-
 देशानर्हसूक्ष्मात्मना स्थितस्य कार्यावस्थायां
 वस्त्रादिदेवभोग्यमधुत्वेनोदयास्तमयत्वेन च कल्प-
 नमविरुद्धम्, तद्वत् इयमेव प्रकृतिर्नित्यसिद्धा नित्य-
 सिद्धस्य जीवस्य बन्धमोक्षव्यवस्थायां मन्त्रेण
 कारणरूपा दर्शिता । तत्राजशब्दनिर्दिष्टोनित्यस्व-
 रूपोऽनादिकर्मप्रवाहेनोह्यमानोहि स्वपरस्वरूपवि-
 वेकहीनोजीवः, प्रकृतिपरिणामेषु देवमनुष्या-
 द्याकारेषु शरीरेष्वज्ञानवशात्तादात्म्यं प्राप्य प्रकृ-
 तिलेशान् शब्दादीन् जुषमाणोऽनुशेते, स ब्रह्मा-
 नन्दवर्जितोवद् इत्युच्यते । यस्तु दैवादैन्यादि-
 वशाद्भगवदनुग्रहं प्राप्य, श्रीमद्गुरुचरणोपसत्त्या
 वेदान्तश्रवणाद्यभ्यासेन ब्रह्मानन्दं प्राप्य, कार्य-
 कारणरूपां प्रकृतिं विज्रहाति स मुक्त इत्यु-
 च्यते । न जायतइत्यजेति व्युत्पत्त्या नित्यसिद्धा-
 ब्रह्मात्मिका प्रकृतिर्यदि न स्यात्तदा ब्रह्मसम्बन्ध-
 वर्जितेनाचेतनेन प्रधानेन सृष्टिर्जीवानां बन्ध-

मोक्षव्यवस्था च कर्तुं न शक्यास्यात्तस्मान्मन्त्र-
प्रोक्ताब्रह्मात्मिकाऽजेति सिद्धम् ॥ १० ॥

इति चमसाधिकरणम् २ ।

वेदान्तकौस्तुभप्रभा ।

नन्वाकाशादीनां ब्रह्मोपादानकत्वेन ब्रह्मात्मकत्ववत् प्रकृते-
रपि ब्रह्मोपादानकत्वेनैव ब्रह्मात्मकत्वस्य वक्तव्यतयाऽनुत्प-
न्नायाश्च तस्या ब्रह्मोपादानकत्वासम्भवेन ब्रह्मात्मकत्वासम्भ-
वइत्याशङ्क्याह —

कल्पनोपदेशाच्च मध्वादिवदविरोधः ।

चशब्दः शङ्कानिरासार्थः । अस्याः प्रकृतेर्ब्रह्मोपादानकत्वमजा-
त्वं च द्वयं सम्भवति । कुतः ? कल्पनोपदेशात्, कल्पनायाः कृत्ते-
र्विश्वसृष्टेरुपदेशात् “सूर्याचन्द्रमसौ भ्राता यथापूर्वमकल्पय-
दि”ति प्रयोगदर्शनात् । उपदिश्यते हि सूक्ष्मशक्तिकाद्ब्रह्मणोविश्व
सृष्टिरिहापि “अस्मान्मायी सृजते विश्वमेतदि”ति । अयंभावः ।
यदा प्रलयसमये ऽतिसूक्ष्मतया नामरूपविभागानर्हा कारणा-
वस्थान्वयिनी परब्रह्माश्रिता तच्छक्त्यात्मनावतिष्ठते तदैवा-
जेत्युच्यते । यदा तु सृष्टिसमये उद्भूतसत्त्वादिगुणात्वेन विभक्त-
नामरूपा व्यक्तादिशब्दितां तेजोबन्नादिरूपेण च परिणता
लोहितशुक्लाद्याकाराऽवतिष्ठते तदा ब्रह्मोत्पन्नेत्युच्यते, इति न
विरोधः मध्वादिवत् । यथा मधुविद्यायाम् “असौ वा आदित्यो
देवमध्वि”त्युपक्रम्य “अथ तत ऊर्ध्वम् उदेत्यनैवोदेता नास्तमेतै-
कल एव मध्येस्थान्” इत्यन्तमन्त्रे आदित्यस्यैकस्यैव कारणा-
वस्थायां मधुत्वव्यपदेशानर्हसूक्ष्मात्मना स्थितस्य कार्यवस्था-

यां वस्वादिदेवभोग्यमधुत्वेनोदयास्तमयत्वेन च कल्पनमवि-
रुद्धं तद्वत् ॥ १० ॥ इति चमसाधिकरणम् २।

सू० न सङ्ख्योपसंग्रहादपि नानाभावादतिरेकाच्च । १।४।११

वेदान्तपारिजातसौरभः ।

न च “यस्मिन् पञ्चपञ्चजना आकाशश्च प्रति-
ष्ठितः” इति सङ्ख्योपसङ्गहादपि प्रधानादीनां पञ्च-
विंशतिपदार्थानां श्रुतिमूलकत्वमस्ति, प्रधान-
स्यैकस्य श्रुतिवेद्यत्वे कोविवादइति वक्तव्यम् ?
कुतः ? नानाभावात्, यस्मिन्निति श्रुतिसिद्धे ब्रह्म-
णि प्रतिष्ठितानां पदार्थानां ब्रह्मात्मकत्वप्रतीत्या
तान्त्रिकेभ्यः पृथक्त्वात् । आधारस्य ब्रह्मणो हि
तथाकाशस्य चातिरेकत्वाच्च ॥ ११ ॥

वेदान्तकौस्तुभः ।

पूर्वत्र देवात्मशक्तिमित्यादिशब्देन साङ्ख्या-
भिमतप्रधाने ऽघटमानमजावाक्यं शक्तिद्वारा
ब्रह्मणि नीतम् । तथैवेदानीं सर्वनामादिशब्देन

साङ्ख्याभ्युपेतसङ्ख्याद्यापादकेन पञ्चपञ्चजनवा-
क्यमपि ब्रह्मणि प्रतिष्ठितेषु प्राणादिषु योजयन्,
प्रधानस्याशब्दत्वं दृढयति भगवान्सूत्रकारः —

न सङ्ख्योपसङ्गहादपि नानाभावादतिरेकाच्च ।

बृहदारण्यके षष्ठाध्याये “तदेवाज्योतिषां
ज्योतिरायुर्होपासतेऽमृतमि ” त्युपक्रमान्तरम्,
“ यस्मिन्पञ्चपञ्चजना आकाशश्च प्रतिष्ठितस्तदेव
मन्ये आत्मानं विद्वान्ब्रह्मामृतोमृतमि”ति श्रूयते ।
तत्र संशयः । इह पञ्चपञ्चजनाः पञ्चपञ्चकाः साङ्ख्या-
भ्युपेताः पञ्चविंशतिपदार्थाः उच्यन्ते ? आहो-
स्त्विह पञ्चजनसंज्ञिकाः पञ्चसङ्ख्याकाः प्राणादयः ?
इति । अत्र पूर्वः पक्षः, पञ्चविंशतिपदार्थाः श्रुत्युक्ताः
साङ्ख्यस्मृतौ विशेषतो निर्णीताः सम्पद्यन्ते । षष्ठी-
संहितायाम् “दुःखत्रयाविधाताजिज्ञासा तदप-
घातके हेतावि”त्युपक्रम्य “मूलप्रकृतिरविकृतिर्मह-
दाद्याः प्रकृतिविकृतयः सप्त । षोडशकस्तु विकारो न
प्रकृतिर्न विकृतिः पुरुषः” इति स्मर्यते । इति अत्रो-
च्यते । “न सङ्ख्योपसङ्गहादपि” अपिशब्दः सम्भाव-
नायाम् । अस्मिन्मन्त्रे प्रतीयमानया पञ्चविंशतिः

सङ्ख्ययापि न प्रकृत्यादीनां श्रुतिमत्त्वम् । कस्मात् ?
 नानाभावात् पञ्चविंशतिपदार्थानां स्मार्त्तानां नाना
 भावात्पञ्चपञ्चकत्वानर्हत्वात् । सङ्ख्याशब्दोहि गोप-
 श्वकं विद्वत्पञ्चकमित्यादाविव जातिगुणाद्यादा-
 यार्थे प्रवर्तते । तदिह प्रतिपञ्चकमवान्तरसङ्ख्या-
 प्रवृत्तिनिमित्तं न पश्यामइति भावः । “सप्त प्रकृति-
 विकृतयः षोडशविकाराः” इत्यादौ तु सङ्ख्याप्रवृत्ति-
 निमित्तमस्ति । यद्वा नाना अभावात् वेदान्त-
 प्रोक्तानां सर्वेषां पदार्थानां ब्रह्मात्मकत्वादत्यन्त-
 तोनानाभावो नास्ति । “ऐतदात्म्यमिदं सर्वमि”ति
 वचनादिहापि “यस्मिन्पञ्चपञ्चजना आकाशश्च
 प्रतिष्ठितः” इत्युपदेशात् । साङ्ख्याभिमतपञ्चविंशति
 पदार्थाङ्गीकारे तु तेषां ब्रह्मात्मकत्वाभावाच्छ्रुति-
 विरुद्धोनानाभावश्चापद्येतेत्यर्थः । यद्वा “यस्मिन्पञ्च

* श्रुतिः प्रमाणत्वेन विद्यते येषु ते श्रुतिमन्तस्तेषां भावः
 श्रुतिमत्त्वं ।

‡ यस्मिन्न इति सर्वनामपदेन प्रधानग्रहणे तस्मिन्पुरुषस्य-
 प्रतिष्ठितत्वं न सम्भवति, तस्याप्रधानात्मकत्वादिति
 भावः ।

पञ्चजना” इति ब्रह्मणि प्रतिष्ठितेभ्यः परामि-
 मतानां ब्रह्मनिरपेक्षाणां पृथग्भावात्, अति-
 रेकाच्च, न खल्वत्र पञ्चविंशतिसङ्ख्यैवास्ति । अपितु
 यस्मिन्निति सर्वनामपदेन निर्दिष्टस्य सर्वाधारस्य
 परमात्मनः आकाशस्य चातिरेकाच्च, अतिरिक्तत्वात्,
 पञ्चविंशतितत्त्वानि नोच्यन्ते। श्रुत्यर्थस्तु देवास्तद्वहो-
 पासते, किं तद्यज्ज्योतिषामादित्यादीनां ज्योतिः
 आयुः सोपासकानामायुर्वर्द्धनम् अमृतम् मोक्ष-
 दशायां प्राप्यम् इत्युपक्रमवाक्यार्थः । यस्मिन्ब्रह्मणि
 पञ्चपञ्चजनाः प्रतिष्ठिताः पञ्चजना इत्यत्र “दिक्-
 सङ्ख्ये संज्ञाया” मिति समासः । पञ्चजना अत्र
 नामतो गृह्यन्ते अवयवार्थस्याविवक्षितत्वात् । यथा
 सप्तर्षयः सप्तर्षिशब्देनैकैकोऽपि यथा वाज्यस्त-
 था पञ्चजनशब्देनापि ते पञ्चजनाः कतीत्या-
 काङ्क्षायां पञ्चेति विशेषणम् । आकाशश्च यस्मि-
 न्प्रतिष्ठितः तदेव सर्वाधारम् ब्रह्म अमृतम्, मुक्त
 गम्यम्, आत्मानम्, सर्वस्थितिप्रवृत्तिकारणम्,
 परमात्मानम्, यो विद्वान्स अमृतो भवतीति मन्ये ।
 ऽतज्ज्ञोन मुक्तो भवती”ति याज्ञवल्क्यवाक्य-
 मिति ॥ ११ ॥

वेदान्तकौस्तुभप्रभा ।

“अथ यस्मिन्पञ्च पञ्चजना आकाशश्च प्रतिष्ठितः तमेव मन्यन्मात्मानं विद्वान् ब्रह्मासृतोऽसृतमि”ति बृहदारण्यक-श्रुतौ साङ्ख्यविमतानि पञ्चविंशतितत्त्वानि प्रतिपाद्यन्ते उत न? इति विषये तान्येव प्रतिपाद्यन्त इति पूर्वपक्षः । एवं च श्रुति-निर्णीततत्त्वविशदीकरणपरा या “मुलप्रकृतिरविकृतिर्महदाद्याः प्रकृतिविकृतयः सप्त । षोडशकश्च विकारो न प्रकृतिर्न विकृतिः पुरुषः” इतिस्मृतेः श्रुतिमूलकत्वेन तत्सङ्गृहीतानां तत्त्वानामपि श्रौतत्वात् पञ्चविंशतिसङ्ख्यिकाणि साङ्ख्यचङ्गीकृततत्त्वानि श्रुति-सिद्धान्येवेति । पञ्चपञ्चजनाइति पञ्चकृत्वआवृत्ताः पञ्चपञ्चपञ्चाः पञ्चविंशतिरित्यर्थः । “सङ्ख्ययाव्ययासन्ने”ति समासः । “बहुव्री-हौ सङ्ख्येये ङजि”ति ङच् । पञ्चपञ्चाश्च ते जनास्तत्त्वानि चेति कर्मधारयः । यद्वा पञ्चजनाइति समाहारे समासः, लिङ्गव्यत्य-यइहान्दसः । ते कर्तव्यपेक्षायां पञ्चशब्दविशेषिताः पञ्चजनसमूहा इति पञ्चविंशतितत्त्वावगतौ ते के इत्यपेक्षायां मोक्षाधिकारान्मु-मुक्षुबोयाः स्मृतिप्रसिद्धाः प्रकृत्यादयप्येवेति । एवं सति “तमेव मन्यन्मात्मानं विद्वानि”त्यस्य पञ्चविंशकमात्मानं ब्रह्मभूतं विद्वान-सृतोभवतीत्यर्थइति प्राप्ते आह —

नसङ्ख्योपसङ्गहादपि नानाभावादतिरेकाच्च ।

अपि सम्भावनायाम् । पञ्चपञ्चजनाइत्यत्र पञ्चविंशति-सङ्ख्योपसङ्गहादपि न तन्त्रसिद्धप्रधानादयोऽत्र प्रतीयन्ते । कुतः ? नानाभावात्, श्रुतिस्थपञ्चजनशब्दितानां यस्मिन्निति निर्दि-ष्टब्रह्माधारतया ब्रह्मात्मकत्वप्रतीत्या तान्त्रिकेभ्यः पृथक्त्वात् अति-रेकाच्च । यस्मिन्निति पञ्चपञ्चजनस्याकाशस्य चाधारतया निर्दि-ष्टस्य परमात्मनआकाशस्य चातिरेकात्पञ्चपञ्चजनाइत्यत्र

पञ्चविंशतिसङ्ख्याप्रतीतिरेवासम्भवः । अतो न बहुव्रीहिगर्भितकर्म-
धारयः, न वा सभाहारः । किन्तु पञ्चजनाइति सङ्ख्याशब्दः
संज्ञापरः । यथा सप्तर्षयः सप्तैत्यत्रैकैकोऽपि सप्तर्षिपदवाच्य-
स्तथा पञ्चजनशब्दोऽपि बोध्यः । “दिक्सङ्ख्ये संज्ञायामि”ति स्मर-
णात्, “पुमांसः पञ्चजनाः”इत्यमरकोशाच्च । तथाचावयवार्थमन-
वेक्ष्य पुरुषाभिधानपरोऽयं पञ्चजनशब्दइति सिद्धम् ॥ ११ ॥

मू० प्राणादयोवाक्यशेषात् ।

१ । ४ । १२ ॥

वेदान्तपारिजातसौरभः ।

“प्राणस्य प्राणमुतचक्षुषश्चक्षुः श्रोत्रस्य
श्रोत्रमन्नस्यान्नं मनसोये मनोविदुरि”तिवाक्य-
शेषात्ते पञ्चजनाः प्राणाबोध्याः ॥ १२ ॥

वेदान्तकौस्तुभः ।

के तर्हि पञ्चजनाइत्यत्राह ।—

प्राणादयोवाक्यशेषात् ।

“प्राणस्य प्राणमुत चक्षुषश्चक्षुः श्रोत्रस्य
श्रोत्रमन्नस्यान्नं मनसोये मनोविदुरि”तिवाक्य-
शेषाद्ब्रह्मात्मकाः प्राणादयः पञ्च खलु पञ्चजन-
शब्दवाच्यामन्त्रेऽभिप्रेताः ॥ १२ ॥

वेदान्तकौस्तुभप्रभा ।

पुरुषस्यात्रानुपपत्त्यां के पुनस्ते पञ्चजना नामेत्यपेक्षायां
लक्षणायां पुरुषसम्बन्धिनः प्राणादयः पञ्चजनशब्दवाच्या
इत्याह —

प्राणादयोवाक्यशेषात् ।

“प्राणास्य प्राणमुत चक्षुषश्चक्षुः श्रोत्रस्य श्रोत्रमन्नस्यान्नं
मनसोये मनोविदुरि”ति वाक्यशेषात्प्राणादयः पञ्चजनाः । ते
कैतीत्यपेक्षायां पञ्चेति पञ्चत्वसङ्गन्धान्वयात्, पञ्च प्राणादयएव
पञ्चजनशब्दवाच्याः श्रुतावभिप्रेता न स्मृत्युक्तप्रकृत्यादयः
इति सिद्धम् ॥ १२ ॥

सू० ज्योतिषैकेषामसत्यन्ने ।

१ । ४ । १३ ॥

वेदान्तपारिजातसौरभः ।

काण्वानां वाक्यशेषे त्वसत्यन्ने उपक्रम-
गतेन ज्योतिषा पञ्चत्वं पूरणीयम् ॥ १३ ॥

वेदान्तकौस्तुभः ।

ननु माध्यन्दिनशाखायां पञ्चजनमन्त्रानन्तर-
मन्त्रेण वाक्यशेषेण प्राणादयः पञ्च भवन्तु
पञ्चजनाः । काण्वशाखायामप्ययं पञ्चजनमन्त्रो-

ऽस्ति, तत्र वाक्यशेषेऽन्नशब्दोनास्ति । तत्र कुतः
पञ्चत्वपूर्तिरित्याशङ्क्याह —

जोतिषैकेषामसत्यत्वे ।

माध्यन्दिनानामन्नेन पञ्चत्वपूर्तिरुक्ता ।
एकेषां कारवानां पाठे त्वसत्यन्ने “ तद्देवा-
ज्योतिषां ज्योतिरायुर्होपासत ” इत्युपक्रमस्थ-
ज्योतिषा पञ्चत्वपूर्तिरस्तीत्यर्थः । तस्माद्ब्रह्म-
सम्बन्धहीनं प्रधानं न श्रुतिवेद्यमिति सिद्धम् ॥१३॥

इति सङ्ख्योपसङ्गहाधिकरणम् ३ ।

वेदान्तकौस्तुभप्रभा ।

ननु कारवमाध्यन्दिनशाखयोर्यस्मिन्पञ्चपञ्चजना इति मन्त्रस्य
समानत्वेपि कारववाक्यशेषस्यान्नशब्दहीनत्वात्कथं पञ्चत्व-
पूर्तिरित्याशङ्क्याह —

जोतिषैकेषामसत्यत्वे ।

एकेषां कारवानां पाठे अन्ने असति “तद्देवाज्योतिषां
ज्योतिरि”ति पूर्वमन्त्रपठितज्योतिषा पञ्चत्वसङ्ख्यापूर्येत ।
ननु ज्योतिः शब्दोभयपाठे, समानः कथमेकेषामेव तद्ब्रह्मो
नान्येषामिति वैषम्यं, नियामकाभावादिति चेन्न, अपेक्षाभेदस्यै-
वात्र नियामकत्वात्, माध्यन्दिनानां समानमन्त्रपठितप्राणादि-
पञ्चकस्य लाभात्, अन्यमन्त्रपठितज्योतिः शब्दापेक्षाभावः ।
कारवानां तु पञ्चमस्यालाभात् भवत्यन्यस्यापेक्षेति भावः । यथा

समानेऽप्यतिरात्रे वचनभेदात् षोडशिनो ग्रहणाग्रहस्ये तद्वत् ॥ १३ ॥

इति सङ्ख्योपसङ्गहाधिकरणम् ३ ।

सू० कारणत्वेन चाकाशादिषु

यथा व्यपदिष्टोक्तेः ॥ १४ । १४ ॥

वेदान्तपारिजातसौरभः ।

सर्वज्ञं सर्वशक्तिं ब्रह्मैव सर्वत्राकाशादि-
सृष्टिविषयकवाक्येषु ग्राह्यं, लक्षणसूत्रादिषु यत्
प्रकारकम् ब्रह्म व्यपदिष्टं तत्प्रकारकस्यैवाकाशादि-
कारणत्वेन प्रतिपादितत्वात् ॥ १४ ॥

वेदान्तकौस्तुभः ।

ननु स्मृतिप्रतिपन्नं प्रधानं जगत्कारणं
परित्यज्य ब्रह्मैकहेतुकं विश्वमिति मतमपि
सन्दिग्धमेव, कारणप्रतिपादकेषु वेदान्तवाक्येषु
सृष्टेरनेककारणकत्वदर्शनात् । तथाहि “क्वचि-
त्सदेव सौम्येदमग्रआसीदि”ति सङ्केतुका सृष्टिरु-
च्यते, क्वचित् “तस्माद्वा एतस्मादात्मन आकाशः
सम्भूतः” “इति केवलात्महेतुका, क्वचित् “असद्वा

इदमग्रआसीत्ततोवै सदजायत” तथा “असदेवेद-
मग्रआसीत्तत्सदासीदि”त्यसद्वेतुका; क्वचित् “अस्य
का गतिरित्याकाशइति होवाच,” इत्याकाशहेतुका
च, क्वचिच्च “सर्वाणि ह वा इमानि भूतानि
प्राणमेवाभिसन्विशन्तीति प्राणहेतुका, “आत्मै-
वेदमग्रआसीत्, ब्रह्म वा इदमग्रआसीदि”त्या-
दिना बृहदारण्यके आत्मब्रह्महेतुका च, सृष्टिः
प्रोच्यते । एवं खलु जगत्कारणविज्ञाने ब्रह्मैव
जगत्कारणमिति न निश्चेतुं शक्यते, ब्रह्मनिर-
पेक्षं प्रधानं जगत्कारणमिति तु निश्चेतुं
शक्यम् । तथाहि “तद्वेदं तर्ह्यव्याकृतमासीत्तन्ना-
मरूपाभ्यामेव व्याक्रियते” इति श्रुत्या चेतननिर-
पेक्षं जगत्कारणमव्याकृतशब्देन प्रधानं परि-
पच्यते । तद्विदं ह स्फुटं जगत्तर्हि तदा सृष्टेः
प्रागव्याकृतमासीत् तच्चाव्याकृतं प्रधानं तन्ना-
मरूपाभ्यां व्याक्रियते इति श्रुत्यर्थः । अत्रैव
जगत्कारणप्रतिपादकोवाक्यसमूहोनेय इतीमां
शङ्कां निराचिकीर्षुर्भगवान् जगत्कारणवादिवाक्य-
समूहं ब्रह्मणि योजयति —

कारणत्वेन चाकाशादिषु यथा व्यपदिष्टोक्तेः ।

चशब्दः शङ्कानिरासार्थः । यथाशब्दः प्रका-
रार्थकः । सर्वशक्तिः सार्वभूमादिगुणवान्सर्वेश्वरः
पुरुषोत्तम एव जगद्धेतुरिति निश्चेतुं शक्यते ।
कुतः ? यत्प्रकारः परमात्मा लक्षणासूत्रादिषु
व्यपदिष्टस्तत्प्रकारस्यैवाकाशादिषु कार्येषु कार-
णत्वेन खलूक्तत्वात् । तथाहि “सत्यं ज्ञानमनन्तं
ब्रह्मे”ति पूर्वप्रकृतमेव ब्रह्म “तस्माद्वा एतस्मा
दि”त्यादिना कारणत्वेन व्यपदिश्यते । तथा
“सदेव सौम्यदमि”त्यादिषु “तदैक्षत बहुस्या
मि ” ति निर्दिष्टमेव ब्रह्म “ तत्तेजोऽसृजते ”
त्यादिना व्यपदिश्यते । एवमन्योपनिषद्वाक्येऽपि
बोध्यम् ॥ १४ ॥

वेदान्तकौस्तुभम् ।

ननु यदुक्तं ब्रह्महेतुकं विश्वमिति तन्न शक्यते वक्तुं,
वेदान्तवाक्येषु सृष्टेरनेककारणकत्वदर्शनात् । तथाहि कश्चित्
“सदेव सौम्येदमग्रमासीदि ” ति सद्धेतुकासृष्टिराज्ञायते,
कश्चित् “तस्माद्वा एतस्मादात्मन आकाशः सम्भूतः” इत्यात्म-
हेतुका, कश्चित् “असद्वा इदमग्रमासीत्ततो वै सदजायत”
तथा “असदेवेदमग्रमासीत्तत्सदासीदि”त्यसद्धेतुका, कश्चिच्च
“अस्य लोकस्य का गतिरित्याकाशइति होवाच” इत्याकाशहेतुका,

“सर्वाणि ह वा इमानि भूतानि प्राणमेवाभिसंविशन्ति” इति
 कचित्प्राणहेतुका, “आत्मेवेदमप्राप्सीत्, ब्रह्म वा इदमप्र-
 आपसीदि” त्यादिना बृहदारण्यके आत्मप्राणहेतुकाश्च, सृष्टिः
 प्रोच्यते । अतोऽनेकेहेतुकत्वाज्जगद्वैविध्यं कारणाविति न निश्चेतुं
 शक्यते । किन्तु प्रधानैककारणकं तदिति निश्चीयते । “तदेदे-
 तर्ह्यव्याकृतमासीत्सकामरूपाभ्यां व्याप्तिवते” इति श्रवणात् ।
 अस्य च परिणामितया नित्यतया चासत्त्वच्छब्दयोः सौत्पन्न-
 तत्त्वपूर्वकतया प्राणशब्दस्य आकाशब्रह्मात्मशब्दानां निवृत्त्येन
 तत्रैव सम्भवात् । एवं निश्चितं रक्षसादवस्तत्र गौशामवितु-
 मर्हन्ति । अतः सृष्टिः प्राणप्रसिद्धत्वात् प्रधानमेव जगद्वैततया
 वेदान्तवाक्यैः प्रतिपाद्यतइत्याशङ्क्याह —

कारणत्वेन आकाशादिषु यथा व्यपदिष्टोक्तेः ।

चशब्दः संकुलनिरासे, तुल्यकार्यं वा । यथा शब्दः प्रकार-
 वचने । सर्वज्ञः सर्वेश्वरः परमात्मेव जगदेकहेतुरिति निश्चेतुं
 शक्यते । कुतः ? आकाशादिपदचिन्तितेषु सर्वेषु सृष्टिवाक्येषु यथा
 व्यपदिष्टस्योक्तेः । ब्रह्मासृजादिषु सत्त्वैद्यादिकुततयाऽस्माभि-
 र्यथा व्यपदिष्टं प्रतिपादितं ब्रह्म तस्यैकस्यैवाकाशादिकारणत्वेन
 सर्ववेदान्तैः प्रतिपाद्यमानत्वात् । तथाहि “सत्यं ज्ञानमनन्तं
 ब्रह्म” इति पूर्वप्रकृतमेव ब्रह्म “तस्माद्वा एतस्मादि” त्यादिना कार-
 णत्वेन व्यपदिश्यते । तथा “सदेव सोम्येदमि” त्यादिषु “तदे-
 क्तत बहुस्यामि” ति, निदिष्टमेव ब्रह्म “तत्तेजोऽयुजत”
 इत्यादिना व्यपदिश्यते । एवमन्यौपनिषद्वाक्येष्वपीयमेवरीतिर्दिष्ट-
 व्या । सृष्टिवैचित्र्यं च न कर्तृभेदमापादयति, यथा कुलोलोमुन्मय-
 षात्रजाते निर्मिमाणः कदाचित्पदपूर्विकां सृष्टिं कदाचि-

कृत्वावपूर्विकां च करोति, स्वयं तु न मिद्यते । तथा परमात्माऽपि कदाचिदाकाशादिकां कदाचित्सेजसादिकां सृष्टिं कुर्वन्स्वयं न मिद्यते ॥ १४ ॥

सू० समाकर्षात् ॥ १ । ४ । १५ ॥

वेदान्तपारिजातसौरभः ।

“सोऽकामयत” इति प्रकृतस्य सतएव ब्रह्मणः “असद्वा इदम्” इत्यत्र समाकर्षात्, “आदित्यो-
ब्रह्म” इति प्रकृतस्य ब्रह्मणः “असदेवेदम्” इत्यत्र
समाकर्षात्, असच्छब्देन सृष्टेः पूर्वं नाम-
रूपविभागात्तत्सम्बन्धितयाऽस्तित्वाभावेन सद्रूपं
ब्रह्मैवाभिधीयते । “तदेवं तर्ह्यव्याकृतमासीत्तन्नाम-
रूपाभ्यामेव व्याक्रियते” इत्यव्याकृतशब्दोदितस्यो-
त्तरवाक्ये “स एष इह प्रविष्टआनखाग्रेभ्यः”
इत्यादौ समाकर्षादचेतनस्य प्रधानस्यान्तः प्रविश्य
प्रशासितृत्वाद्यसम्भवात्, तदन्तरात्मभूतमव्या-
कृतं ब्रह्मेत्युच्यते । जगत्कारणप्रतिपादकेषु वाक्येषु
लक्षणसूत्रादिना निर्णीतं ब्रह्मैव ग्राह्यं, न प्रधान-
शङ्कायन्धोऽपीति भावः ॥ १५ ॥

वेदान्तकौस्तुभः ।

समाकर्षात् ।

“असद्वा इदमग्रआसीत्ततोवै सृजयत”
इत्यत्र “ सोऽकामयत ” इति प्रकृतस्यैव बहुभ-
वनसङ्कल्पपूर्वकम् विश्वं सृजतः सर्वज्ञस्य
ब्रह्मणाः समाकर्षात्सुसूक्ष्मशक्तिमत्कारणावस्थं
ब्रह्म सूक्ष्मशब्दापरपर्यायेणाऽसच्छब्देन सच्छब्दा-
परपर्यायस्थूलशब्दार्हाभिव्यक्तशक्तिकार्यावस्थ-
ब्रह्माणेक्ष्योच्यते । तथैव खलु “अतदेवेदमग्र-
आसीत्तत्सदासीत् ” इत्यत्रापि आदित्योब्रह्मेति
पूर्वप्रकृतस्य ब्रह्मणाः समाकर्षोबोध्यः । तथै-
वाव्याकृतवाक्येऽपि अव्याकृतशब्देनाव्याकृता-
न्तरात्मोच्यते । “सएषइह प्रविष्टः आनखा-
ग्रेभ्यः पश्यन् चक्षुः शृण्वन् श्रोत्रं मन्वानो-
मनः आत्मेत्युपासीत ” इत्युत्तरवाक्ये सइति
सर्वतन्नाऽव्याकृतशब्दोदितस्य ब्रह्माणएव
समाकर्षात् । “तन्नामरूपाभ्यां व्याक्रियते ”
इति पृथक्वाक्यकर्तरि सत्येव कर्मकर्तृनिर्देशो-
बोध्यः । यद्वा कर्मणि लकारो बोध्यः । तस्मात्स-
र्वत्र कारणमेकमेव । अस्मिन्नधिकरणे कारणावि-

गानं परिहृतम् । कार्यविषयां विप्रतिपत्तिं तु
द्वितीयाध्यायस्य तृतीये पादे “न वियदश्रुतेः”
इत्यादिना निराकरिष्यति । तस्मात्सर्वत्र सार्व-
ज्ञादिमज्जगत्कारणं चेतनं ब्रह्मैवेति सिद्धम् ॥ १५ ॥

इति कारणत्वाधिकरणम् । ४ ।

वेदान्तकौस्तुभप्रभा ।

तथा सत्यसद्व्याकृतशब्दयोः का गतिरिति चेत्तत्राह —
समाकर्षात् ।

“सोऽकामयत” इति प्रकृतस्यैव बहुभवनसङ्कल्पपूर्वकम्
विश्वं सृजतः सर्वज्ञस्य ब्रह्मणः “असद्वा इदमि”त्यत्र समा-
कर्षात् सृष्टेः पूर्वं नाम रूपादिभागात् तत्तत्स्वन्धितयाऽस्तित्वाभावेन ब्रह्मैवासच्छब्देनोक्तम् । एवम् “आदित्यो ब्रह्मे”ति पूर्व-
प्रकृतस्य ब्रह्मण्येवासदेवेदमित्यत्र समाकर्षो बोध्यः । “तद्धेदं
तर्ह्यव्याकृतमि” त्यत्राप्यव्याकृतशब्देन तदन्तरात्मा परमात्मै-
वोच्यते । “स एष इह प्रविष्ट आनन्त्याग्रज्यः पश्यन् चक्षुः
शृण्वन् श्रोत्रं मन्वानोन्नतआत्मेत्युपासीत” इत्युत्तरवाक्ये सद्गति
सर्वनाम्नाऽव्याकृतशब्दोद्दिश्य ब्रह्मण्येव समाकर्षात्, प्रधानधरत्वे
तु तथाचेतनस्यान्तः प्रविश्य प्रकाशितृत्वाद्यसम्भवात् । “अनेन
जीवेनात्मनाऽनुप्रविश्य नामरूपे रूपकारवाशि, अन्तः प्रविष्टः
शास्ता जनानामि” त्यादौ ब्रह्मण्येव तत्प्रसिद्धेः । व्याक्रियते
इति कर्मकर्तृरि लकारः । अतो ब्रह्मैवैकं जगद्धेतुरिति
सिद्धम् ॥ १५ ॥ इति कारणत्वाधिकरणम् । ४ ।

सू० जगद्वाचित्वात् । १ । ४ । १६ ।

वेदान्तपारिजातसौरभः ।

“योवै बालाके ! एतेषां पुरुषाणां कर्ता यस्यैतत्कर्म” इति वाक्ये धर्माधर्मकर्मफलभोक्ता तन्त्रोक्तपुरुषोवेदितव्यः इति न शक्यं, परमात्मैवात्र वेदितव्यत्वेन निर्दिष्टः । कुतः ? “ब्रह्म ते ब्रुवाणि” इति ब्रह्मप्रकरणात् । क्रियते यत्तत्कर्मेति कर्मशब्दस्य जगद्वाचित्वात् “एतदि”त्यनेन सर्वनाम्ना प्रत्यक्षादिप्रमाणातिद्वयस्य जगतउपस्थितत्वाच्च, तन्त्रोक्तपुरुषप्रकरणाभावाच्च ॥ १६ ॥

वेदान्तकौस्तुभः ।

“प्रकृतिः कर्त्री पुरुषोभोक्ता” इति साङ्ख्याः प्राहुस्तत्र प्रकृतेर्जगत्कारणत्वासम्भवो बहुशोदर्शितः । अथेदानीम् कौशीतकीब्राह्मणवाक्यसमन्वयं ब्रह्मणि दर्शितमपि प्रतर्दनाधिकरणे “यस्यैतत्कर्म” इति वाक्यमपि ब्रह्मविषयमिति दर्शयन्भोक्तृत्वलिङ्गेन वेदान्ते साङ्ख्याभिमतपुरुषपरिग्रहस्तदधिष्ठिताप्रकृतिर्जगद्वेतुरिति दाङ्गं निराकरोति —

जगद्वाचित्वात् ।

कौशीतकीब्राह्मणे बालाक्यजातशत्रुसंवादः
 श्रूयते । तत्र बालाकिर्गार्ग्यारुपऋषिरजातशत्रुना-
 मकं राजानं प्रति ब्रह्म ते ब्रुवाणि” इति प्रति-
 ज्ञाय “यएष आदित्ये पुरुषश्चन्द्रमसि पुरुषः”
 इत्यादिना ब्रह्मत्वेन पुरुषान् व्यपदिश्य, तूष्णीं
 बभूव । तमजातशत्रुः “ब्रह्मज्ञो मृषा खलु मासं-
 वदिष्ठा” इत्यपोद्य “योवै बालाके ! एतेषां पुरु-
 षाणां कर्त्ता यस्य चैतत्कर्म स वै वेदितव्यः”
 इत्याह । तत्र वेदितव्यत्वेन साङ्ख्यतन्त्रसिद्धः
 प्रकृत्यध्यक्षोभोक्तापुरुषउपदिश्यते ? उत परमा-
 त्मा” इति ? सन्देहः । अत्र पूर्वः पक्षः । तन्त्रसिद्धः
 प्रकृतिवियुक्तः पुरुषएव ब्रह्मर्षिं प्रति राजर्षिणा
 वेदितव्यत्वेन निर्दिष्टः । “यस्य चैतत्कर्म” इति कर्म-
 सम्बन्धोक्तेः । कर्मणाश्च पुण्यापुण्यरूपस्य कर्मा-
 धिकारिणि कर्मवश्ये क्षेत्रज्ञे एव सम्भवात् ।
 परमात्मनि तत्सम्बन्धानभ्युपगमात्, जगदुत्प-
 त्तेश्च तत्तद्भोक्तृकर्मनिमित्तत्वात् । किञ्चात्र “तौ ह
 सुतं पुरुषमाजग्मतुः” इत्यादिना भोक्ता जीव
 एवाजातशत्रुणा बालाकिं प्रति प्रतिपादितः ।

तथा “तद्यथा श्रेष्ठी स्वैर्भुङ्क्ते, यथा वा स्वाः
 श्रेष्ठिनं भुञ्जन्ति, एवमेवैष प्रज्ञात्मा एतैरात्म-
 भिर्भुङ्क्ते एवमेवैते आत्मानं भुञ्जन्ति” इति
 भोक्तुर्जीवस्यैव लिङ्गं दृश्यते । श्रुत्यर्थस्तु यथा
 श्रेष्ठी प्रधानभूतः स्वामी स्वैर्भृत्यादिभिरुपकर-
 णैर्भुङ्क्ते, स्वाः भृत्यादयः श्रेष्ठिनं भुञ्जन्ति अश-
 नाच्छादनादिनोपजीवन्ति, एवमेवैष प्रज्ञात्मा तैः
 पुरुषैरादित्यादिभिर्भुङ्क्ते इति । नच “अस्मिन्प्राणे
 एवैकधा भवती” ति वाक्यशेषे श्रूयमाणाः “यस्यै-
 तत्कर्म” इति कर्मशब्दस्य क्रियावाचित्वात्तदाश्रय-
 णेन चलनात्मकक्रियावान् प्राणोवेदितव्यः । नतु
 तन्त्रसिद्धः पुरुषः कर्मफलभोक्ता वेद्यत्वेनेह
 ग्राह्यइति वाच्यम्, प्राणशब्दस्य प्राणभृत्पर-
 त्वात्, अस्मिन्प्राणे प्राणभृति पुरुषे इत्यन्वयस-
 म्भवात् । अस्मिन्नात्मनि वर्तमाने प्राणे इति-
 व्यधिकरणे सप्तम्यौ यदि तदा प्राणशब्दस्य
 मुरूपप्राणपरत्वेऽपि स्वतस्तस्य जीवोपकरणात्वा-
 जीवएवात्र प्रतिपाद्यः, ततश्चायमर्थः । यएतेषा-
 मादित्यमण्डलादिस्थानां जीवभोगोपकरणाभू-
 तानां पुरुषाणां कर्ता कारणभूतः यस्य चैत-

त्कारणात्वे हेतुभूतं पुण्यापुण्यलक्षणं कर्म स-
 प्रकृतिवियुक्ततया ज्ञातव्यइति । ततश्च “ब्रह्म ते
 ब्रुवाणि” इति वक्तव्यत्वेनोपक्रान्तं ब्रह्म स एव
 तदतिरिक्तेश्वरासिद्धेः ईक्षादीनां च कारणाग-
 तानां चेतनधर्मत्वात्तत्रैवोपपत्तेः । भोक्तृपुरुषाधि-
 ष्ठिता प्रकृतिरेव जगद्धेतुरिति, अत्र ब्रूमः । अत्र
 पुरुषाणां कर्ता पुरुषोत्तमएव वेदितव्यत्वे-
 नावगम्यते । कुतः ? कर्मशब्दस्य जगद्वाचित्वात् ।
 नच जगत्कर्तृत्वं परमात्मनोऽन्यत्राजसा सम्भ-
 वति । क्रियते इति कर्म चिदचिन्मिश्रं जगत् ।
 चेतनस्य क्षेत्रज्ञस्य भोक्तृत्वेन जगन्मध्ये पूर्वि-
 ष्टस्य जगत्कर्तृत्वासम्भवादनङ्गीकाराच्च, अल्प-
 ज्ञाल्पशक्तिक्षेत्रज्ञाधिष्ठितप्रकृतेरपि जगत्कर्तृत्वा-
 सम्भवाच्च, लोके चेतनाधिष्ठितेनाचेतनेन रथा-
 दिना यत्किञ्चिक्रियते तच्चेतनकर्तृकमेव मुख्य-
 कर्तृपरित्यागे मानाभावाच्च मुख्यः कर्ता श्रुति-
 गणगीतः परएव । एतदिति सर्वनामपदेन प्रत्य-
 क्षाद्युपस्थितं जगत्परामृश्यते । नच कर्मशब्दे-
 नात्र पुण्यापुण्यलक्षणं कर्मैववाच्यम्, “ब्रह्म
 ते ब्रुवाणि” इति प्रतिज्ञाय बाक्षाकिना ब्रह्म-

त्वेन निर्दिष्टानां षोडशपुरुषाणामब्रह्मतयाऽजात-
 शत्रुस्तमब्रह्मवादिनं “मृषा वै खलु मासंव-
 दिष्टा” इत्यपोद्य “तदविदितं तन्निर्दिष्टपुरुषक-
 र्त्तारं परमात्मानं वेद्यत्वेन “योवै बालाके !” इत्या-
 दिनोपदिष्टवान् । अन्यथा पुण्यपापकर्मसम्बन्धि-
 पुरुषाणां बालाकिनैव ज्ञातत्वेन वेदितव्यतया
 तदुपदेशस्य नैष्फल्यात् । अतश्चिदचिदात्मक-
 प्रपञ्चकार्यत्ववाच्येव कर्मशब्दो, न पुण्यापुण्य-
 मात्रवाची, क्रियामात्रवाची वा, एवं सत्येत-
 च्छब्दोपि सार्थकः, तस्य प्रत्यक्षादिप्रमाणोप-
 स्थापितनिखिलचिदचिन्मिश्रजगद्विषयकत्वेन पुरुष-
 मात्रकर्तृत्वशङ्कानिवृत्त्यर्थत्वात् । तथाच “योवै
 बालाके ! एतेषां पुरुषाणां कर्त्ता” इत्यस्य वाक्यस्या-
 यमर्थः । हे बालाके ! त्वया आदित्यादिगता ये
 पुरुषा ब्रह्मत्वेनोक्तास्तेषां यः कर्त्ता, न केवलं
 पुरुषाणामेव कर्त्ता, किन्तु यस्यैतच्चिदचिदा-
 त्मकम् कृत्स्नं जगच्च कर्मकार्यभूतं स
 सर्वात्मा सर्वेश्वरः परमात्मा वेदितव्यइति ।
 अत्र पुरुषाणां जगदन्तर्भूतत्वेन परमेश्वर-

कर्तृत्वे सिद्धेऽपि बालाक्युक्तब्रह्मत्वनिराकरणार्था
तेषां पृथगुक्तिर्बौद्धव्या ॥ १६ ॥

वेदान्तकौस्तुभप्रभा ।

पुनरपि साङ्ख्योनिरस्यते । तथाहि कौशीतकीब्राह्मणे बाला-
क्यऽजातशत्रुसंवादे बालाकिना “ब्रह्म ते ब्रुवाणी” ति प्रतिज्ञाय
“यएषमादित्ये पुरुषश्चन्द्रमसि पुरुषः” इत्यादिना ब्रह्मत्वेन निर्दि-
ष्टापुरुषान् निरस्याजातशत्रुणा “यो वै बालाके ! एतेषां पुरु-
षाणां कर्त्ता यस्य चैतत्कर्म स वै वेदितव्यः” इति तस्मा उपदि-
श्यते । किमत्र वेदितव्यतया निर्दिष्टः, साङ्ख्यतन्त्रसिद्धः प्रकृ-
त्यव्यक्तो भोक्ता पुरुषः ? उत परमात्मा ? इति संशये, तन्त्रसिद्धः प्रकृ-
तिवियुक्तः पुरुष एवेति, “यस्य चैतत्कर्म” इति कर्मसम्बन्धोक्तेः । कर्म-
णश्च पुरया पुरय रूपस्य क्षेत्रज्ञ एव तत्परवशे सम्भवात्, परमात्मानि
तत्सम्बन्धानभ्युपगमात्, जगदुत्पत्तेश्च तत्क्षेत्रकर्मनिमित्तत्वात् ।
उत्तरत्रापि “तौ ह सुप्तं पुरुषमाजग्मतुः” इत्यादिना भोक्ता
जीव एवाजातशत्रुणा बालाकिं प्रति प्रतिपादितः । तथा परस्ता-
दपि । “तद्यथा श्रेष्ठी स्वैर्भुङ्क्ते, यथा वा स्वाः श्रेष्ठिनं भुञ्जन्ति,
एवमेवैष ब्रह्मात्मा एतैरात्मभिर्भुङ्क्ते, एवमेवैते आत्मानएनं भुञ्ज-
न्ति” इति भोक्तृजीवस्यैव लिङ्गं दृश्यते । “अथास्मिन्प्राणएवैकधा
भवती” ति प्राणशब्दोपि जीवस्य प्राणभृत्वात्तत्रैवोपपद्यते । यद्वाऽ
स्मिन्नात्मनि वर्त्तमाने प्राणे इति व्यधिकरणे सप्तम्यौ प्राण-
शब्दस्य मुख्यप्राणपरत्वेऽपि स्वतस्तस्य जीवोपकरणत्वात्
जीव एवात्र प्रतिपाद्यः । ततश्चायमर्थः । यएतेषामादित्यमण्डलादि-
स्थानी जीवभोगोपकरणभूतानां पुरुषाणां कर्त्ता कारणभूतः

यस्य चैतत्कारणत्वहेतुभूतं पुण्यापुण्यलक्षणं कर्म स प्रकृतिवि-
युक्ततया ज्ञातव्य इति । ततश्च “ब्रह्म ते ब्रुवाणी ” ति वक्तव्यत्वेनो-
पक्रान्तं ब्रह्म स एव तदतिरिक्तेश्वरासिद्धेः । ईक्षादीनां च कार-
णगतानां चेतनबर्मत्वात्तत्रैवोपपत्तेः भोक्तृपुरुषाधिष्ठिता प्रकृति-
रेव जगद्धेतुरिति प्राप्ते आह —

जगद्वाचित्वात् ।

परमात्मैवात्र वेदितव्यतयोपदिश्यते । न तन्त्रोक्तः कर्मपर-
वशः क्षेत्रज्ञः । कुतः ? “यस्य चैतत्कर्म” इति एतच्छब्दान्वितस्य कर्म-
शब्दस्य क्रियत इति व्युत्पत्त्या चेतनाचेतनात्मकजगद्वाचित्वात् ।
न च कर्मशब्देनात्र पुण्यापुण्यलक्षणम् कर्मैव वाच्यम्, “ब्रह्म
ते ब्रुवाणी” ति प्रतिज्ञाय बालाकिना ब्रह्मत्वेन निर्दिष्टपोडश-
पुरुषाणामब्रह्मतयाऽज्ञातशत्रुस्तमब्रह्मवादिनं “मृषा वै खलु मासं-
वदिष्ठाः” इत्यपोद्य तद्विदितं सन्निर्दिष्टपुरुषकर्तृपरमात्मानं
वेद्यत्वेन “यो वै बालाके !” इत्यादिनोपदिष्टवान् । अन्यथा पुण्य-
पापकर्मसम्बन्धिपुरुषाणां बालाकिनैव ज्ञातत्वेन वेदितव्यतया
तदुपदेशस्य नैष्फल्यात् । अतश्चिदचिदात्मकप्रपञ्चकार्यत्ववाच्येव
कर्मशब्दो, न पुण्यापुण्यमात्रवाची, क्रियामात्रवाची वा,
एवं सत्येतच्छब्दोपि सार्थकः, तस्य प्रत्यक्षादिप्रमणोपस्थापित-
निखिलचिदचिन्मिश्रजगद्विषयकत्वेन पुरुषमात्रकर्तृत्वशङ्कानिवृ-
त्त्यर्थत्वात् । तथा चैष वाक्यार्थः । हे बालाके ! ये त्वया ब्रह्मत्वेन
पुरुषाउक्ता एतेषां यः कर्त्ता ते यत्कार्यभूताः यस्य एतच्चिद-
चिदात्मकं कृत्स्नं जगच्च कर्मकार्यभूतं स सर्वेश्वरः पर-
मात्मा वेदितव्य इति ॥ १६ ॥

सू० जीवमुख्यप्राणलिङ्गान्नेति चेत्तद्व्याख्यातम् । १।४। १७ ॥

वेदान्तपाणिनातसौरभः ।

“ एष प्रज्ञात्मा एतैरात्मभिर्भुङ्क्ते ” इति जीवलिङ्गात् “अथास्मिन्प्राणे एवैकधा भवति” इति मुख्यप्राणलिङ्गाच्च तदन्यतरोपग्राह्यो, न ब्रह्मेति चेत्तद्व्याख्यातं प्रतर्दनाधिकारे । जीवादिलिङ्गानि तत्र ब्रह्मपरत्वेन व्याख्यातानि तद्वदिहापि ज्ञेयानीत्यर्थः ॥ १७ ॥

वेदान्तकौस्तुभः ।

जीवमुख्यप्राणलिङ्गान्नेति चेत्तद्व्याख्यातम् ।

ननु “तद्यथा श्रेष्ठी स्वैर्भुङ्क्ते, यथा वा स्वाः श्रेष्ठिनं भुञ्जन्ति, एवमेवैष प्रज्ञात्मा एतैरात्मभिर्भुङ्क्ते, एवमेवैते आत्मान एनं भुञ्जन्ति” इतिभोक्तृत्वरूपजीवलिङ्गात् “अथास्मिन्प्राणे एवैकधा भवति” इति मुख्यप्राणलिङ्गाच्च तदन्यतरोपग्राह्यो, न परमात्मेति चेत्तद्व्याख्यातं “प्राणस्तथाऽनुगमादि” त्य

स्मिन्नधिकरणे । तत्र हि उपक्रमोपसंहाराभ्यां
वाक्यस्य ब्रह्मविषयत्वे निश्चिते जीवादिलिङ्ग-
न्यपि तत्परत्वेन वर्णितानि । इहाप्युपक्रमे “ब्रह्म
ते ब्रुवाणि” इति विषयत्वेन ब्रह्मोक्तम् । मध्येऽपि
“यस्य चैतत्कर्म” इति निखिलजगदात्मककर्मकर्तृ-
त्वेन ब्रह्मैवोक्तम् । उपसंहारोऽपि ब्रह्मपरएव “सर्वा-
न्पाप्मनोऽपहत्य सर्वेषां च भूतानां श्रेष्ठं स्वा-
राज्यमाधिपत्यं पर्येति य एवं वेद” इति तदुपास-
कस्य फलातिशयश्रवणात् । एवमस्य वाक्यस्य
ब्रह्मपरत्वे निश्चिते जीवादिलिङ्गन्यपि तत्पर-
त्वेन नेयानि । नच पुनरुक्तिर्जातेति वाच्यम्,
तस्मिन्प्रतर्दनाधिकरणे “यस्य चैतत्कर्म” इति
वाक्यार्थनिर्णयाभावात् ॥ १७ ॥

वेदान्तकौस्तुभप्रभा ।

जीवमुख्यप्राणलिङ्गत्वेति चेत्तद्व्याख्यातम् ।

“यवमेवैष प्रह्लात्मैतैरात्मभिर्भुङ्क्ते” इत्यादिभोक्तृत्वरूपजीवलि-
ङ्गात्, “अथास्मिन्प्राणपदैकधा भवती”ति मुख्यप्राणलिङ्गाच्च,
तदन्यतरोप्राहो, न परमात्मेति चेत्, तस्य परिहारः प्रतर्दन-
विद्यायां “प्राणस्तथानुगमादि”त्यधिकरणेन व्याख्यातः । तत्र
खलूपक्रमोपसंहाराभ्यां वाक्यस्य ब्रह्मविषयत्वे निश्चिते अन्य-
लिङ्गान्यपि तत्परत्वेन नेतव्यानीति वर्णितम् । इहाप्युपक्रमे

“ब्रह्म ते ह्यवाप्सी”ति विषयत्वेन ब्रह्मोक्तम् । मध्येऽपि “यस्य चैतत्कर्म”इति निखिलजगदात्मककर्मकर्तृत्वेन ब्रह्मोक्तम् । उपसंहारश्च “सर्वान्पाप्मनोऽपहत्य सर्वेषां च भूतानां श्रेष्ठं स्वराज्यमाधिपत्यं पर्येति य एवं वेद” इति तदुपासकस्य निरतिशयफलश्रवणाद्ब्रह्मपरत्वेति । एवमस्य वाक्यस्य ब्रह्मपरत्वे निश्चिते जीवादिलिङ्गान्यपि तत्परत्वेन नेयानीति । नच प्रतर्दनवाक्य-निर्णयनैवेदमपि वाक्यं निर्णीतार्थमिति शङ्क्यम् “यस्य चैतत्कर्म” इति कर्मपदस्य तत्राविचारात् ॥ १७ ॥

सू० अन्यार्थं तु जैमिनिः प्रश्न- व्याख्यानाभ्यामपि चैवमेके ॥

१ । ४ । १८ ॥

वेदान्तपारिजातसौरभः ।

अस्मिन्प्रकरणे जीवग्रहणमन्यार्थं जीव-
व्यतिरिक्तब्रह्मबोधार्थमिति जैमिनिर्मन्यते । “कैष
एतद्वालाके ! पुरुषोऽशयिष्ठ, क वा एतदभूत् कुत-
एतदगादि”ति प्रश्नात् । “यदा सुप्तः स्वप्नं न
कश्चन पश्यति अथास्मिन्प्राणे एवैकधा भवति”
इत्यादिप्रतिवचनात् बाजसनेयिनोऽपि च एवमेव
जीवव्यतिरिक्तं परमात्मानमामनन्ति । तत्रापि

प्रश्नप्रतिवचने भवतः “क्वैष तदाभूत् कुत-
एतदगात् इति प्रश्नः । “यएषोऽन्तर्हृदये आका-
शस्तस्मिन् शेते” इति प्रतिवचनम् ॥ १८ ॥

वेदान्तकौस्तुभः ।

ननु “अस्मिन्प्राणो एवैकधा भवति” इति
जीवप्रवेशश्रवणात् जीवप्रवेशार्हे ब्रह्मणि प्राण-
शब्दप्रयोगात्प्राणलिङ्गम् तावद्ब्रह्मविषयं भवतु ।
जीवलिङ्गानां तु ब्रह्मपरत्वं दुर्घटमिवाभाति ।
यतोऽत्र “तौ ह सुप्तं पुरुषमाजगमतुः” इत्यादि-
वाक्ये हि केवलं जीवलिङ्गं प्रतीयत इत्य-
त्राह —

अन्यार्थं तु जैमिनिः प्रश्नव्याख्यानाभ्यामपि शैवमेके ।

जैमिनिराचार्यो ऽस्मिन्प्रकरणे जीवग्रहणं तु
खलु अन्यार्थं आधेयत्वादिमतोजीवात् प्रथ-
ग्भूतस्याधारत्वादिमतः परमात्मनोहि प्रतिपा-
नार्थं मन्यते स्म । कस्मात् ? प्रश्नव्याख्यानाभ्याम् ।
तथाहि ब्रह्मजिज्ञासुना बालाकिना सह ब्रह्म-
वित् अजातशत्रुः सुप्तपुरुषसमीपं गत्वा, तं
सुप्तं पुरुषं हे सोमराजन् ! इत्याहूय, तथाप्याव्हान-

शब्दाश्रवणात्प्राणादिभ्योविलक्षणं भोक्तारं प्रति-
पादयितुं तेषामभोक्तृत्वं च प्रतिपाद्य, यष्टिद्यातो-
त्थापनेन तेभ्योऽचेतनेभ्यः पृथग्रूपे चेतने जीवे
प्रतिबोधिते पुनश्चेतनाचेतनविलक्षणं ब्रह्म प्रति-
पादनाय प्रश्नानजातशत्रुः स्वयमेव कृतवान् । “कैष-
एतद्वालाके ! पुरुषोऽशयिष्ठ क्व वा एतदभूत् कुत-
एतदगादि”ति । तदनन्तरं बालाकिं प्रश्नोत्तर-
दानासमर्थं मन्वानोऽजातशत्रुः स्वयमेवोत्तर-
माह, “यदा सुप्तः स्वप्नं न कञ्चन पश्यत्य-
थास्मिन्प्राणो एवैकधा भवति, यदा प्रबुध्यते
तदैतस्मादात्मनः सर्वे प्राणायथायतनं विप्रतिष्ठ-
न्ते प्राणोभ्योदेवा देवेभ्योल्लोकाः ” इति । एवं
भूताभ्यां प्रश्नप्रतिवचनाभ्यां जीवविलक्षणाः
परमात्मा बोध्यः । अयमर्थः, सुषुप्तिवैलायां
जीवात्मा मनसा समस्तं करणग्रामं सङ्गृह्य
“अस्मिन्प्राणो” इति सर्वनामपदसमानाधिकरणा-
प्राणाशब्दोदितं परमात्मानमनुप्रविश्य स्वस्थः
सम्प्रसन्नो यथाकालं पुनस्तस्मादेव प्राणाद्भोगाय
गच्छति सोऽयं सुषुप्त्याद्याधारत्वादिना प्रसिद्धो
जीवाद्भिन्नः परमेश्वरोवेदितव्यइति जैमिनेरपि

मतम् । जैमिनिग्रहणमुक्तार्थस्य पूज्यत्वद्योतनार्थम् । “अपि चैवमेके” वाजसनेयिनोविज्ञानमया-
जीवाद्भिन्नं परमात्मानमधीयते । तत्रापि हि
बालाक्यजातशत्रुसंवादमवतार्य प्रश्नप्रतिवचने
भवतः तत्र प्रश्नः “यएष विज्ञानमयः केष
तदाभूत्कुतएतदगादि”ति प्रतिवचनश्च “यएषोऽ-
न्तर्हृदयआकाशस्तस्मिन् शेते” इति आकाशः
परमात्मा “दहरोऽस्मिन्नन्तराकाशः” इत्यधिकरणे
निर्णीतः । अयं जीवेश्वरयोर्भेदः “भेदव्यपदेशाच्च”-
इत्यादिभिर्बहुभिः सूत्रैः सूत्रकारेणा पूर्वत्र प्रति-
पादितः । प्रसङ्गादिहापि “अन्यार्थं तु जैमिनिः”
इति जैमिनिसम्मतत्वेन दृढीकृतः । तदपि वेद-
मूलत्वेन दृढतरमिति दर्शयितुं “प्रश्नव्याख्याना-
भ्याम् ” इत्युक्तम् । सर्वोपनिषत्प्रसिद्धत्वसूचनाय
“अपिचैवमेके” इत्युक्तम् । अभेदप्रकारमपि वेदमूलं
पूर्वोक्तमुपरिष्ठान्निपुणं वक्ष्यामः । तस्माद्वेदितव्यतया
परमात्मैवोपदिश्यते । संएव जगज्जन्मादिहेतुर्न
तन्त्रसिद्धः पुरुषस्तदधिष्ठितं प्रधानं वेति
सिद्धम् ॥ १८ ॥

वेदान्तकौस्तुभप्रभा ।

नन्वस्तु तावत्प्राणशब्दस्य ब्रह्मणि प्रसिद्धत्वात्तल्लिङ्गानां ब्रह्मपरत्वम् । कथं पुनर्जीवल्लिङ्गानां ब्रह्मपरत्वम् । “तौ ह सुप्तं पुरुषमाजग्मतुः ” इत्यादिवाक्यं हि प्रबुद्धप्राणस्य सुप्तस्य यष्टिधातोत्थापनादिना शरीरेन्द्रियप्राणातिरिक्तजीवात्मसद्भावप्रतिपादनपरमिति प्रतीयतइत्याशङ्कयामाह —

अन्यार्थं तु जैमिनिः प्रश्नव्याख्यानाभ्यामपि चैवमेके ।

तुशब्दः शङ्कानिरासार्थः । अत्र प्रकरणे जीवब्रह्ममन्यार्थं, जीवव्यतिरिक्तब्रह्मबोधनार्थमिति जैमिनिराचार्यो मेने । कुतः ? प्रश्नेति । प्रश्नस्तावत् “कैष एतत्वालाके ! पुरुषोऽशयिष्ट क वा एतद्भूत् कुतएतद्गादि”ति जीवप्रतिबोधनान्तरं परमात्मविषयोद्दयते व्याख्यानम् । प्रतिवचनमपि “यदा सुप्तः स्वप्नं न कञ्चन पश्यति, अथास्मिन्प्राणएवैकधा भवति, एतस्मादात्मनः सर्वे प्राणा यथायतनं विप्रतिष्ठन्ते प्राणोभ्योदेवा देवेभ्योलोकाः” इति जीवव्यतिरिक्तं परमात्मानमेव गमयति । सुषुप्तिसमयेऽयं जीवो मनसेन्द्रियग्रामं सङ्गृह्य परमात्मानमनुप्रविश्य, सम्प्रसन्नः स्वस्थतामेति । पुनस्तस्मादेव भोगाय निष्कामति, सोऽयं सुषुप्त्याद्याधारतया प्रसिद्धः प्राणशब्दवाच्यः परमात्मैवात्र वेद्यइति । जैमिनिप्रहणमुक्तार्थस्य पूज्यत्वद्योतनार्थम् । अपि चैवमेके शाखिनोवाजसनेयिनोऽस्मिन्नेव बालान्नग्रजातशत्रुसंवादे विज्ञानमयशब्दवाच्यजीवव्यतिरिक्तं परमात्मानं स्पष्टमामनन्ति । “यएष विज्ञानमयः पुरुषः कैष तदाभूत् कुतएतद्गादि”ति प्रश्नः । यएषोऽन्तर्हृदयभाकाशस्तस्मिन् शोते” इति प्रतिवचनमप्येवमेव । आकाशः परमात्मा “दहरोऽस्मिन्नन्तराकाशः” इत्यत्रोक्तः । तस्मात्परमात्मै-

वाच वेदितव्यतयोपदिश्यते, स एव समस्तविश्वकारणं, न तन्म-
सिद्धः पुरुषस्तद्विष्टितं प्रधानं वेति स्थितम् ॥ १८ ॥

इति जगद्वाचित्वाधिकरणम् । ५ ।

सू० वाक्यान्वयात् । १।४।१९।

वेदान्तपारिजातसौरभः ।

“आत्मा वा अरे ! द्रष्टव्यः” इत्यादिना पर-
मात्मा द्रष्टव्यत्वेन ग्राह्यो वाक्यस्योपक्रमादि-
पर्यालोचनया तत्रैवान्वयात् ॥ १९ ॥

वेदान्तकौस्तुभः ।

इदानीं पुनरपि श्रुतिसमन्वयं ब्रह्मणि
दर्शयन्साङ्ख्याभिमतं पुरुषं निराकरोति —

वाक्यान्वयात् ।

बृहदारण्यके मैत्रेयीब्राह्मणे श्रूयते “सहो-
वाच न वा अरे ! पत्युः कामाय पतिः प्रियो-
भवति, आत्मनस्तु कामाय पतिः प्रियोभवति”
इत्युपक्रम्य “आत्मा वा अरे ! द्रष्टव्यः श्रोत-
व्योमन्तव्योनिदिध्यस्तितव्यः” इति । तत्र संशयः,
किमिह द्रष्टव्यत्वादिरूपेण साङ्ख्याभिमतः पञ्च-

विंशकआत्मोपदिश्यते ? आहोस्त्रिपुरुषोत्तमः
 श्रीवासुदेवः किं ? तावद्युक्तमिति । अत्र पूर्वपक्षी-
 मन्यते, द्रष्टव्यत्वादिना पञ्चविंशकस्तन्त्रप्रसिद्धः
 आत्मोपदिश्यते । तस्यैव दर्शनादिक्रियाविषयत्व-
 सम्भवात्, सिद्धान्त्यभिमतस्येयत्तानवच्छिन्नत्वेन
 ब्रह्मणोऽजसा क्रियाविषयत्वाऽसम्भवात्, तन्त्रोक्ते
 पुरुषे पतिजायापुत्रादिप्रियत्वसम्बन्धस्योपक्रमो-
 क्तस्य सम्भवाच्च । “इदं महद्भूतमनन्तमपारं
 विज्ञानघनएवैतेभ्योभूतेभ्यः समुत्थाय तान्ये-
 वानुविनश्यति न प्रेत्य संज्ञास्ति” इति मध्ये-
 ऽपि इदमित्यनेन शरीरस्थस्यैव प्राकृतभूतवै-
 लक्षण्यद्योतनाय महद्भूतशब्दनिर्दिष्टस्य काला-
 नवच्छिन्नत्वद्योतनायानन्तशब्दनिर्दिष्टस्यापारस्या-
 सङ्ख्येयस्य विज्ञानघनस्य तन्त्रोक्तस्यैवोत्पत्तिविना-
 शसम्बन्धितया सांसारिकत्वविधानाच्च, अन्ते च
 “विज्ञातारमरे ! केन विजानीयादि”ति विज्ञातृत्व-
 वचनाच्चेति । अत्र सिद्धान्त उच्यते, श्रीपुरुषो-
 त्तमएवात्र द्रष्टव्यत्वादिनोपदिश्यते । कुतः ? वाक्य
 स्य परमात्मन्येवान्वयात्, उपक्रमोपसंहारपर्या-
 लोचनयैकार्थपरस्याकाङ्क्षावत्पदग्रामस्य परमा-

त्मपरतयान्वयावगमात् । तथा हि “अमृतत्वस्य तु
नाशास्ति वित्तेन*” इति याज्ञवल्क्यादित्तसाध्यं
“ब्रूवा ह्येतेऽदृढा यज्ञरूपा नास्त्यकृतं कृतेन”
इत्यादिश्रुत्यन्तरप्रसिद्धं कर्म मोक्षानुपायं निश्चित्य,
मोक्षमाशासना मैत्रेयी, मोक्षसाधनं पृच्छति ।
“येनाहं नामृता स्यां ? किमहं ते न कुर्यां ?
यदेव भगवान्वेद तदेव मे ब्रूहि ” इत्येवं पृष्ठेन
याज्ञवल्क्येन “आत्मा वा अरे ! द्रष्टव्यः ” इत्या-
दिना दर्शनादिक्रियाविषयः सर्वात्मा पुरुषोत्तम-
एवोपादिश्यते, तद्व्यानादेव मोक्षसम्भवात् । तद्वि-
ज्ञानेन सर्वविज्ञानमप्युपपद्यते । उपसंहारे च
“इदं सर्वं यदयमात्मा” इति सर्वात्मत्वं पर-
मात्मनएव लिङ्गम् ॥ १६ ॥

वेदान्तकौस्तुभप्रभा ।

“न वा अरे ! पत्युः कामाय पतिः प्रियोभवति, आत्मा-
नस्तु कामाय पतिः प्रियोभवति” इत्युपक्रम्य “आत्मा वा-
अरे ! द्रष्टव्यः श्रोतव्योऽन्तव्योऽनिदिध्यासितव्यः ” इत्यादिना
बृहदारण्यके मैत्रेयीं प्रति याज्ञवल्क्येन द्रष्टव्यतयोपादिष्टः

* वित्तेन वित्तसाधनेन कर्मणा ।

आत्मा किं तन्त्रसिद्धः पञ्चविंशकः ? उत परमात्मा ? इति संशये,
 तत्रोपक्रमे पतिजायापुत्रवित्तमित्रपश्वादिप्रियत्वसम्बन्धस्य मध्ये
 च “एतेभ्योभूतेभ्यः समुत्थाय तान्येवानुबिनश्यति न प्रेत्य
 संज्ञास्ति” इत्युत्पत्तिविनाशसूम्बन्धितया सांसारिकस्वभावप्रती-
 तेश्च, अन्ते च “विज्ञातारमरे ! केन विजानीयादि”ति विज्ञातृ-
 त्ववचनस्य च तन्त्रसिद्धे पुरुषे एव सम्भवात्सपदेति । नच-
 “अमृतत्वस्य तु नाशास्ति वित्तेन” इत्यादिना अमृतत्वप्राप्त्युपायो-
 पदेशाच्चैतद्वाक्यं जीवपरमिति वाच्यं, मोक्षस्य प्रकृतिवियुक्ता-
 त्मस्वरूपयाथात्म्यज्ञानेनैव सम्भवात्, सर्वात्मनां प्रकृतिवियुक्त-
 स्वरूपस्य ज्ञानैकाकारत्वेन सर्वत्रैकरूपत्वात्, तज्ज्ञानेन सर्वा-
 त्मविज्ञानमैकात्म्योपदेशश्चोपपद्यते । “सर्वं तं परादादि”त्या-
 दिना तदन्यत्वनिषेधश्च देवाद्याकाराणामनात्माकारत्वादुपपद्यते ।
 “अस्य महतोभूतस्य निःश्वसितमेतद्यद्वेदः” इत्यादिना कार-
 णत्वं च तस्यैव प्रतिपाद्यते, जगदुत्पत्तेः प्रकृत्यभिष्टातृपुरुषनि-
 मित्तत्वात् । यत्र हि “द्वैतमिव भवती” ति चैकरूपे ह्यात्मनि देवा-
 दिप्रकृतिपरिणामभेदेन नानात्वं वदत्तन्निषेधति । तस्मात्तन्त्र-
 सिद्धः पुरुषउपदिश्यते तदभिष्टिता प्रकृतिरेव जगत्कारणमिति
 प्राप्ते आह —

वाक्यान्वयात् ।

परमात्मैवात्र द्रष्टव्यत्वादिना निर्दिश्यते । कुतः ? वाक्यान्वयात्,
 वाक्यं नामैकार्थप्रतिपादनपरत्वे सत्प्राकाङ्क्षादिमत्पदसमुदाय-
 स्तस्य सर्वस्य पूर्वापरपर्यालोचने तत्रैवान्वयात् । तथाहि “अमृ-
 तत्वस्य तु नाशास्ति वित्तेन” इति याज्ञवल्क्यादनादेर्मोक्षानुपा-
 यत्वं श्रुत्वा “तदेव मे ब्रूही” त्यमृतत्वमाशासानया मैत्रेय्या
 प्रार्थितेन याज्ञवल्क्येन द्रष्टव्यत्वादिनोपदिष्टोऽयमात्मा परमात्मैव ।

“तमेव विदित्वा इति मृत्युमेति, तमेव विद्वानमृत इह भवति, नान्यः पन्था विद्यते ऽयनाय, यदा चर्मवदाकाशं वेष्टयिष्यन्ति मानवाः । तदा देवमविज्ञाय दुःखस्थान्ते निगच्छति” इत्याद्यन्वय-
व्यतिरेकवाक्यैर्मोक्षस्य तदेकज्ञानोपायकत्वमवगम्यते । प्रकृतिवि-
युक्तात्मस्वरूपज्ञानं तु न स्वातन्त्र्येण मोक्षोपायः । किन्तु पर-
मात्मज्ञानोपायोगित्वेनैव, एकविज्ञानेन सर्वविज्ञानप्रतिज्ञापि पर-
मात्मन्येव सम्भवति, तस्य सर्वात्मत्वात् । अन्यथा सर्वत्र ज्ञान-
स्वरूपतया सर्वात्मविज्ञाने जातेऽप्यचिद्वर्गज्ञानाभावेन सर्ववि-
ज्ञानप्रतिज्ञाभङ्गापत्तेः “इदं सर्वं यदयमात्मा” इत्येकात्म्योपदेशो
ऽपि तत्रैवोपपद्यते । इदं शब्देन चिदचिन्मिश्रप्रपञ्चनिर्देशात् । अत-
एव परमात्मनोऽत्यन्तमिह्यतया सर्वविदो निन्दोच्यते । “सर्वं ते
परादादि”ति सर्वविश्वकारणत्वमपि कर्मपरचक्षणां जीवानां
न सम्भवति, मुक्तानां तु जगद्व्यापारराहित्यं वक्ष्यते ।
यत्तूपक्रमे “आत्मनस्तु कामाय पतिः प्रियो भवती” त्यादिना
पत्यादिप्रियसम्बन्धितया मध्ये चोत्पत्तिविनाशसम्बन्धितया
सांसारिकस्वभावप्रतीतेर्जीवात्मनोऽन्वेष्टव्यत्वमाशङ्कितं, तत्र
युक्तं, तत्र जीवात्मशब्देन परमात्मन एवाभिधानात्, तस्य
सर्वकारणतया सर्वात्मतया च सर्वशब्दवाच्यत्वात् ॥ १६ ॥

सू० प्रतिज्ञासिद्धेर्लिङ्गमाश्रम-

रथ्यः ॥ १।४।२० ॥

वेदान्तपारिजातसौरभः ।

कथं तर्हि जीवेनोपक्रमणमात्रोच्यते ? एक-

विज्ञानेन सर्वविज्ञानप्रतिज्ञासिद्धेर्यजीवस्य पर-
मात्मकार्यतया परमात्मानन्यत्वात्तद्वाचकशब्देन
परमात्माभिधानं गमकमित्याश्मरथ्योमन्यते
स्म ॥ २० ॥

वेदान्तकौस्तुभः ।

ननु “न वा अरे ! पत्युः कामाय पतिः
प्रियोभवत्यात्मनस्तु कामाय पतिः प्रियो-
भवति ” इत्याद्युपक्रमे पत्यादिप्रियसम्बन्धि-
तया “ एतेभ्योभूतेभ्यः समुत्थाय तान्येवानु-
विनश्यति न प्रेत्य संज्ञास्ति ” इति मध्ये
चोत्पत्तिविनाशसम्बन्धितया जीवएव प्रती-
यते, इतिचेत्सत्यम् । तथापि जीवा*
त्मशब्देन परमात्मात्र ग्राह्यस्तस्य सर्वकारण-
त्वादिना सर्वशब्दवाच्यत्वान्नैषदोषइत्याचार्या-
न्तरसम्मत्या दर्शयति —

*“आत्मनस्तुकामाय” इत्यनेन परमात्माऽत्र ग्राह्यः । अन्यथा
“आत्मा वा अरे ! द्रष्टव्यः” इत्यात्मशब्देन परमात्मपरेण
सहेकार्थता न स्यात् ।

प्रतिज्ञासिद्धेर्लिङ्गमाश्रयः ।

“यतोवा” इमानि भूतानि जायन्ते” इत्यादौ जीवोऽपि भूतेषु प्रविष्टः खलु ‘कार्यमध्ये गणितः ब्रह्मकारणं कार्यकारणत्वाभ्यां तयो- भेदोमुख्यएवं । अत्र द्वैतवाक्यान्यर्थवन्ति भवन्ति । कार्यस्य च तज्जत्वादिना तदनन्यत्वादभेदोऽपि मुख्यः । एवमत्राद्वैतवाक्यान्यर्थवन्ति सन्ति । एव- मुभयविधवाक्यानां स्वार्थे प्रामाण्याज्जीब्रह्मणो- भेदाभेदसम्बन्धः स्वाभाविकः । अत्र कार्य- वाचकानां शब्दानां कारणपरत्वं सम्भवति, घटभूयोः कार्यकारणभावेन घटशब्दस्यापि भूमिपरत्वात् । एवं सत्येकविज्ञानेन सर्वविज्ञान- प्रतिज्ञापि सिद्धेत्याश्रयमथमतम् । सूत्राक्षरार्थस्तु एकविज्ञानेन सर्वविज्ञानप्रतिज्ञासिद्धेरिदं हि लिङ्गं गमकम् । किं लिङ्गम् ? । शृणु ! यज्जीवस्य परमात्मकार्यतया तदनन्यत्वाज्जीवा*त्मशब्देन परमात्मनोऽभिधानम्, इत्याश्रयआचार्योमन्यते स्म ॥ २० ॥

वेदान्तकौस्तुभप्रभा ।

तदेव मुन्यन्तरसम्मत्या दृढयति —

प्रतिज्ञासिद्धेर्लिङ्गमाश्रमस्थः

आत्मविज्ञानेन सर्वविज्ञानप्रतिज्ञाप्रसिद्धेरिदं लिङ्गं गमकम् ।
यज्जीवस्य परमात्मकार्यतया परमात्मानन्यत्वात् जीवात्मश-
ब्देन परमात्मनोऽभिधानमित्याश्रमस्थआचार्यो मन्यते स्म ॥ २० ॥

**सू० उत्क्रमिष्यतएवं भावादि-
त्यौडुलोमिः १।४।२१ ॥**

वेदान्तपारिजातसौरभः ।

शरीरादुत्क्रमिष्यतो जीवस्य ब्रह्मणा सह
भावात्तच्छब्देन ब्रह्माभिधीयते इत्यौडुलोमिः
मन्यते स्म ॥ २१ ॥

वेदान्तकौस्तुभः ।

उत्क्रमिष्यतएवं भावादित्यौडुलोमिः ।

“एष सम्प्रसादोऽस्माच्छरीरात्समुत्थाय, परं
ज्योतिरूपसम्पद्य, स्वेन रूपेणाभिनिष्पद्यते” । “यथा
नद्यः स्यन्दमानाः समुद्रेऽस्तं गच्छन्ति नामरूपे
विहाय तथा विद्वान्नामरूपाद्विमुक्तः परात्परं पुरुष-
मुपैति दिव्यम्” इति शरीरेन्द्रियसंघातादुत्क्रमिष्यतो

ब्रह्मश्रवणमननध्यानदर्शनसम्पन्नस्य “न जायते
म्रियते वा विपश्चित्” । “अजो नित्यः शाश्वतो-
ऽयम्” इत्यादिश्रुतिस्मृतिभ्योऽजत्वेन प्रसिद्धस्य
जीवस्यैवं भावात्परमात्मना सह भावाद्वह्नभावा-
पन्नत्वाज्जीवशब्देन परमात्माऽभिधीयते, इत्यौडुलो-
मिराचार्यो मन्यते स्म । अस्मिन्पक्षे ब्रह्मास्थायी
भेदः, मुक्तावस्थायामभेदः, इत्थं जीवब्रह्मणोर्भेदा-
भेदौ वर्तन्ते । एवं भेदाभेदवाक्यार्थइत्यौडुलोमे-
राचार्यस्याभिप्रायः । स्थूलबुद्धिजनोपकाराय भग-
वतः औडुलोमेर्भेदाभेदप्रकारएवमभिमतः । वस्तु-
तस्तु ब्रह्मावस्थायामपि व्यापकादप्रच्युतस्वभावा-
त्सर्वज्ञाब्रह्मणः अणुपरिमाणोऽल्पज्ञो जीवो भिन्नो-
ऽपि वृक्षात्पत्रमिव, प्रदीपादेः प्रभेव, गुणिनो गुण-
इव, प्राणादिन्द्रियमिव, पृथक्स्थितिप्रवृत्त्यभावा-
द्ब्रह्मांशभूतो जीवो ब्रह्मपदार्थादभिन्नः । तथा मुक्ता-
वपि पृथक्स्थित्याद्यभावेन तदभिन्नोऽपि “स्वेन
रूपेणैव सम्पद्यते” इति वचनाद्भिन्नएव । अन्य-
थोभयस्वरूपयोरच्युतत्वहानिः स्यात्, एवमादम-
स्थ्याभिप्रायोऽपि बोध्यः ॥ २१ ॥

वेदान्तकौस्तुभप्रभा ।

उत्क्रमिष्यतएवं भावादित्यौदुर्लभः ।

“एवमप्रसादोऽस्माच्छरीरात्समुत्थाय, परं ज्योतिरुपसम्पद्य, स्वेन रूपेणाभिनिष्पद्यते” । “यथा नद्यः स्यन्दमानाः समुद्रे ऽस्तं गच्छन्ति नामरूपे विहाय, तथा विद्वान्नामरूपाद्विमुक्तः परात्परं पुरुषमुपैति दिव्यमिति शरीरादुत्क्रमिष्यतो जीवस्य एवं भावात्परमात्मना सह तादात्म्यभावात् जीवशब्देन परमात्माऽभिधीयते । ननु परमात्मकार्यतया “न जायते म्रियते वा विपश्चित्, शाश्वतं द्वावजौ, अजोनित्यः शाश्वतोऽयमिति”त्यादिश्रुतिस्मृतिभिस्तस्योत्पत्तिप्रतिषेधादित्यौदुर्लभोभिराचार्योमन्यते स्म ॥ २१ ॥

सू० अवस्थितेरिति काशकृत्स्नः

१ । ४ । २२ ॥

वेदान्तपारिजातसौरभः ।

जीवात्मनि स्वनियम्ये . “अन्तः प्रविष्टः शास्ता जनानाम्” इत्यादौ प्रसिद्धस्य परमात्मनोनियन्तृत्वेनावस्थितेर्हेतोर्नियम्यपदेनोपक्रमादौ - नियन्तृपरिग्रहइति काशकृत्स्नोमन्यते स्म ॥ २२ ॥

वेदान्तकौस्तुभः ।

अवस्थितेरिति काशकृत्स्नः ।

“यच्चात्मनि तिष्ठन्नात्मनोऽन्तरोयमात्मा न वेद, यस्यात्मा शरीरम्, यच्चात्मानमन्तरो यमयति, स ते आत्मान्तर्याम्यमृतः, अन्तःप्रविष्टः शास्ता जनानां सर्वात्मा” इत्यादिश्रुतेः स्वनियम्यभूते जीवात्मन्यात्मतया परमात्मनोऽवस्थितेर्हेतोर्जीविशब्देन परमात्माऽभिधीयते, इतिनियम्यनियन्तृत्ववित्काशकृत्स्न आचार्योमन्यते स्म । तदेवं मुनित्रयमतद्वारा प्रसङ्गाद्वेदाभेदप्रकारो भगवता दर्शितः । स्वमतत्वेन च श्रुतीनां विरोधपरिहाराय स्वाभाविकं जीवब्रह्मणोर्भेदाभेदसम्बन्धं निपुणं प्रतिपादयिष्यति “अंशो नानाव्यपदेशात्” इत्यादिना । तत्रोपक्रमे आत्मशब्दः परमात्मपरएव, तस्यैव परमात्मन उपासनं मोक्षोपायत्वेन “आत्मा वा अरे !” इत्यादिनाऽभिधीयते । “एतेभ्योभूतेभ्यः समुत्थाय तान्येवानुविनश्यति” इत्यनेन परमात्मपराङ्मुखस्य संसारो न प्रेत्यसंज्ञास्तीत्यनेन तदुपासकस्य मुक्तिं-

निर्दिश्यते । तस्माच्चिदचिद्विन्नाभिन्ने सर्वकारणे
मुक्तगम्ये सर्वनियन्तरि ब्रह्मणि मैत्रेयी-
ब्राह्मणवाक्यं समन्वितं भवतीति सिद्धम् ॥ २२ ॥

इति वाक्यान्वयाधिकरणम् ॥ ६ ॥

वेदान्तकौस्तुभप्रभा ।

अवस्थितेरिति काशकृत्स्नः ।

“यन्मात्रानि तिष्ठन्मात्मनोऽन्तरोयमात्मा न वेद, यस्यात्मा
शरीरम्, यन्मात्मानमन्तरोयमयति, स तन्मात्मान्तर्याम्यमृतः, अन्तः
प्रविष्टः शास्ता जनानां सर्वात्मा” इत्यादिश्रुतेः स्वनियम्यभूते
जीवात्मन्यात्मतया परमात्मनोऽवस्थितेर्हेतोर्जीवशब्देन परमात्मा-
ऽभिधीयते इति काशकृत्स्नमाचार्यो मन्यते स्म । ततश्चायं मैत्रे-
यीब्राह्मणनिष्कर्षार्थः, वित्तादिकमनाहत्य मोक्षोपायं पृच्छन्त्या
स्वपत्न्या मैत्रेय्या “यदेव भगवान्वेत्य तदेव मे ब्रूहि” इति प्रार्थि-
तेन याज्ञवल्क्येन “न वा अरे ! पत्युः कामाय पतिः प्रियोम-
वत्यात्मनस्तु कामाय” इत्यारभ्य “आत्मा वा अरे ! द्रष्टव्यः श्रोत-
व्योमन्तव्योनिदिध्यासितव्यः” इत्यन्तेन परमात्मोपासनं मोक्षोपा-
यत्वेन कथितम् “आत्मनस्तु कामास” इत्यत्रात्मशब्दस्य जीवात्म-
परत्वे “आत्मा वा” इति परवाक्येनानन्वयापत्तिः, तस्यां च
सत्यां वाक्यभेदः, तस्मिंश्च सति पूर्ववाक्यस्य न किञ्चित्प्रयो-
जनं दृश्यते । “आत्मा वाअरे ! द्रष्टव्यः” इत्यात्मनोर्द्रष्टव्यत्वोपधि-
कत्वेन तदुपदेशात्, उभयत्र जीवात्मपरत्वे तु परमात्मैकान्त-
धर्मश्रुतिर्व्याकुप्येत । अतोऽरे हे मैत्रेयि ! पत्यादेः कामाय कामो-
मिलार्थं मत्प्रयोजनायाह्वयस्य प्रियः स्थामित्येवं कपस्तन्निर्वृत्तये

पत्यादयः प्रिया न भवन्ति, अपि त्वात्मनः परमात्मनः कामाय
स्वाराधकप्रियप्रतिलम्भनरूपाभिलाषसिद्धयित्यर्थः । परमात्मा हि
कर्मभिराराधितः स्वाराधकानां सर्ववस्तुगतं प्रियत्वमापादयति ।
“एषह्येवानन्दयाती”ति श्रुतेः “योगक्षेमं वह्नाम्यहमि”तिस्मृतेश्च ।
ततश्च “आत्मनि खल्वरे हृष्टे” इत्यादिनोपास्यलक्षणं ब्रह्म “तं
परादादि” त्यादिना च ब्रह्मणोऽत्यन्तभिन्नचिदचित्सर्वपदार्थज्ञातृ
निन्दापूर्वकं सर्वस्य ब्रह्मात्मकत्वेन तदभिन्नत्वात् “इदं सर्वं
यद्यमात्मे”ति चिदचिद्वस्तुनोर्ब्रह्मणाऽभेदमुपदिश्य, दुन्दुभ्या-
दिदृष्टान्तैश्चोपासनोपकरणभूतकरणनियमनं च सामान्यतोऽभि-
धाय, “स यथा द्वैन्द्वनाग्नेरि” त्यादिना, स यथा सर्वासामपाम”
इत्यादिना च, पुनरुपास्यलक्षणं सर्वविश्वकारणत्वरूपं कर-
णनिवहनियमनं च विस्तरतउक्त्वा, “स यथा सैन्धवखिलपड-
दके प्रास्तः” इत्यादिना मोक्षोपायप्रवृत्तिप्रोत्साहनाय स्वनियम्य-
भूतजीवात्मतया ऽवस्थितस्य परमात्मनोऽव्यापकत्वं, उतरमैत्रे-
यीब्राह्मणे च “स यथा सैन्धवघनः” इत्यादिना जीवात्मतया तद-
भेदेनावस्थितस्य परमात्मनोऽपरिच्छिन्नज्ञानैकस्वरूपत्वमुपपाद्य,
“एतेभ्योभूतेभ्यः समुत्थाय, तान्येवानुविनश्यति” इत्यनेन च तम-
नुपासीनस्य जीवस्य संसारं “न प्रेत्य संज्ञास्ती”त्यनेन च तमुपा-
सीनस्य मोक्षं चाभिधाय, पुनरपि “यत्र हि द्वैतमिव भवती”
त्यादिना च विनष्टसर्वाज्ञानेस्य ध्रुवास्मृतिमतोनिखिलविश्वस्य
ब्रह्मात्मकतया ब्रह्माभिन्नं सर्वं वस्तु पश्यतोर्ब्रह्माभिन्नवस्त्वन्तरा-
भावेन भेददर्शनं निराकृत्य, “येनेदं सर्वं विजानाति तं केन
विजानीयात्” इत्यनेन च जीवो येन स्वस्मिन्मात्मतयावस्थितेन
परमात्मना बोधितः सन्नित् सर्वं विजानाति तं केन विजानी-
यात्केनापीति तस्य दुर्ज्ञेयतामापाद्य, “विज्ञातारमरे ! केन विजा-
नीयात्” इति सर्वविज्ञातारं सर्वजगदैककारणभूतं पुरुषोत्तम-

मुपक्रमोक्तानुपासनादते केन विजानीयाच्च केनापीति तदु-
पासनमेवामृतत्वोपायः परमात्मप्राप्तिरेवामृतत्वमित्युपसंहृतम् ।
अतः परमात्मैवान्न प्रकरणे निर्दिश्यते । स एव निखिलविश्व-
कारणं, न तन्त्रसिद्धः पुरुषस्तदभिष्टिता प्रकृतिर्वेति स्थितम् ॥२२॥
इति वाक्यान्वयाभिकरणम् ॥ ६ ॥

सू० प्रकृतिश्च प्रतिज्ञादृष्टान्ता- नुपरोधात् ॥१॥४॥२३॥

वेदान्तपारिजातसौरभः ।

प्रकृतिरुपादानकारणं चकारान्निमित्तका-
रणं च परमात्मैव । “उत तमादेशमप्राप्तो येना-
श्रुतं श्रुतं भवत्यमतं मतं भवत्यविज्ञातं
विज्ञातं भवति” इति प्रतिज्ञायाः, “यथा सौम्य !
एकेन मृत्पिण्डेन सर्वं मृन्मयं विज्ञातं स्यात्”
इति दृष्टान्तस्य च सामञ्जस्यात् ॥ २३ ॥

वेदान्तकौस्तुभः ।

इत्थं निरीश्वरसाङ्ख्यमतं निराकृत्येदानीं
शेषेश्वरसाङ्ख्यमतं निराकुर्वन् पूर्वोक्तं जगदभिन्न-
निमित्तोपादानकारणत्वं भगवतो दृढयति —

प्रकृतिश्च प्रतिज्ञादप्रान्तानुपरोधात् ।

ननु “जन्माद्यस्य यतः” इति ब्रह्मलक्षण-
प्रतिपादकसूत्रानन्तरमस्याधिकरणस्य पाठोयुक्तः ।
दृढतया जगत्कारणप्रकारविधायकत्वादिति चेन्न
सम्यक् पश्यति* इहैवास्य योग्यत्वात् । तथाहि
“ब्रह्मजिज्ञासा कर्तव्या” इत्यत्र किं लक्षणं ब्रह्मणः
इत्याकाङ्क्षायां “जन्माद्यस्य यतः” इति ब्रह्म-
लक्षणमुक्तम् । तत्रोपादानत्वं निमित्तत्वं च
श्रुतिसूत्राभ्यां सिद्धमेव । तदनन्तरमुपादानत्वं
वा, निमित्तत्वं वेत्याकाङ्क्षाभावान्न पुनः प्रप-
ञ्चितम् । अत्र तु स्वातन्त्र्येण प्रकृतिपरिणाम-
वादिनोनिराकृताः, अपि तत्र केचित्तेश्वर-
साङ्ख्याः प्रत्यवतिष्ठन्ते, लोके चेतनानां कुलाला-
दीनां निमित्तकारणत्वमेव दृष्टम्, नोपादानत्वम्, “स
ऐक्षत ईक्षां चक्रे” इत्यादिनेक्षापूर्विका सृष्टि-
रुक्ता । अतर्ईक्षिता परमेश्वरः कथंचिन्निमित्तमात्र-
मस्तु जगत्कारणम् । उपादानं तु महदादेस्तद-
धिष्ठितं प्रधानमेव, घटादेर्मृदादिवत् । “विकार-

जननीमज्ञामष्टरूपामजां ध्रुवाम् । ध्यायते ध्यासि-
ता तेन तन्यते प्रेरिता पुनः ॥ सूयते पुरुषार्थं
च तेनैवाधिष्ठिता जगत् । गौरनाद्यन्तवती सा जनित्री
भूतभाविनी” इत्यादिशास्त्रप्रामाण्यादित्यत्राभिधी-
यते, ब्रह्मैव जगतः प्रकृतिरुपादानं चान्निमित्तं च ।
कुतः ? “प्रतिज्ञादृष्टान्तानुपरोधात्” प्रतिज्ञायाः दृष्टा-
न्तस्य च अबाधनात् सामञ्जस्यात् । प्रतिज्ञा तावत्
“उत तमादेशमप्राक्ष्योयेनाश्रुतं श्रुतं भवति,
अमतं मतमविज्ञातं विज्ञातम्” इति । श्रुत्यर्थ-
स्तु हे पुत्र श्वेतकेतो ! तमादेशम् तमादेष्टारं
परमात्मानमप्राक्ष्यः प्रष्टवानसि, येन गुरुमुखात्
श्रुतेनाश्रुतमपि श्रुतं भवति, अमतं मतं
भवति, अविज्ञातं विज्ञातं भवतीति । अनया
प्रतिज्ञया परमात्मनउपादानत्वं गम्यते, उपा-
दानश्रवणादिना उपादेयश्रवणादेरेव सङ्गतत्वात् ।
दृष्टान्तस्तु, “यथा सोम्य ! एकेन मृत्पिण्डेन सर्वं
मृन्मयं विज्ञातं स्यात्” इत्यादि । अनेन दृष्टा-
न्तेन दार्ष्टान्तेऽपि परमात्मनउपादानत्वं गम्यते ।
नहि दृष्टान्ते कुलालो गृहीतः, नच कुलालेन
ज्ञातेन घटो ज्ञातः स्यात्, मृत्पिण्डेन तु ज्ञातेन

सर्वं घटादिकं मृन्मयं विज्ञातं स्यादेव । यदुक्तं
लोके चेतनानां कुलालादीनां निमित्तत्वमेव
दृष्टमिति, तत्रोच्यते । न वयमनुमानादिनां जगत्का-
रणं साधयामः, येन कुलालादिदृष्टान्तापेक्षा
भवेत् । वयं तु वेदविरुद्धसर्वप्रमाणापरित्याग-
पूर्वकशास्त्राचार्योक्तकारिणः । किञ्च लोकेऽपि केश-
लोमादिकार्यस्योपादानकारणं चेतनं पुरुषम्,
ऊर्णायाः उपादानमूर्णानामिश्च पश्यामः ।
श्रूयते च “यथा पुरुषात्केशलोमानि यथोर्ण-
ानाभिः सृजते गृह्णते च” इति । नन्वत्रोपादेया-
नुरूपोहि उपादानेऽशोऽप्यस्तीति चेत्प्रकृतेऽप्यस्ति
प्रकृत्याख्या देवात्मशक्तिः ॥ २३ ॥

वेदान्तकौस्तुभप्रभा ।

इत्थं निरीश्वरसाङ्ख्यमतं निराकृत्य सेश्वरं तन्निराकुर्वता
जगत्कारणत्वप्रतिपादकवाक्यजातं सर्वज्ञे परब्रह्मणि श्रीपुरु-
षोत्तमे समन्वेतुकामेनेदमारभ्यते । ननु ब्रह्मैव जगत्कारणं, न
प्रधानमित्युक्तेऽपि तत् किं जगतोनिमित्तकारणमात्रमुतोपादान-
कारणमपीति संशये, निमित्तमात्रमेवेति । कुतः ? “स ईक्षाञ्जने
तदैक्षत सपेक्षते” त्यादिश्रुत्युक्तेज्ञापूर्वककर्तृत्वस्य लोके निमित्त-
कारणेषु कुलालसुवर्णकारादिष्विव निमित्तमात्र एव सम्भवात्,
कार्मकारणयोश्च साक्यदर्शनात्, ब्रह्मणोऽपरिग्रामितया तदधि-

ष्ठितेनाचेतनेन कार्यसधर्मेण परिणामिना प्रधानेनोपादानेन भाव्यम् । “निष्कलं निष्क्रियं शान्तं निरवद्यं, निरञ्जनं, विकारजननीमज्ञामष्टरूपामर्जां भूवाम् । ध्यायते ध्यासिता तेन तन्यते प्रेरिता पुनः ॥ सूयते पुरुषार्थं च तेनैवाधिष्ठिता जगत् । गौरनाद्यन्तवती जनित्री भूतमाविनी” त्यादिश्रुतेः “अस्मान्मायी सृजते विश्वमेतत्, मायां तु प्रकृतिं विद्यान्मायिनं तु महेश्वरम्” इति “मयाऽध्यक्षेण प्रकृतिः सूयते सचराचरम् । “निमित्तमात्रमेवासौ सृष्टानां सर्गकर्मणि । प्रधानकारणीभूता यतोवै सृज्य-शक्तयः” इत्यादिश्रुतिस्मृतिभिर्निमित्तोपादानयोर्मृत्कुलालादिवद्देद-प्रतिपादनाच्च, कार्यसिद्धेश्च लोकेऽनेककारकसापेक्षत्वदर्शनाच्च, अतोनिमित्तमात्रमेव ब्रह्म, तदधिष्ठितं प्रधानमेवोपादानमिति प्राप्ते राक्षान्तः ।—

प्रकृतिश्च प्रतिज्ञादृष्टान्तानुपरोधात् ।

चकारोनिमित्तसमुच्चयार्थः । प्रकृतिरुपादानं निमित्तं च ब्रह्मैव । कुतः ? । प्रतिज्ञेति । प्रतिज्ञा च दृष्टान्तश्च तयोरनुपरोधात्सामञ्ज-स्यात् । प्रतिज्ञा च “उत तमादेशमप्राक्ष्यो येनाश्रुतं श्रुतं भवत्य-मतं मतमविज्ञातम् विज्ञातम्” इत्युपादानकारणविज्ञानेन सर्व-कार्यविज्ञानविषया, कार्यस्य तदनतिरिक्तत्वात् । दृष्टान्तोऽपि “यथा सोम्य ! एकेन मृत्पिण्डेन सर्वं मृन्मयं विज्ञातं स्यादि” त्यादि-रूपः । उपादानकारणविज्ञानेन सर्वकार्यविज्ञानगोचरएव, ब्रह्मणो-निमित्तमात्रत्वे तु कुलालादिज्ञानेन मृन्मयाज्ञानवत्तज्ज्ञानेन सर्व-कार्यविज्ञानं न स्यादेवेति, तयोर्बन्धएव स्यात् । यत्पुनरुक्तमीक्षा-पूर्वककर्तृत्वस्य लोके कुलालादाविव निमित्तमात्रे एव सम्भ-वादिति, तन्नोच्यते । न लोकवदिह भाव्यं “सदेव सोम्येदमग्र-आसीदेकमेव” इति सृष्टेः प्रसंगोक्तत्वावधारणाद्वितीयपदेनाभिधाय-

न्तराभावज्ञापनाच्च । “उत तमादेशमप्राक्ष्यः” इत्यत्रापि निमित्तोपादानयोरैक्यस्य प्रतीयमानत्वाच्च । तथाहि “आदिशती”त्यादेशः बाहुलकात्कर्तरि घञ्, यद्वा भावार्थघञन्तादादेशशब्दात् “अर्शआद्यच्” उभयत्रापि प्रशासितृत्वाधिकरणत्वमेवादेशशब्दस्य युक्तम् । तथा च “अन्तःप्रविष्टः शास्ता जनानां”, एतस्य वा अक्षरस्य प्रशासने गार्गि ! प्रशासितारं सर्वेषाम्” इत्यादिश्रुतिस्मृतिभ्यामादेशशब्देन प्रशासनरूपव्यापाराश्रयः कर्त्ता विवक्षितः । तमादेशमादेशारम्भविष्टातारमप्राक्ष्यः येनादेशाविष्टात्रा श्रुतेनाश्रुतं सर्वं श्रुतं भवतीति । किञ्च ब्रह्मणोजगदुपादानत्वे “यतो वा इमानि भूतानि जायन्ते, जन्माद्यस्य यतः, यतः सर्वाणि भूतानि भवन्ति” इत्यादिश्रुतिस्मृतिसूत्रेषु “जनिकर्तुः प्रकृतिरिति सूत्रेण प्रकृत्यर्थविहितपञ्चम्याः प्रामाण्यात् । ननु च वृत्तौ “पुत्रात्प्रमोदो जायते” इत्यनुपादानेऽपि पञ्चमीदर्शनात्प्रकृतिपदं हेतुपरमित्युपादानपरत्वनिषेधात् न्यासेऽपीदमेवाश्रित्यासति प्रकृतिग्रहणे उपादानस्यैवापादानसंज्ञा स्यात्, प्रत्यासन्नत्वाच्चेतरस्य, प्रकृतिग्रहणात्कारणमात्रस्य भवतीति प्रकृतिपदमनुपादानेऽप्युपादानसंज्ञासिद्धयर्थमित्युक्तत्वात् । महाभाष्यकृद्भिरपि “अयमपि प्रयोगः शक्यो वक्तुम्, गोलोमविलोमभ्योर्दूर्वा जायन्ते अपक्रामन्ति ताभ्यः” इत्यादिना दूर्वादीन्प्रत्यवधित्वात्, “भ्रुचमपाये” इत्यनेनैवापादानसंज्ञासिद्धेरिदं सूत्रमनारभ्यमिति प्रत्याख्यातत्वात् । कैयटेऽपि “अपक्रमणावधित्वे लोमादिषु कार्यप्रतीतिर्न सम्भवती”त्याशङ्क्य ? विलान्निष्क्रामतोदीर्घभोगस्य भोगिनोऽविच्छिन्नतया तत्रोपलब्धिवत्कार्यस्यापि दूर्वादेस्तत्रोपलब्धिरित्यवधित्वस्यैव तत्रोपपादितत्वात्, अतउपादानएव, “जनिकर्तुरिति”त्यनेन पञ्चमीति न नियमोऽन्यत्रापि सम्भवादिति चेन्न, कारणमात्रार्थकत्वेऽप्युपादानपरत्वाभ्युपगमात्, द्वागपशुन्वायेन यथा “पशुना यजेद्दि”त्यत्र पशुपदस्य पशुमोत्रवा-

चकत्वेऽपि ह्यागवपायाइति शेषात्पशुविशेषपरत्वम् । तद्वत्प्रकृतेऽप्य-
 नुसन्धेयमानं चोक्तन्यायविरोधोऽत्र निश्चयौपयिकवाक्यशेषाभावा-
 दिति शङ्क्यम्, “आत्मनः आकाशः सम्भूतः” इत्यादावुपादाने पञ्चम्यां
 “सच्च त्यच्चात्मवदि”ति वाक्यशेषेण “सोऽकामयत बहुस्वामि”-
 त्येतच्छास्त्रान्तरस्ववाक्येन प्रतीतसामानाधिकरण्यस्य नियाम-
 कत्वात् । अपि च ब्रह्मणुपादानत्वाभावे कार्ये व्याप्त्यभावा-
 त्तस्य परिच्छिन्नत्वापत्तिरप्यावश्यकी । एतदुक्तं भवति, कार-
 णत्वं नाम कार्योत्पत्तिप्राक्कालीननियतसम्बन्धाश्रयत्वम् । तद्विविधं
 निमित्तोपादानभेदात् । तत्र निमित्तत्वं नाम कार्योत्पत्त्यनुकूलज्ञान-
 चिकीर्षाकृतिमत्त्वेसति तद्यापाराश्रयत्वं, व्यापाराश्रयत्वं च स्वस्वा-
 नादिकर्मसंस्कारवशीभूतात्यन्तसङ्कुचितभोगानर्हज्ञानशक्तिधर्मका-
 णां चेतनानां कर्मफलभोगार्हज्ञानप्रकाशेन तत्तत्कर्मफलतत्तद्भोग-
 करणैः सह संयोजयितृत्वम् । परमते तु तत्त्वं दुर्घटं, कार्यस्य कल्पित-
 त्वाङ्गीकारेण कुलालवदुपादानगोचरप्रयत्नचिकीर्षादिमत्त्वासम्भ-
 वात् । नहि कल्पितशुक्तिरूप्यादिकं प्रति भ्रान्तस्यान्यस्य वा
 कर्तृत्वं प्रामाणिकम् । नच रूप्यादौ साक्ष्येव कर्त्ता, नह्यदर्शनमा-
 त्रेण कर्त्रपलापो वक्तुं शक्यः, त्वन्मते सर्वज्ञस्य कर्तुरपलापा-
 पत्तेरिति वाच्यं, इदमर्थावच्छिन्नस्येदमाकारवृत्त्यवच्छिन्नस्य वा
 त्वदभिमतस्य साक्षिणइच्छाद्यभावे कर्तृत्वासम्भवात्, सर्वज्ञे
 कर्त्तरि श्रुत्यादेरिव शुक्तिरूप्यादिकर्त्तरि प्रमाणस्याभावात् । नहि
 “नामरूपे व्याकरवाणी”ति श्रुत्युक्तेऽवश्यस्येव शुक्तिरूप्यं करवा-
 णीति कस्याप्यनुभवोद्दिश्यते । नच भ्रान्तवदध्यासद्रष्टृत्वं भ्रान्तस्य
 प्रेक्षापूर्वकमारोपितकर्तृत्वाभावात् । नच मायाविवद्व्यामोहकत्वं,
 व्यामोहनीयानामपि कल्पितत्वेन तद्दर्शने परेशस्य भ्रान्तत्वा-
 पत्तेः । नह्येन्द्रजालिकः कल्पितान् मोहयति, किञ्च जन्मादिस्त्रे-
 ऽर्थलब्धसार्वज्ञस्य स्फोरणार्थं “शास्त्रयोनिमुब्रमि”ति त्वन्मतस्य

भङ्गापत्तेः अथस्तद्रूपव्यामोहकस्य सार्वभ्याससम्भवात् । नच
 “करवाणि”ति सङ्कुलपूर्वकं कर्तृत्वं मायिन्यप्यस्तीति वाच्यं,
 कल्पितपदार्थकर्तृत्वाभावेऽपि प्रतारकस्य मायिनः “करवाणि”
 “करोमी”त्युक्तिसम्भवेऽपि परमस्य परमेश्वरस्य वास्तवकर्तृत्वं
 विना तथोक्त्यसम्भवादित्यलं कुतर्कोच्छेदैः । अथ किमुपादानस्य
 लक्षणाभित्यपेक्षायामाहुरेके । अत्राभिष्टानत्वं तत्त्वमिति चेन्न,
 उपादाने मृदादौ अत्राभिष्टानत्वस्य अत्राभिष्टाने च शुक्त्या-
 दादुपादानत्वस्य च व्यवहारादर्शनात्, मृज्जानेन घटादिवा-
 धाऽदर्शनात्, पारिभाषिकोपादानत्वस्य चानुपादानत्वे पर्यव-
 सानात् । नन्वसत्यरूपान्तरापत्तिर्विवर्त्तः, सत्यरूपान्तरापत्तिस्तु
 परिणामः रूपान्तरापत्तिमात्रमुपादानत्वं, तच्च ब्रह्मणोविवर्त्त-
 रूपविशेषेणापि सूषणम् । निर्विकारश्रुतिस्तु तात्त्विकविकाराभा-
 वाभिप्रायिका । ब्रह्म चाज्ञातप्रपञ्चरूपेण विवर्त्ततइत्यज्ञानमपि परि-
 णामितयोपादानान्तर्गतं रूप्यमपि शुक्तिविवर्त्तत्वात् अज्ञानपरि-
 णामत्वाच्चोभयोपादानकमिति चेन्न, त्वयाऽपि मिथ्याभूतस्य
 मिथ्याभूतमेवोपादानमन्वेषणीयम्, सत्यत्वे कार्यस्यापि कारण-
 स्वभावतया सत्यत्वप्रसङ्गइति वदता सत्यस्यासत्यरूपपत्तेर्निषे-
 धात्स्वभावत्यागप्रसङ्गाच्च । किञ्च सत्यस्यासत्यरूपतापत्तौ तदा-
 पत्तियोग्यतारूपधर्मोऽप्यवश्यं स्वीकार्यः, सर्वसामर्थ्यशून्यस्य
 तथात्वासम्भवादतिप्रसङ्गाच्च, तथात्वे च निर्विशेषप्रतिज्ञाभ-
 ङ्गात् । नापि रूपान्तराभेदधीविषयत्वमुपादानत्वमिति लक्षणं
 सम्भाव्यं, तत्त्वम्पदार्थयोः क्षीरनीरयोः खण्डगोत्वयोश्चोपा-
 दानोपादेयभावप्रसङ्गात् । नच कार्याभेदधीविषयत्वमुपादानत्व-
 मिति वक्तुं योग्यम् । सदृशे वस्तुनि सन्नहिते निमित्तेऽपि
 कार्याभेदभ्रमसम्भवेनातिव्याप्तेः । ननु, मायोपादानमीश्वरोर्निमित्तं
 शुद्धं ब्रह्माभिष्टानमिति चेन्न, अभिन्ननिमित्तोपादानासिद्ध्या

त्वन्मते तदर्थस्यैतदधिकरणस्यैव बाधापत्तेरिति । किञ्च तन्मते
 ब्रह्मणोपादानत्वप्रतिष्ठादनं प्रामादिकमेव, भ्रमाभिष्टाने शुक्त्वा-
 दावभवदिति । प्रयोगाभावात्, तत्प्रयोगविषयबहुभवनरूपोपा-
 दानतायाब्रह्मणस्तैरनभ्युपगमात् । नच शुक्तेरूप्यस्यानुपादानत्वा-
 च्छुक्तिरूप्यमभवदिति व्यवहाराभावोयुक्त इति वाच्यम् । इदं
 रूप्यमित्यत्र रूप्याभिन्नतया प्रतीतस्येदमर्थस्य रूप्योपादानतया
 त्वदभिमतस्येदं रूप्यमभवदिति व्यवहाराविषयत्वात् । किञ्च
 सूष्टेः प्रागहमर्थाभावेनोत्तमपुरुषप्रयोगानुपपत्तेः । न चाविद्याप-
 रिणामविशिष्टेऽहमि प्रयोगसम्भवेनोत्तमपुरुषोपपत्तिः सुपपन्नेति
 वाच्यं, उक्तसङ्कल्पात्प्रागविद्यापरिणामाभावात् । अयम्भावः,
 सङ्कल्पात्प्रागविद्यापरिणामोऽस्ति ? न वेति ? वक्तव्यम् । नाद्यः,
 “एकमेवाद्वितीयमि”ति श्रुतिविरोधात् । नान्त्यः, उक्तोत्तम-
 पुरुषप्रयोगासम्भवात् । किञ्च “तदात्मानं स्वयमकुरुते”ति श्रुति-
 विरोधात् । अन्यथा “कुरुते”ति तत्त्वोक्त्ययोगात्, विवर्त्ता-
 बिष्टाने इदमर्थं आत्मानं रूप्यात्मना कुरुतेति व्यवहारा-
 दर्शनाच्च । किञ्च “तद्भूतयोनिमि”ति श्रुतिविरोधः, इदमर्थं
 रूप्याद्यभिष्टाने योनिशब्दाप्रयोगात्, “सर्वं खल्विदं ब्रह्म-
 तज्जलानि”ति सहेतुकसामानाधिकरण्यश्रुतिबाधश्च । नच “स्थाणु-
 रेव चोरः”इतिवद्बाधितसमानाधिकरणत्वाङ्गीकाराच्च बाध इति
 वाच्यम्, स्थाणुपुरुषयोरुपादानोपादेयत्वाभावेन दृष्टान्तासम्भवा-
 दिति संक्षेपः । केचित्तु चिदचिद्विशिष्टं ब्रह्मोपादानम्, तथा चोपा-
 दानश्रुतीनां स्वार्थं प्रामाण्यान्न “कोऽपि दोषः । नच विशिष्ट-
 स्त्रोपादानत्वे” परिणामोऽप्यवश्यम्भावी, तथात्वे च निर्विकार-
 श्रुतिव्याकोपादसामञ्जस्यमिति वाच्यं, विकारस्य विशेषणगत-
 त्वात्, निर्विकारश्रुतीनां • विशेष्यपरत्वाच्चेकदोषलेशसम्बन्धा-
 चकोशइत्याहुस्तन्नासम्भवात् । तथाहि विशिष्टस्य ब्रह्मत्वं भव-

तामभिप्रेते ? न वेति ? । आद्ये, भवता “अंशोनानि”ति वक्ष्यमाणासु अ-
भाष्ये विशेषणस्यांशत्वाङ्गीकारेणांशतः परिहृताभावेनैव र-
त्वात्, निर्विकारश्रुतिषां स्वतदवस्थायाच्चासम्भवः । द्वितीये, गङ्गो-
पादानत्वप्रतिज्ञाभावात्, शुद्धविशिष्टयोर्भेदापत्त्या प्रकृतप्रवेशाच्च,
विशिष्टाभ्युपगमवाधाच्चासम्भवएव । किञ्च विशिष्टब्रह्मणो मुक्त-
गम्यत्वं भवतामभिप्रेते ? न वा ? । नाद्यः, विकारिणो मुक्तोपस्थित्ये-
मुक्तावपि सविकारत्वापत्तेर्महानमिष्टः । द्वितीये, किंस्वा मुक्तगम्यं
ब्रह्मेति वक्तव्यं, न तावद्विशेषशून्यं, मायावादमतप्रवेशात् अन-
भ्युपगमाच्च, गत्यन्तराभावाच्चासम्भव एव । तस्माद्विशिष्टब्रह्मो-
पादानवादो महदोषवत्त्वादसम्भवएवेति संक्षेपः । अन्ये तु ब्रह्म-
जगतो निमित्तकारणमेव, नोपादानकारणमित्याहुस्तत्सूत्रकारेणैव
खण्डितं, श्रुतिस्मृतिविरोधादित्युपरम्यते । वस्तुतस्तु कार्याकार-
भजनार्हशक्तिमत्त्वे सति तदवस्थापत्तियोग्यत्वमुपादानत्वमिति
क्षेत्रक्षेत्रज्ञसूत्राद्विपदार्थभूतस्वस्वाभाविकसूक्ष्मावस्थापन्नानां
शक्तीनां तत्तद्रूपसूक्ष्मसद्रूपकार्याणां च स्वाभाविकानां स्वान्वितानां
स्थूलतया प्रकाशकत्वमित्यर्थः । प्रकृतमनुसरामः । एवं ब्रह्मण एव
जगतो निमित्तोपादानत्वे निश्चिते “विकारजननी गौरनाथस्त-
वती” इत्यादिश्रुतिभिः सूक्ष्माचिच्छक्तिकं ब्रह्मैव तत्तच्छब्देरभि-
धीयते, ब्रह्मणः सर्वात्मतया सर्वशब्दवाच्यत्वात् स्थूलसूक्ष्मा-
वस्थस्य सर्वस्य चिदचिद्वस्तुनश्च तदात्मकत्वेन तदभिन्नत्वात् ।
“सर्वं खल्विदं ब्रह्म, ऐतदात्म्यमिदं सर्वमि”त्यादिश्रुतेः ।
यत्तु कं लोके कार्यस्यानैककारकसाध्यत्वदर्शनादिति, तदपि
न, सर्वाचिन्त्यानन्तशक्तेर्ब्रह्मणो जगन्निर्माणे कारकान्तरनिर-
पेक्षत्वात् ॥ २३ ॥

सू० अभिध्योपदेशात् । १ । ४ । २४ ॥

वेदान्तपरिजातसौरभः ।

“तदैक्षत बहु स्यामि” इत्यभिध्योपदेशाद्ब्रह्मणः
स्रष्टृत्वप्रकृतित्वेऽवर्त्तते ॥ २४ ॥

वेदान्तकौस्तुभः ।

अभिध्योपदेशाच्च ।

“सोऽकामयत” इत्यभिध्योपदेशात् सङ्कल्पो-
पदेशात् स्रष्टृत्वं “बहु स्याम्” इति सङ्कल्पो-
पदेशादुपादानत्वञ्च परमात्मनएव उपपद्यते ॥ २४ ॥

वेदान्तकौस्तुभप्रभा ।

इतश्च ब्रह्मैव निमित्तमुपादानञ्च ।—

अभिध्योपदेशात् ।

अभिध्या सङ्कल्पः “सोऽकामयत बहु स्यां प्रजायेय तदै-
क्षत बहु स्यामि”ति विश्वस्रष्टृब्रह्मणः स्वस्यैवाभिव्यक्तनाम-
रूपजगदात्मना बहुभवनसङ्कल्पोपदेशात् । “तदैक्षते”ति स्रष्टृत्वम्* ।
“बहु स्यामि”त्युपादानत्वमिति विवेकः ॥ २४ ॥

सू० साक्षाच्चोभयाम्नानात् ॥

१ । ४ । २५ ॥

श्रीनिमित्तोपादानत्वे ।

* निमित्तत्वम् ।

वेदान्तपारिजातसौरभः ।

“ब्रह्म वनं ब्रह्म स वृक्ष आसीद्यतो यावा-
पृथिवी निष्ठतक्षुर्मनीषिणोमनसा पृच्छयते एतद्य-
दध्यतिष्ठद्भुवनानि धारयन्नि”ति निमित्तत्वमुपादानं
च ब्रह्मणः आम्नानाद्ब्रह्मैवोभयरूपम् ॥ २५ ॥

वेदान्तकौस्तुभः ।

साक्षाद्योभयान्नात् ।

चशब्दोऽवधारणे । प्रकृतिर्निमित्तञ्च ब्रह्मैव ।
कुतः ? । साक्षादुभयान्नात् । तथाहि “किंस्त्रि-
द्वनं क उ स वृक्ष आसीद्यतोयावापृथिवी निष्ठ-
तक्षुर्मनीषिणोमनसा पृच्छयते एतद्यदध्यतिष्ठत्
भुवनानि धारयन्नि”ति जगदुपादाननिमित्तादि-
प्रश्ने “ब्रह्म वनं ब्रह्म सवृक्ष आसीद्यतोयावा-
पृथिवी निष्ठतक्षुर्मनीषिणोमनसा विब्रवीमि वो
ब्रह्माध्यतिष्ठद्भुवनानि धारयन्नि”ति साक्षादुभयं
निमित्तकारणत्वमुपादानकारणत्वं च ब्रह्मण्य-
न्नापते ॥ २५ ॥

वेदान्तकौस्तुभप्रभा ।

साक्षाच्चोभयाम्नानात् ।

चशब्दोऽवधारणे । “किंस्विद्वन्नं क उ स वृक्षआसीद्यतो द्यावा-
पृथिवी निष्ठतश्चूर्मेनीपिण्णोमनसा पृच्छयते एतद्यदध्यतिष्ठत् भुव-
नानि भारयन्नि”ति जगदुपादाननिमित्तादिप्रश्ने “ब्रह्म वनं ब्रह्म स
वृक्ष आसीद्यतो द्यावापृथिवी निष्ठतश्चूर्मेनीपिण्णोमनसा विब्रवीमि
यो ब्रह्माध्यतिष्ठद्भुवनानि भारयन्नि”ति साक्षादुभयं निमित्तत्व-
मुपादानत्वं च ब्रह्मण्याम्नायतेऽतस्तदेवोभयरूपम् ॥ २५ ॥

सू० आत्मकृतेः परिणामात् ।

१ । ४ । २६ ॥

वेदान्तपारिजातसौरभः ।

ब्रह्मैव निमित्तमुपादानं च । कुतः ? । “तदा-
त्मानं स्वयमकुरुत” इत्यात्मकृतेः । ननु कर्तुः कुतः ?
कृतिविषयत्वं परिणामात्सर्वज्ञं सर्वशक्तिब्रह्म-
स्वशक्तिविक्षेपेण जगदाकारं ह्यात्मानं परिणामय्य,
अव्याकृतेन स्वरूपेण शक्तिमता कृतिमता
परिणतमेव भवति ॥ २६ ॥

वेदान्तकौस्तुभः ।

आत्मकृतेः परिणामात् ।

ब्रह्मैव निमित्तमुपादानञ्च । कुतः ? । “आत्म-
कृतेः” “तदात्मानं स्वयमकुरुते”ति आत्मनः
कर्मभूतस्य कृतिविषयस्य स्वयं कृतिमान्निर्दि-
श्यते, कृतिः करणमतोद्देशेतिरित्यर्थः । ननु स्वस्य
कृतिमतः स्वात्मैव कृतिविषयत्वेन कथं सङ्ग-
च्छते । तत्राह, “परिणामात्” सर्वज्ञः सर्वशक्तिर-
प्रच्युतस्वरूपः परमात्मा स्वात्मकस्वाधिष्ठित-
निजशक्तिविक्षेपेण जगदाकारं स्वात्मानं परिण-
मयतीत्येवं भूतात्परिणामात्सर्वमनवद्यम् । “परा-
स्य शक्तिर्विविधैव श्रूयते स्वाभाविकी ज्ञान-
बलक्रिया च, विचित्रशक्तिः पुरुषः पुराणो नचा-
न्येषां शक्तयस्तादृशाः स्युः । शक्तयः सर्वभावा-
नामचिन्त्या ज्ञानमोचराः । शतशो ब्रह्मणस्तास्तु
सर्गाद्या भावशक्तयः । भवन्ति तपतां श्रेष्ठ !
पावकस्य यथोष्णता” इत्यादिश्रुतिस्मृतिप्रतिपा-
दिता अनन्ताः स्वाभाविक्यस्तस्य शक्तयः सन्ति ।
तासां सृष्ट्यादौ विक्षेपं करोति । श्वेताश्वत-

राणां मन्त्रवर्योऽस्य सृष्ट्यादावन्यनिरपेक्षत्वं
समानातिशयशून्यत्वं च प्रतिपादयति । “नचास्य
कार्यं करणं च विद्यते न तत्समश्चाभ्यधिक-
श्च दृश्यते” इति सर्वशक्तिविक्षेपरूपपरिणामे
च “यथोर्णानाभिः सृजते गृह्यते च, प्रधानं
पुरुषं चापि प्रविश्यात्मेच्छया हरिः । क्षोभया-
मास सम्प्राप्ते सर्गकाले व्ययाव्ययौ ॥ प्रसार्य
च यथाङ्गानि कूर्मः संहरते पुनः । तद्वद्भूतानि
भूतात्मा सृष्टानि ग्रसते पुनः” इत्यादिश्रुति-
स्मृतयोमानम् ॥ २६ ॥

वेदान्तकौस्तुभप्रभा ।

इतश्चोभयरूपं ब्रह्म —

आत्मकृतेः परिणामात् ।

लोके हि कृतिमान्कर्त्ता कृतिविषयोमृदादिरूपादानमिति
व्यवस्था । प्रकृते चात्मनः कृतिमत्त्वं कृतिविषयत्वं चोभयं
श्रूयते । “तदात्मानं स्वयमकुरुते”ति आत्मानमिति द्वितीयया
कृतिविषयत्वं स्वयमिति कृतिमत्त्वम् । एवञ्च ब्रह्मैव निमित्तमुपा-
दानञ्च । कुतः ? । “आत्मकृतेः” आत्मसम्बन्धिनी कृतिरात्मकृतिः ।
सम्बन्धोविषयविषयिभावः, कृतिः करणं तस्मादित्यर्थः । तत्रा-
व्याकृतरूपेण कर्तृत्वं व्यक्तनामरूपत्वेन च कर्मत्वं कार्यकारणयो-
स्तादात्म्यात् । जन्वात्मनः कर्तृत्वेन पूर्वसिद्धस्य कथं पुनः कृति-
कर्मत्वमतर्थाह । “परिणामादि”ति । परिणामो द्विविधः स्वरूपपरि-

रिणामः शक्तिविज्ञेयलक्षणापरिणामश्च । तत्राद्यो ब्रह्मानभि-
 ष्ठितस्वतन्त्रप्रकृतिस्वरूपपरिणामवादोऽयं साङ्ख्यानां सिद्धान्तः ।
 द्वितीयश्चौपनिषदानाम् । तथा च सर्वज्ञत्वसर्वोच्चिन्त्यानन्तशक्त्या-
 दिनिलयः परब्रह्मभूतः श्रीपुरुषोत्तमः स्वात्मकस्वाधिष्ठितनिज-
 शक्तिविज्ञेयेण जगदाकारं स्वात्मानं परिणामयति । यथाऽप्रच्यु-
 तस्वरूपादिभ्यएवाकाशोर्णानाभ्यादिभ्यः शब्दवाद्योस्तन्वादेश्च
 जन्मादिकम्, यथा वाऽप्रच्युतस्वरूपान्मनसः कामक्रोधलोभमोहा-
 दीनां परस्परविलक्षणाणां समुद्रादूर्मीणां चोद्भवन् प्रत्यक्षा-
 यमादिमानसिद्धं, तेषां तादृशपरिमितशक्तियोगादेव, एवमचिन्त्या-
 नन्तस्वाभाविकशक्तियोगाद्ब्रह्मणोऽपि निर्विकारादप्रच्युतस्वरूपा-
 जगज्जन्मादिकं बोध्यम् । “परास्य शक्तिर्विविधैव श्रूयते स्वाभा-
 विको ज्ञानबलक्रिया च, विचित्रशक्तिः पुरुषः पुराणो न चान्येषां
 शक्तयस्तादृशाः स्युरि”त्यादिश्रुतेः “शक्तयः सर्वभावानामचिन्त्य-
 ज्ञानगोचराः । शतशो ब्रह्मणस्तास्तु सर्गाद्याभावशक्तयः । भवन्ति
 तपतां श्रेष्ठ ! पावकस्य यथोष्णते”त्यादिस्मृतेः । नच शक्तिविज्ञेयो-
 पसंहारवादे किम्प्रमाणमिति वाच्यम्, “यथोर्णानाभिरि”त्याद्युप-
 पत्तिसहकृतश्रुतेः “प्रधानं पुरुषं चापि प्रविश्यात्मेच्छया
 हरिः । क्षोभयामासे”ति विज्ञेयपर्यायक्षोभशब्दप्रयोगस्मृतेश्च मान-
 त्वात् । किञ्च “प्रसार्य च यथाङ्गानि कूर्मः संहरते पुनः । तद्व-
 द्भूतानि भूतात्मा सृष्टानि असते पुनरि”ति भारते दृष्टान्तो-
 पपत्तिपूर्वकभीष्मवाक्याच्च, शक्तिविज्ञेयरूपपरिणामानङ्गीकारे
 ब्रह्मणः सर्वज्ञत्वनिरतिशयानन्दत्वादिकं विरुध्येत, अज्ञत्वासुखि-
 त्वकर्मवश्यत्वादिकं प्रसज्येत । विवर्त्तवादे च प्रतिज्ञादृष्टान्तयो-
 रसम्भवएव, सर्वस्य कार्यस्य भ्रान्तिमात्राङ्गीकारात्कस्य ज्ञानं
 स्यात् । किञ्च भ्रान्तिविषयकं ज्ञानं भ्रान्तिरूपमेव स्यात्, तथाच
 भ्रान्तजल्पितमेव धृतिवाक्यं स्यात्, बौद्धमतापत्तश्च । अपिच

यथा परिणामदृष्टान्तानां मृद्विज्ञानेन घटशरावादिकार्याणां
सुवर्णज्ञानेन कटककुण्डलादीनां श्रुत्युपात्तानां ज्ञानसम्भवः, न
तथा विवर्तदृष्टान्तानां शुक्तिरजतरज्जुसर्पादीनां श्रुत्युपात्तत्वं,
शुक्तिज्ञानेन रजतजातस्य रज्जुज्ञानेन सर्पजातस्य वा ज्ञानं च
दृष्टं, श्रुतमुपपन्नं वा, कार्यस्य सत्यत्वाङ्गीकारे चाद्वैतसिद्धान्तो-
दत्ततिलाञ्जलिः स्यात् । तस्माद्विवर्तवादोहि श्रुतिप्रतिज्ञादृष्टान्त-
विरुद्धत्वादुपेक्षणीयोविवेकिभिः ॥ २६ ॥

सू० योनिश्च हि गीयते १।४।२७

वेदान्तपारिजातसौरभः ।

“यद्भूतयोनिं परिपश्यन्ति धीराः कर्त्तार-
मीशं पुरुषं ब्रह्मयोनिमि”ति चेति योनिशब्देन
ब्रह्म गीयते । अतोब्रह्मैवोपादानम् ॥ २७ ॥

वेदान्तकौस्तुभः ।

योनिश्च हि गीयते ।

हि यतः “यद्भूतयोनिं परिपश्यन्ति धीराः”
इति “कर्त्तारमीशं पुरुषं ब्रह्मयोनिमि”ति च
“एषयोनिः सर्वस्ये”ति चोपादानवाचकेन योनि-
शब्देन ब्रह्म गीयते । अतोहेतोरुपादानं ब्रह्मैव-
व्यर्थः । तस्मात्साङ्ग्यपक्षोवेदविरुद्धत्वान्नादर्त्तव्यः ।

सर्ववेदैकवेद्योजगद्विन्नाभिन्नः श्रीपुरुषोत्तमो भग-
वान्सर्वेश्वरः श्रीकृष्ण एव जगदभिन्ननिमित्तोपा-
दानत्वेन मुमुक्षुभिर्ध्येय इति सिद्धम् ॥ २७ ॥

इति प्रकृतिरधिकरणम् ॥ ७ ॥

वेदान्तकौस्तुभप्रभा ।

योनिश्च हि गीयते ।

इतश्चोपादानमपि ब्रह्म, हि हेतौ, यस्मात्सर्वस्य कार्यस्व-
परमात्मा योनित्वेन गीयते । “यदद्भूतयोनिं परिपश्यन्ति धीराः”
इति “कर्त्तारमीशं पुरुषं ब्रह्मयोनिमि”ति च “एष योनिः
सर्वस्ये”ति च योनिशब्दस्य चोपादाने शक्तिः सुप्रसिद्धा, “पृथिवी-
योनिरौषधिवनस्पतीनामि”त्यादौ ॥ २७ ॥

इति प्रकृतिरधिकरणम् ॥ ७ ॥

सू० एतेन सर्वे व्याख्याता

व्याख्याताः १।४।२८॥

वेदान्तपारिजातसौरभः ।

एतेनाधिकरणसमुदायेन सर्वे वेदान्ता ब्रह्म-
परत्वेन व्याख्याता व्याख्याताः ॥ २८ ॥

हरिःॐ तत्सदिति श्रीमद्भगवन्निम्बार्कविरचिते

शारीरकमीमांसावाक्यार्थे वेदान्त-

पारिजातसौरभे प्रथमाध्यायस्य

चतुर्थः पादः ॥ ४ ॥



वेदान्तकौस्तुभः ।

अथेदानीं सर्वेषां वेदान्तानां ब्रह्मणि सम-
न्वयमतिदेशेन भगवान् सूत्रकारोदर्शयति—

एतेन सर्वे व्याख्याता व्याख्याताः ।

एतेन समन्वयप्रकारेण सर्वे उक्ता अनुक्ताः
वेदान्ताः ब्रह्मपरत्वेन व्याख्याताः सन्तो वेदि-
तव्याः । सर्ववेदसमन्वयोऽपि ब्रह्मण्येव वेदितव्यः ।
“सर्वे वेदा यत्पदमामनन्ती”ति श्रुतेः “वेदैश्च
सर्वैरहमेव वेद्यः” इति स्मृतेश्च । द्विरुक्तिरध्यायस-
माप्तिं द्योतयति । तस्माज्जगज्जन्मादिहेतुः सर्व-
वेदैकवेद्यः ब्रह्मनारायणादिशब्दाभिधेयः श्रीकृष्णो-
मुमुक्षुभिः श्रवणमननध्यानादिभिराराधनीय इति
सिद्धम् ॥ २८ ॥ इति सर्वव्याख्यानाधिकरणम् ॥ ८ ॥

हरिः ॐ तत्सदिति श्रीसनत्कुमारसन्तोतिप्रवर्तका-
 चार्य्यश्रीमन्निम्बार्कपादपद्मान्तेवासिना श्रीष्ट-
 श्रीनिवासाचार्य्येण विरचिते शारीरक-
 मीमांसाभाष्ये वेदान्तकौस्तुभे
 प्रथमाध्यायस्य चतुर्थः
 पादः ॥ ४ ॥

वेदान्तकौस्तुभप्रभा ।

एतेन सर्वे व्याख्याताव्याख्याताः

एतेन समन्वयाध्यायोक्ताधिकरणसमुदायेन सर्वेष्वुक्तानुक्त-
 कारणप्रतिपादनपराः वेदान्ता व्याख्याताः भवन्तीति शेषः । पदा-
 ऽयासोऽध्यायसमाप्तिं द्योतयति । तस्मात्सर्वज्ञानशक्तिबलैश्वर्याद्य-
 नन्तगुणादिनिलये निःशेषदोषगन्धव्रातसीप्ति परब्रह्मणि श्रीपुरु-
 षोत्तमे वेदान्तानां समन्वय इति सिद्धम् । यदि सर्वज्ञान-
 शक्त्याद्याश्रयः परब्रह्मभूतोमुकुन्दाब्धोजगद्धेतुर्न स्यात्तर्हि प्रति-
 नियतदेशकालादिक्रियातत्फलादिसिद्धिर्न स्यात् । प्रतिनियतकाल-
 कोकिलाद्युत्पत्तिः, प्रतिनियतकालमम्बुदादिगर्जनादिः, प्रतिनियत-
 ब्राह्मणादिवर्णाश्रमक्रियादिः, प्रतिनियतस्वर्गादिमुखं, नरकादि-
 दुःखञ्च, न स्यात् । किञ्च मनसाभ्यतर्क्यरचनस्य जगतस्तदल्पैक-
 देशवृत्तिविविधनाडीजालादिसन्निवेशविशिष्टशरीरस्य चोत्पत्तिर्न
 स्यादित्यादिकाः शास्त्रैकमूलानुकूलतर्काश्चात्रानुसन्धेयाः ॥ २८ ॥

इति सर्वव्याख्यानधिकरणम् ॥ ८ ॥

गुणैकनित्योदेवः सर्ववेदसमन्वितः ।'

पायाच्छ्रीमन्मुकुन्दोनः श्रीनिम्बार्कपदाश्रितान् ॥ १ ॥

इति श्रीसनकसम्प्रदायप्रवर्तकाद्याचार्यश्रीनिम्बार्कमतानुयायि-

श्रीमन्मुकुन्दचरणारुणपद्ममकरन्दभृङ्गेण श्रीदश्रीकेशव-

काश्मीरिर्मदेन सद्गृहीतायां वेदान्तकौस्तुभ-

प्रभाष्यायां ब्रह्मसूत्रवृत्तौ प्रथमाध्याय-

चतुर्थपादविवृत्तिः समाप्ता



समाप्तश्चायं समन्वयाख्यः प्रथमोऽध्यायः ।

अस्य समन्वयाख्याध्यायस्य प्रथमे पादे सूत्राणि-

द्वात्रिंशत् - ३२

अधिकरणानि च - एकादश - ११

द्वितीये पादे सूत्राणि - त्रयस्त्रिंशत् - ३३

अधिकरणानि च - सप्त - ७

तृतीये पादे सूत्राणि - चतुश्चत्वारिंशत् - ४४

अधिकरणानि च - दश - १०

चतुर्थे पादे सूत्राणि - अष्टाविंशतिः - २८

अधिकरणानि च - अष्टौ - ८

सर्वाणि चैतदध्यायसूत्राणि - सप्तत्रिंशदुत्तरं शतम् - १३७

सर्वाण्यधिकरणानि च - षट्त्रिंशत् - ३६

॥ *इति* ॥



विज्ञापन ।

परपक्षगिरिवज्र ।

यह विचित्र चित्रित-अद्भुत ग्रन्थरत्नके प्रणेता निखिल-निगमागमपथपारङ्गत कलिमलपावनश्रीसुदर्शनावतार श्रीश्री-निम्बादित्याचार्यरत्नचरणानलिनचञ्चरीक "श्रीश्रीमन्माधवमुकुन्द-चरणा" हैं। इसग्रन्थ में अनेक वेद विरुद्ध मतोंके पक्षरूप गिरिकों श्रुतिरूप तिग्मशस्त्रसे विदीर्णकर श्रुतिसूत्रस्मृतियोंके समस्त वाक्योंका समझस दिखायाहै। ग्रन्थदेखने से उत्तमता विदितहोगी विशेष बड़ाई करना व्यर्थ है। इस अष्टसहस्र सङ्ख्यक ग्रन्थकामूल्य सर्वसाधारणके सुभीताके लिये केवल रु० ३) मात्र रखाहै, जल्दीकीजिये—नहिं तो पछताईयेगा।

श्रीमद्भागवत ।

श्रीधरस्वामी-दीपनी-वीरराघव-विजयध्वज—क्रमसन्दर्भ सुबोधनी—सिद्धान्तप्रदीप—चक्रवर्ती—यह अष्ट टीका तथा उत्तमोत्तमहिन्दी भाषानुवाद सहित प्रकाशित होताहै। सप्त-मस्कन्धतक प्रकाशित हो चुकाहै, यह बृहदग्रन्थका मूल्य केवल रु० ५०) मात्र रखाहै। अष्टमस्कन्ध तक प्रकाशित हुई है।

“वेदान्तसारः” ।

विद्याकुर्वन्ध्वज स्वन्तो विद्याधनाः!!! अरमन्मुद्रणालये श्रीधमद्रामानुजाचार्यविरचितः श्रीब्रह्मसूत्रलघुभाष्यरूपः सानुकम-णिको वेदान्तसारो मुद्रितोऽस्ति । मूल्यश्चास्याष्टकलाभिः सह पुराणचन्द्रप्रतीकाशा राजर्त्ता मुद्रिकैकास्ति, त्वर्यतां ग्रहणा-न्सुकं यतः कतिपयदिवसैर्मूल्यमभिक्रम भविष्यति ।

इसके अतिरिक्त हमारे यहां अगवद्भुगवर्णन काव्य-नाटक चरपू—वेदान्त—आदि अनेक उत्तमोत्तमग्रन्थ हिन्दी तथा बङ्गाक्षरी में मुद्रितहो अल्पमूल्यपर विक्रयार्थ प्रस्तुत हैं, सूचीपत्र मंगाकर देखें, अधिकहाल जानने वाले पत्र द्वारा व्यवहार करें।

पत्रादि भेजनेका ठिकाना —

श्रीनिगमरूप ब्रह्मचारी